

ప్రచురణ : యువనామ సంవత్సర
చై.త్రశుద్ధ పౌర్ణమి-ఏప్రిల్-1995

ప్రతులు - 1000

తెన్ని పాకులు గ్రంథకర్తవి

Price Rs 150/-

మొఖచిత్రం శ్రీ "బాపు"

274/2002
2002

ప్రతులకు :

జనప్రియ పుస్తకమాల

విజయవాడ-2.

ముద్రణ : లలితా ప్రింటింగ్ ప్రెస్,
టౌన్ హాల్ రోడ్డు విశాఖ-1

తెటిలు ప్రింటింగ్ : "స్పా" ప్రింటింగ్స్,
దొండ పల్లి - విశాఖ



ఏ మహాత్ముడు-ధరణిలో నెల్ల జనుల
బాధలను బాప - వర నర భవము చాలె
శాంత్యహింసల కొరకు రాక్షసుల గూల్చె
నట్టి "సత్యవ్రతున" కిత్తు అంకితమ్ము

ఉన్న రు
ప్రయత్నాని

ర చ యి త

తల్లిదండ్రులకు వందనము

వ్యసనముల కోర్చి - నను బెంచి - వసుధ నిడుచు
మానవత నేర్చి వరలిన మాన్య గుణులు
అమ్మ “పార్వతి” నాన్నయౌ ఆ “అనంత
రామయ”కు భక్తి మ్రొక్కెద ప్రేమ మీర.



అత్తమామలకు నమస్కారము

వసుధ శ్రీ నగరంవల్లి వంశ జనితు
డతుల వైద్యుండు “నారాయణాఖ్యు” డతని
సతియు “రాజేశ్వరమ్మ”లు సత్కులీను
అత్త-మామలు - వారికే నంజలింతు.

తొలి పలుకు

“పేదః ప్రాచీత సాదాశీతే - సామ్యహామాయదాత్మనః”

ప్రాచీతను దయిన వాళ్ళికి మహర్షిచే ప్రపంచాన వెలసిన దేదమే రామాయణ మని ప్రతీతి. ఆకర్షణీయమైన విధానమనంతో - మనవ మానస గడకు అత్యంతావశ్యకమైన దేని బోధనగానో - అనుక్షణం ఉత్కలిత కలిగించే రసవత్తుర మైన రామాయణాన్ని పాఠం అంద్రగ్రాహ్యం కలిగేలా మానవ మూర్తు అనంతరామయ్యగాలు నుండి బహుభుజా ప్రవచనం చేసినపుడు నా వది నది హానేశ్వ ప్రార్థనలతో మనస్సు అలలించుచు సాధలు విన్నాను. దాగా ఆకర్షితుడై నాను. అందుకు చుట్టూ ఉన్న మహర్షులతో సమీప బంధువు అర్థమయ్యే రీతిలో ఈ రామాయణం నుండి ఎంతో దాగి ఉన్న సమస్యలను విన్నాను. అదే యాదాటి నా ప్రాంత రామాయణం చదివినా ఉండేది. ఎంతో వేరుకొన్న కృత్యుడై తీరకన్న విషయాల విశ్లేషణలను సాగించి నిర్ణయించుకు గాక.

ఆంధ్ర దేశంలో అనేక నేత రామాయణాలు ఉన్నాయి. అయినా రాముని నామం పరికినంత మహర్షులనుదే సర్వహాస పరిహారం జరుగుతుం దట కదా! ఆంధ్రులెత రామనామ సంకీర్తనమైన రామాయణమును నా దేశం రీతిగ వ్రాయటంలో దోషం లేదనిపించింది అందుకే ప్రయత్నం మొదలు పెట్టాను.

మొదటి ప్రయత్నంలో పద్యభిషేకం వరకు 12000 శ్లోకములలో రామా యణాన్ని పూర్తి చేశాను. కవిశేఖర-సుధారణవి శ్రీ శాండేయాడి సుద్భారావు గారికి చూపాను. వారు నా ప్రయత్నాన్ని సమర్థించి పద్యాలను చదివి సంస్కరించి చక్కని సలహాలనిచ్చి నన్ను ప్రోత్సహించారు. తరువాత శ్రీమాన్ అచార్యుల శిష్యుల సుబ్బబొద్దుశాస్త్రి గారికి - శ్రీ హాటిలు తిమ్మారెడ్డి గారికి చూపించాను. వారు కూడ తొంత సంస్కరించి నన్ను ఉత్సాహపరచినారు. శ్రీ సుద్భారావు గారు సంస్కరిస్తున్నపుడే కళాప్రపూర్ణ గదపతిరాజు అచ్యుత రామరాజు గారికి చూపించాను. అంతవరకు నేను లేకుండా ఉన్న రచనకు వారు “రఘురామ రామాయణము” అని పేరు పెట్టి నా ప్రయత్నానికి మరింత ఉత్త నిచ్చారు. ఆ దశలోనే నా వ్రాతప్రతిని

సాహిత్య విద్యాప్రవీణులు భాషాప్రవీణులు - వేదాంత భూషణులు అయిన శ్రీమాన్ మహేంద్రవాడ జగన్నాథస్వామి వారు (కళింగవట్టం) - సంస్కృతాంధ్ర విద్యా ప్రవీణులు - పండితులు నయిన శ్రీమాన్ ఆరవెల్లి నారాయణాచార్యులుగారు శ్రీకాకుళం చూచి నన్ను ద్విగుణీకృతోత్సాహునిచేశారు. సవరించిన సలహాలు కూడ ఇచ్చారు.

నాకు అంతటితో తృప్తి కలుగలేదు ఇంకా పెద్దల సలహాలు తీసికొని పాటించా లనిపించింది. ఆ దశలో విశేషానుభవ ప్రపూర్ణులు - వివిధ శాస్త్ర విశారదులు - విజ్ఞాన ఖనులు - ఆచార్యులు-విద్వాంసులు అయిన బ్రహ్మశ్రీ దివాకర్ల రామమూర్తి గారిని ఆశ్రయించాను. వారు నా ప్రయత్నమును ఆమోదించి సుమారు ఒక సంవత్సరకాలం విపరీతమైన శ్రమ కోర్చి ఓపికతో 2730 పద్యాలను చదివి రసపుష్టిలేని పద్యాలను యేరి సంస్కరించి సలహాలిచ్చి మరల వ్రాయించి నిండు మనసుతో నన్నా శీర్ష్యదించారు. వారి అమోఘాశీర్వాద బలమే యీ నా టి యీ రఘురామ రామాయణ పుస్తక రూపం వారి మేలు నాకు మరువరానిది.

మధ్య మధ్య నా వంటి వాడు రామాయణం వంటి గ్రంథాన్ని వ్రాయట మేమిటి అని నిరుత్సాహం కలుగుచుండే సమయాలలో నా అసంపూర్ణ అముద్రిత గ్రంథంలోని ఘుఖ్యమైన ఘట్టములను చదివి శ్రీ ధర్మపూరి కృష్ణమూర్తి భాగవతార్ (బి.వి.బి.ఇడి, బరంపురం) శీ' పనమాలి బుచ్చిరామయ్య వర్ణులు (సత్యవరం) డి. విశ్వనాథాచారి (స్టేట్ బ్యాంక్ బరంపురం) ధర్మపూరి బుచ్చివంతుల (బరంపురం) శ్రీమాన్మదూరు రామమూర్తి శాస్త్రిగారు (బరంపురం) మంచి ప్రోత్సాహమిచ్చి ముందు నకు నడిపించి రచన పూర్తిచేయటానికి కారకులై నారు. ఉర్లాందరి కామేశ్వరిపేట వాస్తవ్యులు శ్రీవాకముళ్ల రామారావు; యీరుక్మిణయ్యక-బి ఏ; నగరంపల్లి సాంబశివరావు యింకొందరు గ్రామ పామరజనం నారచన విని వినినంత మాత్రముననే కథ అవగాహన మగుచున్నదని వ్యక్తపరచి నన్ను మరింత ఉత్సాహ పరచినారు.

నా రచనలో సామర్థ్యం లేక పోయినా సారవంతమైన రామకథ వీరందరికీ ఆనందాన్నిచ్చి నన్ను ప్రోత్సహించేలా చేసిందని నా విశ్వాసం. అందరికీ నా హృదయపూర్వక కృతజ్ఞతలు తెలుపుకుంటున్నాను.

అర్ధించినంతనే ఆనందంగా తమ అమూల్యమైన అభిప్రాయాలను అందజేసిన మహా మహాలు ప్రవచన శిరోమణి శ్రీమాన్ శ్రీభాష్యం అప్పలా చార్య స్వామి వారికి - కళాప్రపూర్ణ చర్ల గణపతిశాస్త్రిగారికి ఆచార్య-విద్వాన్ దివాకర్ల రామమూర్తిగారికి - ఆచార్య వేదుల సుబ్రహ్మణ్యశాస్త్రి గారికి; కవిశేఖర - మధురకవి ప్రసన్నభారతి పత్రికా సంపాదకులు కొండేపూడి సుబ్బారావుగారికి; ఆచార్య పండితారాధ్యుల వీరేశలింగం గారికి; కళా ప్రపూర్ణ గణపతిరాజు అచ్యుత రామరాజుగారికి: పీఠిక వ్రాసి యిచ్చిన ఆచార్య శ్రీమతి కోలవెన్ను మలయవాసినిగారికి నాహృదయ పూర్వక కృతజ్ఞతాభివందనములు సమర్పించుకుంటున్నాను.

అర్ధించినంతనే ఉదారంగా తపాలా ఖర్చులు కూడా తామే భరించి అందమయిన ముఖచిత్రాన్ని చిత్రించి యిచ్చిన ప్రముఖ చిత్రకారులు - సి. నీలదర్శకులు అయిన శ్రీ "బాపు" గార్ని శతకోటి వందనాలు సమర్పించు కుంటున్నాను. శ్రీ "బాపు" గారు మొదట వంపిన ముఖ చిత్రాన్ని నా అజాగ్రత్త వలన పోగొట్టుకొన్నాను. అయినా విషయాన్ని తెలుసుకొని ఉదార హృదయంతో మరల మరొక ముఖచిత్రాన్ని చిత్రించి నా కందించి నాయీ రఘురామ రామాయణానికి ఉపిరి పోసి సర్వాంగ సుందరంగా వెలువడడానికి కారకులయిన శ్రీ "బాపు" గార్ని ఎంత అభినందించినా చాలదనే నా అభిప్రాయం. వారికి మరోమారు నా నమస్సుమాంజలులు.

శ్రీ "బాపు" గారు చిత్రించిన ముఖచిత్రానికి ఆకర్షితుడై అడగకుండానే ముందుకు వచ్చి - ముఖచిత్ర ముద్రణ వ్యయాన్ని తానే భరించిన మిత్రులు - అత్తియులు శ్రీ ధనాలకోటి విశ్వనాథాచారి (State Bank Berhampur) గారిని మనసారా అభినందిస్తున్నాను.

ఏ సందర్భమొక్క ధన సహాయము లేకుండా ముద్రణ సాగించగలనా అని ఆలోచించుచున్న తరుణంలో చెరి పేయిస్సులు పెడపోర్లు తమవంతు సహాయంగా నిచ్చి ముద్రణకు ప్రోత్సహించిన కళాపోషకులు ఉదార హృదయులు అయిన శ్రీ చూర్మాసుల భాస్కరమూర్తిగారికి; దయాల్

రమణమూర్తి (పద్మనాభం రమణమూర్తి) గారికి హృదయ పూర్వక కృతజ్ఞతలు తెలుపు కుంటున్నాను.

పుస్తకాన్ని అందంగా ముద్రించిన శ్రీలలితా పెన్స్ కార్మికులకు అధినేతలు శ్రీచర్ల గణపతి శాస్త్రిగారికి; ముద్రణా కార్యక్రమంలో విశేష శ్రమను గైకొన్న శ్రీకోవలె రామమూర్తిగారిని మనసారా అభినందిస్తూ శ్రీ శాస్త్రిగారికి నమస్కృతులు తెలుపుకొనుచున్నాను.

అచంచల రామభక్తి పరాయణులు రాజకీయ యుగంధరులు అయిన స్వర్గీయ తెన్నేటి విశ్వనాథంగారిచే స్థాపింప బడిన శ్రీ “విశాఖ సారస్వత పేదిక” ప్రచురణగా; ప్రచురించుటకు అంగీకరించిన అధ్యక్షులు ఆచార్య - విద్వాన్ శ్రీ దివాకర్ల రామమూర్తిగారికి - కార్యదర్శి శ్రీదూర్వాసుల భాస్కరమూర్తిగారికి వందనము లర్పించు కుంటున్నాను.

కవరుపేజీని ఆఫ్సెట్ ప్రింటింగులో అందంగా ముద్రించిన “స్పా” ప్రింటర్స్, అధినేతలు శ్రీ కుమార్ గారికి - శ్రీప్రసాద్ గారికి కృతజ్ఞతలు తెలుపు కొంటున్నాను.

అతి ప్రవిత్రమైన రామాయణ మహాగ్రంథాన్ని సులభశైలి తేట గీతులలో పాఠక లోకానికందించి వారి ఆశీస్సులను అందుకొనే తలంపే నా యీ రచనకు ఊపిరి. రసగ్రహణ పాఠీకులు సహృదయులు అయిన పాఠకులు తప్పులు మన్నించి విశాల హృదయంతో నన్నా శీర్షదించ గలరనే నమ్మకంతో -

నా విద్యాధ్యయనానికే గాక నా తమ్ముల విద్యాధ్యయనానికి గూడ ఇతోధిక ఆర్థిక సహాయా నందించిన డాక్టరు శ్రీ యస్.యస్. శర్మగారికి (బరంపురం) నేనెంతో ఋణపడియున్నాను వారికి నానమస్కృతులు.

గురువులు స్వర్గీయ తుమరాడ జగన్నాథంగారిని, గురుతుల్లులు శ్రీ నేతేటి వాయునందన శర్మగారిని; చిలకమర్తి వారి పౌహిత్యం మీద థీసిన్ ప్రాజెక్టు - డాక్టర్లు వుచ్చాకోకుండా అర్ధాంతరంగా యాక్సి డెంటులో ముత్తిజెందిన స్వర్గీయ పులకండం జగ్గనాథరావుని యీ పందర్భంగా ఒకసారి సంస్మరించు కొంటున్నాను. యీమ వ్యూరు వ్యక్తులు వాలో కవితా వేళాన్ని పెంపొందించిన సహృదయులు.

రచయిత

ఆ మో ద ము

ఆచార్య-విద్వాన్

శ్రీ దివాకర్ల రామమూర్తి

రిటైర్డ్ ప్రిన్సిపాల్-ఎ.వి.యస్ కళాశాల

విశాఖపట్నం 10-3-1995

“చరితం రఘునాథస్య - శతకోటి ప్రవిస్తరమ్
ఏకైక మక్షరం ప్రోక్తం మహా పాతక నాశనమ్”.

సర్వ లోకాభిరాముడు శ్రీరాముడు. ఆవేద వేద్యుడు దశరథ తన యునిగా జన్మించాడు. వేదము ప్రాచీతను ఉయిన వాల్మీకి మహర్షిచే రామాయణముగా నవతరించినది. వాల్మీకి రామాయణ సత్కథా సుధా రసమును గోలి తనియనివాడు తరింపనివాడు ఉండడు. ఆ మహామహుని రామకథను గోలి పరవశులై తన్నాధుర్యమును స్వభాషలో నెల్లరిచే నా స్వాదింపజేయవలయునని యెందరెందరో తమతమ భాషలలో ననువదించిరి. ఒక్కొక్క అనువాదము ఒక్కొక్క రచనా మాధుర్యమున పొదుగ బడిననూ వాల్మీకి రచనా శిల్ప సౌందర్యాదులను పూర్ణముగా ప్రకటింప లేకపోయినది. ఇది ఆయా రచయితలను కించపరచుటకు ఆడిన మాటలు కావు, వాల్మీకి మహాకవి రచనా విన్యాస మట్టి అద్వితీయ ప్రతిభను కలిగిన దనుటయే.

ఆంధ్రభాషలో లెక్కకు మించిన రామాయణానువాదములు ఉన్నవి. శ్రీ భాస్కర రామాయణము; శ్రీ గోపీనాథ రామాయణము; శ్రీరంగనాథ రామాయణము; శ్రీమొల్ల రామాయణము; శ్రీవిశ్వనాథ రామాయణ కల్ప వృక్షము; శ్రీగణపతి రామాయణ సుధ; ఇవికొన్ని మాత్రమే. బహు విధ కావ్య ప్రక్రియలలో పద్య కావ్యములుగ; గద్య లుగా; ద్విపదలుగా; కీర్తనలుగా; నాటకములుగా; హరికథలుగా; బుజ్జకథలుగా మారి యెన్నిటిగానో రామాయణము వెలసినది. వాని వాని ప్రత్యేకతలు వాని కున్నవి. అన్నియును యిండుమించుగా జనాద రణము పొంది నవియే, రామాయణము మధురము - మధురాక్షరము. వాల్మీకి యెక్కడ? గోపీనాథుడెక్కడ? నేనెక్కడ? అని భావించి రచన

మానినవాడు లేడు. రామకథా మాధుర్య మట్టిది. కవిగా ధన్యతవహింప వలెనన్న రామాయణము నేదియో యొక ప్రక్రియలో వ్రాసి తరించిన వారే. రాముని స్మరించిన వారే.

ఈ కాలములో పద్య కవిత్వమునకు అదర మున్న దనుడు. లేదనుడు. రామాయణము మాత్రము హృద్య పద్య శైలిలలో అవతరించుచునే యున్నది. అట్లే అవతరించినదీ రఘురామ రామాయణము. చి|| మావుడూరు రఘురామయ్య దీనిని రచించెను. రఘురామయ్య శ్రోత్రయుగ. ముశ పరంపరయూ రామ భక్తుడు. సారస్వతాభిమాని. కవి. ఆవేశపరుడు. ఇంతకు పూర్వమే మేఘ సందేశమును తేట గీతులలో వ్రాసి శ్రోతజన ప్రీతి సంపాదించినాడు. అంతర ప్రేరణ పురస్కరముగా రామాయణ రచనము నకు దీక్ష వహించినాడు. ఆశ్చర్య పడితిని. వాల్మీకి వంటి మహాకవి కావ్యమును అనువందింప గలడా యని సందేహ పడితిని. ఎంత కాలము పట్టును తుది వరకు సమర్థింపగలడా యని. ముద్రిత గ్రంథాన్ని చూశాక పరవాలేదని అనిపించినది. రఘురామయ్య ముందుగా తానూహించిన ప్రకారము రచనమును పూర్తిచేసిరాడు. గోపినాథ రామాయణమును అనుసరించినట్లుగా తోచినది.

రామాయణ ప్రారంభమును పూర్వ వృత్తాంతముతో గాక కథతో ప్రారంభించి రచన కొక సౌందర్యమును సమకూర్చినాడు. యోగిని ఋక్ష బిలవృత్తాంతము వాల్మీకమున లేనిదైనను వివరించెను. సీతాకళ్యాణము మందర దేశరథుని విలాపము - పట్టాభిషేక భంగము - లక్ష్మణుని కోపము రాముని అనునయము - మొదలైన ఘట్టము లన్నియు సహజముగా సాగినవి. ఆయా పాత్రల గుణములు ప్రత్యేక దృష్టితో చిత్రింప బడినవి అనుటకు సందేహము లేదు. వర్ణములు దీర్ఘములు కావు. హృదయము నంటు కొని తత్కథా సరళిలో నిమగ్నము చేయు నట్టివిగా నున్నవి.

పట్టాభిషేక భంగమును పురస్కరించుకొని కైకేయి పై విషరీత కోపము పూనినలక్ష్మణు ననునయించుచు రాముడు ఇట్లనెను.

రాజ్యమది చూడగా వీర భోజ్యమగుట
సత్యమే - యైన ప్రాకృత జనుని భంగి
శమ దమాదిక సత్యలక్షణము తోడ
స్వీయ ధర్మము వీడ వివేకమగునె?

ఇందు రాముని ధర్మ తత్పరత - నిగ్రహము - అల్పత్వక్షర పదములతో చక్కగా నిరూపింప బడినది.

రామాయణము రాముని కథ. రాముని శీల చిత్రము మూలమున నున్నట్లు మనోజ్ఞముగా రచింపబడినది. చూడుడు.

“కోన్మస్మిన్ సాంప్రతం లోకే గుణవాన్ కశ్చ వీర్యవాన్
ధర్మజ్ఞశ్చ కృతజ్ఞశ్చ సత్య వాక్యో దృఢవ్రతః
చారిత్రేణచ కోయుక్తస్సర్వభూతేషు కోహితః
విద్వాన్ కః సమర్థశ్చ కశ్చైక ప్రియదర్శినః
ఆత్మవాన్ కోజిత క్రోధో ద్యుతిమాన్ కోనసూయకః
కస్య బిభ్యతి దేవాశ్చ జాత రోష స్యసంయుగే.

ఇది రాముని గుణము. ఈ గ్రంథమున రఘురామయ్య యీ గుణములను రాముని యందు ఆయా ఘట్టములలో చాల నిపుణముగా నిరూపించినాడు. రఘురామయ్యకు రాముడే హృదయము. తన హృదయాధి దేవతనే చిత్రించినాడు. కృతకృత్యుడైనాడు.

హనుమద్రామ సమాగమము - వాటిసుగ్రీవుల యుద్ధము మున్నగు ఘట్టములు మనోహరముగా సాగినవి. వర్షమును వర్షనము హృదయంగమముగా నున్నది.

సుందరకాండ రచన బహుసుందరముగా నిర్వహింపబడినది. ఇందుఓక్కొక్క సన్నివేశమున కవిమాపిన ప్రజ్ఞ కొనియాడ దగియున్నది. తన్ను తాను మరచిపోయి రచించినాడు. అతని తన్మయత్వము నియమఫాలనమును విస్మరింపలేదు, నిగ్రహముతో రచన సాగినది

జయమంత్రమును అనువదించినాడు. రాక్షసులతోడి యుద్ధము రమ్యముగ వర్ణింపబడినది. యుద్ధకాండ సంక్షిప్తముగ మనోహరముగ వర్ణింపబడినది. ఆదిత్య హృదయుము గూడ చక్కగా సాగినది.

రామాయణము నందలి ఘట్టముల నన్నింటిని వదలక నిగ్రహమున వర్ణించి - తన నిశిత వివేకమున విసువు జనింపకుండ కథను సాగించి కథాంతర్గత విశేషములను మనోహరముగా వాకొనినాడు. ఔచిత్యమైన సులభ సుందర రచనమగు యీ రఘురామ రామాయణము కొనియాడదగి యున్నది.

రామాయణము రామ ని కావ్యము. రాముడే అధినేత. అందుచే నెవ్వరికి కృత్యయోగవలయునను ప్రశ్న రాలేదు. రాముని పరముగా వించినాడు. అయినా ఎవరికి తన రామాయణమును వినిపించవలెనను ప్రశ్న యుదయించినది. అందుల హృదయాస్థానమున నెలకొనియున్న మహాదార రసజ్ఞ భక్తి యొక్కడు. ఆంధ్రమాతకు ముద్దు బిడ్డడు - ఆంధ్రులందరికి ప్రేమపాత్రుడు. రామ మయ జీవితుడు - రామాదర్శమును నిర్వహించినవాడు రామ కథను తనజీవిత లక్ష్యముగ నెన్నుకొనిన వాడు సహజ సౌశీల్య సుందరుడు రామభక్తుడు - రామ విప్రవాసమును రచించిన వాడు - రామాయణభారత భాగవత స్వరూపుడు - అయిన శ్రీతెన్నేటి విశ్వనాథ మహాదయులకు.

విశ్వ విఖ్యాత తెన్నేటి విశ్వనాథ

అవధరింపుము నాదు రామాయణమ్ము

అని భక్తి పూర్వకముగా వినిపించి స్వర్గీయ విశ్వనాథముగారి పై గల తన భక్తిని ప్రదర్శించుకొనినాడు.

శ్రీవిశ్వనాథముగారు స్థాపించిన శ్రీవిశాఖ సరస్వత వేదిక యెందరినో కవులను సృజించినది. ఎందరి చేతనో కావ్యములు రచింపజేసినది. ఎందరినో గుణగ్రహణ పాఠములుగా తీర్చి దిద్దినది. ఆ శ్రీ తెన్నేటి విశ్వనాథముగారికి - వారి కభిమతమైన సహజ సులభ సుందర రచనలో సాగించిన రఘురామ రామాయణమును వారి శతాబ్ది ఉత్సవసందర్భంలో వినిపించుట ఎంతయో సమయోచితముగా నున్నది.

తెనుగు జాతీయములను - తెనుగు నుడులను - విశేషముగా వాడ
వలయునను భావము ప్రపంచసనీయము. కాని యందందు కొన్ని శాబ్దిక
దోషములు దొర్లినవి. అయ్యవి కావ్యానందము ననుభవించుట కడ్డంకులు
కావు. రసదృష్టి ప్రధానము. అనర్గళ కథాగమనమున దృష్టి ప్రధానము.
ధర్మ స్ఫూర్తి ప్రముఖము; అందుచే ఆ స్వల్పదోషములు చంద్రుని
యందలి మచ్చవలె సౌందర్యభంజకములు కావు.

చి॥ రఘురామయ్య మంచి ఆవేశపరుడు. ఆంధ్రత్వము మూర్తి
భవించిన వ్యక్తి. వీర పూజాభిమాని, వృత్తి యొకటి ప్రవృత్తి పేరొకటి.
వృత్తిని వీడలేదు. ప్రవృత్తి అయిన సరస సాహిత్య ప్రేయత్వమును
ఘానలేదు.

సూర్య కవికుల గురుని రామాయణమును
తేట గీతి మనోజ్ఞ విధిని రచించి
ఋషి ఋణము తీర్చుకొన్న కవీశవర్యు
శ్రీయుతుని రఘురామునాశీర్వాదింతు.

—0—

విశాఖపట్నం

16-2-95

ఆ శీ స్సు

కవిశేఖర - మధురకవి - ప్రసన్న భారతీ

పత్రికా సంపాదకులు

శ్రీ కొండేపూడి సుబ్బారావుగారు.

సకల సంపత్ప్రదము మాసవ ధర్మాచరణకు మార్గదర్శకము
అయిన శ్రీ సీతారాముల చరితమును ప్రాసిన శ్రీ మా పు డూ రు
రఘురామయ్యగారు ధన్యులు. రచన అద్భుతము సుందరములైన గీత
పద్యములలో సాగినది. ఈ గ్రంథమునకు బహుళ ప్రజాదరణ లభింప
గలదని విశ్వసించు చున్నాను.

విశాఖపట్నం

20-2-95

మంగళా శాసనము

ఉభయ వేదాంతప్రవర్తక - ప్రవచన శిరోమణి

శ్రీ భాష్యం అప్పలాచార్యులు

ఎమ్ ఐ జి 61/ఎ - పీలానగర్ విశాఖ-12

భారతజాతి భాగ్య వశంచేత వ్యాస వాల్మీకి మహర్షులు అందించిన అమూల్య నిక్షేపాలు భారత రామాయణాలు. మానవజన్మ దుర్లభం. అందున భారతదేశంలో జన్మించటం మహాభాగ్యం. జన్మించిన సంసారిక మైన పరిధి నుండి బయల్పడి భారత రామాయణ వాఙ్మయము పైపు మనసు ప్రసరించుట సుకృత పరిపాకంచేగాని జరుగదు. వేద వాఙ్మయము తరువాతలోకంలో జీవితాన్ని సవ్యమైన మార్గంలో పయనింప జేసి లక్ష్యాన్ని చేరటానికి సాహాయపడే రెండు మహాగ్రంథాలు భారత రామాయణాలు. రెండును వేదమువలె పవిత్రములు - పుణ్యద్రుములు - పాపహరములు. భారతము మానవ జీవితంలో సంఖ్యించే ఒడుదుడుకుల నన్నిటినీ సూచిస్తూ ధర్మస్వరూపాన్ని రింగించి; దానిని అలంబనంగా చేసికొని; నిలువబడి అధర్మాన్ని ఎదిరించటం ఎంత కష్టమో నిరూపించింది. దైవబల ముంటేనే అధర్మాన్ని ఓడించ గలమని నిరూపించిందిభారతం.

శ్రీమద్రామాయణం దైవం - జ్ఞానం అంతరంగ అంతర్వాహినులై సొగాలని - నడవడి జీవితానికి ముఖ్యమని - నడవడి లేని జ్ఞానం హానికరమని నిర్దేశిస్తుంది. మానవునికి ప్రధానమైనది ఆచరణ. ఆచరణ లేని జ్ఞానం - శవాభరణం. మంగళకరం కాదు. మానవుడు ఐహికంగా ఆముష్మికంగా పొందవలసిన సుఖాలను పొందటానికి ఎలా నడవాలో - పారమార్థికమైన పరమ ఆనంద ధామాన్ని చేరటానికి ఎలా ప్రవర్తించాలో నడచి నేర్పినవాడు శ్రీరామచంద్రుడు. ఆ శ్రీరామచంద్రుని దివ్యచరితాన్ని మనకందించినది శ్రీరామాయణం. శ్రీరామచంద్రుడు మానవుడు. శ్రీరామాయణం కావ్యం. సీతాదేవి నారీమణి. వారిని చూచి మానవుడెట్లా ప్రవర్తించాలో నేర్చుకోవాలి. భారతదేశానికే కాదు - యావత్ప్రపంచానికి

అధ్యయనం చేయవలసిన గ్రంథరాజం శ్రీరామాయణం. భారత దేశంలో రామనామం పలుకని వాడు - రామ కథను వినని వాడు ఉండడు. కోయిల కూత వినగానే అనుకరించాలని బుద్ధి పుట్టు నట్లు రామకథ వినగానే మరల పలకాలని అనిపిస్తుంది. కవులకు కావ్య పస్తువుగా స్వీకరించటానికి ఎన్నో కథలున్నాయి. కాని జన్మాంతర సంస్కార విశేషంచేత కొందరు కవులకు మాత్రమే రామకథ మనసు నాకర్పిస్తుంది. వారి వాక్కు రామాయణ రచనచే సార్థకమవుతుంది. దానిచే వారి ప్రాచీన సంస్కారం అవిచ్ఛిన్నమై వీరకానికి ఉపకరిస్తుంది. శబ్దం అర్థం-రసం - గుణం - రీతి - శయ్యుహితం మొదలైన కావ్య లక్షణాలు అన్ని కావ్యాలలోను ఉంటాయి. కాని వానిని రామకథా ప్రతిపాదకమైన కావ్య రచనకు వినియోగించిన కవి మహాకవి.

చి॥ రఘురామయ్య సంస్కారపఠతుడు. తనకున్న కవితా సామగ్రిని రామాయణ రచనకై వినియోగించి ధన్యుడైనాడు. కావ్యానికి అవసరమైన ప్రసాదగుణం, స్పష్టత-మాధుర్యం ఇతని కావ్యంలో ప్రస్ఫుటంగా గోచరిస్తాయి. ఇది అనువాద కావ్యం. కథ ప్రాచీనమే. కాని కావ్యం రఘురామయ్య స్వంతమే. అచ్చంగా అనుభవించి - అనుభవించిన దానిని అవిష్కరించిన తీరు ఇతని రచనలో గోచరిస్తుంది. కాని శబ్దార్థ అడంబరాలకు ఇతని వాక్కు యిష్టపడదు. రామాయణం సంస్కృతంలో సులభమైన కావ్యం. పాదమొకటైన సంస్కృత భాష రలవారికి గూడా అర్థమయేలా ప్రవాళాడు వాల్మీకి మహాకవి. ప్రసన్నత-మాధుర్యం జంటగా కన్పిస్తాయి వాల్మీకి రచనలో. చి॥రఘురామయ్య కూడ దైవదత్తమైన కవితావేశాన్ని మహాకావ్య రచనకు ఉపయోగించాడు. అడంబరాల జోలికి పోలేదు. తేటతనమే ఇతని కవితానికి ప్రభువు లక్షణం. భక్త్యవేశం ఇతనిని ప్రేరేపించినది. దీపనాన్ని ధన్యత నొందించు కొనుటకు వ్రాసిన చరితార్థతనందినాడు స్థావరస్థావర న్యాయంగా అక్కడక్కడ కొన్ని ముఖ్య ఘట్టాలలోని పద్యాలు మాత్రం విన్నాను. నన్నాకర్పించినది. అసందిగ్ధమైన భావావిష్కరణము. నింపిన రచన, చక్కని నడక. వానిని చూచి శ్రీ రామచంద్రుని అనుగ్రహం పొంది పరిపూర్ణంగా కలని దభావించి, కావ్యానికి ముందుమాట పలకటానికి తగిన కావ్యరచనా పైపుణిలేని వాడ

నైనను ఏవో రెండు మాటలు అభినందిస్తూ వ్రాయాలని సిద్ధపడినాను,
శ్రీసీతారామచంద్ర ప్రభు చిఃఘరామయ్యకు సన్నార్గ వర్తనాన్ని ఉత్తమ
సంస్కారాన్ని ప్రసాదించి యిటుపంటి విశ్వశ్రేయమును కలిగించు
ఉత్తమ కవ్యములను రచించు నల్లు అనుగ్రహించును గాక అని మంగళా
శాసనము చేసి విరమించు చున్నాను.

(○)

ఆ శం స

కళాప్రపూర్ణ చర్ల గణపతిశాస్త్రి
లలితా ఆర్ట్స్ పెన్స్-విశాఖ.
1925-26

చి॥ రఘురామయ్య శ్రీగోపీనాథ రామాయణము ఆధారంగా సంగ్ర
హముగా రఘురామ రామాయణము రచించిరి. ఇది సులభమైన తేట
గీతులతో తేటతెనుగులో వ్రాసిరి. ఏమాత్రము తెనుగు తెలిసిన వారికైనా
అర్థమగు పద్ధతిలో రచనసాగినది. మచ్చునకు కొన్ని పద్యములు -
రాముని పట్టాభిషేక వార్తవిని కైకతో మంధర అన్నమాటలు.

వింటివాకై క! వీనులు వ్రీలు వార్త
రాముడటరాజు మనకందరకును నింక
పరగ పట్టాభిషేకము జరుగురేపు;
జనములుప్పొంగు చున్నారు సంతసమున.

ఆమాటలు విని మొదట సంతోషముతో మంధరకుకై క నగను బహు
మాన మిచ్చినది. అపుడు మంధర విషపూరిత దరహానముతో నిట్లన్నది.

సవతి కౌసల్య పద సరోజముల చెంత
దాసివై హినగతి నీవు దోసిల్లాగ్గి
కొడుకుతో దీనతనమున కొలుపు సలుపు
కాలమాసన్న మైనదే బేలనేడు - అని

రాముడు కిష్కింధకు వెళ్ళినపుడు సీతజారవిడచిన నగలను సుగ్రీవుడు చూపెను; అప్పుడు రాముడు ఆ నగలుచూచి సీతవని పోల్చి చూచు వారలకు జాలి కలిగేటట్లు విచారించుట యిలావర్షింపబడి.

అనుచు హరివడద్రిగుహంతరమ్ము
జొచ్చి - నగలున్న మూటను దెచ్చి - రాము
మోలనిడ - సీతవని పోల్చి జాలిగొలుప
కనుల నీరమునించె నాకరుణమూర్తి.

కాని మూలములో రాముడు తన కన్నీళ్లచే తాను చూడలేక లక్ష్మణుని చూడ మన్నట్లున్నది. లక్ష్మణుడు కాలి యందెలను పోల్చి - ఇతర భూషణములు తెలియవలెను. యీవిధముగ అక్కడక్కడ కొన్ని మార్పులు గలవు.

వీరి రచన సరళ సుందరముగ సాగినది. దీనిని ప్రజలు ఆదరింతురు గాక. వీరికింకను నిట్టి రచనలు చేయగల శక్తిని ప్రసాదించమని ఆభగవంతుని ప్రార్థిస్తున్నాను.

((*))

మందారం

ఆచార్య వేదుల సుబ్రహ్మణ్యశాస్త్రి
ఎం. ఏ (సంస్కృతం) ఎం.ఎ.పి.హెచ్.డి
తెలుగు శాఖ

కారదాపీఠం
46-15-35, మందావారి పేట
విశాఖపట్నం - 530016

ఆంధ్రవిశ్వకళా పరిషత్తు - విశాఖ-3

తే 27.2.95

శ్రీమద్రామాయణాన్ని రచించి వాల్మీకి మహర్షి సంస్కృత సాహిత్యానికి శ్రీకారం చట్టినాడు. ఆ కారణంగా రామాయణం అది కావ్యంగా ప్రశస్తి పొందింది. ఒక్క సంస్కృత సాహిత్యంలోనే గాకుండా సర్వ భారతీయ సాహిత్యాలలో కూడా ఆ మహాకావ్యం అది కావ్యమే.

వేదవేద్యుడైన పరమపురుషుడు దశరథాత్మజుడైన రాముడు గా
అవతరింపగా వేదమే శ్రీమద్రామాయణంగా అవతరించినదని
పౌరాణికాంక్షి.

“వేద వేద్యే వరేపుంసి జాతేదశరథాత్మజే
వేదః ప్రాచేత సాదాసీత్ సాక్షాద్రామాయణాత్మనా”

సకలగుణ పరిపూర్ణుడూ పరమాత్మా అయిన రామచంద్రుని నామం
ఎంతో వవిత్రమైనదనీ - సర్వపాపహరమనీ భారతీయుల పిళ్ళాసం. రామ
శబ్దంలోని “రా” అనే అక్షరాన్ని ఉచ్చరించినంత మాత్రంలో దేహ
పరిజరం నుండి సర్వపాపాలు తొలగి పోతాయనీ - “మ” అనే అక్షరాన్ని
కూడా రా అనే అక్షరంతో కలిపి పలికితే తొలగి బైటకు పోయిన
పాపాలు భస్మీపటలం అవుతాయి అని పెద్దలు ఇలా ప్రవచిస్తారు;

రా శబ్దోచ్చారణే జాతే వక్త్రాత్ పాపం విగచ్ఛతి
మకారశ్రవణే జాతే భస్మీభావం గమిష్యతి.

రామ తత్వాన్ని గ్రహించడానికి పరమాధార మైనది - శ్రీమద్రా
మాయణం. పండితులు రామాయణం అనే పదానికి “రామః అయ్యతే
ప్రాప్యతే అనేనేతి రామాయణమ్, రామస్య అయనం స్థాన మితి రామా
యణమ్” అని వ్యుత్పత్తి చెప్తారు.

రాముని ప్రసక్తి లేకపోతే అది పురాణం కాదు; సంహిత కాదు;
ఇతిహాసము కాదు; కావ్యం కూడా కాదు; అని స్కాందపురాణంలో ఇలా
చెప్ప బడింది.

నతత్ పురాణం నహి యత్ర రామః
యస్యాం నరామో నచ సంహితాచ
న చేతి హాసం నహి యత్ర రామః
కావ్యమ్ నతత్ స్యాత్ నహి యత్ర రామః.

వార్మికి తన రచనకి రామాయణం - సీతాచరిత్రం - రావణ వధ
అని మూడు పేర్లు పెట్టినట్లు “కావ్యం రామాయణం కృతస్మిం సీతా

యాశ్చరితమ్ మహత్ - పౌలస్త్య వధ మిత్యేవ చకార భగవాన్ ఋషిః” అనే శ్లోకం ఆధారంగా భావించ వచ్చును. కాని రామాయణం అనే పేరే లోకంలో బహుళ ప్రచారంలో ఉంది.

శ్రీమద్రామాయణం వేద తుల్యమైనది బైకధర్మ ప్రతిపాదక మైనది. సుసార సముత్తరణ సమర్థకమైనది కాజ్ఞాతి సంస్కృతంలోనూ ఇతర భారతీయ భాషలలోనూ ఎందరో కవిపుంగవులు ఎన్నెన్నో ప్రక్రియలలో ఎన్నెన్నో కల్పనలలో రామకథను రచిస్తూనే ఉన్నారు. రామాయణ రచనకు వాల్మీకిని ప్రోత్సహిస్తున్న బ్రహ్మ - రామకథ భూమిపై నదులు నదులుగా - వర్షతాలు వర్షతాలుగా ఉన్నంత కాలం ప్రచారంలో ఉంటుందని - “యావద్ స్థాస్యంతి గోరయః సరితశ్చనుహీతలే - తావద్రామాయణ కథా లోకేషు ప్రచరిష్యతి” అని చెప్పడం ప్రత్యక్షరం సత్యబద్ధమని స్పష్టమౌతోంది.

ఆంధ్రసాహిత్య చరిత్రలో ఆధునిక యుగం అత్యంత విలక్షణమైనది. పాశ్చాత్య సాహిత్య ప్రభావం చేత ఎన్నో నవ్య సాంప్రదాయాలు తలెత్తి విజృంభిస్తున్నా ప్రాచీన సాహిత్య సాంప్రదాయాలు కూడా భాసిస్తూనే ఉన్నాయి. కవి సామ్రాట్టుతో పాటు కవి చంద్రులు కూడా రామకథను వద్య కావ్యంగా రచిస్తున్నారు.

మాఖ్యశ్రీ రఘురామయ్యగారు సహృదయ శిరోమణులు. నిరంతర పద్య రచనా తత్పరులు. మేఘదూతాన్ని ఇతః పూర్వం తేట తెల్లంగా తెనిగించిన కవిలోక చూడామణులు. వారి ప్రదాన వృత్తి సాహిత్యంతో ఏమాత్రమూ సంబంధం లేనిదే అయినా ప్రవృత్తి మాత్రం సాహిత్య సంపన్నం. ఈనాడు 2780 గీత పద్యాలలో రామాయణాన్ని రఘురామ రామాయణం అనే పేరుతో రచించడం పరమాభినంద్యం.

భారతరాజకీయ రంగంలో అత్యంత విశిష్టమైన స్థానాన్ని అలంరించిన్న స్వర్ణీయ డా॥ తెన్నేటి విశ్వనాథముగారికి శ్రీరఘు రామయ్యగారు ఈ రామాయణాన్ని వినిపిస్తున్నట్లు -

విశ్వ విఖ్యాత తెన్నేటి విశ్వనాథ

అవధరింపుము నాడు రామాయణమ్ము

అని రచించడం విశేషం. అత్యంత ప్రశంసార్హం కూడా. దీనిని బట్టి కవిగారికి శ్రీతెన్నేటి వారిపై గల గాఢ గౌరవాదరాలు ఎంతటివో విశద మౌతోంది. తన మహాభారత రచనని నన్నయ రాజరాజ నరేంద్రునకు శ్రవణగోచరం చేసిన విధం ఈ సందర్భంలో స్మరింప వలసి ఉంటుంది.

విషయాన్ని విస్పష్టంగా వినిపింపటానికి గీత పద్యం ఎంతో అనుగుణమైనది. సామాన్య పాఠక లోకాని రామకథని సులభ సుందరంగా పరమ మధురంగా నివేదించటానికి గీతపద్యం సముచితమైనదని కవిగారు గుర్తించడం బహు ప్రశంసార్హం. రామాయణంలోని ప్రతి సన్నివేశాన్ని క్లుప్తంగా - మంజులంగా గీతపద్యంలో నిబంధించిన శ్రీ రఘురామయ్య గారు కృతకృత్యులు.

సీతారాముల కళ్యాణానంతరం వైభవోపేతంగా సపరివారంగా అయోధ్యకు వెళ్తున్న దశరథుని అడ్డగించి శివధనుర్భంగానికి రాముని పై పరశురాముడు ఆగ్రహించిన విధం ఈ రామాయణంలో ఇలా అభివర్ణింప బడినది.

రాముడెవ్వడు మీ యందు? రమణి సీత
కొరకు పశుపత్తికార్ముక మరయ విరచి
మేటి నన్నిగర్వమందు నామేటి జూడ
వచ్చితినిభార్గవుడ నంచుఁబలికి మరల

జీర్ణమగు శంభు చాపము క్షిణిప వంశ్య!
భంగ మొనరించి ఘనమని బహు విధాల
విఱి వీగుచు నుండెడి వెఱ్ఱి రాము
బల పరీక్షను జేయ నేవచ్చితి నన.

పదబంధం సరళంగానే ఉన్నా - పరశురాముని ఔద్ధత్యం విశద మౌతునే ఉంది. మీ యందు రాముడెవడు అని అడగడం నాటకీయం. పరశురాముని ఆగ్రహాన్ని సూచిస్తోంది.

శ్రీరాముని వనవాస వృత్తాంతాన్ని విని దుఃఖిస్తున్న కౌసల్యను ఓదారుస్తున్న రాముని వాక్యాలు చాలా సమంజసంగా ఉన్నాయి. ఆ వాక్యాలు విని కౌసల్యా పరితాపానికి సంక్షుబ్ధ మనస్కుడైన లక్ష్మణుడు రామునితో యిలా అంటాడు.

లక్ష్మణుడు తక్షణమే అన్న రాము గాంచి
కోప సంజనితారుణాక్షుండు నగుచు
గుండె రగిలించి సంక్షుబ్ధ కోప వహ్ని
వెలికి గ్రక్కుచు నన్నతో వలికె నిటుల.
ధర్మమని అన్న పలుమార్లు తడవనేల”
జనహితుండను ధార్మికు డనఘ మతియు
గుణ విశిష్టుండు ముద్దుల కొడుకు నిటుల
వనములకు బంప ధర్మ ప్రవర్తనమ్మే:

“కోప సంజనితారుణాక్షుండు నగుచు గుండె రగిలించు సంక్షుబ్ధ కోప వహ్ని’ వెలికి గ్రక్కుచు అనుటతో లక్ష్మణుని ధీరోద్ధత స్పష్టం అవుతోంది. ముద్దుల కొడుకుని అరణ్యాలకు వంపడం దశరథునకు ధర్మమేనా అని ప్రశ్నించటం పాత్రోచితంగా ఉంది.

సీతారాములు అరణ్యవాసం చేస్తున్నప్పుడు శూర్పణఖ రాముని చూసి కామించి అతనిని సమీపించి తనగుడించి ఇలా పరిచయం చేసు కుంటుంది.

భీకరాకారు డఖిల లోకైక వీరు
డసుర వతి రావణుడు లంకాధి పుండు
మూడు జగముల శాసించు ముఖ్య డమర
పూజితుడు బుద్ధి బలుడుగ్ర భుజబలుండు
రాక్షసుల కెల్ల సామ్రాట్టు రావణుండ
సుర గణము లెల్ల నాతని చుట్ట జేరి
దాస్య మొనరించు చుండు నా దైత్య పరుని
అనుగు చెల్లెలన్ నన్ను శూర్పణఖ యుండ్రు

యెల్ల రావణుని చెల్లెలవడమే శూర్పణఖ విశిష్టత, రావణుని స్వరూప
స్వభావాలు సంక్షేప పరచి రామచంద్రునికి ముందుగా నిరూపింప
బడ్డాయి. ఆమెకు ఎట్టి అవమానం సంభవించినా రావణుడు అదుకోగలడని
కూడా వ్యంగంగా సూచింప బడింది. రాముని రూప ప్రాభావాన్ని
శూర్పణఖ ఎలా మోహాన్ని పొందుతోందో ఈ సందర్భంలో రామునికి
యిలా తెలుపు కొంటోంది.

దాపగా నేల? ఓ రాజ! దగిలెనిపుడు
నామనమ్మది నీయందు ప్రేమ యనగ
నిదియె కాబోలు! కాకున్న నింత గాఢ
హృదయ సంసక్తి చెలరేగి యేచు నయ్యు.

నీదు లావణ్యము-వయస్సు-నీదు సౌగంధ్యము
గాంచి నంతనె నిను పొంద కాంక్ష కలిగె
కామకేళికి నావంటి కాంత రసిక!

దొరక బోదెందు నీకు నిద్దరణి యందు.

భర్తృ వియోగ ప్రాప్తించినప్పటి నుండి బహుశ శూర్పణఖ భక్తి భోజా
దులతో జీవికాన్ని గడపడమే గాని కామ తంత్రంతో గడపి యుండదు.
“పుంసాం మోహన రూపాయ” అనేటట్లు ఆజానుబాహుపైన రాముడు
కనబడంతో భర్తృ వియోగాన్ని కూడా మరచిపోయి అతనితో కామకేళితో
వినోదించాలని సంకల్పించడం గమనార్హం. స్త్రీపురుషుల మనస్సులు
కలియడం ప్రేమ అన్న తత్వం చక్కగా ఇక్కడ ప్రతిపాదించబడింది.
స్త్రీ పురుషుని కామించడానికి ప్రధాన లక్షణాలు లావణ్యము - వయస్సు -
సౌగంధ్యము. అనే మూడు అని కవి పేర్కొనడం చమత్కారావహం. ఓ
రసిక! రామ! నా వంటిది కామకేళికి నీకు భూమిపై ఎక్కడా దొరకదయ్యా
అని చెప్పడంలో శూర్పణఖ యొక్క రాక్షసరతి వెల్లడి అవుతోంది. ఇలా
యింకా యీశుట్టం ఎంతో వట్టుగా రచింప బడడం అభినందనీయం.

తన కోరిక నిరాకరింప బడి ప్రతిఫలంగా విరూపత ఎప్పుడైతే
ప్రాప్తించిందో వెంటనే శూర్పణఖలో రామునిపై ప్రతీకారవాంఛ

మిక్కుటమైంది. రావణుని చేత రామచంద్రుని పై గల పగ సాధించాలని నిశ్చయించింది. జగద్విదితమైన అన్నకొలుపునకు వెళ్లి సీతా సౌందర్యాన్ని ఎంతో మనోహరంగా ఇలా వర్ణించింది.

అన్న! ఆ రామవత్సీ సీతమ్మ అంద
మపని నెందును గాన మయ్యనిమిషాది
గరుడ గంధర్వ సిద్ధ లోకముల యందు
ఆమె సౌందర్య మతిలోకమై వెలుంగు,
మెరపు తీపల గికురించు మేనికాంతి
వాలుగల సొరు క్కాల్పన్ను వాలు కనులు
ముగ్ధ మోహన వదనము మురుపు లొలుకు
రమ్మటి - సీతమ్మ యొక అవరంజి బొమ్మ.

కళ్లకు కట్టినట్లుగా సీతమ్మ సౌందర్యాన్ని శూర్పణఖ నోట పలికించాడు రచయిత. రావణునకు సీతపై గాఢమయిన అనురాగం కలగడం, వెంటనే సీతను తెచ్చుకోడానికి ప్రయత్నించడం భావికథ. అంకా సీతారూప వైభవాన్ని శూర్పణఖ "మదను నారప ముటకియై మహి చెలంగు, శశిని పీఠక యుండెడి చంద్రిక వలె".... మొదలైన విధంగా అభివర్ణించడంలో సీతయొక్క అతిలోక సౌందర్యాన్ని అద్భుతంగా నిరూపించారు మన రఘురామయ్యగారు.

అంకా పట్టణంలో అశోకవనంలో పరమ దైన్యస్థితిలో ఉన్న సీతను హనుమ కూస్తాడు. అప్పటి ఆ సీతారూపవర్ణనం అందంగా ఇలా నిర్వచించబడింది.

మలిన చేలమ్ము ధరియించి మహిత దుఃఖ
భార మెదగ్రమ్మి శ్వాసంపు బరువు చేసి
వదన కమలమ్ము వసివాడ ముదము బాసి
నశ్రువులు ధారగా గార్చు నతివ గాంచె.

చదల మబ్బులు గ్రమ్మిన చంద్రు పగిది
పొగలు గ్రమ్మివ ప్రళయాన్ని సెగ విధాన

పంక మలమిన కాంచన పద్మ మట్లు
కళలు వాడిన యొక పుణ్యకాంత గనియె.

వరమ పశివ్రతయైన సీత రావణ బద్ధయై మలిన వస్త్రంతో-కన్నీళ్ల
ధారతో కాంతి విహీనంగా ఎలా ఉందో చక్కగా వర్ణింప బడింది. ఇంకా.

శ్వానముల మధ్య జిక్కిన దీనహరిణి
కరణి బహుదుష్ట రాక్షస కామినులకు
జిక్కి- యుపవాస నియతి కృశించి యున్న
ఏక వేణీధర గనె వదై కచరుడు.

రాక్షసాంగనల మధ్య భయపడుతూ - ఏక వేణీతో కృశించి ఎలా
ఉందో కూడా ఉపమాన పూర్వకంగా వర్ణింపబడింది. ఈ విధంగా యీ
రామాయణంలో పాత్రల భిన్నభిన్న మానసిక స్థితి గతులు ఎన్నో
సందర్భములలో వరమాహ్లాద కరంగా చిత్రింప బడ్డాయి.

రాణువని తేజోవంతమైన రూపాన్ని చూచిన రాముడు పొందిన
విస్మయం ఇలా వర్ణింప బడింది.

అహహ! యేమి యీ బ్రహ్మ దీప్తాననమ్ము
గలుగ వశమౌనె యెవ్వారికైన భువిని
గౌరవ భావుండు గాకున్న కలరె సములు?
చాటిడే మూడు భువనాల నేల నితడు

ఆని వితర్కించి రావణు నభినుకించి
ఉట్టి నీచత్వ మీతని కెవ్విధాన
కలిగె ననినఃతి రాముండు తలచి తలచి
చాల విస్మయమును జెందు వేశ యందు.

భార్యపహర్తయైన శత్రువులోని గుణసంపదను కొనితూడడంలో
అతని ఔన్నత్యం విశద మౌతోంది.

ఈ విధంగా నిశితంగా పరిశీలిస్తే ఈ రఘురామ రామాయణం
రామకథా తత్వాన్ని సులభ సుందరంగా తేటతెల్లంగా గీత పద్యాలలో

ఆవిష్కరిస్తోందని అంగీకరింపక తప్పుదు. భాష సులభ గ్రాహ్యం
భావాలు ఫరమ రమణీయాలు, ఎల్లయెడల వైశద్యం వెల్లి విరుస్తోంది.
రామకథను సర్వజనులకు కరతలామలకం చేసిన మాన్యశ్రీ “రఘురామయ్య
గారి కవితా వ్యాసంగం సర్వజన సమాదరణీయం” ఫరమ ప్రశంసార్హం.
బహుధా శ్లాఘనీయం.

ఇతోధికంగా శ్రీ రఘురామయ్యగారు ఇటువంటి ఉత్తమ కథా
నిబద్ధములైన రచనలు చేస్తారని అకాంక్షిస్తున్నాను. మనసారా అభినం
దిస్తున్నాను.

జయంతితే సుకృ - నో రససిద్ధాః కవీశ్వరాః
నాస్తి తేహం యశః కాయే జరామరణజం భయం.

((*))

భా వ న

పండితారాధ్యుల వీరేశలింగం

రీడర్ యిన్ తెలుగు

గవర్నమెంటు ఉమన్స్ కాలేజి బరంపురం.

తేది 24-2-95

శ్రీమద్రామాయణము సహజముగ మధురమైనది. వాల్మీకి శిల్ప
చాతుర్యముచే - ఉపనిషత్సారమగుటచే - శ్రీ రాముడు భారతీయులకు
ఆదర్శ దైవ మగుటచే రామాయణ రచనము పాఠకులను రంజించుట
సహజము. ఇక కవి యేమాత్రము శ్రద్ధ వహించినను ఆ రామాయణ
మరందాస్వాదనకై పాఠక పట్టదము తహ తహ లాడును.

మిత్రులు శ్రీ మావుడూరు రఘురామయ్యగారు మధుర కవులు.
వీరి భాష మధురము. భావము మధురము. శ్రీ జంధ్యాల పావయ్య
శాస్త్రి వంటి మధుర కవులు వీరికి ఆదర్శప్రాయులుగ కాన్పించు
చున్నారు.

సామాన్యులకు గూడ అవగాహన కందవలె ననునది కవి లక్ష్యము. ఫలితముగ శబ్ద కారిత్యత - సమాస జటిలత-అన్వయ క్లిష్టత ఇత్యాదులు లేని మధుర మంజులమైన రసపుష్టి గల తేటగీతుల తోడి తేటైన రామాయణము తెలుగు ప్రజలకు అందినది. చక్కని కవితా మధురిమలైన కొన్ని యుదాహరణములు చూడుడు.

అ యో ధ్యా పు ర ప ర్ణ న

కర్ణకుల కృషి సర్వదా కలుము లొసగ
కార్మికుల శక్తు లై శ్వర్య గరిమ నింప
వృధివి నగరములందు కీర్తి ప్రతాప
దీపమయి వెల్లు భువి నయోధ్యాపురము.

ఐశ్వర్య కారకులు కార్మికులని చెప్పటలోని ఆధునిక శైలి గమనార్హము.

పుత్రులకైన దశరథుని ఆవేదనము

పసితనపు ముద్దు మోముల బాలు లాడు
కొనెడు వేళల నాశగా గోపురాగ్ర
భాగముల నిల్చి చూచుచు బాధ జెంచి
యేదో పోగొట్టు కొన్నట్టు లెద తలంచు.

ఇట్టిదియే 41 వ పద్యమును. రమణీయ కల్పన ములు విశ్వనాథ వారి కల్పనల వంటికల్పనములు కన్పించుచున్నవి.

దేవతలు తమబాధలను బ్రహ్మకు తెల్పుట

ఘోర రాక్షస బాధల కుమిలి కుమిలి
దుష్ట తావణ సర్ప సందఱుల మయి
తల్లిడిలు చుంటి మయ్య ఓతండిరి యెటుల
దీరు మాబాధ - మార్గము దెలుపు మనగ.

ఈ మాటలు 'బాధా సర్పదఱులు' అనే శ్రీ శ్రీ మాటలను స్ఫురణకు తెచ్చుచున్నవి,

42 వ పద్యమున మిమ్ము "శ్రీలక్ష్మీభర్త" రక్షించునని బ్రహ్మ పల్కును. సీతా చరితమున నారాయణుని "శ్రీలక్ష్మీ" భర్త యని చెప్పట ఉచితముగ నున్నది.

వసిజాలుని రాముని విడువజాలననెడి దశరథుని పుత్రవాత్సల్యమును ఈ క్రింది పద్యమున మృదు మధుర శైలి యందించు చున్నది.

అయ్య! మునిరాజ! చూడ రామయ్య యిపుడు
పాల బుగ్గల చిన్ని వరాల కూన
రాక్షసుల నోర్చి నీ యాగ రక్షణమ్ము
సేయ గలడట? నేవచ్చి జేతునయ్య.

104-105 పద్యములందలి ప్రకృతి వర్ణనము - శ్రీరామ మహాత్మ్యమును తెల్పు కల్పనములు.

అహల్యరాయి యగుట - ఇంద్రుడు కోడియగుట - ఇత్యాది కల్పనములు రంగనాథ రామాయణము నుండి గ్రహించి యుండ వచ్చును.

శ్రీరాముని 'విశద మెరుగగ విష్ణవ వీరుడగుదు' వని వర్ణించి ఈ క్రింది విధమున విష్ణవ నిర్వచన మిచ్చిరి.

విష్ణవమ్మన, యోచింప - విలయకాల
మావహిలు తరి నా రాక్షసాధములను
మట్టు పెట్టి యధర్మము మాపి - జగతి
శాంత్యహింసలు వెలయించు నరణిగాదె.

సీతా స్వయంవర ఘట్టము రమణీయమై జంధ్యాల పావయ్యకాత్రి గారి 'ధనుర్భంగము' ను జ్ఞప్తికి దెచ్చున్నది.

పాలకాండము నందలి విశేషము లొకటిరెండు జూపితిని. మిగిలిన కాండము అన్నియులులనే రమణీయమైన శైలిలో రవత్తరములుగ నున్నవి. అందు తొణికిసలాడు అత్యాధునిక బావములు సందర్శించిత మునై కవి అధ్యుదయ దృష్టికి నిదర్శనములుగ నున్నవి. ఒక్క మాట చెప్పిన చాలును. రామకథ వ్రాసినవారెల్ల ధన్యులు. ఈ కవి ధన్యుడు. మృదుమధురమఃగ రామకథ చెప్పి పాఠకులచే ఆనందముగ చదివింప జేసి వానిని చూడ ధన్యులుగా నొనర్చు కవి సమర్థు డగుటచే తెలుగు వలుకు ధన్యత నందినదని భావింతును.

శ్రీరఘురామ రామాయణం

కళాప్రపూర్ణ డా॥ గణపతిరాజు, అచ్యుతరామ
30-11-12 డాబాగార్డెన్సు విశాఖ
తేది 11-3-95

రామనామ పీయూష పానామరత్వ
ప్రాప్త శత సహస్ర విమల భవ్యభక్త
రశన విడిత బహుళ రుచిర మధురిమము
తెనుగునే రుచికేని యెన్నేని విధులొ.

శ్రీపిలో నెన్ని రకములొ తెలియ రాగ
నమ్మత మదికూడ నాల్కకోయమల రుచిని
మాట మాటకు మనిషికో మాదిరగను
రామ గాధను రమ్యత రహిని నించు.

తరుగ రానట్టి రుచుల నెంతగ నలదిరొ
వరుస నెన్ని గాధలవి యెందరెటు వలెను
రామ వృత్తములవి చెప్పి రాణ గొన్న
నాల్క కొక కొత్త యమ్మతమై నచ్చ నిలఁకు.
అట్టి జీవ జీవనగాధ పట్టి పరమ
పూజ్య భావ నిర్భరతను పూర్వ పుణ్య
వశత రఘురామ సూరి ప్రవచన మటుల
ఫలితి కొన్నది యీకావ్య ఫణివ గీతి.

మావుడూరింటి రఘురామ మాన్య సుకవి
తేట గీతుల వెలయించు మేటి రచన
మింక మరియొక రామ నామాంక పూత
కావ్య గౌరవ మంది లోకాన వరలి

XXV

నవ్య రఘురామ తామాయణ మనిపించు
కొనుచు సరళ భాషా ప్రయోగ నియమాన
మాన్య సామాన్య బహుజన మాన్యమగుచు
పతిత్ప త్రోత్ప లోభాకిల పరమ పూజ్య

సకల పరమార్థదాయక సాధనంబు
మధుర భావనా మంజుల మార్దవంబు
నగుచు పదికాలముల పాటు నెగడు గాక
రాము పేరిట కవితల రాణ మించ

((*))



అక్షరార్చన (పీఠిక)

ఆచార్య శ్రీమతి కోలవెన్ను మలయవాసిని

ఎం. ఎ. పి. యచ్. డి

తెలుగు విభాగము ఆంధ్రవిశ్వకళా పరిషత్తు విశాఖ

తేది 15-2-95

శ్రీ మద్రామాయణం పర్వతములు నదులు ఉన్నంతకాలము నిలిచి ఉంటుందని వాల్మీకి వచనం. నిలిచి ఉండటమే కాదు రచింప బడుతూ ఉంటుంది కూడా అనడానికి ఆంధ్ర వాఙ్మయమే గీదర్శనము. తెలుగులో రామాయణ రచన సాగినంతగా తక్కిన గాథలురచింప బడలేదనడం నిర్వివాదాంశం. వివిధ ప్రక్రియలలో వివిధ ఛందస్సులలో రామకథా వాహిని తెనుగు కవుల గంటములనుండి జాలువారింది

రామాయణ రచనకు శ్రీకారం చుట్టిన కవులు తమ రచనకు కారణాన్ని పెక్కు విధాలుగా భావించారు. “ఎత్తరి నైననుదీరే దాత్త నృపోత్తముడు రామ ధరణీ పతి సద్వృత్తము సంభావ్య” మంటూ తిక్కనతన నిర్వచనోత్తర రామాయణ రచనకు ఉద్ఘోషించాడు. “ఆది రఘురాము చరితము - ఆదరముగ విడిన క్రొత్తయై లక్షణ సంపాదమై పుణ్యస్థితి వేదమై” తోచినది మొల్లకు. వేదమై వరలిన రామకథా గానం చేసి కవికోకిలలు ధన్యత గాంచాయి. “రాఘవేశ్వరుని చారిత్రము వెందరెన్నిగతులన్ వర్ణించినన్ గ్రాలదే” అన్న కంకంటిపాపరాజు మాటను సత్యమహితముచేస్తూన్న రీతిలో - శ్రీ గురునాథేశ్వర వరప్రసాద సహజ కవితా సంప్రాప్త - కాశ్యపస గోత్రులు - పార్వతీ అనంతరామ పుత్రులు శ్రీ మాపుడూరి రఘురామయ్యగారు రఘురామ రామయణాన్ని తేటగీతి కావ్యంగా తెలుగు పాఠకుల కందించారు.

బంగారానికి తావి యబ్బి నట్లు - ఈ ఉదార పురుషుని గాథకు శ్రోత - శ్రీరామ భక్తులు - రామరాజ్యస్థాపన మహోన్నత భావనా విభవులు, విశ్వ విఖ్యాతులు, శ్రీ తెన్నేటి విశ్వనాథముగారు. శ్రీరఘు రామయ్యగారన్నట్లు వారు శ్రీమహోన్నత చారిత్ర, చిద్విలాస రూప

గంభీర చిరయశో రుచిర తేజులు. శ్రీమదఖిలాంధ్ర విలసిత స్వీయభావ రాచకీయ యుగధరులు శ్రీతెన్నేటి విశ్వనాథముగారి శతజయంతి సందర్భంలో యిట్టి ఉత్తమ కావ్యాన్ని వారికి వినిపించి - ఆ లోకంలో లేని రామకథను వినే అవకాశం కల్పించి ధన్యులయ్యారు శ్రీరఘురామయ్య గారు.

కావ్యాలుగా ప్రబంధాలుగా ద్వీపదలుగా ద్వ్యర్థికావ్యములుగా నాటకాలుగా యక్షగానాలుగా శతకాలుగా వచన గ్రంథాలుగా వివిధ ప్రక్రియల్లో రామకథా స్రవంతి తెనుగు భూమిని పునీతం చేసింది. అది గాక చందో భేదములలో కూడ రామకథ రాణకెక్కింది. శతక కవులలో తటవర్తి కొండయ - ఉంగుటూరి సుబ్బయ్య 1860 ప్రాంతంలో కంద పద్యాలలో రామకథను శతకంగా చెప్పారు. బృందావనము లక్ష్మయ దేశికులు 1870 లో రామరాజ కంఠీరవా అనే శతకం మత్తేభ శార్దూల వృత్తాల్లో రామకథను వర్ణించారు. దూపాటి తిరుమలాచార్యులపారు 1855 లో భవ్యగుణధాను శ్రీరావిపాటి రామ అనే మకుటంతో సీన పద్యాలలో ఆరుకాండల విభాగంతో రామాయణాన్ని వ్రాసారు. 1880 లో జూలూరి లక్ష్మణ "ముకుంద రాఘవా!" మకుటంతో "కూర్చెద భవత్కథా వళిన్" అని రామకథను రెండువందలయ్యై ఉత్పలచంపక మాలలో తాలకాడాది విభాగం చేసి రచించారు.

ఇలా కేవలం శతక కర్తలు ఆయా వృత్తనియమాలను పాటిస్తూ వ్రాయడమే కాదు-శ్రీ కలగోడు అశ్వత్థరావుగారు రామాయణం ఆరుకాండలూ దండకంగా కూర్చారు. కేవలం రెండే రెండు గణాలతో రామకథను వ్రాయుట కథానాయకునిలో కలియు దండక చేసినట్లున్నది అనిపించు కొన్నారు.

శ్రీ ఆకొండి వెంకటరమణ శ్రీమూలా పేరన్న, శ్రీఉవమాక నారాయణమూర్తి ప్రభృతులు రామాయణ మాలికా ప్రబంధాన్ని కూర్చారు. అది ఉత్పల మాలిక శ్రీ నారాయణమూర్తిగారు ప్రత్యేకం మత్తేభ విక్రీడితంలో నకార ప్రాసతో నాలుగు వేల చరణాల రామకథను రచించారు.

శ్రీ మల్లాది శివరామ్ గారు ఆటవెలదుల్లోను; శ్రీ ఆకెళ్ల అచ్యుతరామ్ గారు రామాయణ మకరందమను పేర రగడలోను శ్రీశిష్టా వెంకటసుబ్బయ్యగారు కందములలోను, శ్రీ కొచ్చెర్లకోట వెంకట రామయ్యగారు “త” పొన్న కందములలోను, శ్రీనల్లాన్ చక్రవర్తుల రామానుజాచార్యులుగారు ఆట వెలది తేటగీతులలోను రామ కథామృతాన్ని అందరి పాఠకులకు ఆమెతలుగ పేర్చిన కవివరులు.

అట్టి కవిశ్రేష్టుల రీతిలో శ్రీ రఘురామయ్యగారు కేవలము “తేట గీతుల”లో రామకథను తేట తెనుగులో తేట తెల్లముగ రచించి రామభక్తి సామాజ్య పదవిని చేపట్టి నాడు.

వామలూరు భవుని వాగమృతమును తేనెలూరు తేట తెనుగున రచించే సందర్భంలో వీరు రంగనాథ - భాస్కర - మొల్ల రామాయణ ములతో పాటు ఆధునిక కాలములో వెలసిన విశ్వనాథ వారి రామాయణ కల్పవృక్షమును చదివి, అతూ రామాయణము అందలి రమ్యతసభావము లను తమ రచనలో కూర్చినాడు. తచన బహు సరళముగ సాగుటతో పాఠకునికి ఎట్టి అన్వయ క్లిష్టత లేక - సామాన్య పాఠకుడు గూడా చదవ గానే అర్థం చేసుకొనే స్థితి ఈ రచనలోని ప్రత్యేకత.

విషయాన్ని అండించే పట్టున వీరు ప్రయోగించే ఈ ప మ లు సందర్భశుద్ధి కలిగి ఉడాత్త భావ సమన్వితములై ఉంటాయి. దశరథునికి ధర్మకర్మాతి శయలు అర్థాంగులవని ముగురు-అంటారు. పుత్ర సంతానాధ్యయైన దశరథుడు మేడమీదనుండి అడుకుంటున్న బాలుర జూచి “ఏదో పోగొట్టు కొన్నట్టు తెద దలంచు” నట. మారు వేషంలో నగరంలో తిరిగే సందర్భంలో విజ్ఞులకు భక్త్యలను పంచుతాడట ఆ రాజు. ఆ తీతును యీకవి.

సహజమే గద సంతాన రహితులైన

వారలందున యీతిరు వసుధ నెందు

పుడమి తేడైన, జడుడైన, అడవి యందు

మసలు వాడైన, నిది దైవ మాయ గాదె. (కాల ॥24 ప)

పాయసాన్నం పంపకం విషయంలో వీరు అధ్యాత్మ రామాయణాని అనుసరించారు. కౌసల్య కైక లకు రాజు చెరిసగం పాయసాన్నిచ్చాడు. తమ తమభాగాల్లో వారు కొంత సుమిత్ర కిచ్చారు. ఆ రాజుల కడుపు పండగా దశరథుని యింట పసిపాపల బోసి నవ్వుల పంట పండిందట. ఆ పంట పొల్కడలి రత్నములను మించినదట చూడుడు.

బుజ్జి పసిపాప లందాల బోసి నవ్వు
పంట పండివ దశరథు నింట నెపుడు
పరమ వైకుంఠ విభవ సంపదల వెల్లి
పొల్కడలి రత్నముల వెల్లువల చెలంగి. (బాల-63)

వీరి సీతా స్వయంవరశుట్టములోని పద్యాలు కరుణశ్రీ గారి వదాచె లను తలపిస్తు వీరి ప్రతిభను చాటుచున్నవి. (పద్యం.20)

సీతారామ కళ్యాణాన్ని వాల్మీకి ననుసరిస్తు జరిపిస్తునే కొన్ని ఆంధ్రుల ఆచారాలను జోడించాడు. “ఛాయేవ” అనే వాల్మీకి భావాన్ని గౌరవిస్తు -

నాయనా! యీమె నిన్ను నీ ఛాయ గానె
అనుసరించును సాధ్యమై యనవరతము.
అబల సహధర్మ చారిణి నందు మనుచు
కాళ్లు కడిగెను కొబ్బరి నీళ్లతోడ॥

రామ నారాయణుని కాళ్ళు ఎట్టి కలుషము అంటని కొబ్బరినీళ్లతో కడిగించిన పుణ్యమూర్తి శ్రీరఘురామయ్యగారు. తెలి పట్టడం - జీలకఱ్ఱ నెల్లం పెట్టించడం - తాళి కట్టించడం జరిపించారు. తలంబ్రాల మార్పిడిని వదలి వేశారు. అయితే చూపుల తలంబ్రాలను వర్జించా రనుకునే పద్యాలు 233; 234. జిలుగు బుగ్గల నును సిరి సిగ్గులలర వతుల పేర్లను మెల మెల్ల వలికి వారు”- అనిపేర్లుచెప్పించే వేడుకతో రమ్యంగా బాల కాండ ముగించారు.

ఇక అయోధ్యకాండ సీతారాముల దాంపత్య వైభవ వర్ణనతో ఆరం బించడం అమలోదాత్తమైన విషయం.

రామునకు గుండె మైథిలీ రామ యయ్యె
జానకికి గుండెయును రామచంద్రు డయ్యె
జానకిరాము లద్వైత సత్వు లంచు
జనము లాధర్మ పారవశ్యంబు గనిరి. (అయో-౧)

సీతారాము లద్వైత సత్వులనడం అర్థవంతమైన పలుకు.
రాముని వనవాసము భరతుని పట్టాభిషేకము - కైక కోటన వరాలు.

వరములా యవి? ప్రళయాన్ని భయదహేతు
శరములా? భూబిలము ఓడి సత్వ మొప్ప
పైకి వచ్చిన కాల సర్పముల జంట
కాలకూట విషాన్ని వికార మేము?

అనే రచన లోని ఉపమానాలు వరాల తీక్షణతని భయంఃరత్వాన్ని
వ్యక్తం చేస్తున్నవి.

తన రాజ్యాన్ని ఏలుకొమ్మని అంజలి ఘటించిన గుహుణ్ణి రాముడు
ఆనంద భరితుడై కౌగిలించు కున్నాడు. ఆ అనుభూతిని సాహిత్యంగా
మలచారు వీరు.

“గుహుని బిగియార కౌగిట గుచ్చి రాల్చె
ఆర్ద్ర నయనాల అశృ ముత్యాల మాల”.

స్నేహ ప్రసన్న మనస్కుడైన రాముని హృదయాన్ని ఆవిష్కరించిన ఘట్టాల్లో ఇది ఒకటి. సుగ్రీవునితో మైత్రి సంఘటితమైన తరువాత
వృకుండా లంకకు వెళ్లి వచ్చిన సుగ్రీవుని కౌగిలించుకొని రాము డిల్లూ
అంటాడు.-

వీర కపిముఖ్య! వచ్చితివి సరే! వేరు
విధమె యైన; జానకి యేల? విశ్వ మేల?
లక్ష్మణుండేల? అతుల సామ్రాజ్య మేల?
ఫౌరుషమ్మేల? నాకింక బ్రతుకదేల?

స్నేహితుని హితము కంటె తనకేదీ ముఖ్యం లేదనే ఉదాత్తగుణ సంపన్నుడు రాఘవుడు. ఈ పద్యంలోని భావం వాల్మీకి మహర్షిదే. అయినా భాష రఘురామయ్యగారిది. అలతి అలతి తునియల కాహళ సందించిన విధమిది.

సీతను లంకకు తెచ్చి రావణుడు సీతతో - సామాన్య మానవు డీ మాటో సముద్రదాన్ని దాటి రాలేడు. నన్ను వరించమంటాడు. ఆ మాటకు సీత ధీరు రాలై యిలా సమాధానం చెపుతుంది.

జలసిద్ధిని దాట లేడంచు దలచి నీవు

విష్ణు వీగుట నీదగు కెట్టి గాదె?

చెలగి రాముండె యిట్లగిన జలధి యుండు

జలము లుండునె ? ఉండవీ జగతి నీవు' (అరణ్య-268)

రాముడే అలిగితే సముద్రంలో నీళ్లే ఉండవు. మహ్వా ఉండవు నీళ్ళు లేకపోయాక దాటడ మనే ప్రశ్నే లేదు. రానుభూపాలుని పరాక్రమాన్ని ఇంత స్వప్తంగా చెప్పినా రావణుని తలకెక్కిలేదు.

సీతాన్వేషణ వేళలో వనసీమలలో రాను లక్ష్మణులు ఎందరో ఉదార మతులను కలుసు కుంటారు. ఆ విషయాన్ని రాముడు లక్ష్మణునికి వివరించటంతో అరణ్యకాండ ముగించడం ఆహార్యంగా ఉంది.

ఆ అగస్త్యుడు శరభంగు - దత్త శబరి

త్పాగి భగవంతుడేర యుదాత్త యుతులు

ఆదరాశలకు మధుమార్తు లుచుల గుణులు

ధరణి నీరసము పరిహారాచరణ ముతులు. (అర-269)

ఇక కిష్కింధకాండలో వాలెని పాలనసిన రాముణ్ణి చూసి ఇది ధర్మమా! నీకు -“ ధరణి ననముతోద సద్గుణములు నిన్ను పడెనేమో? అన్న తీరు భాస్కర రామాయణంలోని తారమ తలపులోకి వెస్తున్నది.

సీతా విరహంతో విలవిలలాడుతున్న రాముడు వర్ష కాలపు మేఘాన్ని - మెరుపుని చూసి పొందిన అనుభూతి అసన్య సామాన్యంగా చిత్రించ బడింది.

కారు మొగిలుల పంచను చేరి - శంప
మిగుల చలియించు రీతి సౌమిత్రి! నేడు
పరమ నిందా స్వభావుడౌ పంక్తి ముఖుని
చెరను నెంత చలించునో యురలి సీత (కీషిక్-167)

ప్రకృతిలో యే దృశ్యాన్ని చూసినా రామునకు అర్థాంగి సీతాలతాంగి
తలంపునకు రావడం ఆఖార్యా ధర్మల అనురాగానికి నిదర్శనం-

లంకలో సీతాదేవిని అన్వేషిస్తున్న హనుమన్నకు ఎప్పటికీ సీత
కానరాలేదు. మండోదరిని చూచి సీత అనుకొని-అంతలోనే నిజం తెలుసు
కొని లెంపలేసుకోడం చక్కగా ఉండి.

సీత కానరాలేదనే ఆవేదనాపూరితమైన రోషంతో
సత్వరమే దృంతును విఠాత జందెములను; జనకజంగానకున్న
లంక పెకలింతు రావణు పౌంక మణతు; అంటూ ఆవేశ పడడం
స్వభావ సుందరంగా వర్ణించారు కవి
పీతా రావణుల సంభాషణ ఘట్టంలోని పద్యాలు - హృద్యంగా మొల్ల
పద్యాల ప్రభావంతో పరిమళిస్తున్నాయి.

జడలు ధరియించి మునివృత్తి బడుగువోలె
అడవులను కూరగాయలు గుడుచు వెళ్లి
రాము డేరీతి యత్నించు లంక జేర;
తమ్మునింగూడి వననిధి దాట గలడె? (సుంథ- 212)

జలము లింకింప జేయగా జాల రతయ
నెగిరి రాలేరు వార్నితి నీద లేతు (సుంథ-213)
కుడువ కూడును నిలువగా గూడు లేని (సుంథ-114)
అన్న రావణుని మాటకు సీతాదేవి సమాధానంలోని

“దొంగ పతె జొచ్చు నొక గజ దొంగ వీవు” (సుంథ-219)
“రాజ మాత్రుడె ? సజ్జన రక్షకుండు

రామ జనపాలు డాది నారాయణుండు". (సుంద-223)

“జనకు బాసను నెరవేర్చ జడలు దాల్చి
తాపసుల రీతి నయ్యన్న దమ్ములరయ” (సుంద-346)

సందర్భాను సారంగా చక్కగా ఉన్నాయి.

ఇంక హనుమంతుడు తన రూపాన్ని చూపు సందర్భంలో

“చుక్కలే తలపూవులై సొగసు గూర్చ

మేరునగ సమముగ తన మేను బెంచె (సుంద-379)

అందమైన ఉపమానం. మొల్లకవితా సౌరభాలు ఈ రామాయణంలో
తేట గీతులుగా రూపు దిద్దు కున్నాయి. “కంటిన్ జానకి-ఉన్నాడు లెస్స
రాఘవుడు” వంటి క్రియా వాచకాలతో ప్రారంభించే పద్ధతి కూడ వీరి
రచనలో చోటు చేసుకుంది. ‘కంటి’ సీతా మహాసాధ్వి కన్నులలర
‘సేమమే అమ్మ!’ అని హనుమ అంటాడు. ఇలాంటి చిన్న చిన్న పదా
లతో కూడిన పద్యాలతో సుందరకాండ సుందరంగా సాగింది.

తరువాత యుద్ధకాండ ‘కదన కుతూహలం” అనే శీర్షికతో ప్రారం
భించడం కవిగారికి సంగీతం మీదగల అభిమానాన్ని తెలియ పరుస్తోంది.

విభీషణుడు రావణునికి చేసిన నీతిబోధ అల్పాక్షరముల అనల్పార్థ
రచనగా సాగింది.

మించి పోలేదు రాముడు మంచివాడు

అసమ కరుణా మహోదధి - అతని జేరి

జనక సుతనర్పణము చేసి - శరణు వేడ

కనికరము పూని కరుణతో గావగలడు. (యుద్ధ-49)

హితవు చెప్పిన తమ్ముణ్ణి రావణుడు గుండెల మీద తన్నడం, నలుడు
నీళ్లపై వేసిన రాళ్ళు నీళ్లలో మునగక తేలే వరాన్ని పొందడం, అవర
ప్రభావంతో వారధి కట్టడం లంగనాథరామాయణాన్ని అనుసరించిన
ట్టులుగా రూపిస్తున్నది.

కందువ మాటలు, అందంగా సామెతలు కూరిస్తే - తెనుగునకు
పొందై వీనులకు విందై తెలుగు కవిత్వం తేజరిల్లు తుందన్న మొల్ల

మాటలు నిజమనిపించే రీతిలో వీరి కవిత్వం కందువ మాటలతో-చక్కని సామెతలతో నిండి ఉంది. మచ్చునకు కొన్ని -

దీవించె నాతడు కనులతోడ; మది కుదురు కొనగ
కంట వత్తులు వేసుక గాచియుండ; వడలి పోయిన సింగమ్ము
ఎండ వానల పడియున్న జండరాయి; ఎంతచల్లని వార్త
బ్రతికి బట్ట కట్టగ బోడు; నాగుండె కాయపు తరుణి నీవు
వలపు చిలుక; ఇంత భాగ్యానికా; కొంపమునిగిన యట్టులు
చిటికెలో పూర్తియగు; పచ్చి నీరైన ముట్టడు; మట్టి గరపించు
ఉసురు ఉరక పోదు; విధి లిఖితము తప్ప దెంతటి వారితైన
నిప్పు ద్రొక్కు నిప్పులుమిసెడు; పండె నీపాపము;
అడ్డొక మడ్డులొత్తెడు; నక్క వినయాలు చూపెడి కుక్క.
వంటి లెనుగు పలుకుబడులు వీరి రచనలో కనబడతూ ఉంటాయి
రామ భక్తులయిన వీరి రచనలో-

ఈ నిఖిల జగము రామ లీలా విలాసమై రహి వహించె; రాముని
నీడ; వంటి వాక్యాలు వీరి మానసాభ్యంతరము నుండి వచ్చి నట్టివి.

రావణ వధానంతరం రామ పట్టాభిషేక మహోత్సవం; రాముడు
రాజ్యభారం వహించడంతో రామకథ పరిసమాప్త మవుతుంది. ఆరాముడు

నాల్గు పాదాల ధర్మంబు నడపువాడు
నాల్గు పురుషార్థముల వెంట నడచు వాడు
నాల్గు వేదాలు మెచ్చెడి నడక వాడు
భూమి భారంబు వహించె మోదమలర

మానవుని జీవితాన్ని మధుమయ మార్గానికి - ధర్మ పథానికి నడి
పించే వాడు ఆ శ్రీరామ చంద్రుడే.


అందుకే 2730 తేటగీతులను రామాయణ మహామాలగా అల్లి తోమాల
సేవతో శ్రీ స్వామివారి నర్చించి శ్రీమావుడూరు రఘురామయ్యగారు
తరించారు.

ఆంధ్ర వాఙ్మయ రంగంలో రామాయణాలు ఆయా కవుల పేర్లతో వ్యవహరింప బడడం రామాయణాల రచనా విస్తృతి వలననే. ఈ రామాయణం "రఘురామ రామాయణం"గా రూపు దిద్దుకుంది. సులభ సుందర శైలిగల ఈ రామాయణం ఆంధ్ర పాఠకులను అలరిస్తుందనడంలో సందేహం నేదు.

కవిగారు ఈ కావ్యానికి రచించిన ఫలశ్చుతితోనే ఈ పీఠికను ముగిస్తాను.

రామ చరితము ధర్మ సామ్రాజ్య పథము
రామ చరితము భవ ముక్తి రాజ పథము
రామ చరితము పుణ్య విభ్రాజితము
రామ చరితము యోగ సంక్షేమ మయము.

—: సీతారామాభిన్నము: —



అవతారిక ఇష్ట దేవతా స్తుతి

వినాయక ప్రార్థన

శ్రీ కరుండును - శుభదు-శాశ్రీత జనాళి
కొంగు బంగారమై వెలుగొందు నట్టి
మంద మందస్మితుండు - ఉమా సుప్తత్రు
చరణ కమలమ్ములకును నంజలి ఘడింతు.

తల్లి యొడి జేరి పాలను ద్రాపు వేళ
బాల్య జేష్ఠల నవలి చన్చిట్ట బోయి
పాము డగిలిన దెదరల పాలు గుడిచి
ఆటలాడెడు గణనాథు నంజలింతు.

విఘ్నముల దీర్చి యత్నముల్ వివిధ గతుల
సిద్ధి యొనరించి - జనుల నాశీర్వదించు
పార్వతీజాయి ముద్దులబ్బాయి నిసెడు
గ్రంథ పరిపూర్తికై వేడుకొందు ముందు.

సరస్వతీ స్తుతి

చదువు కళలు జనాలో సంస్కరించి
సతము గాపాడు దివ్య ప్రశాంత ముర్తి
మృదుల దరహాస వదన-సహృదయ-సదయ
వనజభవురాణి వాణికి వందనములు.

అమ్మకు పందసము

అద మింపొద - జగమందు - నఖిల హాప
ముతను నలరారు నేదేవి-పాక్షదాయి
ఆ పదలు దీర్చి-జీవుల నలర జేయు
నట్టి జగదైక మాతకే నంజలింతు.

XXXVII

కనకమహాలక్ష్మి స్తుతి

కోరి కొలిచెడి భక్తుల కృప తల్లిర్ప
సతము గాపాడి రక్షించి మతము ఖాను
తల్లి! ఆశ్రిత మందాత వల్లి-తల్లి
కనకమహాలక్ష్మి వందింతు కడు ముదాన.

పర్వదేవతా నమస్కృతి

భక్త వత్సలుడగు రాము భక్తి మ్రొక్కి
మదిని శ్రీగురునాథు నమస్కరించి
భవ విమోచను శరవణభవు నుతించి
ఘనుడు శ్రీరామ పదభక్తు హనుమ గొలుతు

కవి వందనము

వ్యాస వాల్మీక ఘన కాళిదాస ప్రభృతి
సంస్కృత కవుల నెమ్మది సంస్మరించి
నన్నయను తిక్క యజ్వ పెద్దన్న మరియు
పోతనార్యుని శ్రీనాథు పొసగ దలతు.

ఆంధ్ర గీర్వాణ భాషల యందు సతము
కృషిని సలుపుచు లోకోప కృతి యొనర్చి
వధలు పూర్బుల - నవ కవి వరుల నెప్పుడు
ముదము మీర దలంతు నా హృదయ మందు.

ఉమాకామేశ్వరస్వామి ప్రార్థన
అతుల కరుణా విశేష సమ్మతి వహించి
గొలుచు భక్తుల గాపాడు గుణము గల్గి
వెలసె కామేశ్వరీ పేట నిలయమందు
ఈసు డతనిని మనసార నెద దలంచి.

స్వవిషయము

మహిని పేరెన్ని కంగన్న మాపుధూరి
వంశ వృక్షాన శాఖయి - వైద్య శృతి
భాతి గాంచిన “నరపయ్య తాత” గారి
తనయు డైనట్టి ఘనుడు “చింతాత” తాత.

XXXVIII

వైద్య వృత్తిని మసలుచు వర పురాణ
పఠన పాటవమున రాము పలికి మనెన
మధుర జీవి “అనంత రామయ్య” తండ్రి
వరమ గుణవతి మాతల్లి ‘పార్వతమ్మ’

వసుధ నా నగరంపల్లి వంశ ముందు
పేరు మోసినవైద్యుండు - పృథ్విత యుతుడు
మామ యగు “నారాయణమూర్తి” ప్రియ మయుడు
అత్త రాజేశ్వరమ్మ తా నుత్తమ సతి.

కళల నిత్యము భాసిల్లు ఘన గుణుండు
గురు పథముల మెలగు సద్గుణ వతుండు
అగ్రజుడు రామసన్న్యాసి అమల గుణుడు
అతుల గుణవతి వరలక్ష్మి అతని భార్య

రామ - లక్ష్మణ - గణపతీ - సుబ్బ
రావు లనుజులు - ధర్మ కత్కాళి శయులు
వద్ద - లక్ష్మియు - జయ - హైమ వ్రత శుభులు
వారి భార్యలు సుగుణాళి వాలు అవని.

చేయి పట్టిన దాది నా శ్రేయ మెంచి
శ్రమ పహించిన యిల్లాలు - చక్కలైన
మార్గముల నన్ను నడపించి మంచి పంచి
అలరు సూర్యప్రభయె నాదు అసుగు వన్నె.

వాసు . మోహను - శంకతు వర రమేషు
శాంతి - పెండ్లాణి - శారద - చక్కలైన
గర్భ ఫలములు - అల్లుళ్ళు గనగ రమణ
సుభ్రమణ్యులు సద్గుణ శుభు అవని.
వరలు “శ్రీవిద్య” - “ఇందిర” - వరుసగ “శుభ”
అనుగు కోడండ్రు - గనగ వారముల గుణులు

XXXIX

సింధుజా - లజలు - వాణి - చెతు - నాని
మహిని వరలెడు మనుమలు మనుమ రాండుగ్గి.

జాపలగు “సాంబమూర్తి” “సుబ్బన్న” - మరియు
ఘనుడు “వెంకట రమణయు” గణుతి గన్న
“సూర్యనారాయణుడు”ను విశుద్ధ యశులు
వాసి గన్న నగరంపల్లి వశభవులు.

మహిత కీర్తిని నలరారు మావుడూర్
“రామమూర్తిశాస్త్రి” యుమరి రమణమూర్తి
ప్రేమతో నన్ను లాలించు పిన్న తండ్రు
లరయ నాటక రంగాన నత్తి చతురులు,
మిత్రమై బంధువై ప్రేమ మీర నన్ను
ఆదరించెడి గురుతుల్యుడైన వాడు
హరికథా రంగమందున నరయ ఘనుడు
“ధర్మపురి కృష్ణమూర్తి” పోదర సముండు.

పెనుకబడి బ్రాహ్మణుల లోన వీధి బడక
గౌరవ ప్రద జీవితాల గడపు వార
లరయ ‘నా రామ ద్రావిడు’ అందు - నేను
నొకడ నని చెప్పగా నగు ప్రకట మతిని.

నైవ సంకల్ప బలమొ? నాతల్లి తండ్రు
చేయు సుకృతమొ? యీహున్ని చెప్పలేను
భారమును వారిపై నిడి భక్తి ప్రయోగి
వ్రాయ వెనుదలిడినాను రామాయణమును

అశ్శుదయ వృద్ధి మదిని నే నాస జేసి
పశిత పావనుడగు రామ భద్రు చరిత
మాల పించుచు నులిటి - దోషాలు వీడి
మంచి మన్నింప పొర్పింతు మాన్యులార,

విషయ సూచిక

బాలకాండ

1	అయోధ్యాపురము	1
2	దశరథుడు	2
3	అశ్వమేధ - పుత్ర	
	కామేష్టియాగం	6

4	దివిజులు రాక్షస బాధలు బ్రహ్మకుదెలుపుట	
---	--	--

6	అమరులకు శ్రీమన్నారా	8
	యణుడు ప్రత్యక్షమగుట	
6	శ్రీరామావతార ఘట్టము	10
7	విశ్వామిత్ర మహర్షిరాక	15
8	రామలక్ష్మణులను యాగ	
	రక్షణార్థమై విశ్వామిత్రుని	
	వెంట బంపుట	18
9	తాటక	21
10	సిద్ధాశ్రమము	23
11	జనకమహారాజు	25
12	అహల్యా శాపవిమోచన	28
13	సీతా స్వయంవరం	33
14	సీతారామకళ్యాణం	38
15	పరశురాముడు	41

అయోధ్యాకాండ

1	నూత్నపథావరుణ	47
2	మంధర	53
3	పట్టాభిషేకభంగము	55
4	లక్ష్మణుని కోపము	65
5	రాముడులక్ష్మణు ననున	
	యించుట	67

6	గంగానది - గుహుడు	72
7	రాముడు భరద్వాశ్రమంచేరుట	82
8	దశరథుని నిర్యాణము	88
9	హిమవ్రాతదానము	97
10	అత్రిమునీంద్రుదర్శనము	102

అరణ్యకాండ

1	ఋష్యాశ్రమ సందర్శనము	105
2	విరాధ కవ	107
3	శరభంగమౌని	108
4	అగస్త్యాశ్రమ సందర్శనము	111
5	ఇల్వలుఝ-వాతాపి	112
6	శూర్పణఖ	118
7	అకంపనుడు తావణుని సభ	
	జేరుట	122
8	శూర్పణఖ సీతను వర్ణించుట	124
9	సీతావహరణము	126
10	సీతమాయి లేడిని జూచుట	128
11	సీత లక్ష్మణుని నిందించుట	130
12	రావణుడు సీతను అపహరిం	
	చుట	134
13	జటాయువు	140

14	జానకి నగలమూటజార	
	విడచుట	144
15	రావణుడు అంతఃపురము	
	జేరుట	145
16	రావణుడు తన వైభవమును	
	సీతకు తెలుపుట	146

17	సీతరావణుని నిరసించుట	14
18	రాముడు అవశకునమ్ములగనిష్ఠించుట	151
19	రాముడు జటాయువును చూచుట	156
20	కబంధుడు	162
21	శబరి	165

కిష్కింధకాండ

1	హనుమద్రామ సముగము	169
2	రామ సుగ్రీవుల మైత్రి	175
3	నగలమూట రామునకు జూపుట	178
4	వాలి సుగ్రీవుల యుద్ధము	184
5	తార వాలిని జూడవచ్చుట	191
6	వాలి తారాంగదులను సుగ్రీవున కప్పగించుట	192
7	తారావిలాపము	194
8	సుగ్రీవుని పట్టాభిషేకము	196
9	వర్షర్తువు	197
10	సుగ్రీవుడు సీతను వెదుక వానరులబంపుట	202
11	హనుమదాదుల సీతాన్వేషణ	204
	యోగిని-ఋక్షబిలవృత్తాంతము	210
13	వానరుల ప్రాయోపవేశము	212
14	వానరుల తర్కము	214

సుందర కాండ

4	1	లంకాయాన సంరంభము	221
0	2	మైనాకుడు	223
	3	సురస హనుమనడ్డగించుట	226
	4	చాయాగ్రాహిణి సేవిక	227
4	5	హనుమ లంకను సమీపించుట	231
	6	హనుమ లంకను గాంచుట	233
5	7	అంకిణి	236
	8	హనుమ వేదన	244

9	అశోకవనం	245
10	రావణుడు జానకిని జూడ వచ్చుట	
11	అసుర చక్రవర్తికి అవనిజ సమాధానము	253
12	రావణుడు నిజబలించును జానకి కెత్తిగించుట	255
13	రాక్షసాంగనలమధ్యసీత	256
14	త్రిజట కల	258
15	రావణుని మాటలు దలంచి సీత దుఃఖించుట	260
16	హనుమ సీత నూరడించుట	261
17	హనుమ సీతకు పొడ చూపుట	265
18	జానకి హనుమకు జచరిత్రదెలుపుట	267
19	హనుమ దాశధులసేమము సీతకు దెలుపుట	269
20	జానకి హనుమను శంకించుట	270
21	హనుమ రాముని వర్ణించుట	271
22	హనుమ రామలక్ష్మణుల రూపవిశేషములను దెలుపుట	273
23	ముద్రికా ప్రదానము	274
24	సీత్యజనవాలుగా తన శిరోభూషణ మిచ్చుట	278
25	హనుమ సీతకు నిజస్వరూపము జూపుట	280
26	హనుమ ప్రయాణోన్ముఖుడగుట	281
27	అశోకవన విధ్వంసము	283
28	పవనజుని బంధించు ప్రయత్నము	285
29	అక్షయకుమార వధ	287
30	రావణుడు ఇంద్రజిత్తుని హనుమ పైకి యుద్ధమునకు వలపుట	290
31	హనుమద్రావణ సంవాదము	293
32	లంకాదహనము	301
33	హనుమతిరుగప్రయణము	311
34	హనుమదాదులు శ్రీరాముని దర్శించుట	316
35	హనుమ శిరోమణిని రామునకిడుట	318

యుద్ధకాండ

1	కతన కుతూహలము	321
2	రావణుని మంత్రతాంగము	325
3	రావణునికి విభీషణుడు హేతము బోధించుట	327
4	విభీషణుని వరాభిషేకము	329
5	సుగ్రీవుడు విభీషణుని దోడి తెచ్చుట	336
6	తాముడు విభీషణుని ప్రశ్నించుట	337
7	తాముడు మార్గమునకై సముద్రుని ప్రార్థించుట	340
8	తాముడు ససైన్యముగా లంకాయాన మొనరించుట	346
9	రాముడు లంకాపురమును జూచుట	347
10	రాముడు సైన్యమును విభజించుట	349
11	రావణుని వ్యూహ రచన	351
12	తాముడు రావణుని జూచుట	352
13	సుగ్రీవుడు రావణుని వరాభిషేకము	353
14	రాముడు సుగ్రీవుని మంతరించుట	354
15	అంగద రాయభారము	354
16	వానర సైన్యము లంకను ముట్టిడించుట	356
17	వానర-తాక్షసుల ద్వంద్వయుద్ధము	358
18	ఇంద్రజిత్తు మాతా యుద్ధము	359
19	రావణుడు ధూమాక్షాదుల బంపుట	364
20	రామరావణుల మొదటి యుద్ధము	367
21	రావణుని విచారము	369
22	కుంభకర్ణుని నిడ్రమేల్కొల్పుట	372
23	కుంభకర్ణుని చరిత్ర	373
24	రావణుడు కుంభకర్ణుని యుద్ధము నకుబంపుట	375
25	కుంభకర్ణుని యుద్ధము	377
26	రాముడు కుంభకర్ణుని హతమార్చుట	379
27	రావణుని విషాదము	381
28	త్రిశిరదేవాంత కాదుల యుద్ధము	382
29	ఇంద్రజిత్తు మరల యుద్ధమునకు వచ్చుట	382

30	కుంభనికుంభాదుల యుద్ధము	386
31	ఇంద్రజిత్తు తండ్రినోడాల్పుట	388
32	హనుమ యింద్రజిత్తుల యుద్ధము	392
33	లక్ష్మణ ఇంద్రజిత్తుల యుద్ధము	395
34	ఇంద్రజిత్తురణమున గూలుట	397
35	రాముడు లక్ష్మణుని గౌరవించుట	399
36	ఇంద్రజిత్తుని గూర్చి రావణుడు దుఃఖించుట	401
37	జానక రాక్షస యుద్ధము	404
39	లక్ష్మణ మూర్ఛ	405
40	రావణుడు మండోదరి కడ విలపించుట	407
41	రాముని విలాపము	408
42	హనుమ ద్రోణగిరి కేగుట	412
43	హనుమ ద్రోణగిరిని గొనివచ్చుట	414
44	రావణుని చివరి యుద్ధము	423
45	అగస్త్య మహాముని వచ్చి రామునకు ఆదిత్య హృదయము నువదేశించుట	429
46	రావణ వధ	433
47	విభీషణాదుల విచారము	440
48	రావణుని రాణుల ఆక్రందన	441
49	విభీషణ వట్టాభిషేకము	444
50	రాముడు సీతను రప్పించుట	445
51	సీత అగ్నిప్రవేశము	446
52	విభీషణుడు రామునకు పుష్పకము కాన్కగా నిచ్చుట	449
53	రాముని అయోధ్యా ప్రయాణము	450
54	భరతుని విస్మయము	454
55	అయోధ్య చేరుట	455
56	శ్రీరామ వట్టాభిషేకము	459
57	రామరాజ్యము	462
58	శలశృతి	446



రఘురామ రామాయణం

శ్రీ మహాన్నత చారిత్ర, చిద్విలాస.
రూప గంభీర, చిరయశో రుచిర తేజ,
విశ్వ విఖ్యాత తెన్నేటి విశ్వనాథ!
అవధగింపుము: నాదు రామాయణమ్ము

బ్రాలకాండ

అయోధ్యాపురము

శ్రీకరము సర్వ బుధజన సేవితమ్ము
భాను కులజాత నృపవర పాలితమ్ము
వర సుగుణ ఖను లగు రఘువంశ నృపులు
కూర్మి నేలిన దేశమ్ము కోసలమ్ము

1

ఉత్తరమ్మున మన భారతోర్వి పైన
దనరు దివ్యనది సరయూ తటము నందు
పాడి పంటలు భాగ్యముల్ వరిధ విల్ల
దేజమున నుండు కోసల దేశ మెపుడు

2

దివ్య విభ వాధ్య కోసల దేశమందు
సకల సౌభాగ్య మయుమయి సాగునట్టి
పుణ్య జన శోభితమ్ముగు పుర మయోధ్య
రాజ వినుతిని గనినట్టి రాజధాని

3

శ్రీలకును కళలకు నాలవాల మగుచు
సకల సంవదలకును నాస్థాన మగుచు
ధర్మ నిరతికి జూడ నాదర్శమగుచు
దనరు సతతము మహి నయోధ్యా పురమ్ము 4

కర్షకుల కృషి సర్వదా కలుము తొసగ
కార్మికుల శక్తు నైశ్వర్య గరిమ నింప
వృధివి సగరములందు కీర్తి ప్రతాప
దీపమయి వెల్లు భువి నయోధ్యాపురమ్ము 5

వేదముల బ్రహ్మ నెదిరించు వివ్రవరులు
క్షాత్రమున భార్గవుని దాకు క్షత్రియులును
ధనదు మించెడి వైశ్యులు వినుతరీతి
ధరణి పండించు శూద్రు లప్పురివి గలరు. 6

అమల మణిమయ మందిరోద్యాన సౌధ
సముదయమ్ముల విశ్రాంతి సదనములను
నమరపురి యంద మురారు నాయయోధ్య
పుణ్య నగరము భారత భూమి యందు. 7

ద శ ర థు డు

ఆ పురమ్మును సూర్య వంశాబ్ధి పోము
డసమ భుజశాలి దశరథు డనెడు రాజు
రాజధానిగ కోసల రాజ్య లక్ష్మి
వేలె నింద్రుండు సురపురి నేలినట్లు 8

మధుర మంజుల సౌహార్ద మానసుడు
ధీర గంభీర తైజస దివ్యమూర్తి
సకల జన రక్షణాశయ సదయు డరయ
శక్రవిభవుండు దశరథ చక్రవర్తి. 9

కరులు హరులును రథములు కల్పములు
భండ నోద్దండు లగు భట మండలములు
నరి భయంకర దండనాయక వరులును
మంత్రసామంతు లతన్ని కమరిన సిరులు. 10

నాల్గు జాతుల ప్రజల ననారతమ్ము
కన్న బిడ్డల వలెజూచు ఘను డతండు
సృజల గౌరవాదరములు బడసి సతము
ధరణి పృథుకీర్తి నార్జించె దశరథుండు. 11

నియమముగ యజ్ఞయాగాది నిఖిల విధులు
ప్రజల శ్రేయస్సుకై జేయు ప్రభు వతండు
నిరత దాన ధర్మాది తత్పరుడు నగుట
దేశ జనులెల్ల సుఖముల దేలుచుండి. 12

వేద వేదాంగ చోదిత విధుల నెల్ల
శ్రద్ధ మీరంగ నాతడు జరిపి-శుభము
నొసగు చుండుట వలన సకలోర్వి జనుల
బ్రతుకు లానంద మయములై బరగె నచట. 13

సకల వృత్తుల వారును సర్వజనులు
హితులు బుధులును నిజ పురోహితులు మునులు
మంత్ర సామంతు లంద రామనుజ విభుని
పాలనమ్మున వడసిరి స్వర్గ సుఖము. 14

అఖిల సుఖ సంపదల ప్రజాహ్లాద మెసగ
ప్రజల యందున ప్రభుభక్తి భావ మమర
గౌర వాదరమ్ముల నంది ఘనత గాంచి
సూర్య వంశము చిరకీర్తి చూరగొనియె, 15

ఆ మహిపాల వర్యునాస్థాన మందు
గురుడగు వశిష్ఠు డినవంశ కులగురుండు
శాస్త్ర విధులను సర్వము జరుపుచుండ
ఘన యశమ్ముందె దశరథ క్షావిభుండు.

16

అమల ప్రేమానురాగ సద్విమల యశులు
సకల జనవంద్య లయిన కౌసల్య కైక
యల సుమిత్రయు ధర్మ కర్మాశిష్యులు
ఆ నృపాలున కర్థాంగు లవని ముగురు.

17

ప్రవిమలానంద రసమయ ప్రణయవార్థి
డోల లూగగ నిజసతుల్ దోడుగాగ
దేశ జనులెల్ల ప్రభుభక్తి దీక్ష వరల
వంత నెరుగక మోదించు ప్రభువరుండు.

18

సకల భోగ భాగ్యాలను సాఖ్యములను
తన ప్రజలు సంతసమ్మున దనరుచుండ
కొరత లేదెందుల్లిదశరథ, క్షోణివతికి
కులము వర్ధిల్ల - కొడుకుల కొఱత దక్క

19

ఆ విచారము హృదయాన వనవరతము
బాధ గతిగించుచుండ నప్పార్థివుండు
చెప్పకొనలేక ముఖుల గవ్వు బడిన
చందురుని వోలె తేజమ్ము సడలియుండె.

20

పుత్ర వాంఛలు మదిగ్గిమ్ము భూవిభుఁడు
రాచ కార్యాల యందు విరక్తు డగుచు
నప్పు డప్పుడు చింత తన్నావరింప
స్వాస్థ్యమును గోలుపోవుచు సంతపించు.

21

వసితనపు ముద్దు మోముల బాలు లాడు
కొనెడు వేళల నాశగా గోపురాగ్ర
భాగమున నిల్చి చూచుచు బాధ జెంది
యేదో పోగొట్టు కొన్నట్టు లెద దలంచు.

22

మారు వేషాన పురమున తీరుతెన్ను
లరయ దిరిగెడు వేళ లయ్యవని ధవుడు
ముచ్చటగ నాట పాటల ముద్దు లొలుకు
బాలురను బిల్చి వంచును భక్ష్యములను.

23

సహజమేగద! సంతాన రహతులైన
వారలందున యీతీరు వసుధ నెందు
పుడమి తేడైన జడుడైన యడవి యందు
మసలు వాడైన; నిది దైవ మాయ గాదె!

24

హృదయ శ్రమ తావ దుఃఖముల్ వదల జేసి
ఆను నిమేషము సంతస మందజేయు
సుతులు లేకున్న జగమెల్ల శూన్య మనెడి
సామెతయు నెంతటి కఠోర సత్య మరయ.

25

కృతులను దాన ధర్మాది వ్రతములను-ద
శరభు డొనరించి విసుగందె-సంతుగూర్చి
చేయనిది లేదు: నింకేమి జేతు నంచు
ప్రబల దుఃఖితు డాయె నా ప్రభువరుండు.

26

వినుల సద్గుణ ధర్మ విశేషు డా న్న
వత్తికి సంతాన లోప మేగతి దొలంగు
నంచు-ప్రజలెల్ల సతము చింతించు చుండు
ధవుడు కరుణించునో భవదీశ్వరుండు.

27

గురువగు వశిష్ఠుడును బుధవరులు హితులు
మంత్రివరు లోక దినమున మహిమ సభను
గూడి-రాజు విచారము గూర్చి-మిగుల
చర్చ గావించు పేశ నజ్ఞన విభుండు.

: 8

వలికె; నా పాప మెట్టిదో తెలియ కైతి;
దెన్ని యున్నను ఫలమేమి? యీశ్వరుండు
కులము నుద్ధరించెడి మొక్క కొడుకు నయిన
కరుణ నిడకుండె నమ్మో! నా గతి యిదెట్టి

: 9

వయసు మళ్ళెను యీ రాజ్యతార మింక
మోయ లేకుంటి సుతులపై మోహ మొడవె
భానుకులము వర్ధిలు నుపాయ జెబుండు
చెప్పు డని గోరినంత వశిష్ఠమౌని.

: 10

వలికె నోరాజ! చింతింప వలదు సుమ్మి
అరయ గ్రహదోష మొడవ నీ యమము గలిగె
నశ్వమేధము గావింప నమముతాలగు
పుత్ర కామేష్టిచే సుతుల్ పుట్ట గలరు

: 11

విజ్ఞుడును బుద్ధిశాలి వివేక పంతు
డౌ వశిష్ఠుని పలుకుల కలరి నృపతి
యశ్వ మేధాది యాగమ్ము లాచరించ
బ్రతుకు వండగ సంతతి జడయ నెంచె

: 12

అశ్వ మేధ పుత్రకామేష్టులు

ఇంతలో నేగుదెంచె వసంత ఋతువు
సకల జనముల స్వాంతముల్ సంతసిల్ల
జన్మ మొనరింప ననుచై న సమయ మంచు
క్షితిపుడుం గోరినంత వశిష్ఠ మౌని

: 13

క్షితిప : సరయూ తటమ్మున శ్రీల దనరు
సవన వాటిక శాస్త్రోక్త సరణి నపుడె
సిద్ధ మొనరించితిమి నీవు శీఘ్ర గతిని
దీక్ష వహియింప వేలెమ్ము స్థిరుడ వగుచు. 34

ఆ వశిష్ఠుని యనుమత మనుసరించి
యొక్క శుభదిన మందు నయ్యుర్వి విభుడు
సకల మునిజన సహితుడై సంతసమున
సతులతో గూడ జేరె న్నా సవనశాల. 35

దేశ దేశాల జనులెల్ల దీక్ష గొన్న
క్షితిపు నాహ్వానముంగొని జేరి రంత
కనుల పండువుగా యాగ కర్మ లెల్ల
సాగు చుండెను వేద ఘోషలు చెలంగ 36

ఆలు బిడ్డల సహితులై యటకుజేరు
సర్వ జనములు ఘన పాయసాన్నములను
దృప్తులై “భద్రమస్తంచు” గుప్త నుగను
ప్రభుని కోరిక నీడెర్చి ప్రభుని గోర 37

అన్న దానము కడు దొడ్డ దవని యందు
దాన నఘములు దొలగు సంతాన మొదవు
తనదు పూర్వ పుణ్య ఫలమ్ము దైవ కరుణ
గలుగు - కృతపాప ఫలితము దొలగి నంత 38

ముని వశిష్ఠుని యాదేశ మనుసరించి
ఘన తపస్వి ఋష్యశృంగు డనెడి మునిని
తడు వినమ్రత నేగి తోడ్కొనుచు సచ్చి
పుడమి రేడు యజ్ఞమ్ములు నడప దొడగె 39

దివిజాలు-రాక్షస బాధలు బ్రహ్మకు చెల్లుట

యాగమున భాగములు గొన నేగి నట్టి
అమరు లెల్లరు తమబాధ లజుని తోడ
విన్నపము చేయగా నెంచి - విశద పరువ
చేరి రజుకడ - మొరలిడి చెప్పిరిటల. 40

మొర రాక్షస బాధల కుమిలి కుమిలి
దుష్ట రావణ సర్ప సందఱుల మయి
తల్లడిలు చుంటి మయ్య - నీ తల్లిదండ్రు! మొరలి
దీరు మాబాధ - మార్గము చెల్లు మనగ. 41

అమరులకు శ్రీమన్నారాయణుండు ప్రత్యక్ష మగుట

విబుధులార! దుఃఖమ్మేల? వెతలు దీర్చ
భక్త సులభుడు శ్రీ లక్ష్మీ భర్త గాక
నన్యులకు నౌనె? యనునంత - నాకసమున
పక్షి వాహను డెదుట బ్రత్యక్ష మాయె. 42

హస్తముల శంఖ చక్రాది ఆయుధములు
దాల్చి - మృదుల పీతాంబర ధారి యగును
అఖయ హస్తాన చిద్రూప మలరు హరియు
కనుల కింపుగ సురలకు గాను పించె. 43

హస్తములు మోడ్చి - దృక్కుల నతని పొడ
కమలముల జేర్చి; బహు భక్తి గానములను
కిర్తనము జేసి యమరులు - అర్త రక్ష
వాశయుండగు హరికిని నతులొనర్చి. 44

దేవ! దేవాది దేవ! యీ దీనుల మొఱ
నాలకింపుము; తాళ లేమసుర బాధ
లష్ట దిక్పాల కాది మహాను భావు
లెల్లరును రాజ్యముల వీడి నేగి రెటకొ. 45

అరయ రావణు డనెడు లంకాధి నేత
ముఖ్యుడై దేవ భామినీ మోహమొంది
బలిమి వారల చెఱబట్టి పాప మతిని
చెఱల నుంచి బాధల పెట్టి సురుగజేయు. 46

చెనటి యగు రావణుని నేమి చేయలేక
దీనతను గాసి జెందుచు దిక్కునీవ
టంచు మది నిశ్చయించి యాచించు చుంటి
మంచు నమరులు శిరములు వంచి-మరియు 47

శత్రు భంజన చతురుడౌ చక్రి తోడ
చెనటి యగు దుష్ట రావణు చేష్ట లెల్ల
విన్న వించిన సర్వము విని హరియును
వారలను గాంచి యిట్లని యూరడించె. 48

పైకసి సుతు డీ కంజ గర్భ గూర్చి
ఘోర తప మాచరించి తా నేరిచేత
వసుధలో చంప బడనట్టి వరము గోరి
నరుల వానరులను జెప్ప మరచి పోయె, 49

అదియు శుభమాయెను దశరథావని పతి
పుత్ర సంతతికై దీక్ష ఖాని - శ్రద్ధ
నశ్వ ధమ్ము గావించి - నతి రక్తి
పుత్ర కామేష్టి యాగముఁ బూర్తి జేసి. 50

గురుడు చంద్రుడు లగ్నాన గూడి శుభము
గలుగ జేసెడి తరి శుభ గ్రహములైదు
నుచ్చమై యుండ గౌసల్య ఉర్వి రాము
గనియె దిక్పతి చంద్రుని గన్న యట్లు.

62

ఎల్ల గ్రహములు శుభ దృష్టి నెనగు వేళ
కైక కొమరుని గనియెను - గనియె పిదప
వర సుమిత్రయు కవలల వరమ ప్రితి
ముద్దు మోములు గల నవ మోహనులను.

63

సుతులు గలిగిన యానంద మతిశయింప
దానముల నెన్నియో జేసె దశరథుండు
హృదయములు పొంగ నగరాన ముదము మీర
సంబరములు జరిపిరి జనము లెల్ల.

64

పది దినమ్ము లరిష్టముల్ గదియ కుండ
వేద విప్రులు దేవతా ప్రీతి కరము
లైన వైదిక విధులను నంతి ప్పరిని
సలిపి నారలు గురునాజ్ఞ తలను దాల్చి.

65

కమల నాభుడు కౌసల్య కలల వంట
ముజ్జగంబులు మురిపించు మోహనాంగు
డమిత తేజో విరాజితు డగుట నతడు
రాము డనియెడు ఘన దివ్య నాము బాదె.

66

భరత లక్ష్మణ శత్రుఘ్న వర పవిత్ర
నామములు శేష సుతులకు ప్రేమ మీర
ప్రగతి పది నెంచి నుంచిరి పెద్ద లెల్ల
జాత కర్మలు జరిపించు పమయ మందు.

67

దేవ! దేవాది దేవ! యీ దీనుల మొఱ
నాలకింపుము; తాళ లేమసుర బాధ
లష్ట దిక్పాల కాది మహాను భావు
లెల్లరును రాజ్యముల వీడి నేగి రెటకొ. 45

అరయ రావణు డనెడు లంకాధి నేత
ముఖ్యుడై దేవ భామినీ మోహమొంది
బలిమి వారల చెఱబట్టి పాప మతిని
చెఱల నుంచి బాధల పెట్టి సురుగజేయు. 46

చెనటి యగు రావణుని నేమి చేయలేక
దీనతను గాసి జెందుచు దిక్కునీవ
టంచు మది నిశ్చయించి యాచించు చుంటి
మంచు నమరులు శిరములు వంచి-మరియు 47

శత్రు భంజన చతురుడౌ చక్రి తోడ
చెనటి యగు దుష్ట రావణు చేష్ట లెల్ల
విన్న వించిన సర్వము విని హరియును
వారలను గాంచి యిట్లని యూరడించె. 48

కైకసి సుతు డీ కంజ గర్భ గూర్చి
ఘోర తప మాచరించి తా నేరిచేత
వసుధలో చంప బడనట్టి వరము గోరి
నరుల వానరులను జెప్ప మరచి పోయె, 49

దియు శుభమాయెను దశరథావని పతి
పుత్ర సంతతికై దీక్ష బూని - శ్రద్ధ
నశ్వరే ధమ్ము గావించి - నఱుతి రక్తి
షత్రు కామేష్టి యాగముఁ బూర్తి జేసె. 50

గురుడు చంద్రుడు అగ్నాన గూడి శుభము
గలుగ జేసెడి తరి శుభ గ్రహములైదు
నుచ్చమై యుండ గౌసల్య ఉర్వి రాము
గనియె దిక్సతి చంద్రుని గన్న యట్లు.

62

ఎల్ల గ్రహములు శుభ దృష్టి నెసగు వేళ
కైక కొమరుని గనియెను - గనియె పిదప
వర సుమిత్రయు కవలల వరమ ప్రితి
ముద్దు మోములు గల నవ మోహనులను.

63

సుతులు గలిగిన యానంద మతిశయింప
దానముల నెన్నియో జేసె దశరథుండు
హృదయములు పొంగ నగరాన ముదము మీర
సంబరములు జరిపిరి జనము లెల్ల.

64

పది దినమ్ము లరిష్టముల్ గదియ కుండ
వేద విప్రులు దేవతా ప్రీతి కరము
లైన వైదిక విధులను నంతి పురిని
సలిపి నారలు గురునాజ్ఞ తలను దాల్చి.

65

కమల నాభుడు కౌసల్య కలల పంట
ముజ్జగంబులు మురిపించు మోహనాంగు
డమిత శేజ్ విరాజితు డగుట నతడు
రాము డనియెడు ఘన దివ్య నాము దాచె.

66

భరత లక్ష్మణ శత్రుఘ్న వర పవిత్ర
నామములు శేష సుతులకు ప్రేమ మీర
ప్రగతి పుదినెంచి నుంచిరి పెద్ద లెల్ల
జాతకర్మలు జరిపించు పమయ మందు.

67

బుజ్జి పసిపాప లందాల బోసి నవ్వు
పంట పండింప దశరథు నింట నెపుడు
వరమ వైకుంఠ విభవ సంపద లవెల్ల
పొల్కడలి రత్నముల వెల్లువల చెలంగి.

68

సకల కళ్యాణ సంఘాయ యఖిల లోక
రక్షకు డయిన శ్రీరఘురామ మూర్తి
జనని లాలన లోన ముజ్జగము మురియ
భద్రముగ సర్వ విద్యల భద్రుడాయె.

69

మల్ల విద్యయు శస్త్రాస్త్ర మర్మములును
ధర్మశాస్త్రాది సకల విద్యలను మరియు
నశ్వ శాస్త్రము గజశాస్త్ర మాది యైన
శాస్త్రముల యందసామాన్య శక్తి గాంచె.

70

ఎన్నికగ నెల్ల విద్యల పిన్న వయసు
నందె ఘనులైరి దశరథ నందను లిల
వారి గని మోద మంఠిరి పతియు సతులు
నాట పొటల బహుత్పత్తి నందు చుండిరి.

71

హరి యవత రించినది మొదలా అయోధ్య
నిత్య కళ్యాణముల తోడ నివ్వ టిల్లి
పచ్చ కోరణ పంక్తులప్పురము నంటి
కొది నీధిని నిండింట విరిసి వెలసె.

72

జ్యేష్ఠుడగు రాముడఖిల లోకేష్ఠు డగుచు
దశరథునికేంతో హతుడయి ధరణి పురుష
శ్రేష్ఠుడయి- ధాత రై పడి శిష్ఠు డగుచు
జగతి దనరాఁ పున్నమి చంద్రు పోఁతె.

73

ధీరు డయి కీర్తి విలసిత దీప్తుడౌచు
 శూరు డౌచు ఘన సుగుణో దారు డౌచు
 శత్రు గంభీరు డౌచును జనులు వొగడ
 రాముడు గనంగ లోకభి రాము డయ్యె,

74

తండ్రి సేవల యందు సంతవము గల్గి
 ఆగమ విదుండు నస్త్ర విద్యా నిపుణుడు
 సువ్రతుండయి రథుడయి శ్రుతులు నేర్చి
 ధరణి ప్రియుడయి రాముండు దనరుచుండె.

75

అన్న రాముని కుటీభుజ మగుచు నతము
 ప్రియుము గడురగ సేవించు ప్రీతి పాతు
 డగుచు లక్ష్మణుడతనికి నన్న కంటె
 లోకమే లేదు; దైవ స్యరూపు డతడు.

76

లక్ష్మణుడు తోడు లేకుండ రాము డెపుడు
 అట లాడడు; ఘన పాయసాన్న మైన
 నోట బెట్టుడు; వీడక వేట కేగు
 వేళలను లక్ష్మణుడు రాము వెనుక నుండు.

77

ఎల్ల వేళల లక్ష్మణు డింపు మీర
 అన్న రాముని కతి హితుడైన యల్లు
 పరమ ప్రీతి శత్రుఘ్నుండు భరతు నంటి
 యుండు నది యెట్టి భ్రాతృత్వ యోగ మగునొ? 78

సుతులు నల్వరు నీతృ భక్తి శోభితు లయి
 సేవ లొనరింప దశరథ క్షితిప వరుడు
 పూర్ణ చంద్రుని గాంచి యుప్పొంగు క్షీర
 సాగరము వోలె మది హింగు సంతతమ్ము.

79

సుతుల యందున్ యౌవన శోభ గాంచి
పరిణయోత్సవ సమయమ్ము వచ్చె ననుచు
తగిన కన్యల వెదుకంగ దశరథుండు
హృదయమున నిశ్చయము చేసి యుండు నంత 80

నిజ పురోహిత సామంత నిఖిల బంధు
కోటితో ముని జనులతో కొలువు దీరి
పంక్తి రథుడు నిజ సుత వివాహ విషయ
చర్చ గావింప దలచు నా సమయ ముండు. 81

విశ్వామిత్ర మహర్షి రాక
కుశిక పుత్రుడు జనుదేర - కువల యేళు
డర్భ్య పాద్యాది విధిపూజ లాచరించి
ఆసనం బిడి భక్తి సాష్టాంగ వడుచు
అంజలిడి బ్రీతి కుశలము నడిగి మరియు. 82

తాపసోత్తమ! నీ పుణ్య దర్శనమున
పరమ ధన్యత గాంచె మావంశ మెల్ల
కుశలమా! మీకు మీ శిష్య కోటి కిలను
సవనములు విష్ణుములు లేక సాగు నొక్కొక్క? 83

జన్మ సఫలమ్ము సేయ మీ శాపనమ్ము
సల్పు భాగ్య మొక్కటి నాకు చాల దొక్కొక్క?
అజ్ఞ యిడుట యనుగ్రహ మగును గాదె
హితము మీయాజ్ఞ శిరసావహింతు ననఘ. 84

అమటయును గాధి నందను దాత్తు మురిసి
యెల్ల జనముల కుశలమ్ము లెరుక వరచి
తానువచ్చిన కార్యము దశరథునకు
వృక్త మొనరించె దివ్య మహర్షి యంత. 85

జగతి సేమమ్ము మది నెంచి జన్మములను
వనము లందున దీక్షతో మునులు సలువ
లోక మెల్ల సుభిక్షమై లోకులెల్ల
సౌఖ్య సంపన్ను లగుట వాస్తవము గాదె.

86

అట్టి క్రతువుల నోర్వక నమర నైరు
లతుల గర్వాంధులై దుష్ట ముతులు సవము
భగ్న మొనరించుచున్నారు ప్రబలు లగుచు
వారి నోర్వగ మునులకు భార మయ్యె.

87

మునులు - దీక్షల నుంటచే ననిమిషము
అమము లొనరించు చున్న నే మనగ రేర
శక్తి గల్గియు నేమియు సలువ రేర
మిగుల బొగులుచున్నారు భూమికి విరుదు.

88

రాజ్య మందున ప్రబలు నరాచకమ్ము
నంత మొందించు కర్తవ్యమరయు భుసుడః
ప్రభువులది గాదెః గాన నే నభయ ముదగ
వచ్చితి నటంచు బలుక నవ్వసుధ పరియు.

89

ధరణి సర్వస్వమును మీదు కరుణ వలన
సాగుచున్నది గాదె; యో సంయమింద్రః
బహుశ రాజ్యమ్ము నొక తృణప్రాయముగను
కినుక విడి బ్రహ్మ ఋషివైన భుసుడ పీపు,

90

ఇన కులమ్మున కనఘ! నియ్యిలను దివ్య
కిర్తి సాధించి వెట్టిన మూర్తి పీపు.
ధరణి నీయాజ్ఞ గన శిరోధార్యమయ్య
ఆనతిడు మయ్య వేడ్క నీ యభిషేకమ్ము

91

పంక్తిరథు డట్లు ముదముగా బల్కి నంత
సభను గల జనావళి యెల్ల సంత సిలిరి
ముని వశిష్ఠాది ఘనులెల్ల ముదము గొనిరి
గాధిజుండును హర్షము గాంచి పలికె.

92

అనఘ చరితః యే నౌక్కు మహాధ్వరమ్ము
దీక్ష గైకొని చేయగా దితిజు లిర్వు
రల నుబాహుడు మారీచు డనెడివారు
భగ్గు మొనరించు చున్నారు బహు విధాల.

93

రణ విశారదు లైన యీ రామ లక్ష్మ
ణులను నావెంట గొనిపోవు దలపు గలిగి
వచ్చి నాడను దీన మీ వంశ యశము
దశ దిశలు నిండు - నవినీతి ధ్వంసమగును.

94

అనుచు కౌశిక ముని బల్కు నవని పతియు
నశని పాతమ్ము కలిగినట్లడలి మిగుల
వ్యాకులుడయి డగ్గుత్తిక వ్యధను దెలుప
ననియె వినయమ్ము దోప నమ్మునికి నిట్లు

95

అయ్య! మునిరాజు! చూడ రామయ్య యిపుడు
పాల బుగ్గల చిన్ని వరాల కూన
రాక్షసుల నోర్చి నీ యాగరక్షణమ్ము
సేయ గలడటె? నే పచ్చి జేతు నయ్య

96

అనెడు దశరథు పల్కుల కాత్మ నవ్వి
గాధి సూనుండు - నీ చేత గాఢటంచు
చెప్ప నేరను! నీ రాము గొప్ప తనము
ఎరుగవో రాజు! నిక్కమ హరి యతండు.

97

అతి భయంకరు లా రాక్షసాధిపతులను
రాముడే యోర్వ గల్గడయ్య - ప్రేమ తోడ
బంపు - క్రమ రక్షణమ్మిది భగవ దిచ్చ
చింత వలదు రామునకును సేమ మగును. 98

మౌని మాటలు వీనుచు నమ్మనుజ విభుడు
గురువు దెస నంత సంశయ పరత జూడ
సంశ యింపకు మన్నట్లు సంజ్ఞ చేసి
కరము దీవించె నాతడు కనుల తోనె. 99

అంత మది కుదురు కొనగ వవని పతియు
కౌశిక మునీంద్రు నతి భక్తి గనుచు ననియె
సూర్య వంశీయుడవు నీవు - సూర్య వంశ
రక్షణము గూడ నీదు కర్తవ్య మనఘ! 100

జగతికిని జనులకు మేలు జరుగు నెడల
ప్రాణ మైన గణింపని ప్రభువే ప్రభువు
లోక కళ్యాణ మంగళ శ్రీకరములు
పర హితములై రఘువంశ ప్రభుల క్రియలు. 101

అనుచు కులగురుడు వశిష్ట ననుమతి గొని
కడకు పయనము గావించె కాక పక్ష
ధరులు తేజః ప్రహర్ష భాస్కరులు; బాల
రామ లక్ష్మణులను ముని రాజు వెంట. 102

రామ లక్ష్మణులు యాగ రక్షణార్థమై విశ్వామిత్రుని వెంట జనుట

రామ లక్ష్మణు లమ్ముని రాజు వెంట
పయన మైనంత దశరథ ప్రభువరుండు
బంపగా లేదు సేనల వాటి వైంట
కలవు ముని యా శిష్యములు; పుష్కల మటంచు 103

ప్రకృతిచే ప్రేరితమ్మయి పరగె గాలి,
 మెల్ల మెల్లగ కలయంపి జల్లి నటుల
 చెట్ల పూవులు గుముటుగా చెదరి పడియె
 త్వరగ వారేగు ఘన రాజ పథము నందు. 104

కుంద మందార సుమ వృష్టి గురిసె-దేవ
 దుందుభులు మోగె నాకసమందు-నపుడు
 వేద ఘోషలు వీనుల విందు గాగ
 వినగనయె వారు మునివెంట జనెడు వేళ 105

గజముఖుడు షణ్ముఖుండును గౌరవమున
 పరమ శివు వెంట జనియెను కరణి నపుడు
 మంద గమనాల దశరథ నందనులును
 కౌశికుని వెంట కుతుకాన కదలినారు 106

శస్త్ర ధరులయి వారట్లు జనుచు జనుచు
 సార్థ యోజన మార్గమ్ము సాగినంత
 చేరి రా సరయూ నదీ తీర మపుడు
 మధుర దరహాస వదనుడై మౌని పలికె 107

రామ! నదియందు శుచివయి రమ్ము - నీకు
 మహిమ గల రెండు విద్యలు.-మహిత శక్తి
 నలరు వానిని నొసగెడు తలపు గలిగె
 అసుర సంహారమున కవి యవసరములు. 108

అనుచు ముదమున గాఢేయ మునివరుండు
 రామచంద్రున కిడియె బలాతి బలం
 నంగ బరగు నస్త్రములు మహా ప్రభావ
 కలిత విద్యల, వాత్సల్య కంధి యగుచు. 109

అంత నారేయి మౌనీంద్రు డాలపించు
పుణ్య కథ లాలకించుచు పుణ్యమతులు
నిదుర జేసిరి అట వీచు నీటి గాలి
పరవశింప జేయగ నొక్క పర్ణశయ్య 110

మతు దినమ్మున వేకువ మౌనివర్యు
డరుణ రాగము తూరుపు నలము వేళ
పర్ణశయ్య నిద్రించు విశ్వ విభు జేరి
లలిత సుప్రభాతమ్ము మేల్కొలిపి నాడు. 111

సాధ్యి కౌశల్య సుతః రామచంద్రమూర్తిః
వేగు దెలుపుచు పూర్వాద్రది వెలిగె నదిగొ?
దైవ మాహ్నిక కర్తవ్య తతులు దీర్చ
ఓ నృశార్దూల వేగ లేవోయి తండ్రుడి: 112

మౌనివరు డిటు మేల్కొల్పు మహిమ సుతులు
వేగ మేల్కొంచి తన్నదీ విమల జలము
లందు మజ్జన మాడి మౌనీంద్రు డ్రమొక్కి
భక్తి తాత్పర్య భరిత సద్భావ మలర 113

తపసి యనుమతి గొని వారు తక్షణమ్ము
నచ్చట వీడుచు వడి వడి నవల జనుచు
గంగయును సరయూ నది గలయు చోట
పరమ పావని జాహ్నువి నరసి నారు 114

నాటి రేయి వారా రెండు నదుల నడిమి
దేశమున గడపి పిదప దెల్లవార
నుదయ కాల్యముల్ ముగియించి నుత్సుకతను
పయనమై జని యొక ఘోర వనము గనిరి. 115

తాటక

ఘోరమౌ వని మునివెంట కోసలాధి
 పతి కుమారులు జనుచుండ నతి భయంక
 రాకృతి దలిర్ప వారల కభిముఖముగ
 తాటక యనెడు రాక్షసి తారసిల్లె 116

పుట్టె కుండలములు గల్గి భువన మదుర
 భయదమౌ పర్వతాకృతి బరగియున్న
 రక్కసిని గాంచి బాలుడా రాముడపుడు
 వెరగు పడ కౌశికుడు బల్కె విశద భంగి 117

గజ సహస్ర బలమ్మును గల్గి తిరుగు
 కామ రూపిణి యీ యక్షి - కంట బడిన
 తాపసుల జంపి భక్షించు - ధర్మహీన
 సుందుడను రాక్షసుని భార్య - శూన్యహృదయ 118

బలితు లైన మారీచ సుబాహు లనెడి
 తనయు లిర్వూరితో నీమె దర్ప మలర
 నివ్వనంబున వసియించి - యిన కులేంద్రః
 భయము నృజియించె నెల్లర బట్టి చంపి. 119

పరమ పాతకి తాటక భయము వలన
 నివ్వనమ్మున వసియించు నెల్ల జనులు
 పొణ మరచేత బట్టుక పరుగు లిడిరి
 యన్య వనులకు జనశూన్య మాయె నిదియు 120

కౌశికుండంత శ్రీరాము కరమునంటి
 అడు దిది యను సంశయ మంద కయ్య
 ఘోర పాతకి - యజ్ఞముల్ క్రూర గతుల
 నాశ మొనరించు కడు చెడ్డ మోస కత్తె. 121

పుడమి శ్రేయస్సు మది నెంచి మును లొనర్చు
 క్రతువులను భగ్గు మొనరించు కఠిను రాలు
 దొసగు దలపక పాతకిఁ దూల నేసి
 తపసి లోకము గావుము ధర్మ మూర్తి. 122

మౌని యిటు దెల్పు నంతలో మహిత శక్తి
 కొండ గుహవంటి తననోరు కొసరి దెరచి
 మ్రింగగా నెంచి - రాముని మీది కురుక
 నతల కుతలము లదరె నయ్యసురి గనుచు. 123

కినుక రాముండు తడయ ధనువు ధీసి
 ఒక్క బాణము సంధించి యుర్వి యదర
 విడచె, నంతట నది కడు వేగ మేగి
 పిండి యొనరించె తాటక గుండె కాయ, 124

కారు చీకట్ల పెద్ద మేఘము కరణి
 కూలి భూమిని వ్రాలిన కొండ వోలె
 ప్రబల జీమూతమును నేల బడిన యట్టు
 లసువులను బాసి తాటక యవని గూలె. 125

సంతసిల్లెను దేవతా సంఘములును
 ముని సమూహము లెల్ల సమ్మోద మందె
 పాడి యాడిరి కిన్నెర వ్రాత మెల్ల
 నఖిలైదిక్కుల తేజము లాకమించె. 126

అంత ముని రాముగని కడు సంతసమున
 రామ! యసమాన వీర! నిన్ రణము నెదిరి
 వసుధ గెలిచెడి వీరు లెవ్వరును లేరు
 అవనిపై జచ్చి పడియున్న అసురి గాంచి. 127

అతుల భుజ బల గర్వ సంగతుల _జగతి
నదర జేసెడి రాక్షస మద మడంచు
దివ్య శస్త్రాస్త్ర శక్తు లా దేవు కృపను
గలవు నాకడ యని మౌని పలికి మరల 128

రాజ్య భోగాది ఘన సుఖరాజి వదలి
యడపులందు తపోదీక్ష గడపు చున్న
యస్మ దాదుల కావిద్య లనవసరము
గాన నీ కిచ్చెద ప్రజోప కార మెంచి. 129

మంత్ర యుక్తముగా నంత మౌని వరుడు
దివ్య శస్త్రాస్త్ర సంపద దీక్ష తోడ
రామచంద్రున కిడె నాదర మ్మోసంగ
నెల్ల లోకములును తృప్తి నుల్లసిల్లి. 130

సంతసము నొంది రాముడు సంయమిండు
మొక్కి - యనె - తాపసోత్తమ! ముదము తోడ
మమ్ము గరుణించితివి గద - మా చరిత్ర
సఫల మయెనంచు భక్తి సాష్టాంగ పడియె 131

మౌని యనుమతి దివ్యాస్త్ర మర్మము లను
తమ్మునకు నేర్పె రాముండు తత్ క్షణంబు
అంత ముని యును వారి నా యడవిదారి
శ్రమము మరపించు కథల నాశ్రమము జేర్చె. 132

సిద్ధాశ్రమము

దట్టమై యొప్పు ఫల పుష్ప తరుల తోడ
జాతి పై షమ్యము మరచు జంతువులతో
మోద మొనగూర్చు కౌశికముని వరేణ్యు
నాశ్రమమ్మది - పేరు సిద్ధాశ్రమమ్ము. 133

●చటి మునులును ముని పత్ను లాదరమున
స్వాగతము బల్కి రినకుల స్వాములకును
భక్తి తాత్పర్య భావ సంభరితు లగుచు
ఆ శిష్యము లంద జేసినా రతి ముదమున 134

వారి యాదరమును గాంచి వసుమతీశు
పుత్రులూ హింపగా రాని ముదమునంది
జగము మరచిరి నట నొక్క క్షణము - నంత
తెప్పరిలి - మ్రొక్కులిడిరా యతీంద్రులకును 135

మరుదినము నుండి యాగము జరుప నెంచి
మునులతో ఋషీశ్వరులతో ముచ్చటించి
గాఢిజుడు నాటి రేయెల్ల గడపె - వలయు
యజ్ఞ సామగ్రి గూర్చు ప్రియత్న మందు 136

పరిసర ప్రాంత మునులును ప్రజలు ఋషులు
ఘనులు ఋత్విక్కు లెల్ల యాగమ్ము కొఱకు
వివిధ రీతుల సవన వస్తువుల తోడ
చేరి రాశ్రమ వాటిని శీఘ్ర గణిని. 137

రామ లక్ష్మణులను యాగ రక్షకులుగ
జేసి - సాయమై వారు విచ్చేసి యుంట
హృదయ భారము దీరి సమ్మదము గదుర
ఋషి కృతు దీక్ష తాశిక మాని వరుడు. 138

ధనువులను చేత దాలించి దాశరథులు
కరము మాయావు లైన రాక్షసుల కొఱకు
కంట వత్తులు వేసుక గాచి యుండ
యాగ మేవిఘ్నములు లేక సాగుచుండె. 139

అంత నొకనాడు మారీచు డాసుజాహు
డతుల మాయా ప్రవీణులై యాకసమున
మబ్బుచాటున్ నొదిగి యమానుషముగ
యాగ భంగము గావింప డాగినాధు 140

దాశరథులది గాలచియు తత్క్షణము
ధూసి దివ్యాశుగములు వేసినంత
నుదధి బడియెను మారీచు - డుగ్రగతి - శు
జాహు డచ్చటనే గూల్చి భస్మమాయె 141

ముదితచిత్తులై రటనున్న మునులు జనులు
ఋషులు - పదునాల్గు భువనాలు - రుత్త గన్నిన
దనుజునింగాంచి దేవతా గణము లెల్ల
పండగల జేసికొన్నారు భద్రులగుచు 142

మోర రాక్షసు లీరితి గూలు సంత
విప్పు రహితంబుగా యాగ విధులు దీరె
సవన భంగము లికముందు సాగవంచు
ముదితులై నారు శురలును కుంభులు జనులు 143

అంతగాఢ తనూజ సిద్ధాశ్రమమ్ము
చేరె మిథిలేశుడు జనక క్షితిప వరుడు
జానకికి స్వయంవరమును జరుపుచుండె
శరయ దయచేయుడను శుభాహ్వాత మొందు 144

జనక మ హారాజు

శర్వ నగరము అందున్న క్షి పడసి
పుడమి తల్లికి హారమై బాలురు గాంచు
'మిథిల' నేలుచు మన్నాడు కృధుల శక్తి
వినుత గుణశాలి విజ్ఞాని జనక స్మృత 145

అలి పవిత్రుడు జ్ఞానియై యలరు నట్టి
ముని శతానందు డారాజు ముఖ్య గురువు
గౌతమ సుతుం డత డహల్య కడుపు పంట
సత్తపఃశాలి సజ్జన సన్నతుండు 146

జనకు రాజ్యాన శుభములు జరుగు కొరకు
వేద విధులను నెరపెడి విజ్ఞుడతడు
తేరి చూడగ రానిదై తేజ రిల్లె
అతని సత్తపో దీక్షచే నా పురమ్ము 147

మున్ను సవన వాటిక కయి భూమి దున్న
జనకునకు నట నాగేటి చాలు నందు
దైవకృప లబ్ధ మయ్యె సీతమ్మ తల్లి
మేలిమి పసిండి వన్నెల బాల యగుచు 148

లలిత మంగళ రూపము - లక్ష్మి కళల
పేటి - యా బాల - ముద్దుల మాట యనుచు
జనక దంపతు లతి సంతసము వహించి
సీత యను బేర బిలచిరా చిన్నదాని 149

సర్వ సర్వజ్ఞు డైన యా జనకరాజు
విమల విద్యా విషయ శాస్త్రవేది యగుట
వివిధ విద్యా విశేష సంవిన్నహమ్ము
జలజ నయనకు కరతలా మలక మాయె 150

సీత వచ్చిన దాచి నా క్షితిపు నింట
సర్వ శుభ సంపదభివృద్ధి జరుగుచుండె
ఋతువు లారును తమ నీజ గతుల చెలగ
రాజితై శ్వర్యముల నొప్పె రాజ్యమెల్ల 151

జనక దంపతులే గాక సకల జనులు
హర్ష పులకిత హృదయులై యాదరింప
బాల్య దశ దాటి; నప్పు డబ్బాలికయును
నవ నవోన్మేష యయి క్రొత్త నమయు చుండె 152

అందముల రాసియైన యా సుందరాంగి
భువన మోహన సౌందర్య భూషితాంగి
మృదుల నవమల్లికా సుమ సదమలాంగి
ప్రౌఢ నవ యౌవనాంచిత భాసురాంగి 153

వయసు వచ్చిన సీత కై వరుని గూర్చి
మదిని తర్కించు జనక భూపతియు సతము;
జానకిని పెండ్లి యాడగా జాలు నతడు
అర్హుడై యుండ వలె నటంచాత్మ నెంచు. 154

పూర్వ కాలమ్ము నుండియు పూజలంది
ఎట్టి ధానుష్కుడే నెక్కు పెట్టలేని
హరుని విల్లొకటి జనకు హర్మ్యమందు
కలదు - శర్వ దత్తమ్మయి కడు వ్రది ప్తి 155

అ శరాసన మెక్కిడు నట్టి శౌర్య
తల్లజునకు మత్ప్రణ విత్తంబు నయిన
జానకినిడెద నంచును జనక నృపతి
అవని చాటించె వేగ స్వయంవరమ్ము. 156

సర్వ కాలమ్ము తెరిగిన జ్ఞాన మూర్తి
పరమ గాఢేయ ముని భగవాను డంత
ముని వరుల తోడ రామ లక్ష్మణుల తోడ
పయనమై పోవ నెంచు సమయము నందు 157

అఖిల మునివరు లానంద మంది పయన
మైరి; అగ్ని హోత్రాదు లాయత్త పరచి
నైష్ఠికాచార ధర్మ మనస్కు అగుట
విష్కరింప రాచారము వీసమంత 158

మునివరుడు వేగ రామ అక్షణుల గూడి
పయన మైనట్టి వార్త యవ్వనము నిండె,
అంత ఆశ్రమ మునిబృంద మతి ముదమున
ననుస రించిరి శుభమంతు నమ్మునీంద్రు 159

శ్రమము వాడుగ రామ అక్షణులకు ముని.
చిత్ర చిత్ర కథావళుల్ చెప్పె నపుడు
గిరుల గూర్చియు నదనదీ ఝరుల గూర్చి
దాజులను గూర్చి వాడి పాలనము గూర్చి... 160

అహల్య శాప విమోచన

అటుల పయనించు నా కౌశికాదు అంత
గౌతముని యాశ్రమము జేరి గాంచి నాడు
పాడు పడియున్న సత్తపో వనము - నందు
ఎండ వానల పడియున్న బండరాయి. 161

వరమ పావనమౌ రామ పాడ ధూళి
ఎగిరి పడినంత వా బండ మగువయ్యె
మాన్య మునివరు ఆశ్చర్య మగుచు అగుచు
చూచి - విష్కరించు మంది రా శోడ్యమువకు 162

కొంత యలులను చూచి శ్రీరాము నాచి కడము
భక్తి వాత్సల్య మొనరించి భరిత యగుచు
కరుణ కలిగించు తన పూర్వ గాథ - రాము
డడుగ - వివరము దోవ - విట్లవి వచించె 163

ఘన తపఃశాలి గౌతమ ముని మదీయ
 ప్రాణవల్లభు డాతని పాద పద్మ
 సేవనము దక్క నన్యధా చింతలేని
 ఆఘ రహిత నయ్య నన్ను యహల్య యండు 164

ఘనుడు పూజ్యుడు నైన యా గౌతముండు
 పరమ ప్రీతిని నన్నెప్పు డరయు చుండు
 నైన నేమాయె నయ్య - నా మేని సొగసు
 శత్రువై నన్ను గురిచేసె శాపమునకు. 165

కామమున కన్ను గానని కలుషు డిందు
 డొంటి పాటున నున్న నా వెంట నంట
 ననుచితమ్మని బోధించి యా దురాత్ము
 నాటి కంపితి మరియొక నాటి రేయి. 166

కపటమున కోడియై కూసె; గౌతముండు
 ప్రత్యుషస్సమయ మని స్వ కృత్యములకు
 నదికి నేగెను - నిందు డా యదను నెరిగి
 గౌతముని రూపమున నన్ను గవియ వచ్చె. 167

అతడె పతియను భ్రాంతి నా మతి చలించె
 నింతలో గౌతముండును నేగు దెంచి
 కపట గౌతము - నను గాంచి కలుష మెరిగి
 ఆగ్రహవేళుడై - యిందు ననియె నిటుల. 168

తుచ్ఛమగు కామ వాంఛచే సుచ్ఛ నీచ
 మెన్నగా లేని బుద్ధితో నింద్రః నీవు
 దూషితమ్మగు కార్యమ్ము దోష మెరిగి
 పలిపితివి - నిన్ను క్షమియింప జాల నంచు. 169

నిలుచు నిలువెల్ల పత్తికల్ గల్గి - తనుపు
 చూచు వారలకు జగుప్స దోచు నటుల
 ననుభ వింపుము శాపమ్ము నన మహేంద్రు
 డతని పాదాల నంటి క్షమార్థి యయ్యె. 170

కనికరమ్ము వహించుచు గౌతముండు
 క్షణము యోచించి శాంతించి యనియె మరల
 పరుల కవి కన్నులై దోచు - భవ్యశీల
 వంతుడ వగుచు సద్బుద్ధి బ్రతుక మనియె. 171

అంత నను గాంచి యాగ్రహ మంది తవసి
 నన్నెరింగియు కోపము నణప లేక
 తీవ్ర సంచలి తాత్ముడై దిట్టి దిట్టి
 పలికె నాతోడ దయమాలి పాపి - పంచు. 172

తెలియకయె చేసినను మరి తెలిసి యైన
 తప్పు తప్పాను దండన తప్పు దబల
 కఠిన పాపాణ రూపము గాంచు మనుచు
 గడగి శాపము నిడె నాకు గౌతముండు. 173

కరుణ జూడవె మునినాథ కాంత ననగ
 ముని వరుండనె తప్పుదు ముదిత యిపుడు
 ననుభ వింపక, చెప్పెద వినుము నీకు
 కలుష సంహార మైనంత కలుగు శుభము. 174

కోసలాధీశ్వరుని ముద్దు కొమరు డయిన
 రామచంద్రుని పాదాబ్జ రజము సోకి
 తరుణి! త్రేతాయుగమ్మున ధన్య వగుదు
 వంత దనుక పాపాణమై యలరు మబల. 175

అంచు శాపొంతము పచించి మంచు కొండ
కపుడె తప మాచరింపగా తపసి చనియె
మాయ దీ మచ్చ హృదయము గాయ మాయె
దోష మెఱుగని నేనును దోషి నైతి. 176

ధన్య నైతిని ఓ రామ! తావకీన
పాద రజమున నాదు శాపము దొలగె
యుష్మ దాగమనార్థమై యొర్చి యుంటి
నింత కాలము - నావ్యధ లిపుడు దీరె. 177

నీ కటాక్షము కలిగిన నేరి కై న
యశుభ మన్నది యున్నదే ఆత్మరూప
పద్మ సంభవ భర్గాది పరమ పురుషు
లెల్ల నీ దయకయి నిరీక్షింతురర్థి. 178

వలయు నవతారములు దాల్చి వసుధ బ్రోవ
ధరణి నలయించు రాక్షస తతుల గూల్చి
ధర్మమును న్యాయమును నిల్పు తండ్రీ! నీవు
విశదమెరుగగ విప్లవ వీరుడగుదు 179

విప్లవమ్మన యోచింప విలయ కాల
మావహిలు తరి నా రాక్షసాధములను
మట్టు పెట్టి యధర్మము మాపి జగతి
శాంత్యహింసలు పెలయించు సరణి గాదె? 180

దుష్ట శిక్షణ లేనిచో దోషులెల్ల
శాంతి ఘాతదులై - సర్వ జనుల బ్రతుకు
లల్ల కల్లోల మొనరింతు - రఖిల జనుల
జీవనము తీపి చెడి తుద చేదు మిగులు 181

అని అహల్య వచించు నయ్యవసరమున
తపము చాలించియటకు గౌతముడు వచ్చి
కౌశిక మునీంద్రు - రాముని గాంచి మిగుల
సంతసము జెంది - భార్య నత్యంత ప్రీతి 182

గౌరవించెను - పిదప నా గౌతముండు
గాధిజుని - రాజ సుతులను - నాదరించి
మునుల నెల్లర మనసార వినుతి జేసి
యతిధి సత్కృతులను వారి నలర జేసె 183

గౌతము డొనర్చు అతిధి సత్కారములకు
కౌశికుడు నెల్ల మునులును కోసలాధి
పతి కుమారులు దృప్తులై - భర్త సహిత
యగు నహల్యను గని ముదమందినారు. 184

పయనమై జను కోసల ప్రభు కొమాళ్ళ
గని కుతూహల ముప్పొంగ గౌతము సతి
చెంత జేరిచి - దీవించి - శ్రేయ మెంచి
అలిక ఫలకాల కళ్యాణ తిలకము లిడె 185

హృదయ ముప్పొంగ నామె - యో సదయు లార,
ఎదురు చూచుచున్నది మిథిలేశు నగరు
పరమ కళ్యాణులైన మీ కొరకు నంచు
మొలక నవ్వులతో బల్కె తిలక మిడుచు 186

ఆ పతివ్రత పలుకుల కలరి - సిగ్గు
ముంచుకొనిరాగ దశరథు ముద్దు సుతులు
సిరులు తొణికిస లాడెడు చిర్మగవుల
అంజలించి రహల్యకు నమిత భక్తి. 187

సీతా స్వయం వరం

ఇన కులేశ్వరు సుతులతో ముని వరుండు
పయనమై చేరె జనక భూపతి పురమ్ము
నాదరము మీర స్వాగత మార్ష విధిని
సలిపి జనకుండు వారల సత్కరించె. 188

తగిన బసయందు వారల ధరణి ధవుడు
విడిది సేయింపగామౌని వేడ్క నందె
అంతకును మున్నె చనుదెంచి రా పురమ్ము
దొరలు పెక్కురు ఆ స్వయంవరము కొరకు. 189

తీయ తీయని వలపుల తెరిపి లేక
సీత నాదంచు నాదంచు క్షితిప సుతులు
ఎవరిలో వారె నూహల నెంచు కొంచు
సమయ మరయుచు నుండిరా జనకు నగరి. 190

మరు దినమ్మున నా రాజ మౌళి సభను
దేశ దేశాంతరమ్ముల జనము లెల్ల
వేడుకను జూడగా గుమి కూడి నంత
జనకు డరుదెంచె జయజయ ధ్వనుల నడుమ 191

అంతకును మున్నె వేడ్క స్వయం వరమున
పొల్లొనెడు రాచ ముద్దుల బాబు లెల్ల
శంకరుని చాప మెక్కిడు సంబరమ్ము
హృదయముల నిండ నేతెంచి రెలమి సభకు. 192

ఇంతలో వచ్చె కాశికు డిన కులాబ్ధి
చంద్రు లైనట్టి రామ లక్ష్మణుల తోడ
సభ ప్రవేశింప జనకుండు సంత సించి
వారి యుచితాననమ్ముల వరల జేసె. 193

విపుల భుజ శక్తిగల పది వేల జనులు
హరు శరాసన మా సభ యందు చేర్చి
పూజ ముగియింప; జనక భూభుజుడు లేచి
వచ్చి నట్టి వారల జూచి పలికె నిట్లు 194

స్వాగతము-స్వయంవర సభాస్థానులారా!
వినుడు సావధానత నాదు విన్నవమ్ము
ఈ శివుని చాప రాజమ్ము నెవ్వ డెక్కు
పెట్టు నతనినె నానుత పెండ్లియాడు. 195

అనుచు చాపమ్ము చూపించె జనక నృపతి;
రాకుమారులు శివచాప రాజము నట
గాంచి-మిరుమిట్లు గొల్పు బంగారు బొమ్మ
సీత నూహించి హృదయాల చిందు లేసి. 196

ముద్దులను మూట గట్టు యా ముగ్ధ సీత
వశము గాకున్న బ్రతుకెల్ల వ్యర్థ మనుచు
బలముకొలది యత్న మొనర్చి భంగ పడిరి
రాజ సుతు లొక్క రొకరె గర్వాన వచ్చి. 197

కొంద రవ్వొల్లు గని యిది కొండ వోలె
నున్న దయ్యారె యని యది యున్న చోటు
దరియ వెరచిరి మగసిరి దరుగు ననుచు
భంగ పాటు భయమ్ము భావమున గదుర. 198

అందరవ్విధి నపజయ మందు చుండ
గాంచి జనకుండు మదియందు కలత నొందె
సభయు నిశ్శబ్ద మాయె నా సమయ మందు
ఎవ్వ డెక్కిడు నని నిరీక్షించి నారు. 199

మునియు కనుసన్నతో రాము మోము జూడ
నానతిడె నంచు నెంచి నిజాసనమ్ము
దిగి నిలచిన శ్రీరాముని దివ్య మూర్తి
శాంతిలగ జేసె నొక్కింత జనక నృపుని. 200

ఇన కులోద్భవు డంత సమ్మనికి మొక్కి
బాల మత్తేభమును బోలి పదము లిడుచు
ధనువు కడ జేరి శివచాపమును గ్రహించి
కడక మోపెట్ట బోవు తత్ క్షణమునందు. 201

ఫెళ్లు మనె విల్లు సభ్యులు తల్లడిలిరి
ఘంటికలు రాజ సభలోన ఘల్లు మనియె
జనకునకు సీతకును మేను ఝల్లు మనియె
చీర నృపులకు గుండె గుభిల్లు మనియె. 202

వరలు కౌసల్య ఆనంద వర్ధనుండు
నగు రఘూత్తమ సత్వ మేమనగ నగును
అతల కుతలాది లోకము లడల నపుడె
ఆ ధనుర్భంగ రవము దిగంత మంటె. 203

ధనువు తునిగిన గని తక్కు ధరణి పతులు
శిరములను వాల్చి ఖిన్నులై సిగ్గు పడిరి
హృదయములు పొంగె నవనవా భ్యుదయ మొదవ
జానకి దేవికిని మరి జనకునకును. 204

సురలు మురియుచు గురిసిరి విరుల వాన
పరుస చెలరేగె మంగళ వాద్యములును
ప్రీతి డాలుకాడ సిగ్గుతో సీత యపుడు
బాలరాముని మెడనుంచె పూలమాల. 205

జనక నృపతి యా శుభవార్త సత్వరమ్ము
దశరథున కంప చనుదెంచె దశరథుండు
సచివ వర్గము తోడను సతుల తోడ
హితులతో సుతులతో పురోహితుల తోడ. 206

పెండ్లి వారల దగురితి పేర పేర
కుశల మడుగుచు జనకుండు కూర్చి యెసగ
స్వాగతాదర వినయ భాషణము లలర
తగిన విడుదుల విడియించె తత్క్షణమ్ము. 207

దశరథుం డంత భక్తి తత్పరత జెలగ
ముందు కౌశికునకు జేసి వందనమ్ము
పిదప కొమరుల దరిచేర్చి ముదము గడచ
వత్సలత జూపి దీవించె వసుధ మ రియ. 208

తనయులకు నాశిష్యము లిడి తత్క్షణమ్ము
దశరథేశుని రాణులు తరలినారు
కోడలిని జూడ; దేవేరి మేడయందు
ముద్దు జానకినిం గని మురిసినారు. 209

లక్ష్మీ వలెనున్న జానకి లక్షణములు
ముపురు రాణులకును గొప్ప మోద మొసగె
వినయ వినమితయై సీత వేడ్క గదుర
నంజ లించెను మనసార సత్తలకును. 210

వినయులై విజ్ఞులై సీత వెనుక డిరుగు
ముపురు కన్నియలం గాంచి ముగ్ధు లగుచు
దశరథేశుని రాణు లాదర్శ ముతులు
భర్తతో నేదొ 'గుసగుస' బడిరి - యంత. 211

దశరథుడుగోర జనకు డత్యంత బ్రీతి
 నూర్మిళాదుల స్నుషలుగా నొసగ నెంచి
 దెలిపె తన నిశ్చయమ్మును - దెలిపి నంత
 మురిసినారు కౌశికు డాది మునులు - జనులు. 212

అల విదేహులు, నిక్షాకు లిల ప్రసిద్ధ
 కులులు - చింతింప సద్గుణ కోవిదులును
 ఘన యశఃకాము లమలులు కరుణ మయులు
 వారి సము లెవ్వరును లేరు వసుధ యందు. 213

సిరియు వీర్యము శౌర్యమ్ము గురు యశమ్ము
 వర బలమ్మును తేజము లిరు కులముల
 సమముగా నుంట బాంధవ్య మమల మనుచు
 జనకు - దశరథు బొగడిరి ఘనులు మునులు 214

రామునకు సేత ఊర్మిళ లక్ష్మణునకు
 తనదు తమ్ముని తనయలౌ తలిరు బోండ్ల
 భరత శత్రుఘ్నుల కిడి వివాహ మంగ
 శంబు జరుప నెంచెను మిథిలాధి పతియు. 215

దశరథుడు వల్లె యనినంత ధరణి పతియు
 జాతి ముత్యాల తోరణ జాల తతుల
 రాజ సౌధము పురము నలంక రించి
 వెలయ జేసెను కళ్యాణ వేడుకలను 216

సూర్య చంద్రులు బుధ గురు శుక్ర రాహు
 శని కుజుడు కేతువును శుభ స్థానమందు
 నుండి శుభ వీక్షణమ్ముల నొప్పు వేళ
 రామచంద్రాదుల వివాహ లగ్న మలరె. 217

సీతా రామ కళ్యాణం

జనకుడంత వశిష్ఠుని గనుచు నుడివె
మునివరా! మీరలీ సర్వ మునుల గూడి
జానకీ రామ కళ్యాణ జయ మహోత్స
వ క్రియను వేగ గా వింప వలయు నంచు, 218

పలికి నంతనె ముని భగవాను డతిము
దమ్ము విరియగ కౌశికు డాది ఋషుల
యభిమతమ్మున శాస్త్రోక్త మనుసరించి
వేగ నిర్మించెను వివాహ వేదిక లను 219

గంధ పుష్పాక్షతలును బంగారు పాత్ర
లందు సిద్ధము చేసిరాకేందు వదన
లెందరో జేరి సరసోక్తు లెలమి బలుక
మంగళ స్నాన మొనరించె మగువ సీత. 220

మేలి రతనాల తోరణ జాల మమరి
కనుల విందగు వేదిక కడకు నపుడు
హంస గమనాన విచ్చేసె నవని తనయ
పండు ముత్తైదువల్ చెలుల్ పజ్జ నడుప 221

దశరథాత్మజులును శుభ తరుణమందు
స్నాతులై మేలి పట్టు వస్త్రములు దాల్చి
అమల గంధాది లేపమ్ము లలర నపుడె
చేరిరి వివాహ వేదిక చెలువ మలర 222

జనక సుత సీత మృదుపాణి జనకరాజు
సంతసమ్ముప్ప శ్రీరామ చంద్రమూర్తి
పాణి నిడితల్లి యానంద భాగ్య వర్ధ
మండు రఘురాము గని జనకుండు ముసిరి 223

అమల భూషణ భూషిత అవని జాత
జానకీ దేవి నపుడ; శ్రీ జనక రాజు
రాఘవాభి ముఖమ్ముగా రమణ నిలిపి
పలికె నన్నిని వేల్చి తా భద్ర మొప్ప 224

ఈమె నాసుత సీత - నే నీమె నిపుడు
నీకు త్రికరణ శుద్ధిగా నిచ్చుచుంటి
ధర్మ పత్నిగ-గైకొమ్ము తరుణి పాణి
అనుచు జలము విడచె రాము పస్తమందు 225

నాయనా! ఈమె నిన్ను నీ ఛాయగానె
అనుపరించును సాధ్యయై యనవరతము
అబల సహ ధర్మచారిణి నందు మనుచు
కౌశ్లు కడిగెను కొబ్బరి నీళ్ల తోడ. 226

అమల మంగళ వాద్యమా సమయ మందు
భూ నభోంతరములు నిండి మోగ్రుచుండ
ఒకరి శిరమున చూడ నింకొకరి చేత
జీలకర బెల్లమును బెట్టజేసినారు 227

ఆ ముహూర్తముననె జన కవని పతి
అనుగు సుత ఊర్మిశను లక్ష్మణున కొసంగె
మాండవీ శ్రుతకీర్తుల మాన్య గుణుల
భరత శత్రుఘ్నుల కిడె సంబరము మీర. 228

అరయ పదునాల్గు భువనము లమిత ముదము
నందుచును చూచు చుండగ బంధు జనుల
హర్ష కోలాహలము మధ్య నా నరేంద్ర
సుతులు నల్వర కళ్యాణ శోభ జరిగె. 229

అది సుమూహార్త మని పెద్ద లాదరమున
 నడిమి తెరతీయగా నరనాథ సుతుడు
 సీత ముఖ పద్మము గని హర్షించె; నతని
 మోము గని హర్ష ముఖి యయ్యె పృథ్వి తనయ 230

రాము నగుమోము గాంచిన రమణి సీత
 కనులు వెన్నెలన్ వికసించు కలువ సొబగు
 లొలుకుచును రాము పాదాల నిలచి పోయె
 పతి పదముల ప్రణమిల్లు భావ మలర. 231

జనక సుత మోము తద-పరి చన్నుగవయు
 పిదప తనుమధ్య మటపయి పిరుదములను
 నంత నూరువులంగన ఆ నరేంద్ర
 సుతుని హృయయము గోరును సున్నితముగ. 232

అమలమై యొప్పు యందంపు కొలను నందు
 కలువ లనియెడు జానకి కనుల యందు
 వలపు దొలుకాడు శ్రీరామ భద్రు కనుల
 కాంతులను గమ్మె హిమధాము కరము లనగ 233

రామ చంద్రునిసొబగు వారాసి లోని
 పొగరు బలిసిన మీనుల పొలుపు దెలుపు
 జనక సుత కన్నుగవ వ్రాలె జననుతు పయి
 శ్రమను శశిగూడు ఘన చకోరముల పగిది. 234

మంగళరవములును వేధ మంత్ర ఘోష
 సకల దిశల నిండగ ముని సంఘ మెల్ల
 సంతసము నొంద శ్రీరామచంద్ర మూర్తి
 చెలు వరల తాళి గట్ట నా సీత మెడను, 235

తాళి గట్టిన తదుపరి తంతు లెల్ల
వడిగ ముగియించి - కోసల ప్రభుని సుతులు
పెద్దలకు; వృద్ధులకు; ఋషి ప్రవరులకును;
అంజలించి కాంచిరి; వారి యాశిషముల. 236

హితము మీరగ; రాముండు కుతుక మంద;
జనక నరపతి కౌశిక మునిని - భక్తి-
పూజలం దృష్టు గావింప బొంగి యతడు
వర తపోనిష్ఠగాన; హిమగిరికి చనియె. 237

మునుల పూజించి వీడ్కొల్పె - ముదము మీర
విప్రులకు కాన్కలిడి గౌరవించి బంచె
దశరథునకును జనకుడు తగినరీతి
కనక మణి రత్న చయములు కాన్కలిడియె. 238

పెండ్లి జరిగెను; తదుపరి పెద్ద లాజ్ఞ
జనక నరపతి సంతోష జనకు డగుచు
భూషణాంబర ద్రవ్య విశేష వస్తు
చయములిడి ముద్దు కూతుల సొగనంపె. 239

ప ర శు రా ముం డు

జనక నరపతి వీడ్కొల్పి నినకులేంద్రు
డతుల వైభవ మేహార సతుల తోడ
సుతులతో నెల్ల జనులతో స్నుషల తోడ
పయన మాయెను సాకేత పట్టమునకు. 240

వారలా విధి జనుచుండ వనములోన
మధ మాగ్ధాన రోషాన మండిపడుచు
పరశురామ య్య పచ్చె నవార్య గతిని
తీవ్ర శౌర్య కోపాన్ని పండితు డగుచు. 241

దశరథేశుండు భయమంది తల్లడిల్లి
ఋషికి సాష్టాంగ పడి; నమస్కృతు లొనర్చె
రాముడును గూడ వినయ గౌరవము లొప్ప
దాశరథి నని జెప్పి వందన మొనర్చె. 242

రాముడెవ్వడు మీయందు? రమణి సీత
కొరకు పశుపతి కార్ముక మరయ విరచి
మేటినని గర్వ మందు యా మేటి జూడ
వచ్చితిని; భార్గవుడనంచు పలికి మరల. 243

జీర్ణమగు శంభు చాపము; క్షిలిప వంశ!
భంగ మొనరించి ఘనమని బహు విధాల
విఙ్గివీగుచు నుండెడి వెఱ్ఱి రాము
బల పరీక్షను జేయ నే వచ్చితి నన. 244

కినుక యిసుమంత లేక యయ్యిన కులుండు
ముని మహాదయుతో ప్రయమున వచించె
ననఘ! దశరథ సుతుడ నియ్యవని జనులు
ప్రేమ దొలుకాడగా నన్నె రాముడండ్రు. 245

అనిన భగ్గున మండి నయ్యనఘు డపుడు
క్రోధ ఘూర్ణిత హృదయుడై కొంత వడికి
రాముడను పేర నేన యీ భూమినుండ
నన్ముడగు రాముడును గీము డాత డెవడు? 246

అనుచు పలికిన-రఘురాము డలుక లేక
పలికె జమదగ్ని సుతునితో ప్రవిసులముగ
తాపసోత్తమ! మాపయి కోప మెల?
ధర్మమా యిది తమవంటి తాపసులకు. 247

తప్పు గలిగిన దండింప దగుదు వీవు
 మేము మా త్రోవ నేగుచున్నాము గాని
 ఎగ్గు దల పెట్ట లేదు మే మెవరి కైన
 ధర్మమా కోప మూనంగ తపసి వర్య. 248

అనిన ఇనుమడించిన కోపమున నతండు
 రాముడను నేను— నీవును రాముడవె య
 యిన ఇదిగొ కార్ముకమ్ము నెక్కిడుదె? యనిన
 రాము డంగీక రించె నిర్భయము తోడ. 249

పరశు రాముండు కోప సంభరితు డగుచు
 చేతికిని విల్లు నిచ్చుచు చెప్పె నిట్లు
 విష్ణు కార్ముక మియ్యది_వివిధ శక్తు
 లలరు నిందు—చే దాల్పగా వలయు నీవు. 250

మున్ను సురముఖ్యు లెల్ల రమోఘ భక్తి
 విశ్వ కర్మను ప్రార్థింప వేడ్క నతడు
 శిల్ప నైపుణ్య మేపార చిత్ర మైన
 చాప యుగళమ్ము నిర్మించె శక్తు లలర. 251

మేరునగ దృఢ మైన యా మేటి ధనువు
 లందు హరుకిడె నొకటి; ప్రియాన దాల్చి
 హరుడు బలయుతుడై మగ సీరులు గురియ
 వ్రేపుర జయమును గైకొనె ధీ వ్రశస్తి. 252

రెండవది ధైయన దివ్య కోదండ మంత
 నమరు లర్థింప నండజ గమనునకును
 సకల జనములు వేనోళ్ళ సన్నుతింప
 వేడ్క నర్పణ మొనరించె విశ్వకర్మ. 253

శంక లేకంత దేవతా చయ మదెల్ల
 నీశ - మాధవ - బలముల నెరుగ గోరి
 పద్మ సంభవు ప్రార్థింప - భర్తనకును
 విష్ణునకు వైర మొనగూర్చె విధియు నపుడు. 254

అమిత రోషాత్ములై హరి హరులు నంత
 ఘోర సంగ్రామ మొనరింప గోరి యెదుర-
 స్థబ్ధుడయ్యెను ధనువుతో శంకరుండు
 పంకజాక్షుని ఘనచాప పటిమ కడను. 255

అనిమిషులు నంత భయమంద నబ్జభవుడు
 హరి హరుల ప్రార్థనము చేయః హరుడు హరియు
 పోరు చాలించి మునుపటి పొందు గలిగి
 జగము ముదమంద జనిరి స్వస్థానములకు. 256

అంత వాసవుడును - బ్రహ్మ - యమర వరులు
 శంభు చాపము కంటె నీ చక్రి చాప
 మమిత బలమైనదని తమ యాత్మ లందు
 తలచి చనినారు తమ లోకములకు మరలి. 257

శంకరుడు శక్తిగల తన చాప మా వి
 దేహు లంధుత్త ముండైన దేవరాతి
 కిడెను - మిథిలలో నీపు నెక్కిడిన చాప
 మయ్యదియె రామః యింకరెండవది యిద్ది. 258

జనకు జమదగ్ని దుగించిన క్షత్రియుండు
 కార్త వీర్యుండు మొదలుగా కఠిన రాజ
 లోకమును నిర్వదౌకమారు ప్రాకటముగ
 ధరణి గూల్చిన బలమైన ధను వటంచు. 259

ఘనముగా వేతి విల్లు రామునకు నిచ్చె
పరశు రాముండు రాముని భంగ పరుప
చండ బలుడైన రాముడా చాప మదిమి
వట్టుకొనగ నా మహిత చాపమ్ము నుండి, 260

ధరణి హరియంశ బుట్టిన పరశు రాము
తేజ మరుదెంచె రాముని దేహమునకు
రాము డంతట భార్గవ రాము చాప
మెక్కిడెడు సంత సది రెండు ముక్కలయ్యె. 261

పరశు రాముండు దశరథ బాలకుండు
రాములై పుట్టి రిరి ధర్మ రక్ష సేయ
వరలు లోకోపకార సంభరిత మతిని
అది నారాయణుం డిట్టు లవత రించె 262

తనదు తేజము నటుల రామునకు నిచ్చి
పరశు రాముండు రాముని బహు విధముల
ప్రస్తుతించుచు తగిన దీవనల నిచ్చి
చనె హిమాద్రికి తపమును నలుపు కొరకు 263

ఘనుడు భార్గవ రాముండు చనిన యంత
దశరథుడు సంతసమ్మంది తనయుల గొని
సకల పరివారములతోడ సతులతోడ
పయనమై చేరె సాకేత వట్టణమ్ము. 264

కొడుకు కోడండ్ర గూడుక పుడమి తేడు
దొడరి వచ్చుచు నున్నట్టి దొడ్డ వార్త
ఆ యమోధ్యను వ్యాపింప - నఖిల జనులు
కరము ముదమంది సంతోష భరితు లైరి 265

స్వాగతము దెల్పు తోరణ జాలములును
 దివ్య మంగళ సుస్వన స్థితుల వెలసి
 యమర పురి శోభలను మించి యలరు చున్న
 నగరముంజొచ్చె నా నర నాథు దపుడు. 166

కొత్త కోడండ్రకును పెద్ద మఃత్త యిడువ
 లారతులు జట్టి దీవించి-ద్వార దేశ
 భాగముల వారి నిలబెట్టి భర్తృ నామ
 ములను పలికించి యానంద పూర్ణు డైరి. 167

జిలుగు బుగ్గల నునుసిరి సిగ్గు లలర
 పతుల పేర్లను మెలమెల్ల బలికి వారు
 ఉత్సవమున గదలిరి ఊర్మిళాది
 సతులు - సీతయు తమతమ పతులు మురియు. 168

కూర్మి రసవాయ జలధుల గ్రుంకు లిడుచు
 కొత్త కోడండ్రతో తమ కొడుకు తెల్ల
 స్వర్గ సుఖముల దేలెడి సరణి నరసి
 హితము గనినారు రాజ ద్రవతులు మురిసి, 169

కొడుకు కోడండ్ర క్షేమము కోరుకొంచు
 నర్హులకు దానముల నిచ్చి యలతి జనుల
 కన్న బిడ్డల రీతిగా గాంచుచుండె
 ధరణి కొనియాడగా నట దశరథుండు 170

ఇది శ్రీ గురునాథేశ్వర వరప్రసాద సహజ కవితా సంప్రదించి
 కాశ్యపసగోత్ర పవిత్ర - పార్వతీ అనంతరామ పుత్ర
 బుధజనవిధేయ రఘురామ నామధేయప్రణీతంబైన
 రఘురామ రామాయణమును తేటగీతి కావ్యము
 నందు బాలకాండ పంపూర్ణము



ర ఘు రా మ రా మా య నం

శ్రీ మదభిలాంధ్ర విలసిత స్వీయభావ
రాచకీటు యుగంధరా-రామ భక్తః
విశ్వ విఖ్యాత తెన్నేటి విశ్వనాథ
పథరింపుము నాడు రామాయణమ్ము

అ యో ధ్యా కాం డ

నూ త్న వ ధూ వ రు లు

పరిణయోత్సవ రాతుక స్వాంతలగుచు
గంజులంగిరి నాజ సాధనముల యందు
జోడరులు నల్గురును ప్రణయోత్సు కతను
గడుప బొడగిరి కాలంపు గణన లేక.

1

తావితో గూడి చెలగెడు పూవు పగిది
జానకిని గూడి రాముండు జననుతుండు
నలరె - ఆనంద భావ విహారు డనగ
నవ్య జీవన విభవ మనస్కు డగుచు.

2

రామునకు గుండె మైథిలీ రామ యయ్యె
జానకికి గుండెయును రామచంద్రు డయ్యె
జానకీ రాముండ్లైత నత్వ లంచు
జనము లాదర్శ పాఠ వశ్యంబు గనిరి.

3

భామతో గూడి యినకుల స్వామి సతము
రాజితానంద సంపూర్ణ రాగ జలధి
నోల లాడును రసమయ డోల లూగు
ప్రకృతి పురుషుల పుణ్య దాంపత్య మలర.

4

రఘుకులాన్వయ రత్నము రామ తల్లందు
డాతత ప్రేమ సీతా ముఖాబ్జ మందు
మధువ సదృశుడై ప్రీతి తన్మయుడు నయ్యె;
ఆమె హృదయము సకలమ్ము రామ మయము

5

జగతికిని తల్లి దండ్రులౌ జంట వారు
మానవతకును జూడ ప్రమాత్మ లగుచు
శ్రీ యయోధ్యా పతి గృహ సీమ యందు
చెలగ-కోసల సిరి శంపదలు వహించె.

6

మాయ లంటని పెనుమాయ - మాయ మునిగి
భ్రమల దగలని చిత్త విభ్రాంతి దగిలి
పరమ పురుషార్థ సాధనా వ్రతము పూని
పదియు రెండేండ్లు గడపిరి వసుధ యందు.

7

భరత శత్రుఘ్ను లిరువురిన్ పంక్తిరధుడు
మాతులుని కోర్కె వంది గ్రామమున కనిపె
వార లిరువు రన్యోన్య సౌభ్రాత్ర మలర
ఒకరి వీడి వేరొకరు లేకుండ నుండెడి.

8

తమ్ము లటు మాతులుని నివాసమ్ము చేర
తల్లి దండ్రులు చింతను దగుల కుండ
సేవ లొనరించి హర్షింప జేసి నారు
రాజ దంపతులను రామ లక్ష్మణులును.

9

రాము డనినంత కోసల రాజ్య మెల్ల
పరవశమ్మంది ప్రణమిల్లు భక్తి తోడ
సకల సద్గుణ రాసి యీ జలజ నేత్రు
డనెడి విశ్వాస మాత్మల నావరింప. 10

రాముడును గూడ విభవైక రతుడు గాక
కరుణ రస పూర్ణ హృదయుడై - గడగి ప్రజల
భద్రమునకు నై సతతమ్ము పాటు పడును
శరణ మన గాచు నెంతటి శత్రు వైన. 11

తనకు గలిగిన కష్టము దలప డెపుడు
ఒరుల బాధలు జూచి తా నోర్వ లేడు
అట్టి రామునికి సరిలే రవని నెవ్వ
రంచు దలతురు ప్రజ లెల్ల రాత్మలందు. 12

తన బహిః ప్రాణమైన రాముని గుణంబు
జనులు పొగడగ విని చాల సంతిసించి
రత్న దీప మీతండు మా రఘు కులమున
కనుచు పొంగును దశరథు డాత్మ యందు. 13

రామునిం జూడకే దశరథు డొకండు
క్షణము నిల్వగ లేడు తన్నన మదేము?
అమృత లహరి మునిగి యోల లాడు సతము
రాము నింజూడగనె మహారాజ వరుడు 14

దశరథుండంత నొకనాడు దలచె మదిని
యేలితిని భూమి వేలాది యేండు లింక
నలసి పోయితి; వృద్ధుండ పైతి; రాజ్య
భారము వహింప కష్టమై బరగు చుండె. 15

రమ్య గుణనిధి యగు రాము రాజు జేసి
భారమును వీడి స్వేచ్ఛగా బ్రతుక దలచె;
ఆస చివురించు నవనవోన్నేష ముగను
వెతల పుట్టిలు - విడువ వివేక మగును. 16

అంచు మదినెంచి మరు దిన మవని పతియు
హితులను - ప్రజాళిని పురోహితులు - మంత్రి
చయమునృపులను రావించి పభను దీరి
హితము - వడయగ తన మనోగతము దెలుపె. 17

వడలి పోయిన సింగమ్ము వలెను రాజు
ధీర గంభీర నిస్వన స్థితి వహించి
పలికె నెల్లరు విన తన భావ మందు
నణగి యుండిన కోరిక నంద రెరుగ. 18

ఆర్య జనులార! పెక్కిండు లవని నేలి
జయము లెన్నింటి నో గొంటి జగము మెచ్చ
ముదిమి గదిసెను; నేనింక ముసలి నైతి;
ప్రజల పాలించు బాధ్యత భారమాయె. 19

రాజ్య భారము నే వీడి రామునకును
పట్టముం గట్టి విశ్రాంతి బడయ నెంచి
మాకు హితులగు మీతోడ మనసు విప్పి
దెలుపు చున్నాడ - మీ మది దెలియ గోరి. 20

మహిపు డిట్టుల సభయందు మనసు విప్పి
దెలుటవయు నెల్ల సభ్యులు దేజరిల్లి
రంద రొక గొంతుతో బల్కి రవని నేల
కడు సమర్థుండు రాముండు క్రమ గుణుడు 21

బుద్ధిమంతుడు; మిత భాషి; పురుష వరుడు;
శస్త్ర శాస్త్రాది విద్యా విశార దుండు;
అమిత తేజస్కు - డసమాను - డమల గుణుడు
ధరణి దశరథ రాముండు పరహితుండు. 22

ఆ నరేంద్రుని సుతుడు దానను దినమ్ము
పెద్దలును గురువులు జ్ఞాన వృద్ధు లైన
సజ్జనుల తోడ-చతురత సంగ్రహింప
శాస్త్ర చర్చలు ప్రీతిగా సలుపు వాడు. 23

అన్ని విధముల మీకు దీక్షై న వాడు
అఖిల జనులకు నామోద మైన వాడు
భూమి రఘువంశ సత్కీర్తి పొలుపు గూర్చు
యోగ్యుడగు రాము డఖిల ప్రయోజ కుండు. 24

అట్టి రాముని రాజుగా నవని నాధ;
నీవు ప్రకటింప గాదన నేరి కగును;
అమృత మయుడయి అందరి యంతరంగ
ములను వ్యాపించి యుండు రాముండతండు. 25

దశరథేర్వర! మా పుణ్య వశము వలన
గాదె యీ బుద్ధి నీ యందు కలిగి; పరమ
పావనుండు దయాధర్మ పాల కుండు
రామ చంద్రుండె మా కింక రాజు; రాజ! 26

తడ బడెడు నడుగు లిడు నా డతనిని గాంచి
మాకు సరిమైన రాజంచు మనము లందు
ముద్ర పడియెను; నేడది భద్ర మాయె
మాదు వాంఛిత మీడేరె మాన వేంద్ర. 27

అనుచు సభ్యులు దెలుప నయ్యవని ధృఢు
 పరమ హర్షము నొంది తా బలికె మరల
 సర్వులును మీరె - ప్రభు హితా చరణ మతులు
 గాన మీ అభీష్టమె మాదు కామ్య మెపుడు. 28

అరయ మీ సహకారమ్ము నాదరమ్ము
 గలుగుటయె గాదె యిన వంశ గౌరవమ్ము
 వరలి యే లోపములు లేక పాలనమ్ము
 జరిగె నిన్నాళ్లు; నింకను జరుగు ననుచు. 29

ప్రీతితో రాజు వచ్చియించి ప్రేయ మెలర్ప
 గురు వశిష్ఠుని సుముహూర్త మరయు మనగ
 మరు దినమ్మన్ని విధముల మంచి దంచు
 పలుక - నేర్పాటకై మంత్రి వరుల గోరె. 30

అమర గణ పరివృతు డైన యమర నాధు
 బోలి యలరారు దశరథ భూ భుజుండు
 మంత్రి సామంతులను తమ మందిరముల
 కంత వీడ్కొల్పి - గదలె సుస్వాంతు డగుచు. 31

ఉర్వి రాజ్యాభి షేక మహోత్సవమ్ము
 మరు దినమ్మున ఘనముగా జరుగు ననెడి
 వార్త వడివడిగా పురి వ్యాప్తి జెంది
 జనుల నానంద వశులను జేసె మిగుల 32

వీధి వీధుల ప్రతి యింట వేగ గతివి
 రాచ బొటల నగరుల రచ్చ లందు
 వ్యాప్తి గాంచెను ప్రజల కాష్టాద మెసగ
 శ్రీ రఘూద్వహు పట్టాభి షేక వార్త. 33

అమిత వేగాన వ్యాపించు నా సువార్త
మువ్వరు రాణులు దాదులు ముఖ్య జనులు
వారు వీరును - వీరును వారు వినిరి;
కుటిల దుష్టాత్మ మంథర గూడ నెరిగె.

34

మంథర

ఎలమి కై కేయితో పుట్టి నింటి నుండి
వచ్చినది దాసిగా కైక పనులు సేయ
మంథరని యెడు స్త్రీ కడు మాయలాడి
మంచి యెరుగని గడుసైన మనిసి యామె

35

అంద రానంద జలనిధి యందు దేల
మంథ రొక్కతె ఆ కైక మందిరమున
విసము నిండిన మనసుతో వేడ్క లుడిగి
చిడి ముడిని పడుచా కైక చెంత చేరె

36

‘వింటివా! కైక!’ వీనులు వ్రీలు వార్త
రామాడట రాజు మన కందరకును నింక
పరగ పట్టాభిషేకము జరుగు రేపు
జనము లుప్పొంగు చున్నారు సంతసమున.

37

అనిన విని అత్మసంతస మంది కైక
మందరను మెచ్చి నగ బహు మాన మిచ్చి
ఎంత చల్లని వార్త! నీ విపుడు తెచ్చి
నా-పనగ మంథరయు విష హాస మమర.

38

జేల వైతివె; కైక! బెంబేలు పడక
సంతసిలు చుంటి విది కడు వింత యయ్యె;
చెడు దినమ్ములు నీకును చేరు వగుట
సుడులు దిరిగెదు! చీకట్ల చుట్టు నీవు.

39

సవతి కౌసల్య పద సరోజముల చెంత
దాసిపై హీన గతి నీవు దోసి లొగ్గి
కొడుకుతో దీన తనమున కొలుపు సలుపు
కాల మాసన్న మైనదే బేల నేడు. 40

సవతు లెందేని సవతులే! సవతు లందు
మత్స్యరము పోదు నటనము—మాయ హెచ్చు
మదిని యోచింపు మిదియని మంధరయును
పలుకగా కైక యులుకుచు పలికె నిటుల 41

ఏమె! యివి యేటి మాటలె? రాము డెవడు?
అదరము మెండు రాముని యందు నాకు;
తల్లి కంటెను మిన్నగా దలచి నన్ను
గౌరవించును నమ్రతా గరిమ గలిగి. 42

వినుము భరత రాములు రెండు కనులు నాకు
వేరుగా నెంచ లేదమ్మ వారి నెపుడు
ధర్మ మిది కాదు దుర్బుద్ధి తగద టంచు
మంధరను కైక హితవుగా మందలించె. 43

తోక ద్రొక్కిన త్రాచయి కేక బెట్టి
బహుమతిగ నిడ్డ నగ నేల బడగ విసరి
కుమతి; విషతుల్య; మంధర కుటిల హృదయ
నిడుద యూర్పులతో బల్కె నీ విధాన. 44

రాము డేనాడు రాజౌనా; రమణి నాడె
భరతునకు కిడు తప్పదు— తరుణి వినుము
భరతుడే అడ్డు శ్రీరామ భద్రున కని
దూరముగ నతనిని బంపి నారు కంటె. 45

వసుధ రాజుల కడ్డమౌ వాడెవండు
బ్రలికి బట్ట కట్టగ బోడు పడతి నిజము
రాజ తంత్ర మిట్లుండు ధరా తలాన
బ్రతుక జేతువౌ చంపుదో భరతు నంచు 46

భయము కలిగించు మాటలు పలికి పలికి
మనసు విరచెను కై కకు మంధరయును
దై వ నిర్ణయ మిది; గాక తల్లి మనసు
విసము మేయునె సుతుపైన వసుధ నెందు. 47

అంకురించిన యనుమాన సంకటమ్ము
అంత కింతయి - వృద్ధియై అతివ మనసు
సంచ లింపగ జేసెను - జగతి నెందు
శంక బహు పాపి - మంచిని సాగనీదు 48

రా మ పట్టాభిషేక భంగము

విసము తల కెక్కె; కైక యేవిధిని నైన
భరతునకు పట్టముంగట్టి-త్వరగ రాము
వనములకు బంపగా తన మనము నందు
నెంచి- కోపము నడియించి మంచ మెక్కె. 49

ఏమి యెరుగని దశరథ భూమి ధవుడు
శ్రీ రఘూద్వహు పట్టాభిషేక వార్త
విశదముగ జెప్పి బీనుల విందొనర్ప
కైక సాధంబునకు బ్రీతి కదలి నాడు. 50

శ్రీఘ్ర గమనాన దశరథ క్షితిప వరుడు
కారు నుబ్బలు గప్పు నాకాశ మట్లు
కాలి విడనాడి యున్నట్టి కైక గృహము
ప్రేమ బొచ్చె పున్నమి చందమామ పోతె. 51

నకల జనులకు సంతోష జనక మగుచు
 శ్రీ కరమ్మైన పట్టాభిషేక వార్త
 జెప్పి యానంద మొందగా జేయ నెంచి
 కైకకై మందిరమ్మొల్ల కలయ గాంచె. 52

మనసు కలగుండు వడిన యా మనుజ నాధు
 డెందు కై కను గానక - యిందువదన
 కొరకు చెలులను ప్రశ్నింప - కోప గృహము
 జాడగా చేయి చూపిరా సఖియ లపుడు. 53

అలుక గదియందు కలతతో నలుగు నతిని
 గాంచి - కలవర మందె భూకాంతు డంత
 విభుని రాకను గాంచి యా విరుల బోడి
 ప్రక్క కొదిగి నిట్టూర్చుచు పవ్వళించె. 54

తన్ని నరసి నిర్దిష్టుడై దశరథుండు
 మెల్లగా నామె తల్పంబు మీద జేరి
 పలుకరించిన; చింత నొప్పుల కనుగవ
 బాష్పములు రాల్చు చామెయు పల్కె నిట్లు. 55

చాలు వలపులు! నిను నమ్మి బేల నైతి
 గాయమై గుండె యెంతయో గాసి చెందె
 దశరథుని నమ్మి చెడి పోయె తరుణి కైక
 విడుము; నా పొట్లు నేనింక వడుదు నంచు. 56

జాణ యగు కైక యేడ్వ నీ జమ్మటంచు
 నమ్మి భూకాంతు డమిత ప్రసియమ్ము గదుర
 సరస వచనా విశేష ప్రశాంత మతిని
 మధుర మంజుల భాషల మగువ కవియె. 57

బేల నీవేల యీలీల జాలి దూల
వగచు చున్నావు; సామాన్య వనిత వోలె
తరుణి! నా గుండె కాయవు ధరణి నీవు;
అజ్ఞ యిడు - వేగ దీర్తు నీ యభిమతమ్ము.

58

సవతి కయ్యములా? లేక సఖి - ప్పజన కృ
కాప రాధములా? గాక అప యశమ్ము?
యేమి జరిగెనొ చెప్పు మో యింతి; యిపుడె;
తపన నలయింతు వారల తగిన శిక్ష.

59

వలపు చిలుక! యీ దశరథ వసుధ పరియు
వసుధ జీవించి యుండగా వ్యాకులమ్ము
బేల నీకేల? దాసుండ; ప్రితి తొలగి
నన్ను శిక్షింప న్యాయమా? సన్నుతాంగి.

60

రమణి నీయందు నా యనురాగ బలము
నెరిగి యుండియు నీ విటు నెరుగ నటుల
సందియము జెందు టచితమే? సత్య దీక్ష
చెలగి నీకోర్కె దీర్తును చెప్పు మబల.

61

అంగ వంగాది వివిధ దేశాధి నాయ
కాళి నాకు వశులయి; నా యాజ్ఞ నిలుచు
టెరుగవే నీవు - నీమది నేమి కలదొ
దెలుపు మేదేశమున నున్న దెత్తు దాని.

62

కాన దుఃఖము వీడి యో కంజనేత్ర!
యెదను డాగిన కోరిక నెరుగ జెపుమ;
జలజ హితు డెల్ల చీకట్ల దొలగ జేయు
నటుల నీలోని చింతల నణతు ననుచు

63

అనునయించుచు శ్రీ కోసలావనిపతి
అడుగు చుండగ కడు నెఱ్ఱ ఒడిన కనుల
కోప మొలుకుచు పలికె నా కోమలాంగి
దిశలు మార్చొగ మగనితో తెగువ నిటుల 64

కపట వృత్తి నడించి నా కనులు గప్పి
చేసిన చెయిదములు చాలు! కోసలేంద్ర;
కటిక చీకటిలో నింత కాలముండి
బ్రాంతి నన్నియు నావని భ్రమసి యుండి. 65

బొల్లి కలలయ్యె; నా యూహ పొంగు లెల్ల
భరతుడును నేను నికపై న పరుల పంచ
కొంగు చాచుక పడి బ్రతుకంగ వలయు
యిదియె నీ ప్రేమ ఫలమయ్య - యినతులేళ. 66

ఎవరి కర్మకు యోచింప నెవరు కర్త?
కేకయాధీశు సత్పుత్రి కేలు మోడ్చి
బానిసగ నెట్లు పృథ్విపై బ్రతుక గలదు?
అనుపులను బాయు టచిత మంచాత్మ దెలిపె. 67

అనెడు కై కేయి పలుకుల కదరి పడుచు
అవనిపతి - యంత కష్ట మేమంచు నడుగ
నిడుద నిట్టూర్పు ఘటియించి నిముష మాగి
చెప్పలేక చెప్పెడు నటు చెప్పె కైక. 68

వరము లొక రెండు మున్ను నీ వడుగు మనిన
యపుడు వలదని నా డంటి - యిపుడు నాకు
వలయు నారెండు వరములు - వసుమతీశ
అనుచు కై కేయి తెలుపగా నవనిధపుడు 69

ఇంత భాగ్యానికా నిప్పు డింత యలుకః
కోరు కొమ్ము దీర్తు నిదె నీ కోర్కె ననగః
అడి తప్పిన మీ యశ మంత రించు;
కలుగు నపకీర్తి మీకని కై క పలుక. 70

తరుణి! సందియ మేల? యీ తరణి వంశ్య
లాడి తప్పురు - ప్రాణము లైన విడువ;
అతివ; నా పున్నెముల పంట యైన-రాము
నాన! నీ కోర్కె దీర్తు సత్యము గాను. 71

అభి మతమును దీర్తు నటంచు విభుడు
బాస చేసిన-నది దిట్ట పరచి కై క
గోముగా రాజు నెరికురుల్ కూర్చు చుండి
వలపు దొలుకాడ చిలుకలా పలికె నిటుల 72

బాస చే స్తిరి; నా దగు భయము వీడె;
ప్రదళ కోయిలు, పైనుండి దివిజు లెల్ల
సాక్షులై విన-నాకోర్కె సఫలత గన
విన్నవించెద నో రాజు! విశద మిపుడె 73

అని పలికి కై క-దళరథ మనుజు విభుడు
తన వశము రాగ-ముద్దుగా దనరి-పొగడి
అతి ప్రసన్నుని గావించి అలరు బోడి
పాప మతి యయి భర్తతో పలికె నిటుల. 74

దేవ దానవ యుద్ధ ముండీవు మున్ను
తీవ్ర బాణ హతిన్ మూర్ఛ దీరి-కడమ
ప్రాణములతోడ గాసిల్లి పృథ్వి బడిన
నాడు నీ ప్రాణముల్ నిల్పినాను కాదె? 75

చతురతను జూపి యానాటి జయమునందు
పాలు గై కొని మురియు నా వట్టుదలకు
ఎడద సంతస మంది నన్నెంత గానొ
మెచ్చి రెండు వరంబుల నిచ్చినావు.

76

నాడు వలదని యుంటిని; నేడు నాకు
వలయు నా రెండు వరములు-వస్తుమతీశ,
వలసి నప్పుడె యడుగుమో చెలియ యనుచు
పలికి యుంటిరి అదియు జ్ఞాపకము లేదె?

77

కై క యభిమత మీతేర్పగా నృపుండు
కోరు కొమ్మనె నా రెండు కోరికలను
పలుకులను దేసె లోలుక నా కలికి యంత
రాజు నలరించి తన కోర్కెలను వచించె

78

పట్టముం గట్టవలయు నా భరతునకును;
రాము పదునాలుగేడు లరణ్యములకు
పంపవలె ముని వేషాన; వరము లివ్వి;
అనిన రాజు నిర్విణ్ణుడై యట్టే జూచె.

79

వరములా యవి? ప్రళయాగ్ని భయద హేతు
శరములా? భూ బిలము వీడి సత్వ మొప్పు
పైకి వచ్చిన కాల సర్పముల జంట?
కాలకూట విషాగ్ని వికార మేమొ?

80

చేష్ట లుడిగి రా జేమిక చేయ వలెనొ
పాలు పోవక శూన్య దృగ్గళయు డయ్యె
మొదలు నరికిన వృక్షము విధము దోప
మనసు చెడి నేల గూలె నా మానధనుడు.

81

కొంత వడి కంత స్థిమితము కూర్చు కొంచు
దీన మానసుడై యెద దిగులు దోప
మతి చెడిన వాని గతి పీడ్యమాను డగుచు
తల్లడిల్లెను వాపోయి దశరథుండు.

82

కైక యిటు కోరెనా లేక కలలు గనుచు
నూరకయె బ్రాంత మతిని నే నూహ చేయు
చుంటే నా? యని యోచించి యుర్వి విభుడు
అరసి - చిత్త విభ్రాంతి కాదని యెరింగి.

83

రాజుగా భరతుని జేసి రాఘు వనికి
ముని కుమారుని రీతిని పనుపు మనుచు
వరము లడిగితి వివి యెడి వరము లతివ?
మాతృ హృదయ వాత్సల్య మేమాయెనీలొ.

84

ఏమి చెడుగు చేసెను నీకు రాము డతివ!
నీకు - నీసుతునకు కలనేని నెపుడు
కీడు దలచెడి దుష్టుడు గాడతండు
కరుణతో రాము గను, మది గాక వినుము.

85

రామ చంద్రుని వీడి నే రమణి! క్షణము
నిలువగా నోప; నియ్యది నిక్కువమ్ము!
గాన దయదాల్చి నావయి కరుణ జూపి
వరము లుప సంహరింపవే పనిత యనుచు.

86

పలు విధమ్ముల బ్రతిమాలు పతిని గాంచి
సుంత యైనను కరగని సుదతి కైక;
కఠిన పర్తనమును రాజు గాంచి మిగుల
శోక ఘూర్ణిత హృయుడై శోభ లుడిగె.

87

మాన్యుడు వశిష్ఠుడంప సుమంత్రు డంత
నచట దశరథు గొనిపోవ నరుగు దెంచి
ఆడు పులి వాత బడు మగ లేడి వగిది
కోక నిర్మగ్ను దశరథు జూచె నాడు

88

తన్ను గాంచి మాటాడని దశరథేశు
జూచి - మ్రాన్పడి - నిలుచుండ జూచి కైక
వడి వడిగ నాతనింజేరి వసుధ వతి వి
చారముంగూర్చి జెప్పె విస్పష్ట ఫణితి

89

రెండు వరములు నాకు నీతండు జూడ
మున్ను వాగ్దాన మొనరించె ముదితుడగుచు;
వాని నిప్పుడు గోరితి - గాని రాజు
దీర్ప నోపక నీరితి చిగులు గొనెను.

90

రాజు భరతుడు గావలె; రాముడింక
పదియు నాల్గేండ్లు ముని వృత్తి వనము లందు
బ్రతుక వలె నని నే గోర వాని దీర్ప;
కొంప మునిగిన యుట్టుల కూల బడియె.

91

ధర్మ మెరిగిన వారు పత్యమ్ము మించి
ధర్మ మేదియు నీ భువి దనర దనుచు
వలుకుదురు; వేడు నేను నా వలయు వరము
లడుగ - ధర్మము మరచి యిట్లడరు చుండె.

92

ఆడి తప్పని వానిగా నవని వతివి
చేయ దలచిన రాముండు శీఘ్ర గతివి
నార చీరలు ధరియించి వ్రమ బుద్ధి
సిరుల త్యజియించి వనముల కరుగ వలయు

93

అకట - కౌసల్య భయమున నవని ధవుడు
రామునకు చెప్పలేక - వైరాగ్య మొదవ
దీనుడయి యుండె - వరములు దీర్చ లేని
నపయశ భయమ్ము లిపుడు తన్నావరింప. 94

అని వచించుచు మృదువుగా నంబుజాక్షి
తన మనమ్మున భావ మాతనికి దెలియ
బలికి - రాముని కియ్యది దెలుపు మనియె
జనులు మౌనులు మంత్రులు వినెడు నటుల. 95

కనుల గ్రమ్మిన నీరము కనుల డాగ
మదిని రేగిన దుఃఖమ్ము మదినె యణగ
మతివి హినుని మాడ్కి తా మరలి వచ్చి
నెల్లరకు దెల్పె సంగతు లెల్ల నతడు 96

కొనిన యంత వశిష్టాది మునులు జనులు
సభ్యులును తల్లులును మంత్రుల సత్తములును
వారు వీరని లే దెల్లవార లపుడు
చిత్తరువు లైరి యెనలేని చింత నొంది. 97

రాము డొక్కడె, చింతాభి రతుడు గాక;
ధీరుడై; నమ్రతను గాంచి తెగువ జూపి
గురు వశిష్ఠుని తల్లుల పుర జనాశి
గనుచు; వినమితు డగుచు తాననియె నిట్లు. 98

తండ్రి యానతి తలదాల్చి తత్క్షణమ్ము
విపిణ సీమకు నే ముని వేస మూని
చనుటయే ధర్మమగునమ్మ సర్వ విధుల
ధరణి నివకుల సత్కీర్తి వరలు నటుల. 99

అని వచించుచు శోకాన మునిగి యున్న
తల్లి కౌసల్య దెస జూచి తల్ల డిల్లి;
యూరడిల జేయగా నెంచి - యోర్చి కొంచు
ననియె రాముండు జననితో; వినయ మలర. 100

తల్లి! యిది తండ్రి యానతి; దాట నాక
శక్య మోయమ్మ - యోచింప జగము నందు
తండ్రి యాజ్ఞలు వేర్చుతా ధర్మ మనెడి
బుధుల నుడులను నెరుగవే పూజ్యు రాల. 101

తండ్రి యానతి యిడినచో తనయులకును
వసుధ - గోవధయును; మాతృ పథయునైన;
ధర్మమే యగు - పాపము దరికి రాదు;
తండ్రి యానతి సుతు శిరోధార్య మమ్మా. 102

తండ్రి బాసలు దీర్చుటే ధర్మ మవని
పెద్దలను ధిఃకరించుట పెద్ద తప్పు
ధర్మ మందునె జగము తధ్యమ్ము నిలుచు
ధర్మ మాచరింప పురుషార్థమ్ము కాదె. 103

ధరణిపై రాజ్య కాంక్షల - దవిలి నరులు
ధర్మమును వీడి చరియింప దప్పు కాదె?
పరమ ధార్మికు లౌ రఘువంశ నృపులు
ధర్మ భంగము చేయంగ దలవ రెపుడు. 104

తల్లి దండ్రుల యాజ్ఞలు ధర్మ విధులు
సమ శిరో ధార్య ములె యైన; జనకు నాజ్ఞ
మొదట పాఠించి పాలించు టుత్త మోత్త
మమ్మయిన ధర్మమన్ని యార్యు లనగ వినవె. 105

కాన నో యమ్మ! నాయందు కరుణ జూపి
 శోకమును వీడి; నాదగు శుభము నెంచి;
 అనుమతింపుము వనికేగ - యని కుమారు
 డనిన - కౌసల్య రామున కనియె నిట్లు 106

కొడుక! నీ తల్లి బహు పాపి - కడు యభాగ్య;
 కొనిచో నేల ఈ శిక్ష కలుగు వలయు?
 కొడుకులే లేని యా చింత కొంత మేలు
 నిన్ను విడనాడు కంటె; నే నేమనందు. 107

నాయనా! నిన్ను నెడ బాసియీ యశేష
 భోగ భాగ్యము లే గతి పొంద గలను?
 నీకు లేనట్టి యీ సిరుల్ నాకు నేల?
 వనములకు నేను నీ వెంట వత్తు నన గ. 108

వీడి మాటలు తల్లి! యిదేటి తలపు?
 పతులు గల్గెడి సతు లెప్పు వారి వీడి
 సుతుల కడ జీవనము సేయ సుకృత మగునె!
 ధర్మ మంగీకరింపని కర్మ మదియ. 109

లక్ష్మణుని కోపము

లక్ష్మణుడు తక్షణమే యన్న రాము గాంచి;
 కోప సంజని తారుణాక్షుండు నగుచు;
 గుండె రగిలించు సంక్షుబ్ధ కోప వహ్ని
 వెలికి గ్రక్కుచు; నన్నతో పలికె నిటుల. 110

ధర్మమని అన్న! పలుమార్లు తడవ నేల?
 జనహితుండును ధార్మికు డనఘ మతియు
 గుణ విశిష్టుండు - ముద్దుల కొడుకు నిటుల
 వనములకు బంప - ధర్మ ప్రవర్త నమ్మె? 111

ధూర్తు గతి సంచరించిన_దుష్టులెస
 పరమ నిందా స్వభాప భావకులు బైన
 వంద్యులేగాని పృథ్విలో వధ్యు లెపుడు
 గారు తలి దండు లరయ లక్షణ యెరుంగు. 124

శాంత మొక్కింత మది నెంచి; క్షమ వహించి;
 తల్లి దండ్రుల గౌరవ స్థాన మెంచి
 వారి సేవించి-మురిపించి-వారి యాజ్ఞ
 పాలనమె ధర్మ మనుచును పలికి నంత. 125

లక్షణుని కోవవహ్ని-శ్రీరాము శాంత
 వచన శీతల దారా ప్రవాహ సేచ
 నమున చల్లార-ఆ నతాననుడు నగుచు
 సిగ్గు పడి అంజలిడి నిలెచ్చి శిరము డించి. 126

అంత రాముండు - తల్లుల; నచట నున్న
 గురువులను గాంచి-జనముల గోడు మాన్పి;
 ఆజ్ఞ యిడి పంపుడని గోరి-అత్మ జనకు
 నాజ్ఞ పాలించుటకు సమాయత్త పడుచు. 127

అమ్మ-పదునాల్గు వత్సరాలనగ నెంత?
 చిటికలో పూర్తి యగునమ్మ చింత యేల!
 గడువు దీరిచి నీ పాదకమల సేవ
 నాచరింప గలాడ-నన్ననుపు మమ్మ. 128

తల్లి! నా యెడబాటుకై తగని దుఃఖ
 మున మునుంగుచు తండ్రీ వాపోవ-నతని
 ఆనతిని మీరి వాగ్దాన మాచరింప
 కుండు టాతని కెంత దుఃఖోదయంబో? 129

అనుచు - పలికెడి రాము వాక్యముల; నామె
పొంగి ప్రవహించు నదివోలె - పొరలు చున్న
దుఃఖ మొక్కింత బిగబట్టి; దూర దృష్టి
మదిని వహించి - శాంతించి - కుదుట బడియె. 130

అంత - సీతయు లక్ష్మణు డార్య! రామ!
ఈవు విడచిన సుఖము లవేల మాకు?
వనములకు మేము నీతోడ వత్తు మనుచు
పయన మయినార లడవికి - పట్టు బట్టి. 131

ఇనకులుడు; కాదు కూడ దంచనుచు - తుదకు
'వల్లె' యనె, వారి గొనిపోవ - వసుధ యందు
తాను జన్మించు హేతువు దలచు కొనుచు
మొలక నవ్వును వెలయించె మోము దమ్మి. 132

రాము డంతట - గురునకు ప్రాంజ లించి;
తల్లులకు ధైర్య మెసగంగ తగ వచించి;
మంత్రులకు తండ్రి సేమము మరల మరల
నప్పగించుచు; ప్రజలకు నంజలించి. 133

కదలె నటనుండి కై కేయి సదనమునకు
తండ్రి యనుమతి - కైక యాదరము వడయ;
ధర్మ సంస్థాపనమ్మె ప్రధాన మగుట
ధర్మ దేవత - రామావతార మూన. 134

నార చీరలు దాల్చి; ఆననము నందు
దైన్య మిసు మంతయును లేక - దాశరథియు;
లక్ష్మణుడు - సీత తనవెంట రా - నతండు
చేరుకొనె కైక యిలు - పాదచారి యగుచు. 135

స్థాణువయి తీవ్ర దుఃఖాన - దవిలి నోట
మాట మంతియు లేకుండ - మహిని వ్రాలి
దొరలు చున్నట్టి తన తండ్రి నరసి - రాము
డతుల దుఃఖితు డయి బలెక్కి నతని తోడ. 136

తండ్రి! ప్రాకృతుని వలె నీ తవన యేలః
తప్పకయె దీర్తు మీ బాస ధర్మ విధి - య
సాధ్య మైనను; మీకు నసత్య దోష
మెలమి గలుగక వర్తింతు - నే నటంచు. 137

తండ్రి పదముల కెరగి తాత్పర్య మెసగ
ననుమతిని గోర; భిన్నుడై యవని ధవుడు
ఉలుకు పలుకును లేక - నిట్టూర్చె; నంత
నశ్రుధారల కనలేని వయ్యె కనులు. 138

ఇంతలో కై క యచ్చటి కేగుదెంచి;
నీవు వని కేగు నందాక - నీదు తండ్రి
వచ్చి నీరైన ముట్టడు; ప్రతిన ఖూసె;
గాన కడువేగ నడవికి గదలు మనియె. 139

కై క యీరీతి దెల్పు; నా క్షణము నందె
రాము డతి సహజమ్ముగ - రమణి సీత
లక్ష्మణుడు వెంట రాగ - నరణ్యములకు
పయన మాయెను; ధైర్య పర్వత మతండు. 140

గురువులకు - పెద్దలకు - మంత్రీ వరుల కెల్ల
వందనము జేసి; కౌసల్య వర సుమిత్ర
పూర్ణ హృదయుల - బహు ధర్మ పుణ్య మతుల
ఆశిష్యము లంది; రథ మెక్కి రపుడు మువ్వరు. 141

రాజ వీధిని జనుచుండు రథము వెంట
నంటి-రా బాల గోపాల మాక్షణాన
రాము విడలేక దుఃఖాబ్ధిలో మునింగి
గుండె లవియగ-తండోప తండములుగ. 142

వారి వారించి; శ్రీరామ భద్రుడంత
కదలి సరియూ నదిని చేరె-రథము డిగ్గి
పాపహర మంచు-నదికిని ప్రణతు లిడుచు
జలములను వారు శిరముల జల్లు కొనిరి. 143

వయనమై-గ్రామ సీమల పథము వెంట
జనుచు-వారల-దర్శించు జానపదుల
కుశల మడుగుచు-సాగుచు-కోసలమ్ము
వీడి 'గంగ' జేరిరి-రఘువీరు లపుడు. 144

అటుల పురివీడి యడవుల కరిగి నట్టి
సూర్య కుల దీపకుల-కడు శోక మొప్పు
మది దలంచుచు- విడలేక మగిడిరంత
యోర్పు మది గ్రగమ్ము కొనగ-నయోధ్య జనులు. 145

రథము జను మార్గమున-దశరథుడు దృష్టి
నట్టె నిలిపి-చలించెడు నాత్మ తోడ;
శోకమున నేత్రముల నీరు సుళ్లు దిరుగ
చిత్తరపు పోలె నిల్చుండె-చేష్ట యిడిగి. 146

సతము హితుడయి-పూర్ణిమ చంద్రు మాడ్కి
దనరు తనయుని పలుమార్లు దలచి దలచి
తల్లి కొసల్య-తనువెల్ల తల్లి డిల్ల;
శోష గొని-మూర్ఛ నందెను-శోభ దొరగి 147

మూర్ఛ మునిగిన కౌసల్య మోము గాంచి;
 అపుకొన లేని దుఃఖాన-ఆ సుమిత్ర
 కంట తడిపెట్టి మిక్కిలి కలవరమున
 చెలగి శై త్యోవచారముల్ చేసె నపుడు.

148

గంగానది - గుహండు

ఇచ్చట నయోధ్యలో వీర లిట్టులుండ
 నిర్వికార మనస్కులై-నిఖిల జగతి
 వారి గొని యాడుచుండగా-వారలచట
 ధీర గంభీర రూపాల దేజరిలిరి.

149

సకల లోక పావన మగు జలము లొప్ప
 విష్ణు పాదోద్భవమ్మయి-వెలసి పృథ్వి
 సావ కల్మష హరణ స్వభావ భావ
 మంగళ తరంగ యైనట్టి 'గంగ' గనిరి.

150

రాము పద పద్మ రేఖల ప్రభల తోడ;
 అతని మదివోలె-నిష్పంకమయి చెలంగు
 దేవతా నధి తీరాన తేజరిల్లు
 శృంగి బేర పురమ్మును-చేరినారు.

151

అచటి ప్రకృతి-మనోహరమై తలిర్చ
 ముదముగొని లక్ష్మణునకు రాముండు నపుడు
 నాటి రేయి వసింపగా చోటటంచు
 నింగుడి వృక్షమును జూపె-గాంగ తడిని.

152

లక్ష్మణుని యాజ్ఞ మేర-సారథియు నపుడు
 రథము నట నిల్చి-రాముండు రథము డిగ్గి;
 ఆలియును తమ్ముడును గొల్వ నతులబ్రీతి;
 వృక్ష మూలాన తా విశ్రమించు వేశ.

153

పత్రిత పావనుడౌ - రామభద్రు డెలమి
భార్యతో సోదరుని తోడ వనపథమ్ము
చేరె నను వార్త దెలిసి; యా సీమలోని
జనులు చేరిరి - శ్రీ రామచంద్రు జూడ. 154

గుహుడనెడు-నొక్క బోయల కులము పెద్ద;
ఉగ్ర బలశాలి-సన్నార్గు - డుత్తముండు;
ఐంధు మిత్రులతో గూడి పయన మగుచు
చేరె నచటికి-రాము భజింప గోరి. 155

గుహుని గని-రామ భద్రుండు కూర్చి మీర
అతుల సౌహృద్ధ డగుచు-స్వాగతము బల్కి
ఆదరము దోప క్షేమమ్ము నడిగి-యతని
గొగిటం జేర్చి సంప్రీతి గొరవించె. 156

గుహుడు-తన్నయుడై -రాము కుశల మడిగి
దశరథేశుని-రాణుల - ధరణి జనుల
క్షేమములు ప్రీతి ప్రశ్నించి - చెప్పలేని
యాదరము జూపె-రాముని యందు-నంత. 157

తపసి రూపము దాల్చిన తరణి కులుని
గాంచి - వ్యధ జెంది - దానికి కారణమ్ము
నెరిగి డుఃఖాన హృదయము కరగి పోవ
రడిగె కన్నీటితో-రాము కాళ్లు-గుహుడు. 158

రామునిం గాంచి - ఆ బోయ రాజ వరుడు
కరములను మోడ్చి- రామ! యీ ధరణి కీవె
ప్రభుడ వెప్పుడు నంచర్ఘ్య పాద్య విధుల
పూజ గావించి బత్కె శర్వులును వినగ. 159

ఏలుకొనుమయ్య-రామయ్య! యీ పురమ్ము
 నీ పురమ్ముగ నెంచుచు-నిర్మలాత్మ!
 నేను నావారు నీ వార మేనటంచు
 ఆదరము మీర నుడువుచు నంజలించె. 160

పరమ నిర్మల మగు-గుహ భక్తి మురిసి
 చెలిమి దొలుకాడ-రాముండు చెంతనున్న
 గుహని విగియార గొగిట గుచ్చి-రాల్చె
 ఆర్ద్ర నయనాల అశ్రు ముత్యాల మాల. 161

పొసగు స్నేహమ్ము-మదినిండ-బోయ పెద్ద
 తన గృహమునకు విచ్చేసి - తగిన రీతి
 నతిథి సత్కారమును గొను మని; వచింప
 నిన కులేంద్రుడు-గుహనితో విట్టు లనియె. 162

ఉల్లసము గల్గినది మాకు - ఓయిగుహాద!
 నీ వొసంగు సపర్యల వియతి సలన!
 ధర్మ నియమాను బద్ధత తండ్రి బాస
 దీర్ఘ నెంచి నడవులతో దిరుగు చుండి. 163

ఇదియు సద్ర్వత మగుట-నే నిపుడు నిన్ను
 తృప్తి పరుప లేకుంటిని - దృప్తి గల్గె
 నీదు వినయాన - భక్తిచే - నిర్మల మగు
 భవ దపార సౌహృద్య సపర్య వలన. 164

అనఘ! కడు డస్సియున్న మా అశ్వములకు
 ఘాస పానీయముల దృప్తి గలుగ జేయు;
 మదియె మా సేవగా నెంచి అత్మ తృప్తి
 పొందుదుము మేము - సంతృప్తి పొందు మీవు. 165

మూగ జీవాలపై - రామమూర్తి జూపు
నాదరమ్మును గని; గుహు డమితమైన
సంతసమ్మందె; అశ్వ రక్షణము కొరకు
తగిన వారల నియమించె - దాశరథియు. 166

కాల కృత్యాది యవసర చార్యములను
నెరపి; లక్షణు డిడు నదీ నీరములను
గ్రోలి - యొక పర్ణ తల్పాన కొలుపు దీరె
సరస శూద్రమాష సౌమిత్రి నల్పు చుండ. 167

సీతతో పర్ణ తల్పాన శ్రీ కటందు
నధి వసింపగ - లక్షణు డమిత భక్తి
అన్న వదినెల సేమమ్ము నరయు కొరకు
కూర్చి గని-ధనుర్దారి యై - గొలిచి యుండె. 168

గుహుడునుంగూడ-లక్షణు గూడి యచట
వారి నరయుచు - నా రాత్రి వారి కడనె
ధనువు దాలించి తిరుగాడు తరుణమందు
నిప్పితమగు నిష్టా గోష్ఠి నిరువురుండ. 169

చాల హృద్దేనె లక్షణా! చారు శీల
నిదుర యొక్కింత దలపపు - నీ మనమున
కూర్చితిని పర్ణశయ్య నీ కొరకు నిచట
నడుము వాల్చు మనుచును గుహుడు వచించె. 170

పూజ్య! నురుమారుడవు; రాజభోగములను
సతము సుఖియించు నురుచిర మతివి - నీవు;
మేము - మావారు గాచి యున్నాము - గాన
నిదుర గొను - శ్రమ దీరగ; నీవు గూడ. 171

వీ నెరుంగని వా వర్వె రీ వనాన
 లేరు - భయ మిసు మంతయు లే దటంచు
 పలుకు గుహు గాంచి - సామిత్రి పట్టె గద్ద
 ద స్వరుండయి కన్నీరు దాచుకొనుచు. 172

అనఘు! నీ రక్షణమ్మున నలరు మాకు
 భయ మొకింతయు లేదు - పొల్చవయుతుండు
 ముజ్జగజ్జేల నర్హు డీ మూల పర్ణ
 తల్పమున నుండ; విశ్రాంతి తగునె? నాకు. 173

ఘన తపము చేత - వివిధ యాగముల చేత
 దానముల చేత - విమల మంత్రముల చేత;
 ప్రాప్తుడయె - గాన యీ రామభద్రు డరయ
 తండ్రి దశరథునకు ప్రియతముడు చూడ. 174

అవని రఘువంశ దీపకు డయిన నిట్టి
 తనయు డడవుల వెంబడి జనిన యంత;
 నిలచునే తండ్రి ప్రాణము? నిలువ బోదు;
 దేహమును వీడు ననెడి సందేహ మబ్బు. 175

అమల శుభ వాద్య హోషల ననవ రతము
 నృత్య గీతాది రవముల నివ్వటిలుచు
 మహిని దనరారు మా రాజ మందిరమ్ము
 పొడుబడి యుండు - పురి మేము బాయు కళన. 176

అయ్య! మాయమ్మ కౌసల్య యవని ధవుడు
 ప్రియము మాయందు పెద్దగా పెంచు కొన్న
 వారు గావున - నీ రేయి వారు మమ్ము
 గనక నెంతటి దుఃఖాన గనలు వారొ? 177

ఇట్టి ఘోర దుఃఖమ్ము వేధించు చుండ;
మనము కార్చిచ్చుగా పెను మంట లెగయ;
సమ్మదమ్మున - నే నెట్లు రొమ్ము పైన
చేయి నిడు కొని - సుఖ నిద్ర చెందగలను. 178

అరయ వదునాల్లు వత్సరా లడవులందు
గడపి - సేమమ్ముగా పురిఁ గాంచు నాడు
తల్లులును-తండ్రు-ప్రపంచాల దనరు నాడు
నాడె సుఖ నిద్ర - నిపుడేద? నయ గుణాధ్య. 179

అనుచు-విపరీత దుఃఖమ్ము గనుచు-గుండె
లవియ కోకించు సౌమిత్రి-అశ్రు పూర్ణ
నయనముల గాంచి గుహుడట నాత్ర వడెడు
సమయమున నరుణ కిరణాల సంజ పొడమె 180

భువన నుతు డంత మేల్కొంచి-భువన బంధు
కాంతు లాకసమున నెల్ల గ్రమ్ముటయును
గాంచి-పౌమిత్రి జూచి-వికాస మతిని
పలికె నీరీతి-నినకుల తిలకు డపుడు 181

కాకముల-కోకిలమ్ముల-కేకి గముల;
కల కలమ్ము లభిల దిక్కులలము కొంచు
భాసునకు స్వాగతమ్మును-బలుకు చుండె
బరగ యత్నింపు-మిక-మన పయనమునకు 182

అన్న కోరిక-లక్షణు డా గుహునకు
దెలుప దన పుండ్రి వరులకు దెలిపె గుహుడు.
యోగ్య మైనట్టి-కొంగ్రొత్త యోడ నొండు
గరము ప్రేయమైన దాని-నేర్ప రచినారు. 183

గుహుని యానతి-మంతులు కూర్చి మీర
మహిత గంగను దాటగా విహిత మైన
నావ నొక్కండు దెచ్చిరి నావికాళి;
తెలిసి యది-రాముడు బయలుదేరె నంత. 184

తడ వొకింతయు లేక తమ్ముడును తాను;
ధనువులం దాల్చి పయనమై దరలి రపుడె
జాహ్ను విని జేర-వడి పాదచారు లగుచు;
జనక సుత యును వెను వెంట జనుచు నుండ 185

రామ! యికను నా కర్తవ్య మేమిటని-సు
మంత్రు డడుగగ బ్రీతి నా మహిమ సుతుడు;
హస్తి హస్త సదృశమునై యహరహమ్ము
నొప్పు దక్షిణ హస్తాన-నొనర బట్టి. 186

అనఘ! మను వంశజులకు నీ వరయ వరమ
మిత్తుడవు; నిన్ను బోలిన మిత్తు లిలను
దొరకుటయు దుర్లభంబు-నీ దౌడ్డతనము
మరువ శక్యమె? ఎవ్వారు మరువ గలరు. 187

తండ్రి కడు వృద్ధు డాతని తపన శెరిగి
నట్టి మిత్ర వరుండవు-నాత డిపుడు
ప్రియ సుతుని బాసి-దుఃఖాన ప్రిదులు చుండు;
నతని సేమము నొక్కింత యరయు మయ్య. 188

కామ వశుడయి-కై కేయి ప్రిమ మునిగి;
మంచి చెడ్డల వేర్పాటు మదిలి మరచి;
అతుల దుఃఖ సాగరమున - అనవరతము
దేలు నాతండ్రి నెటులైన దేర్చు మేయ్య. 189

ధరణి-రాజులు-సర్వ స్వతంత్రులగుట
వారి యాజ్ఞాను బద్ధత వలయు-గాని
తద్విమర్శయు మనకు నధర్మ మగును;
అగ్రహానుగ్రహ సమర్థులార్య జనులు. 190

రయముగా-నీవు-నిపుడె-పురమునకును
జని-వికలమణియును-వృద్ధు డనఘు డైన;
జనకు కనిపెట్టు కొని-పరిచర్య సలిపి;
కంటికిని రెప్పవై-యుండ గలవు-పూజ్య. 191

పురజనములు-జననియు-పొంగి పొరలు
దుఃఖమున-తల్లి కై కను-దూయ బట్టి
వారి వారింప-యత్నింప వలయు నీవు
తల్లి కనుదూత వహించి తనరు మయ్య 192

వలు విధముల-నీరితి-వలికి-వలికి;
భద్రములు చెప్పి-శ్రీరామ భద్రుడప్పు
డనఘ! బహుదూర మేతెంచి-తార్య-ఇంక
జనుము మము వీడి-పురమున కనుచు దెలువ. 193

ఆ సుమంత్రుడు-పొంగు దుఃఖాతి రేక
బాష్పములు-వరదలుగ-ప్రవాహ మెత్త
రామచంద్రుడు లేని-యీ రథము గొనుచు;
ఎట్లు పురమున కే నిప్పు డేగ గలను? 194

రామ భద్రుడు లేని యీ రథము గాంచి
ప్రజలు దుఃఖ సంతప్తులై-బాధ నొంది;
నా మొగము వంక చూడరు; నన్ను దుష్ట
భూతకునిగ-మహాపాపిగా-తలంతు. 195

రాము డేడని యడుగ-నే నేమి బదులు
పలుక గలనయ్య? మన పుర ప్రజల తోడ;
గాన నోదేవ! దయతాల్చి కానలకును
నన్ను నీవెంట గొనిపోమ్ము-అన్న యనుచు 196

ఆ సుమంతుడు దెలుప, నయ్యవని పలి-కు
మారు డాతని భక్తికి-మది విశేష
సంతసము జెంది-చిరునవ్వు వింత గుర్చి;
మధుర వాక్యము లలర రామయ్య పలికె. 197

తండ్రి దశరథు స్థితియు అంతరము కలచ
ఓ సుమంత్ర! ప్రజా క్షేమ మొండు దలచి;
వ్యాకులత వీడి పురికి నీ వరుగ వలయు!
ననుచు-నోదార్చి-యాతని- నంపి-పడవ. 198

లక్ష్మణుడు-జానకిని నప్పు రాము నాజ్ఞ
నోడ నెక్కింప-రాముడు గూడ నపుడు
చేయి నూపుచు వీడ్కోలు చెప్పి; గుహన
కనుమతి నిడి నావ పయి తా నధి వసించె. 199

అలితో - ననుజుని తోడ - నలఘు యశుడు
పతిత పావని-గంగా ప్రవాహమునకు;
అంజలించి ముందునకు బో ననుమతి నిడె
నావికుల కంత; శీఘ్రమా నావికులును. 200

పడవ ముందుకు గంగలో గడపు వేళ;
వత్సముల బాయు గోవుల వలెను-జనులు
మౌనమున-దీర్ఘ దుఃఖము మది వహించి;
బాష్ప ధారల-వీడ్కోలు-బలికి నారు. 201

పరమ పావని - గంగా ప్రవాహ మందు
పడవ పోవుచు నుండగా - పుడమి తనయ
మౌనముగ ప్రార్థనము జేసె - మనసు నందు
భర్త సేమము గూర్చి - యాపగను మిగుల. 202

భర్త సహితగ - క్షేమాన వట్టణమున
కును తిరిగి వచ్చి నీపూజ కుంకు మాదు
ల - విభవంబుగా జేయ గలను; భగీర
థీ మతల్లి యనుచు - మ్రొక్కె! ధృడ మనస్క. 203

ఆమె భక్తికి - ప్రేమకు - నాత్మ యందు
మోద మందుచు; శ్రీరామ మూర్తి యంత
ప్రాంజలించెను - గంగా భవాని కపుడు
భర్త సామిత్రి తోడను - భార్య తోడ. 204

జాహ్ను విని దాటి - తీరమ్ము జక్క - జేరి
సురల నొకసారి గంగను మది దలంచి
పందనము జేసి - యటు పైన ముందు కేగ
నెంచి నావికా బృందమున్ గాంచి - ప్రీతి. 205

సెలపు లిడి పంపి - ధనువులు చేత బూని
జనపదమ్ములు లేని యవ్వన పథముల;
ఘామి జను మధ్యనిడి రాజపుత్రు లిర్వు
రడవి త్రోవల - నడువగా దొడగి రపుడు. 206

లక్ష్మణుడు ముందు జనుచుండ - రమణి సీత
భద్ర మరయగ నా రామభద్రు డపుడు
వెనుక నడచుచు గనుచుండె వేయి కనుల;
అపదలు చేర రాకుండ నమిత శక్తి. 207

రాముడు భరద్వాజాశ్రమము చేరుట

అటుల పయనించి - పయనించి - అమ్మహత్ము
లరయ సంచారమే లేని యడవి తొచ్చి
శేరి రట; పెద్దదగు నొక చెట్టు కడకు;
వేగువర కట గడుప భావించి నారు. 208

ఆ వనస్పతి మూలాన; ననుజ విరచి
తమ్ము మెత్తని వనపర్ణ తల్ప మందు
శ్రమ దొలగంగ వవళించె, రామమూర్తి
సీతతో గూడ నేమియు చింత తేక. 209

తరణి పొడసూపకుండ; కృత్యముల దీర్చి
పయన మొనరించి - చీకటి పడక మున్నె
గంగ యమునతో గలసెడు సంగ మమ్ము
గలుగు స్థలము ప్రయాగను గాంచినారు. 210

శైలజార్థ శరీరుడై చెలగు - వృషభ
రాట్టరంగుని గాత్రంపు రహి వహించి
కనుల విందయి; దర్శించు జనుల కెల్ల
అభిమతముగూర్చు స్థలము ప్రయాగ యనిన 211

అచట, నధ్వర ధూమమ్ము లనల కేత
నమ్ము లాకాశ మందు మేఘమ్ము లట్లు
కానబడ; నాట్యములు నల్పు కాననంపు
నెమ్మిగమి జూపె; రాముడు తమ్మునకును. 212

ఆశ్రమమ్మున; ఋషులు నిత్యాగ్ని హోత్ర
ములను వెల్ల జేయుచు మంత్రములు పఠింప;
వేద నాదము స్ఫుటముగా వినగ నాయె
వినుచు రాముడు ముదమంది అనుజు కనియె. 213

వినవె లక్ష్మణ! వీనుల విందు సేయు
వేద నాదమ్ము లత్యంత విస్తృతమ్ము
లగుచు వినుపించు చున్నవి; నరయ నిద్ది
ముని మహేశ్వరు నాశ్రమమ్ముని యెరుంగ. 214

వివిధ తరులతా మయమయి; విందొనర్చు
నిందు; మునివరు లెల్ల జితేంద్రి యులయి;
తపము లొనరించు చుండ్రు సంతసము మీర
లోక కళ్యాణ భావనా రూపు లగుచు. 215

మోద మొన గూర్చు నిద్ది యమోఘరీతి
ముని భరద్వాజు నాశ్రమ పుణ్య భూమి
శీఘ్రముమ్ముని గొల్చి యాశీస్సు లంది;
ఉదయమున పోదమనె రాము డుత్సుకతను. 216

భద్ర యమునల సంగమ ప్రాంత మందు;
వేడ్క నల్లంత దూరాన వెలసి యున్న
ముని సేహోదయు నాశ్రమమునకు వారు
చిత్త మలరంగ శీఘ్రమే చేరి నారు. 217

శిష్య గణసేవితుండు; విశిష్టు; డనఘు;
డతుల తపనిష్ఠ సర్వదా నలరు ఘనుడు;
లక్ష్మ సిద్ధుడు మూడు కాలముల నెరుగు
ముని భరద్వాజు దర్శించి: మోద మంది. 218

పందనమ్ములు నల్పిరి వారు - ఋషియు
అర్హుల పాద్యాదికమ్ముల నలర జేసి
యోగ మారసి; సంప్రీతి యోజ సలిపి;
పితృ సమాన వాత్సల్యము ప్రితి జూపె. 219

వారి దీవించి యా భరద్వాజ మౌని
అతిథి సత్కార మొనరించి యాదరించె
రామచంద్రుడు తనదు సరణ్య గమన
చరిత మెఱిగింప సమకట్టు తరుణ ముందు 220

అనఘ! నిస్సృంఘంగని వార లవని నెవర?
రాముడవో? గాక అతి నారాయణుడవో?
నెఱుగ కష్టము; సామాన్య సరళ కంచు
నర్మ గర్భముగా మౌని నాథు డనగ. 221

సంతసము జెంది, రాముడు సవినయముగ
జనకు బాసను తలదాల్చి, పనుల నుండ
వచ్చినాడను - మాకిట వాస యోగ్య
మైన నెలవును - నెలపీయు డనిన మునియు. 222

తీర్థరాజము; సంగమ తీర్థ మరయ
పాపనమ్మగు నీ నేల భారతమున
ఇట వసించుట మేలని యినకులునకు
తేట తెల్లముగా - మౌని తెలియ బలికె. 223

మౌనివర! యిట మేమున్న - మా పురజన
మెల్ల వచ్చుచు పోవుదు రెపుడు గూడ
దాన కలుషితమై మీదు తపము నెడదె?
అనుచు రాముండు దెలుప, నయ్యతివరుండు. 224

గూడమై యున్న - రాక్షస కుల వినాశ
భావ సంస్కృతి - రాముని భాష నుంట
తెలిసి నట్టి మహర్షి - సందీప్త బుద్ధి
చిత్రకూటాద్రి వసతి సూచించె నపుడు. 225

ముని వరుని కోర్కె; రాము డయ్యనఘు నాశ్ర
మ మున-నాడు వసించి - దుర్మతులు నైన
రాక్షసాశిని గూర్చి చర్చలను సల్పి
వేగుటయు జూచి; యట నుండి వెడల నెంచి. 226

సూర్య భగవాను డిల పొడ సూపకుండ
కాల కృత్యముల్ సలిపి రాఘవుడు ముని వ
రేణ్యు దర్శించి యాజ్ఞ గ్రహించి సతియు
తమ్ముడును వెంబడింపగ; తరలి వెడలె. 227

అతుల కరుణా రసార్ధృదౌ నమ్మునీశు
దర్శనమ్మున తమజన్మ ధన్య మాయె
నంచు మది నెంచి మౌని సూచించి నటుల
చిత్రకూటాద్రి వాసము చేర నెంచి 228

అటపులను-ముండ్ర బాటల-ననుసరించి
వన విచిత్రము లను గాంచి; దనిసి-మురిసి
పరవశమొందు సీతతో వనుల నడచి
చేరు కొనినారు కాళింది తీరమునకు. 229

అన్న యనుమతి - సౌమిత్రి యప్పుడపుడె
ఎఱుకు వెదురులతో - తెప్ప నొండొనర్చి
మధ్య పర్ణాసనంబొందు - మహి సుతకయి
అమత జేయగ నా రాము డతి ముదమున 230

రెండు చేతుల సీతను లేవనెత్తి
తెప్ప నెక్కింప; రాముని తీరు గాంచి
సిగ్గు కన్నుల నిండ-నా సీత మదిని
యేదో తెలియని యానంద మినుమడించె. 231

అగ్రజుని వెన్నె-ప్లవము తా నధివసించి
అతి భయదమును - సంక్షుబ్ధ మైన యట్టి
అలలతో - నల్లకల్లోలమై చెలంగు
నది జలంబుల - సౌమిత్రి నావ నడపె. 232

హింగి పొరలు తరంగాలు - పూజ్యులైన;
జానకి రామ సౌమిత్రి జననుతులకు
సదమలానంద మొదవించు సరణి దోచె,
మంగళాలయ యమునా తరంగిణి యట. 233

నావ జనుచుండ - భక్తితో నాతి సీత
పావనమ్మైన యమునా వ్రవాహ మునకు;
చేతులను మోడ్చి-భర్తకు క్షేమ మొదవ
జేయుమని మ్రొక్కులిడుచుండె - చిత్తమందు. 234

తత్తరము లేక - యానది నుత్తరించి;
భీకరారణ్యమున; వారు భీతి లేక
జనుచు-న్యగోధ వృక్షంబు గని మునీశు
నానతియు జ్ఞప్తి రాగ నజ్జనక సుతయు. 235

భర్త యనుమతి - నత్యంత భక్తి గలిగి;
పాదపోత్తము మనసార వ్రస్తుతించి;
క్షేమముగ తా మయోధ్యను చేరునట్లు
కరుణ దీవింపు మని - నమస్కార మిడెను. 236

శ్యామ నామకమైన వృక్షమున శామె;
మ్రొక్కి - ఫలగొని - ప్రార్థించి-ముదము గాంచి;
భర్త వెన్నెంటి రాగ నిర్భయము తోడ
నడువ దొడగెను - ఘోరమౌ నడవి యందు. 237

రాము - డతి చతురోక్తుల - రమణి సీత
మనసు తేలిక పడగ వాకొనుచు - చిత్ర
ములను కథలుగ జెప్పుచు; ముందు కరిగి
హామ ఘామ సంకలితమౌసీమ గాంచె 238

భార్యతో - సోదరుని తోడ - పలికె; నిద్ది
ఘన తపశ్శాలి వాల్మీకి ముని పరేణ్య
నాశ్రమ - మ్మిందు ముని దర్శనమొసర్చి
జనుట కర్తవ్య మని రాముడనిన యంత. 239

వారు వాల్మీకి మౌని పుణ్యాశ్రమమ్ము
జొచ్చి; మునివరు నందు దర్శించి నారు.
తత్త్వరూప పేది ముని సత్కృతు లొసర్ప,
పరమ సంతృప్త హృద్య భావనులు నైరి. 240

మౌని యాశీస్సులంది - లక్ష్మణుని తోడ;
సీతతో ప్రయాణించుచు శీఘ్ర గతిని
చిత్ర కూటాద్రి శిఖరమ్ము చేరి - వర్ణ
శాల నిర్మించు కొనిరి; పానంబు కొరకు. 241

ప్రకృతి సౌందర్య మరయుచు - ప్రమద మమర
జానకీదేవియును - రామచంద్ర మూర్తి
లక్ష్మణుడు వజ్ర కవచమై రక్షణ మిడ
వన విహారులు వారు నిర్భయ విధాన. 242

దశరథుని నిర్యాణము

అవనిజయు రామలక్ష్మణు లడవులందు
ఇవ్వధంబున, కాలమ్ము నీడ్చుచుండ;
పురమునందున దశరథ భూవిభుండు;
శోక సంతప్త హృద్యుడై; శోభలుడిగె. 243

రామ! హా రామ! రామ! హే రామ! యనుచు
 ప్రతినిమేషము రాముని పలువరించి
 రోజురోజుకు క్షీణించె రాజమిగుల
 బహుళ పక్షపు శీతల భాను భంగి. 244

ఓర్పు నశియించి కృశియించి యొక్క నాడు
 దశరథావని పతి తీవ్ర తప్పుడగుచు
 ప్రాణ సముదై న రాముని పలికి పలికి
 కన్ను మూసెను రాణు లాకంద మొంద, 245

విగత జీవుని దశరథ విభు దలంచి
 రాణి కౌసల్య స్మృతి దప్పె - రాజు వజ్ర
 పలు విధముల దుఃఖించి పలుకు లేక
 శవము కై వడి వడియుండె పతి సుమిత్ర. 246

రాజు మరణింప కోసల రాజ్య మందు
 చీకటులు గ్రగమ్మె శోభ విశీర్ణ మయ్యె
 జనము లతి తీవ్ర దుఃఖాన మునిగి నారు
 మంత్రులును గూడ శోక నిర్మగ్నులైరి. 247

మదిని కర్తవ్య మూహించి వ్యధలు కీడి
 మంత్రులంత వశిష్ఠ నామంత్రణమున
 మాతులుని యింట నున్నట్టి మాన్యగుణుని
 భరతు దోడ్తేర దూతల బంపినారు, 248

భరతు డరుదెంచి జనకుని మరణ మెరిగి
 శోక సంతప్త హృదయుడై శూన్య - మైన
 పురము నరయుచు కైక మందిరము జేరి
 విగత జీవనుడై యున్న విభుని జూచె. 249

కలత చెలరేగ నశ్రువుల్ కనుల జార
గుండె చెరువయి తనువెల్ల నిండి పొరల
ఉలుకు పలుకును లేకట్టె నిలచి పోయి
బహుశ దుఃఖాబ్ధిలో మున్నె భరతుడపుడు 250

ఎవ్వరిని పల్కరింప కా యినకులుండు
తల్లి పజ్జను జేరెను త్వరిత గతిని
అడిగె నామెను తండ్రి నిర్యాణ విషయ
మంత కై కేయి యిటుదెల్పె నాత్మజునకు 251

తనయ! నీ మంచి గోరి - నీ తండ్రి నాకు
మున్ను వాగ్దాన మొనరించి యున్న రెండు
వరములను గోరితి నిపుడు - పసుధ పతిగ
నిన్ను నొనరింప వనికి నీ యన్న నంప 252

అడి తప్పిన దోష మయ్యువని పతికి
నంట కుండగ శ్రీరాము డడవి కరిగె
జానకీ లక్ష్మణులు సహచరులు గాగ;
వీడె ప్రాణాలు నీ తండ్రి వృద్ధుడగుట. 253

గతము మరచి హితమును గాంచు మన్న
మరణ మందెడి వారింక మరలి రారు
మేది నీవతి వయి పుత్ర నాదు కోర్కె
సఫల మొనరింపు - నామది సంతసితగ 254

అనెడు కై కేయి మాటల కదరి పడుచు
గుండె వీలగ పలికె నో మొండి తల్లి
పాప బుద్ధిని శ్రీ రామభద్రు వనికి
ననుపు మన నీకు నోరెట్టులాడె నమ్మ! 255

అడవి పాలై న తనయుని విడువ లేక
 ఏడ్చి మరణించి యుండు నియ్యిన కుతేంద్రు
 డనుచు దోచుచు నున్నదో జనని - రాము
 డనిన కడు కూర్మి గాదె మాయయ్యె చెపుడు 256

హిపిపై యిట్లు శ్రీరామభద్రుని నడవి
 పాలుగా జేసి భర్త ప్రాణాలు దీసి
 యేమి సుఖయింతు వమ్మ : నాకేల సిరులు:
 యింత అపయశ మెట్లు భరింతు నమ్మ. 257

అందరిని జంపి భస్మ సింహాసనమ్ము
 గనుచు సంతృప్తి నొందుమో కన్న తల్లి
 నీదు కడుపున బుట్టిన నేరమునకు
 పాపియైనాడు పృథ్విపై భరతు డిపుడు. 258

తనయు డటు లూహ సేయని తపన మునుగ
 గనిన కై కేయి దుఃఖాబ్ధి మునిగి - సుతున
 కెంతయో జెప్పె - వినకుండ చింత గనలి
 వినుతి పాత్రుండు భరతుడు వెడలె నపుడు, 259

తల్లి కౌసల్య నరయగా తత్క్షణమ్ము
 జనియె - భరతుని గాంచి కౌసల్య యపుడు
 నిండు మనమున కన్నీళ్లు నిండు కనుల
 కోక ముడుపుచు నోదార్చి సుతున కనియె. 260

జరిగినది యేదియో మున్నె జరిగి పోయె
 జరుగ వలసిన దికపై న జరుపు మయ్య
 పూర్వ జన్మాన కౌసల్య పుణ్య మింతె
 వగవ నేల ధర్మము పలుపంగ వలదె. 261

మంత్రులును బంధువులు మేనమామ - ఆది
పురజనులును వశిష్ఠుండు భరతు తోడ
హితము భాషించి యూరార్చి పితరున కయి
అంత్య కర్మలు జరిపించి రంత వారు. 262

సకల శాస్త్రోచితముగ సంస్కార విధులు
జరుపజడియెను శ్రద్ధగా ధరణి పతికి
శ్రద్ధ కర్మలు ముగియించి జనియె సంత
రాము గొనిరాగ భరతు - డరణ్య మునకు. 263

పైస్యములు తల్లులును మంత్రుల సత్తములును
సకల పరివారములు వెంట జన - భరతుడు
అన్న పదముల పై వ్రాలి - అమిత వినయ
గుణము దీపింప రామున కనియె నిటుల 264

అన్న ! యికలేడు ! మనతండి - అవని బాసి
తనుపు విడనాడి నాకవర్తనుడు నయ్యె
తరుపు చెరవగు నన్న - నా కన్న తల్లి
కారణ మ్మింతకును - నన్ను కరుణ గనుము 265

తండ్రి నిర్యాణమును విని దాశరథులు
అమిత దుఃఖార్థ హృదయులై కుమిలి నారు,
మదిని శోకించె సీతయు మామ గూర్చి
అశ్రువులు రాల్చి నారంద రతని మృతికి 266

ముని వశిష్ఠుని యనుమతి ఘనుడు రాము
దనుజులను గూడి పర్వత మంత డిగ్గి
త్వరగ భాగీరథింజేరి ధర్మ నిరతి
పుణ్య సలిలంబులం గృంకి పూజ్యుడైన 267

తండ్రికిని తర్పణము సల్ప దక్షిణాభి
ముఖముగా తన్నదీ జలములు గ్రహించి
తీవ్ర దుఃఖాత్ముడై జగతీపరుండు
తండ్రి నంత నుద్దేశించి తగ వచించె. 268

క్షితివ కులదీప - పితృలోక గతుడైన
నీకు నేనిడు నట్టి యీ నిర్మలోద
కమ్ము లక్షయమై యొప్పు గాత యనుచు
తనివి దోసిట జలవిసర్జన మొనర్చె. 269

ఇటుల నుదక క్రియ యొనర్చి ఇనకులుండు
దర్భలందు పిండములిడి తండ్రి దలచి
అధిప యిపుడేనొసంగు పిన్యాకములను
ప్రీతి గైకొను మని ప్రమొక్కె పితరునకును 270

ఆర్షవిధి పిండ దానమ్ము నాచరించి
అశ్రు పూరిత నయనుడై యా మహాత్ము
డతుల దుఃఖాబ్ధి కొట్టు మిట్టాడుచుండ
జూచు వారును మునిగిరి శోక మందు, 271

దశరథుని రాణులందరు తత్ క్షణంబు
ముని వశిష్ఠుడు వారల ముందు నడువ
చేరి రద్దేశమునకు విచింత్య మతుల
రామచంద్రుని జూచు సంభ్రమ మెసంగ. 272

తండ్రి కట దాశరథి చేత దత్త మైన
నింగుదీ పిండముల జూచి నినకులేంద్రు
మది దలంచుచు కౌసల్య మహిత దుఃఖ
సంద్రమున దోగి నశ్రువుల్ జార్చి పలికె. 273

చతురతను నాథః మేదిని చక్ర మెల్ల
భుజమునం దాల్చి షడ్రస భోజనముల
సతము దృప్తిలు నీవు యీ హితము కాని
భోజనమున నెటు దృప్తి బొంది తంచు 274

తీవ్ర దుఃఖిత స్వాంతయై దిగులు గొన్న
నామె నూరార్చిరి సపత్ను లంద రంత
భోగములు వీడి యున్నట్టి బుత్రు రాము
కడకు గొంపోవ-నట సీత గాంచి - యామె. 275

కుసుమ కోమలి పై న నీనాసట బ్రహ్మ
వ్రాసె నెందుల కీ వనవాస దీక్ష?
అనుచు సీతను రాముని గనుచు గనుచు
ఆస్థ కోలేని దుఃఖము నందుమునిగె. 276

తల్లి యీవిధి దుఃఖ సంతప్త యగుట
బాధ గలిగించె శ్రీరామభద్రు నటును
నోర్పు పహియించి తల్లిని నూరడించె
నను నయ మ్మగు మాటల నాడి యాడి 277

భరతు డంతట శ్రీరాము పజ్జ జేరి
వలెనె నో యన్న - నీవు రావయ్య పురికి
అచట జనములు నీకయి నాత్మ వధుచు
వేచి యున్నారు హృదయాలు వేగు చుండ, 278

మహి యరాచక మాయెనో మాన్య చరిత
దిక్కు లేని యట్టు అయోధ్యయు దీన దశల
కాంతులుడిగియు మహితమౌ కళలు వాసి
గ్రాలు చున్న ద్వికటిక చీకటుల నడుమ. 279

“రాజు రాముడె - వేరొక రాజు వలదు
అతడు రాకున్న శూన్య మీ యవని” యనుచు
పలుకు చున్నారు అర్జునై ప్రజ లయోధ్య
రమ్ము గైకొమ్ము - అన్న : నీరాజ్య రనుసు 280

నీవు రాకున్న భరతుడు నిక్కువముగ
కదల డిటనుండి యని పల్క - నదయ మతిని
కొగిలింజుక పెదవుల కదలి యాడు
మొలక నప్పుల రాముండు పల్కె నిటుల. 281

తమ్ముడా! యిట్లు యోజింప దగదు మనకు
ధర్మ నిరతుడు మన తండ్రి డశరథుండు
ధరణి రక్షింప శాసించె భరత సుతుని
వసుల వసియింప నన్నును బనిచెగాన 282

దైవ సముదైన తండ్రి వాగ్దాన గౌర
వంబు వహించి అతని వాక్య తతిని
తలను దాలిచి నడచుట ధర్మమగుట
వన నివాసము. నాది-పాలనము నీది 283

ఈవు కోరిన యటులనే నిపుడు పురికి
రయమునన్ వచ్చి సుఖముగా రాజ్యమొల
వ్యర్థ మగు తండ్రి వరము - నిరర్థ కమ్మె
జనకు గౌరవము - కుల ప్రశస్తి యగు 284

ఇలను ప్రాణులు రవి యుడయించి నంత
ధనము నార్జించు కొరకు నాత్రము వహింతు
రాత్రి యైనంత కామేచ్ఛలందు మునిగి
సురత భోగాల కొరకయి పరితపింతు 285

తెలియగా నేర రాయువు దిన దినమ్ము
సన్నగిలుచుండు నంచు విషయ విలసన
భోగ మొక క్షణమె యనుచు - పుడమి సౌఖ్య
భోగములు నిత్యములె? వెఱ్ఱి పూన్కి గాని. 286

శాశ్వతమైన ధర్మ విశ్వాసము విడి
కునుతులై నీతి విడనాడ కూడదంచు
వేద శాస్త్ర పురాణాలు వెల్లడింప
తగదు మన బొంట్లకును తప్పధర్మ విధులు. 287

వసుధ తమ్ముడ! మనవంటి వారు గూడ
ప్రాకృతుల బోలి సద్ధర్మ పాలనమ్ము
విస్మరింప క్షమింపరు విజ్ఞు లెపుడు
గాన రా నయోధ్యకు రాజ్యకాంక్ష తోడ. 288

రాజు లేకున్న రాజ్య మరాజక మగు
పరమ దౌర్జన్యములు నేల ప్రిజలు గాన
ప్రిజలు రంజిల్లగా రాజ్యపాలనమ్ము
సీరితి గైకొను మిది నాయభీష్ట మనఘ! 289

సంక్రది పరమిచ్చె ముడితుడై; తల్లి కై క
కోరెనీదాని వానిని; కూర్మి దీర్చు
బాధ్యతయు మనయందు సంభావ్య మయ్యె
వంశ కీర్తికి మచ్చ తేవలదు మనము. 290

అరయ పదునాల్గు వత్సరా లనగ నెంత?
కాల గమనంబు చిటికెలో గదలి పోవు.
తండ్రి బాసలు నెర వేర్చు తనయు లనెడి
యశము దశరథ తనయుల కట్టి వలయు. 291

తల్లు లెల్లరు నిన్నెచ్చ ధరణి మురియ
ప్రజల దనియించి మన పూర్వ ప్రభుల వోలె
రాజ్యపాలన మొనరించి - రాము మాట
నవధరింపుము చను మయోధ్యా పురమ్ము. 292

ధర్మ విధులెల్ల నీ రీతి తమ్మునకును
నయ విధమ్మున నెరిగించి న్యాయమూర్తి
తల్లులకు మంత్రి గురువుల కెల్ల వినతి
పూర్వకము ధర్మ విషయమ్ము పూని పఠికె. 293

అందరును రాము డెరిగించు ఆర్ష ధర్మ
పద్ధతిని విని తెలిసిన వారు గాన
అవన తాననులయి దుఃఖ మందు మునిగి
కారు కన్నీట ఖిన్నులై నారువారు. 294

వారిలో గల్గు దీనత వనట మాన్ప
పరమ ధర్మాత్ముడగు రామభద్రుడపుడు
నిర్మ లాంతఃకరుణుడునై నెనరు దోష
పఠికె నెల్లరకును ధర్మ బద్ధ మతిని. 295

దాన ధర్మాది వ్రతములు తపము లరయ
దేవశారాధనమ్ములు దీక్షలు కటి
కోప వాసమ్ము లొనరించి కొమరుల గని
పెంచి తల్లిదండ్రు లవ్వారి పెద్ద సేయ. 296

అష్ట కష్టాల కోర్తురు; అట్టి వారి
కేమి వ్రతకృతి యొనరింప లేము మనము
వారు చేసిన దాన దీర్పను కనీస
ధర్మ మది గాదె! దుఃఖింప తగవె చెప్పుడి. 297

పరమ సంతోషులై రాజ భక్తి గలిగి
భరతు నామారు సేవించి; భవ్య శీల
వంతులై కోసలమునకు వన్నె దెచ్చి
నుసలు దని జెప్పె రాముడు మనసు విప్పి. 298

పాదుకా ప్రదానము

శ్రీ వశిష్టుడు రాముని భావశుద్ధి
సత్య సంకల్ప విభవంబు సన్నుతించి
పలికె నిజ్ఞాతు వంశపు పద్ధతులను
ఆచరింపగ వలసిన అవసరమును. 299

రాజ ధర్మ పరాయణా : రామభద్ర !
ధర్మ సంబద్ధమై సదా దనరు నీదు
నిత్య నిర్ణయ మెవ్వారు చెరువగలరు ?
మూర్తి దాల్చిన ధర్మంపు మూర్తి వీవు 300

అరయ నిజ్ఞాతు వంశాన నంకు రించు
పూర్వజుడు సింహ పీఠము పొంద వలయు
అంత అనుజన్ములైన వారంద రతని
సతము సేవించి మనుట ఆచార మనఘ, 301

పంక్తిరథు జ్యేష్ఠ సుతుడవై బరగి నీవు
తండ్రి బాసను చెరవేరుచు తలపు గలిగి
పెసార వనవాస దీక్షను కోరు కొంచు
భరతునకు వీడితివి రాజ్యపాలనమ్ము 302

మెచ్చడగి యున్నదిది యైన-మేరుధీర,
ధరణి నిజ్ఞాతు వంశ పద్ధతి దలంచి
ధర్మ సంరక్షణము సదా దలపునుంచి
మించి చెడులెంచి నామాట మదివహించి 303

నీదు పాదుకా ద్వయమును నీ వాసంగ
వాని సింహాసనంబున భద్రము నిడి
రాజ్య మేలు నీ పేర భరతుడు; నీవు
వచ్చు నందాక - వాగ్దాన ఫణితి చెడదు 304

అని వశిష్ఠుడు వచియింప మునివరేణ్యు
సూచనము నొప్పిదమ్మని - సూరిజనులు
ప్రజలు మంత్రులు గొనియాడి ప్రమనులగుచు
సమ్యక్తిల జేసినారు కౌశల్య సుతుని. 305

భరతు డంతట రాముని పాదు కలను
రామ భద్రుని ముందిడ; రాము డపుడు
పదము లందిడి యొసగిన భరతు డలరి
పెన్నిధిగ వాని గైకొనె ప్రణతు లిడుచు. 306

పలికె భరతుడు శ్రీరామ భద్రు గాంచి
మాట మేరకు జనుచుంటి - మరలి నీవు
గడువు దీరిన ఉత్తర క్షణము నందు
రాని పక్షాన భరతుండు బ్రతకబోడు. 307

రామునకు లేని సుఖములు రాజ పదవి
భరతునకు నేల? వలదని పట్టు బట్టి
పలుకు తమ్ముని మనసార ప్రస్తుతించి
అభయ మిడి గొగిలించె నయ్యనఘుడతని. 308

కొగిలింపగ చెమరించుకండ్ల తోడ
అన్న దెసగాంచి యత్యంత భిన్నుడగుచు
జనకునిం బాయ లేని సూనుని విధాన
తల్లడిల్లుచు మరి బల్కె తరణి కులుడు. 309

ఇంద్ర సమ! నిన్ను సమయాంత మం దయోధ్య
యందు గాననిచో మండు టగ్ని జొచ్చి
ప్రాణములు వీడుదును నాదు ప్రవతిన ఇద్ది
చంద్ర సూర్యాగ్ను లెల్లరు సాక్షి గాగ, 310

అనుచు దృఢ భక్తి నుడివెడు ననుజు గాంచి
మరల నొక మారు కౌగిట తిరిగి చేర్చి
అవని సంతసమంద మహానురాగ
భరిత హృదయాంత రంగుడై పలికె నిటుల 311

లమ్మ కై కేయి దొసగుల నవల బెట్టి
తొంటి యనురాగమును జూప కుంటి వేని
శప్తు డగుదువు నా చేత - జనని సేవ
తప్పకుమ పీఠి - నామాట దాట వలదు. 312

మరలు మంత్రులు తాపస వరులు మునులు
రామభద్రుని రాజ ధర్మమ్ము నింక
భరతు నిష్కామ పావన వర్త నమ్ము
వినుతి జేసిరి వేనోళ్ల వేడ్క మీర. 313

భరతు డప్పు డా రాముని పాదు కలను
సకల గౌరవ రాజ లాంఛనము తోడ
భద్ర గజమున నిడుకొని బయలు వెడలె
పతిజనము గూడి సాకేత పురము జేర. 314

ముని వశిష్ఠుడు సైనికుల్ మునులు జనులు
తల్లు లాపులు తనవెంట తరలి రాగ
జేరు కొని నా డయోధ్యకు చెప్పరాని
వేదవము తోడ భరతుండు విశ్వనుతుడు. 315

చందురుడు లేని గగనంపు చంద మగుచు
వెల వెలం బోయెడి అయోధ్య కలయఁజూచి
కుమిలి యేడ్చుచు కై కేయి కొమరు డపుడు
వదనమున జార్చె - వేడి బాష్పముల ధార. 316

అందములు వాసి శూన్యమై అడరు చుండి
బోసిగా చిన్న పోయిన పరము గాంచి
నుండ లేనిట - నివృత్తి నుండు బెట్లు
అన్న రాముండు లేకుండ నని దలంచె. 317

అయ్యో ! యీపురి పొగను మహానుశాపు
డైన మాయన్న లేక పాడయ్యె నట
కటిక చీకటి మట్టులు గ్రమ్మి యున్న
రాత్రివలె నిద్రి యున్నది రమణ దాసి 318

రాము డిట లేక నల మృగ రాజు లేని
పర్వతపు గుహ మాదిరి పాడు బారి
యున్న యిన్నగరము వర్ష మెరుకు నేఘ
మటుల నేనాడు హర్షము సందడియు ? 319

అకట ! యీదుఃఖ మెటుల నే నిక భరింతు
ననుచు మిక్కిలి చింతించి అర్క హీన
మైన దినమును బోలిన - నవని నాధు
డతుగ కళవాడు తండ్రుమండిరము బొచ్చి. 320

వలు విధమ్ముల దుఃఖించి భరతు డపుడు
తల్లులను, దీనులై యున్న నెల్ల జనుల
నిజ నివాసమ్ములకు నంపి - నియతమైన
అన్న వనవాస దీక్షకు నడలి యడలి. 321

గురువులను బిల్చి తన తండ్రి కోసలేళు
డరిగె దివమునకును_రాము డడవి కేగె
తపసియై; యిపు డడవిగా తనరు పురిని
నుండ లేననుచును భరతుండు దెలిపి, 323

అన్న రాకను గోరుచు నన్ని విడచి
మునియువోలె నంది గ్రామ మున వసించు
ననుచు దెలిపిన - మంతులు ముని వశిష్ఠు
డతని సోదర వాత్యల్య మభి నుతింప 324

ఆప్తజనములు సొమంతు లఖిల మంతు
లమర ఋషులును మునివరు లలరునటుల
పాదుకల నప్పు డా సీంహ భద్ర పీఠి
పైన నిడి, పాలనమ్ము భరతుడొనర్చె. 325

ప్రజల - మంతుల యనుమతి బడసి యంత
కులపురోహితు హితమును కూర్చి వడసి
రామునకు మారుగా కోసలమ్ము నేలె
భరతు డంత నందిగ్రామ వాసి యగుచు. 326

రాముడే స్వయముగ తమ రాజ్య మేలు
నటుల సంతృప్తి గాంచి నా రచటి జనులు
ప్రజల యభిమానముల గన్న ప్రభుపుత్రగద
ధన్య చారితులై భువి దనర గలరు, 327

భరతు డటు బోవ బహు దుఃఖ భరిత మఖిని
కొంత చింతించి రాము డత్యంత శీఘ్ర
మచటు పడగ మడి నెంచె - నాప్రదేశ
మందరికి దెల్పె ననియెడు సంతియమున 328

చిత్రకూటాద్రి వడి వీడి చిరయశునకు
దండకావని కరిగెడు దలపు గలుగ
అవని తనయయు సామిశ్రి యనుసరింప
పయన మాయెను దండకా వనమునకును.

329

వనము నందట్లు రామలక్ష్మణులు సీత
అరుగు చుండగ జూచిన నాటవికులు
వీర లీ శుభ లక్షణోపేతు లిట్లు
వనుల జరియింతు రేలని వగచి రెంతా.

330

కఠిన వనపథముల యందు కాలి నడక
నిడుమలం బడి తమతోడ నడచి వచ్చు
జనక రాట్పుత్రికకు పథ శ్రమము వాయ
మునుల కథలు చెప్పుచును రాముండు నడచె.

331

అత్రిమునిన్దుర్దర్శనము

ఇలను పరమేష్ఠి సంకల్ప బలము వలన
తాపసోత్తము డా అత్రి తపసి వెలసె
పరమ పావనుడౌ రామభద్రు డతని
ఆశ్రమము జేరె సత్తితోడ ననుజు తోడ.

332

అత్రిముని గని వందన మాచరింప
బుత్ర వాత్సల్య యుతుడయి పొంగి యధిక
మోదమును పొందె; నంతమహాదరమున
వారి నాశీర్వాదించె తపస్వి ప్రీతి.

333

సంయమిందుడు రాముని సత్య దీక్ష
మేలు మేలని వలుమార్లు మెచ్చు కొనుచు
సద్గుణా! రామ; నీ దగు సచ్చరిత్ర
పుణ్యదమ్మును సర్వోర్వి పూజ్యతమ్మా.

334

అవని కంటక మైనట్టి అసుర సంఘ
మంత మొందును గాక సత్య శ్రీతాప!
సత్య ధర్మములు నహింస జగతి లోన
నీదు కతమున స్థిరముగా నెగడు గాక. 335

అనుచు ముని బల్క సంప్రీతి వినుచు వారు
వినయ వినమిత శీర్షులై విధి విధాన
వందనం బాచరించిరి పరమ భక్తి
నంత అనసూయ సీతతో ననియె నిటుల. 336

తల్లి! సీతమ్మ! సుఖ సంపదలును వయసు
అడవి పొలయ్యె నని చింత నంద వలదు
సతికి పతితోడి వాసమే స్వర్గసీమ.
అడవు లానంద పౌధ గృహంతరములు. 337

కానలం దుండినను నిజకాంతు నెప్పుడు
విడక సేవించి భర్తను వివిధ గతుల
నలర జేయుట చూడగా అలనలకును
నూరు కృతువులు చేసిన తీరు కాదె? 338

సతికి పతి గతి చూడగా సర్వ మతడె
పతికి సతిమించు ఘనతర ఫలము తేదు.
పూవులను వీడి యుండని తావి పగిది
భాద్య భర్తను విడకుట భద్రకరము. 341

అనుచు శ్రద్ధగా దెలుపుచు యవని సుతను
గొగిలిం జేర్చి అనసూయ గౌరవించి
మంగళాశీస్సు లొసగుచు మాయ నట్టి
వలువలను పూలు భూషణావళి నొసంగె. 343

అమితవౌ మోద ముప్పొంగ నవని సుతయు
 యినకులస్వాము లిరువురు మనము లలర
 అత్రిమున్యాశ్రమమ్మున నాదినమ్ము
 వేడ్క గడపిరి - నంతట వేగుటయును. 344

సూర్యుడాకసమున కాంతి శోభనింప
 కాల కృత్యాది సర్వాహ్నికముల దీర్చి
 అత్రి దంపతులకు భక్తి నంజ లించి
 అనుమతిని గోరి రపుడు ప్రయాణమునకు 345

అత్రి దంపతు లాదిగా నఖిల మునులు
 కూర్మినాశీస్సు లిచ్చి వీడ్కోలొసంగ
 ముదము నందుచు వారలు మునుల కెఱిగి
 వయన మైనారు దండకా వనము జేర. 346

ఇది శ్రీ గురునాథేశ్వర వరప్రసాద సహజ కవితా సంప్రద
 కాశ్యపసగోత్ర పవిత్ర మావుడూరి పంశ పార్వతీ అనంతరామ
 పుత్ర బుధజనవిధేయ రఘురామ నామధేయప్రణీతంబై న
 రఘురామ రామాయణమను తేటగీతి కావ్యము
 నందు బాలకాండ సంపూర్ణము

రాఘురాము రామాయణము అరణ్యకాండ

శ్రీవదధ్యాను డమలు డాశీత జనాశి
కొంగుబంగారమై వెలుగొంది నట్టి
విమల చారిత్ర : తెన్నేటి విశ్వనాథః
అవధరింపుము నాదు రామాయణమ్ము

294.592
RAC

ఋష్యాశ్రమ సందర్శనము

Acc. No.
10568

అత్తి మౌనీంద్రు దర్శించి ఆ నృపాల
సుతులు జనకజా సహితులై అత్తి గహనము
దండకాటవి జొచ్చి యుద్ధండు లగుచు
నడువ దొడగిరి ధర్మయా నైక పరులు,

1

శరభ శార్దూల సింహాది జంతు తతుల
భీకరా రవములు కడు భీతి గొలుప
దైర్యమిసుమంత సడలని దాశరథులు
కడు ముదంబున ముందుకు కదలు వేశ.

2

కుసుమ కోమలి జానకి కూర్చి దోప
పతిని వెన్నంటి నాయాశ పడుచు నడువ
గాంచి-యావన వాసు లకాల మేఘ
గణము మాదిరి కురిసిరి కనుల నీరు

3

జానకిని గాంచి రాముండు - జలజ నేత్రు
గాంచి సీతయు - వారి లక్ష్మణు గాంచి
దుఃఖమును పొంది - కనులందు దొరలు బాష్ప
ములు కనుల గ్రమ్మి యణగార ముందు కరిగి.

4

తుచ్చమౌ కామ వాంఛల దోష మెరిగి
రంభనే పొంద గోతితి రామభద్రః
వికృత రాక్షస రూపాన వెలయు మనుచు
గనలి నన్ శపియించెను ధనదు డంత 17

కలత జెందుచు నే నేడ్వ కరగి యతడు
అదినారాయణుడు రాముడై జనించి
బాపు నీశాప మందాక శాప బాధ
ననుభ వింపుము తప్పదంచనియె నాడు. 18

నీక తమ్మున శాపము నేడు దీరె
రామచంద్ర : గైకొమ్ము నా వ్రణతు లివియె
జనెద నేనింక -ముందుకు జనిన మీర
లరయ గలరయ్య శరభంగు నాశ్రమమ్ము. 19

బ్రహ్మ విజ్ఞానమున సదా పరిథ విల్లు
మౌనివరు దర్శనము శుభమౌను మీకు,
అనుచు నతి భక్తి తుంబురు డంజలించి
యరిగె స్వర్గము చేరగా నమల మతిని.. 20

ఇన కులీనుడు తనకౌర్య మిప్పు డిపుడె
భరణి నారంభ మేయె నని దలచు కొనుచు
భయము గనియున్న జనకజ వజ్ర నడచి
చనియె శరభంగ మౌని యాశ్రమము కడకు. 21

శరభంగ మౌని

శాంత చిత్తుడు ఘన తపఃశాలి మౌని
ఆత్మ విజ్ఞాని దైవత ధాన్య పరుడు
నయిన శరభంగు ధర్మించి యమిత భక్తి
శ్రద్ధతో నంజలిడెను కౌసల్య సుతుడు. 22

సాదరామృత విమల వీక్షణము లలర
వారి దీవించి ఆ శరభంగ మౌని
అనియె శ్రీరాముతో రామ! వనుల మునులు
కృర రాక్షస బాధల కుములు చుండెడి. 23

కారణ మున జన్మించి ఓకరుణ మూర్తి:
నీ వెరుంగని దేమి? యీనిఖిల జగము
రామ లీలా విలాసమై రహి వహించి
ధర్మహితమగు - హతమగు దనుజ కులము. 24

స్వాగతము వల్లె నిందుడు స్వర్గమునకు
నన్ను రమ్మని - యైనను నిన్ను జూడ
వేచి యుండిని - కనులార జూచి నాడ
సంతసము కల్గె నిక బోదు స్వర్గమునకు. 25

రామ చంద్రుడు వీడ్కొల్పి బ్రహ్మఋషియు
పదమలానంద పులకిత స్వాంతుడగుచు
అపుడె యోగాగ్ని శిఖలకు నాహుతి యయి
స్వర్గ లోకమ్ము నకు జనె సంతసమున. 26

అవ్వనమ్మున గల మును లసుర వితతి
కలుగ జేయుచు నున్నట్టి కష్టములను
ఘుచ్చింపిన - రాముండు - మొరటు దైత్య
కులము నిర్జించి కుశలము గూర్తు ననియె. 27

మోద మొప్పార రాముని మునిజనమ్ము
వినయ భాషల ఘనముగా వినుతి జేపి
సాగ నంపిన నినకుల స్వామి యపుడు
కదలి పయనించె నా దండకమును జేర. 28

మోర దైత్యుల పృథ్వి పై గూల్చి గలుగు
విధము నాలోచనము చేసి వెడలు చుండ
భర్త చేసిన ప్రళినకు భయము నంది
అతి రహస్యముగా సీత అతని కనియె.

29

కినుక ఋని దనుజులతో నినకులేశ !
కారణము లేక రణముకై కాలు దువ్వ
ధర్మమా ? జీవ హింసయె దశరథేశు
నాత్మజులకు పాడి యగునె ? నరయు మనిన.

30

కలికి ! సామాన్య మానవ కాంత వోలె
పలుకు చున్నావు వచ్చిన పనిని మరచి
దుష్టజన శిక్షణమును శిష్ట రక్ష
ణమై కద రాజ వరుల ధర్మములవని.

31

పని ముగింపనిచో మన ఘనత యేమి?
అనుచు రాముండు పలుకగా నవని జాత
మాయ తొలగిన యొక పెను మాయ వోలె
నర్మ గర్భముగా చిరు నప్పు జిమ్మె

32

మునుల మనముల దలచుచు ముందు కరిగి
ప్రకృతి రమ్యత గని ముదం పడుచు వారు
జనుచు నుండిరి నడచుచు వనుల నంత
డయ్యుటయు వారు గళ మెండి డప్పిగొనిరి.

33

దగ్గరగ నున్న వాగున దప్పి దీర
నీరములు గోలు చుండగా నోరు తెరచి
మకర మొక్కటి వారల మట్టు బెట్టి
మీద కురికిన రామ భూమీశు డపుడు.

34

తడబడక సాహసము మీర మడుగు జొచ్చి
మకరమును జంపనింగికి మకర మెగసి
భీకరాకృతి దాలిచి పృథ్వి పైన
జనక సుత తీవ్ర భయ మందచచ్చి పడియె. 35

అంత వనమార్గమున వారలరుగు చుండ
పరి సరమ్ముల మధు పుష్ప పరిమళములు
మనసు నలరింప భీతిని మరచుటయును
శాంతి యొక కొంత జేకూరె జనకజకును. 36

మంద కర్ణ మునీంద్రుని మహిమ దెల్పు
కొలను పంచాప్సరమ్మును కూర్చి నరసి
ముని సుతీక్ష్ణుని దర్శించి ముందు కరిగి
అరసి నారట వారగస్త్రాశ్రమమ్ము. 37

అగస్త్యాశ్రమ సందర్శనము

పులులతో మేకలును సింహములతో కరులు
హరిణములు వాని మధ్యను చిరుత పులులు
అరమరిక లేక నట యాట లాడ గాంచి
చాల సంతస మందెను జనకపుత్ర 38

శుక పికమ్ముల కలగాన శోభ లెసగ
మధుర ఫల తరువులు బహు ముదము నిడగ
అమల హోమాగ్ని గంధము లలరు వనము
వేద ఘోషలు వీనుల విందు గూర్చు. 39

దరిశి అవ్వన వాటిని దాశరథులు
కలిత తేజో విరాజి తానగస్త్య మనిని
బహుశ ప్రజ్ఞా దురంధరు బ్రహ్మతేజు
దైత్య మద భంజనుని గాంచి తనిసి నారు. 40

శృద్ధ మీర ప్రణామముల్ సలువ - నంత
ముదిత మానసు డైన నన్నుని వరుండు
శిరములను స్పృశియించి యాశీస్సు లొసగి
అతిథి సత్కృతు లొనరించి ఆదరించె. 41

అలసటలు దీర నా దినమ్మచట గడువ
దలపు గలుగుట జానకీ దాశరథుల
కా మునీంద్రుడు ఘనముగా నా శ్రమమున
ఉచిత మర్యాదలను విందు లొనరజేసె. 42

రాత్రి విశ్రాంతి సమయాన రామ భద్రు
డవని సుత లక్ష్మణుల తోడ నా అగస్త్య
ముని వరుని బ్రహ్మ తేజము ఘనత శక్తి
వీనులకు విందు గలుగగా విశద పరచె. 43

ఇల్వలుడు-వాతాపి

భువన హిత కాంక్ష నలరుచు పుణ్యగతుల
నిత్య తపమున సర్వము నిగ్రహించి
దనరు నిమ్మహా మహుని కతమునగాదె
సిద్ధ ముని గౌరవమ్ము ప్రసేద్య నందె. 44

మున్ను యివ్వనమున కడు మూర్ఖుమతులు
కవట వృత్తి చరించు రాక్షసులు - నిర్వు
రన్న దమ్ములు మునుల నమాయకులను
మోస వృత్తిని చంపి సమ్మదము గనిరి. 45

ఇల్వలుడు వాతాపి నా నిర్వు రసుర
జనులు మున్యాశ్రమ ప్రాంత వనములందు
విప్ర ధూపాల స్వాధ్యాయ వేడు లట్లు
వేద పారాయణంబున వెలసి యుండిరి. 46

శ్రాద్ధ మని తాపసుల బిల్చి శ్రద్ధ మీర
మేష రూపుడౌ వాతాపి మెడను గోసి
ఇల్వలుడు మాంసమును వండి ఋషుల కిడును
తృప్తి భుజియించి వారు సంతృప్తి నంద. 47

అన్న “వాతాపి” రావయ్య యనుచు బిలుచు
శ్రమము లేకుండ మేష రూపము ధరించి
ఖలుడు వాతాపి నిశిత శృంగముల తోడ
ముని వరుల యుదరములు చీల్చి కొనుచు వచ్చు 48

తాపసులు మృతి నొంద గృధ్రముల పగిది
దనుజులౌ కళేబరమును మనసు దీర
తినుచును - సంతృప్తి నందుచు దినదినమ్ము
ఋషుల జంపుచు నిట సంచరించు చుండెడి. 49

ఇవ్విధమ్మున కొన్నేడు లేగినంత
దేవ ముని పార్థితుండయి దీప్తి జెంది
ఈ అగస్త్య మహాముని యిచటి కపుడు
తాపసుల బాధలను దీర్చ తరలి వచ్చె. 50

ఇల్వలుడు పూర్వ పద్ధతి నీ మహాత్ము
బ్రాహ్మణార్థ భోక్తగ గోర బ్రహ్మఋషియు
“పల్లె” యునినంత ట్లొంటి వలెనె భోజ
నమ్మె సంగియు “వాతాపి” రమ్మనుటయు. 51

ముని వరుండును మెల్లగా పొట్ట పైన
చేత నిఘురుచు “వాతాపి జీర్ణ” మనుచు
పలుక - వాతాపి జీర్ణమై బరగు కతన
బయలు వెడలడు మేష రూపమ్ము తోడ. 52

ముని వరుండంత నిల్వలు మోము గాంచి
యేడ వాతాపి ? యమలోక మేగె నెపుడొ.
అనిన ఇల్వలు డుగ్గుడై యమ్మహాత్ము
చంపగా మీది కురికిన సమయ మందు. 53

శీక్షమౌ ప్రేక్షణమ్ముల తీవ్ర గతిని
వాని బరికింప దందహ్య మాన దేహు
డయ్యె నసురుడు శుష్క తృణాభుడగుచు
లోక హితమాయె - మునుల చీకాకు లణగె. 54

నాటి నుండియు యివ్వన వాటి యందు
అశ్రమంబొండు నిర్మించి యతడు నిలువ
అసుర బాధలు దీరె; తాపసులు దీర్ఘ
తపము లొనరించి ముక్తులై ధన్యులైరి. 55

ఇనకులుండట్లు ముని కథ నెరుగ బలుక
జానకి లక్ష్మణు లెద నాశ్చర్య వడుచు.
అంజలించి రగస్తునకాత్మ - సంత
వేకు వను దెల్పుచును గూసె కాకి గణము 56

మరు దినమ్మున నుదయాన మహిమ గల్లు
దివ్య శస్త్రాస్త్ర తతులను - తీప్తి మెరయు
పరుష ఖడ్గము - మంత్ర నిబద్ధ మైన
వాని-మంత్రాలతో నిడి మౌని యనియె. 57

ముఖ్య చారిత్ర ! ధనుజ నిర్మూలనమ్ము
వసుధ కాపశ్య మివియు దివ్యాస్త్రతతులు
మహిత పాటవ వైష్ణవ మంత్ర యుక్త
చటుల తేజో యుతమ్మైన శక్తు లివ్వి. 58

అనుచు దెలుప రాముడును “మహాప్రసాద”
మనుచు నతిభక్తి గైకొని నంజలిడచు
భావి కార్య సాధనములు బ్రహ్మ ఋషి-యొ
సంగి వీని నని కడు నుత్సాహ పడియె. 59

అనఘ ! గతరేయి నీ తపోవనము నందు
నతివతో తమ్ముతో సుఖ మంది నాడ !
పుణ్య ధనుడవు నీ పాద పూజ చేసి
ధన్యతను గాంచి నాడ=నాతపము పండె. 60

ఇంక మది భావి నూహించి శంక లేక
యేను వసియింప దగు ప్రాంత మీ వనాన
మూడు కాలమ్ము లెరిగిన ముని వరేణ్య!
ఆనతిడు డని గోర నమ్మొని వరుడు. 61

ఒక ముహూర్తము యోచించి యూహ నెరిగి
గాతమీ తటి వాస యోగ్యమ్ము - నందు
పంచవటి పుణ్య దేశమా పంచ వటిని
జలము ఫలములు దొరకు పుష్కలము గాను. 62

వాస యోగ్యంబ ఆ పంచవటి కుమార !
అరయ పడునాల్గు వత్సరాలందు నపుడె
డ్రచి పోయె పదేళ్ళింక గడుపు కోల
మడుగసీపంచవటి యందు గడుప శుభము. 63

అనుచు ముని బల్క రాముండు హర్ష మొంది
జానకి లక్ష్మణుల తోడ మౌని జన వ
తంసునకు మ్రొక్కి యాన తత్పరుడు నగుచు
ఆ శ్రమము వీడి ముందున కరిగి వారు. 64

ముని వచించిన విధముగ జనుచు బహుళ
వృక్ష సంతాన సౌందర్య వివశు లగుచు
వన విలాసము వర్ణించు కొనుచు నంత
చేరినాడు గోదావరీ తీర మపుడు. 65

పంచ వట తరుచ్ఛాయలు ప్రబలి యున్న
పంచవటి గాంచి యనుకూలు వాస మంచు
సమ తలమ్మున నొక వర్ణశాల నపుడు
రచన సేయ లక్షణు గోరె రామ విభుడు. 66

అన్నయానతి తలదాల్చి యా సుమిత్ర
సూతి నిర్మించె సౌందర్య శోభ లొప్ప
అన్న పదినెల కనుకూలమౌ విధాన
సన్ను తంబగు నొక వర్ణశాల నచట. 67

అంద మింపొంద ననుకూల మైన రీతి
దనతు వర్ణశాలను గాంచి జనక తనయ
మిథిల యంద యోధ్యను గల మేడ లన్ని
మరచె నొక్కొంత తడవు మైమరచి గనుచు. 68

చూడ నద్భుతమై బహు చోద్య మిడుచు
నలతు తత్పర్ణశాల రామయ్య గాంచి
కరము ముదముంధి తమ్ముని గొగిలించి
గౌరవించెను-ప్రేమ వీక్షణము బరపి. 69

విభుని చెంత వసించుటే విధి యటంచు
వేడ్క ముది నెంచు వై దేహి విసిన సీమ
నందదోధ్యాన మని యెంచి - తెండ మందు
సదమ లానంతమును బొందు సంతతమ్ము. 70

అరయ సుందర మైన నయ్యాకు టిల్లె
రాజ వైభవముల జిమ్ము రమ్యమైన
చలువ రాళ్ళను పొదిగిన సౌధ మంచు
డెండమున నెంచి పరవశ మందు సీత. 71

శ్రీకరమ్మైన గోదావరీ జలాలు
పరిసరమ్ముల గల వుష్ప ఫల వనాలు
వన్య జలవక్షి సంతతుల్ - వన మృగాలు
హృదయ మోద మొసంగు నా ముదిత కెపుడు. 72

ప్రతి దినమ్మును మరదితో భర్త తోడ
దివ్య గోదావరీ నదీ తీర వన - వి
హార మొనరించుటకు బోవు నవనిజాత
ప్రకృతి సౌందర్య మట గని పరవశించు. 73

వినయమున లక్ష్మణుడు సీత మనసు దెలిసి
వలయు పూవులు ఫలములు వనము నుండి
తెచ్చి యిచ్చుచు నుండును దిన దినమ్ము
తల్లికిని సేవ లొనరించు తనయు డటుల. 74

పవలు రేలును శ్రద్ధయు భక్తి గదుర
గొలుచు సౌమిత్రి సేవల దలచు కొనుచు
గడపె కాలము రాము డా కాననమున
భర్మ సంబద్ధ చిత్త తత్పరుడు నగుచు. 75

కోరు నట్టి భోజ్యములను గూర్చుచుండి
భక్తి యుష్పాంగ నేమరు పాటు లేక
అన్న వదిలెల లక్ష్మణు డరయు చుండ
కాల మేగెడి సుఖముగా కాననముల. 76

శూర్పణఖ

అంత నొకనాడు సీతతో నవని విభుడు
పర్ణశాలను గూర్చుండి భద్రముగను
జరిగినవి చర్చ గావించు సమయ మందు
పరుగునను వచ్చె నటకు రావణుని భగిని. 77

చాటుగా నిల్చి రాముని చక్కదనము
గాంచి యబ్బురంబంది రాక్షసియు నచట
చక్కనౌ చుక్కగా మారి సమయ మరసి
వలపు లొలుకుచు రాముని వద్ద వేరె. 78

వచ్చి రాముని యందమ్ము మెచ్చి - మిగుల
ననుచితమ్మగు ప్రేమ భాషణము లొప్ప
నతి జుగుప్సా కరమ్మగు నట్టి రీతి
వలికె రాముని గాంచి యా పడతి యిటుల. 79

చూడగా రామ ! నీవతి సుందరుడవు
మన్నధుని గెల్వగా దగు మధుర మూర్తి
వగుదు - బ్రహ్మకు బుద్ధి లేదనగ వలయు
కానిచో నీమెయా తగు కాంత నీకు. 80

వయసు కాడవు - నీవిట్లు వల్కలాజి
నముల దాల్చియు నీ కాననముల యందు
మౌని రూపమ్ము ధరియించి-దీనుడ వయి
దిరుగగా కారణమేమి తెలియజెపుమ. 81

అనిన రాముండు నసురతో ననియె నపుడు
పడతి ! సాకేత మేలెడి వ్రభు వరుండు
దశరథుడు నాకు జనకు డీ తరుణి సీత
అమిత ప్రేమాను రాగ నా కయిన భార్య. 82

రాముడందురు నన్ను - ఓ రమణి ! యితడు
సర్వ శుభలక్షణా యుత సన్నతుండు
సకల సద్గుణ రాశి లక్షణుడు. పేరు
అనుజు డీతడు నాకు ప్రియాతి ప్రియుడు. 83

తండ్రి చేసిన బాసలు ధర్మ నిరతి
శిరమునం దాల్చి నెరవేత్ప డిరుగుచుంటి
వనములందున - నింక నీ ఘన చరిత్ర
వనిత యెరిగింపు మన నామె యనియె. నిట్లు. 84

భీకరాకారు డఖిల లోకై క వీరు
డసుర పతి రావణుండు అంకాధి పుండు
మూడు జగముల శాసించు ముఖ్యు డమర
పూజితుడు - బుద్ధిబలు దుగ్ర భుజ బలుండు 85

రాక్షసుల కెల్ల సామ్రాట్టు రావణుండ
సురగణము లెల్ల నాతని చుట్టు జేరి
దాస్య మొసరించు చుండు నా దైత్య వరుని
అనుగు చెల్లెలిన్ - నన్ను శూర్పణఖ యుండ్రు. 86

దాపగా నేల : ఓతాజ : దగిలె నిపుడు.
నా మనమ్మది నీ యందు - ప్రేమ యనగ
నిదియె కాబోలు ! గాకున్న నింత గాఢ
హృదయ సంసక్తి చెలరేగి యేచునయ్య. 87

నీదు లావణ్యము వయస్సు నీదు పొగసు
గాంచి, నంతనె నిను పొంద కాంక్ష కలిగె
కామకేళికి నావంటి కాంత - రసిక !
దొరక బోదెందు నీకు నిర్ధరణి యందు. 88

కాన జాగేల : యో వన్నెకాడ ! నేడు
కరుణ నన్నేలి పూవిలుకాని వెతల
దగిలి పొగులుచు సున్నట్టి తరుణి నన్ను
గావగా నీదు ధర్మమ్ము కాదె రాజ :

89

అడ్డమై యుండి రాలియు ననుజు డనుచు
చింత పడకయ్య వారల చిటికె లోన
నంత మొందించి తొలగింతు నయ్య నేను
హాయిగా స్వేచ్ఛగ్గారాగదోయి నీవు.

90

అనెడు రక్కసి పల్కుల నినకులుండు
వినుచు వచ్చియించె లో నువ్వు కొనుచు నెప్పుడు
భార్య గలిగిన నను గోర భావ్య మగునె ?
తగిన జోడగు నీకు నా తమ్ము డడుగొ :

91

భార్య యుండియు_దరి లేని బ్రహ్మచారి
లక్షణుడు సర్వ సౌభాగ్య లక్షణుండు
నీకు దగువాడు నెయ్యము నేర్చు వాడు
అతని దరికేగ తీరు నీ యభిమతమ్ము.

92

అసుర కామిని శృంగార మభినయించి
లక్షణుని జేరి కులుకు నేత్రముల తోడ
ఓరగా జూచుచును ప్రేయమార - మరులు
గొలుపు భాషల కులుకుచు బలికె నిటుల.

93

వలపు దేనెలు జాల్యారు వనజ మేను
మధుర మధువును గ్రోతెడు మధువ మీవు
లీల మన్నధ సామ్రాజ్య మేల రమ్ము
పలచి వచ్చిన వయస్సైవ వనిత ననియె.

94

ఆమె దెస గాంచి లక్ష్మణు డనియె నిటుల
మున్ను కామించితివిగ మా యన్న నతివ
వదిలె పగుదువు నిను గోర వరుస దప్పు
కాన నీవు నాయందున కాంక్ష విడుము.

95

లక్ష్మణుండటు బల్కగా రాక్షసియును
మిగుల గోపించి-అడ్డు భూమిజ యటంచు
మది దలంచుచు శీఘ్రమా మగువ మ్రింగ
లంఘనము సేయ-గోపించి లక్ష్మణుండు.

96

రాము నను మతి తోడ నా రమణి - ముక్కు
చెవులు-తెగగోసి గద్దించి చేత బెట్టి,
శృంగ భంగము నంది యారీతి నామె
బొబ్బలిడుచు మిన్నదరగ పోయి పోయి.

97

వికృత రూపాన ఖరు దరి వేగ జేరి
సిగ్గు బరువున తలదించి చెప్పె. తనకు
వికృత రూపము కలిగిన విధము నపుడు
భంగ పడినట్టి రాక్షసి బావురనుచు.

98

అరయ నా చుప్పనాక సోదరుడు ఖరుడు
కఠిన చిత్తుడు-జన భయంకరుడు-జడడు
కృద్ధుడయి పల్కె నరులకు బుద్ధి చెప్పి
మగువ ! చల్లార్తు నీ యవమాన మనుచు.

99

ఆమె నూరార్చి పదునల్పు రతి బలాధ్యు
లైన దనుజుల బుత్తెంచె నా నరాధ
ములను బరిమార్చి రండని-మోహరమున
రామ బాణాన్ని హతులైరి రాక్షసులును.

100

అరసి విషయము కుపితాత్ము డగుచు ఖరుడు
పదియు నాలుగు వేల కౌల్బలము గొనుచు
రామ చంద్రునితో తీవ్ర రణ మొనర్ప
వేగ చనుదెంచె - కర్మము వేగిరింప. 101

అవనిజాతకు నండగా ననుజు నునిచి
దాకె వారల రాముండు తత్ క్షణమ్ము
తాపసుల యెద నెలకొన్న తాప మడప
దుష్ట సంహార మొనరింప దొడగె నపుడు. 102

బాణ వర్షము గురియ-తస్పాటవమున
కాగగా లేక ఖర దూషణాది రాక్ష
సాళి సర్వము కుప్పగా నవని వ్రాలి
కూలిరి ఘన తాళ తరులు గూలి నటుల. 103

అతుల భుజ బల సంపన్ను లౌ ఖరాది
దనుజులును గజ తురగ రథాది బలము
లన్ని మసి యయ్యె రామ బాణాన్ని సోకి
ఖరఖరుడు సోకగా మంచు కరగి నటుల. 104

అకంపనుడు రావణుని సభ జేరుట

అపుడకంపను డను రాక్షసాధ ముండు
చాపు తప్పి తా తావణు సభను జేరి
రాముని పరాక్రమమ్ము ఖరాది దనుజు
లంత మగుటయు నెరిగింప ననిమిషారి. 105

కోధ ఘూర్ణిత నయనంపు గొనల రక్త
కాంతు లుజ్వలమై భయంకరము గాగ
ధీర గంభీర వాక్కుల దిశలు జెదర
గర్జనము చేసె వ్రళయ మేఘమ్ము కరణి. 106

అల్పులగు మానవాధము లరయ జృంభి
తాత్ము లయి రావణుని సేన నవని గూల్పు
నెంత దైర్యము ? ఇపుడె నేనేగి రాము
పొంక మణతును - తీవ్రమౌ పోరు సలిపి. 107

అనుచు గద్దెంప నా యకంపనుడు నపుడు
దనుజ విభు గాంచి పల్కె నో దానవేంద్ర !
సమయ మెరుగగ వలయు నీ శక్తి మిగుల
గొప్పదే యైన రాముని గుణము వినుము. 108

మేటి విలుకాడు దివ్యు డమేయ బలుడు
విమల దివ్యాస్త్ర యుతు డతి విక్రముండు
వినుము , రాము డ సామాన్య వీరు డతని
నెదిరి గెల్వ సాధ్యంబు గాదది నిజమ్ము. 109

అతని తమ్ముడు లక్ష్మణు డతి చతురుడు
యుద్ధ విద్యల బహు మేటి యున్నతుండు
రాజి తాతుల ఘన బల రమ్య ముఖుడు
అన్న కుందోడుగా నుండు ననిశ మతడు. 110

వాస వాదుల కైన నవధ్యు లగుదు
రరయగా రామ లక్ష్మణు లమిత తేజు
లట్టి వారి నుపాయాన బట్టి వలయు
సాహసము చాల దిటువంటి సమయ ముండు. 111

రామునిం దెబ్బ తీసి విరాగి జేసి
ఆతడు తనయంత దానెగా నవని ద్రెళ్లు
కవటమైన యుపాయమ్ము కలదు వినుము
అనుచు వచియించు నంతలో నచటి కపుడు. 112

గుండెలను బాదుకొనుచును కొండ వోలె
వికృత రూపాన దుఃఖాన వెక్కి వెక్కి
కోకమును గ్రక్కు చున్నట్టి పూర్వదానము
అన్న దరి జేరి తన కథ విన్నవించె. 113

కథను సొంతము విని దశకంఠ దమిత
బాధ నందుచు నుగ్రుడై ప్రబలు చుండ
అతని కోప దావాగ్ని కి ఆజ్యవృష్టి
యనగ లేని పోనివి జెప్పె నన్న కామె. 114

శూర్పణఖ సీతను పర్జించుట

అన్న ఆ రామ పత్ని సీతమ్మ యంద
నువని నెందును గాన మయ్యనిమిషాడ
గరుడ గంధర్వ సిద్ధ లోకముల యందు
ఆమె సౌందర్య మతిలోక మై వెలుంగు. 115

మెరపు దీవల గికురించు మేని కాంతి
వాలుగల సౌరు కాల్పన్ను వాలు కనులు
ముగ్ధ మోహన వదనమ్ము మురుపు లొలుకు
రమణి సీతమ్మ యొక అవరంజి బొమ్మ 116

ఘోర వనముల దిరుగుచు కూరగాయ
లారగించెడి నరున కి యతివ దగద
టంచు మదిసెంచి నీకై న మంచి దనుచు
దలచి యత్నింప నీస్థితి దాపురించె. 117

నా ప్రియత్నము దెలిసిన నరులు నన్ను
ప్రతి ఘటించుచు కోపించి ప్రబలి - ఎంత
మొత్తుకొనుచున్న వినక నా ముక్కు - చెవులు
గోసి పోదోలి నారతి ప్రకార బుద్ధి. 118

పంపి యుంటిని ఖరుడాది పదియు నాల్గు
వేల దనుజుల - నరు డవలీల వారి
చీల్చి చెండాడి యొకడె నిర్జించె-ననిని,
రాము డాబీల నిరుపమ స్థేము డన్న : 119

అసుర జాతికి నపకారి యైన వాని
సతిని చెరఁజ్ఱి దెచ్చిన చాలు నన్న !
అతడు విరహాగ్ని కృశించి అతివ కొరకు
మృగ్గి నశించు; వినుము - నా మాట నన్న ! 120

మదను నారవ ములికియై మహిచెలంగు
వసుధ సుత సోయగము గన్న - వదల వన్న !
అట్టి అతిలోక సుందరి యసుర విభుని
బాహు వల్లరిలో జొక్కి బ్రతుక వలయు. 121

శశిని వీడక యుండెడి చంద్రిక వలె
కాయమును బాయకుండని ఛాయ కరణి
తరుణ పుష్పము వీడని తావి పగిది
భర్త నెడబాయ దెప్పుడా పద్మగంధి. 122

ధరణి నెవ్వడా జానకీ తన్ని బొంది
సతము సుఖముల చొక్కునో యతడు జూడ
అమర లోకాధిపతి కంటె నధికు డగుచు
నవని పూజల నందడే యసుర నాథ. 123

ఆకులలములు దినుచు నా యడవు లందు
బడుగు బాపని వలె జడ ముడిని దాల్చి
దీనుడై దిర్గు రాముడా దేవి భర్త
అకట ! విధి యెంత కృతకము నాచరించె. 124

నరుల వంచించి యెటులై న నాతి దెచ్చి
దైత్య కంటకులై న యా దాశరథుల
కాననముల పాలేసి యా కాంత గూడి
సురత భోగాల నీ విట ప్రొక్క వలదె : 125

నాదు వాక్కులు నిజమని నమ్మితేని
దనుజ పాలక : కడువడి జనుచు నీవు
దండకాటవికింబోయి తరుణి దెచ్చి
మదన సామ్రాజ్య సౌభాగ్య మనుభ వింపు. 126

సీతాపహరణము.

అటుల పురిగొల్పుచును చెల్లెలనిన వ్రాక
భావమున రావణుడు వేగ బయలు వెడలి
చేయవలసిన విధి నూహసేసి మదిని
మామ మారీచు జేర విమాన మెక్కి. 127

అట నదీపతి తీరాన ననపరతము
పుణ్య వనిని విరాగియై పూర్ణమతిని
సత్యగుణ మూని నిష్ఠమై జపము సల్పు
మామ మారీచుజేరి నమర విరోధ. 128

మామ ! మారీచ : వింటివా మనకులమ్ము
నాశనము సేయగా నెంచి నరుడొకండు
దండకాటవి నున్నాడు - దశరథుడు
తనయు డట - రాముడట పేరు - తరణి కులుడు. 129

మనకు నవకారి యగు రాము వనిత నెటులొ
బలిమి చెరవట్ట దలచితి - పాపమనక
నాకు చేదోడుగా రమ్ము - నరుని పొంక
మణగ జేతును నాతని యతివ బట్టి. 130

పసిడి వన్నెల లేడి రూపమును దాల్చి
పర్ణశాలకు దరినున్న వచ్చికలను
మినుకు చూపుల నా సీత మనసు గొనుచు
కపట మాయా విశారద : కదలు మచట. 131

హృద్యముగ గంతులిడు నిన్ను పృథ్వి తనయ
కోరగా రాముడును బట్టుకొను తలంపు
వెంటరా దప్పు గొంపొమ్ము వేగ మతని
అప్పుడారామ పత్ని నే నవహరింతు. 132

అనుచు వచియింప మారీచు డదరి పడుచు
ననియె రాముని గూర్చి రావణుని తోడ
కాడు సామాన్య డతడు జగత్ప్రభుండు.
అతని సతిబట్ట నశియించు నసుర కులము. 133

కామ మెప్పుడు కష్టాలు గలుగ జేయు
కామ ముడిగిన మదిలోని కలుష ముడుగు :
కామమునకును లొంగని ఘనుడె - సర్వ
వంద్యుడై విరాజిల్లు నివ్వసుధ నెపుడు. 134

ఎందునై నను పరకాంత పొండగోరు
పురుషు డిహమున చెడిపోవు; పుణ్య ముడుగ్గు,
నుంత యోచించి నిర్ణయ మంత గొనిన
మంచిదన రావణుండును మండి పడుచు. 135

ఒరను 'ధగధగ' లాడుచు మెరయు నట్టి
కత్తి దూయ మారీచుడు కలత జెంది
కాలమది చేరువయినంత మేలు నిడునె ?
బౌద్ధము రోగికెందై న అవనియొందు. 136

మిడుత దీవముపై - నెంతో మిడిసి పడుచు
నెగురు చందాన నాశన మెరుగ బోరు
దుష్టులనుచు మారీచు డా దుష్టు వెనుక
పయనమై జనె వడివడి పంచ వటికి.

137

సీత మాయలేడిని చూచుట

తళుకు బంగరు వన్నెల తనువు గలుగు
చిత్ర మృగరూపమును దాల్చి - సీత మిడిని
ముదము మోహము విస్మయమును ఘటించు
జికిలి వన్నెల హరిణియై చెలగు నంత.

138

చెదరు కన్నులు బంగారు శృంగములును
మేలి రత్నాల చిన్నెల మెరయు మేను
కనకమయ దివ్య కాంతులు గడలు కొనగ
సంచరించె హరిణి పర్ణశాల దరిని.

139

మృగము సోయగమును గాంచి ముగ్ధసీత
హరిణమును బట్టగా మెల్ల నడుగు లిడుచు
దరికి జనినంత - నా లేడి తప్పు కొనుచు
ముచ్చటలు గొల్పె జానకి మోద మంద.

140

పూన్కి విడువక జనక రాట్పుడ్లి - హరిణి
నరయుచును - పట్ట జనుచును నలసిపోయె.
యెట్టులైనను దానిని పట్టుకొనగ
రామునింగోరె నప్పుడా భూమి తనయ.

141

హరిణమును బట్ట రాముండు పరుగు లిడగ
దొరికి దొరకక కడువేగ దుముకు లిడుచు
పరుగు లిడుచున్న లేడి వెంబడిని వేగ
లక్ష్మణుని సీత కడ నుంచి రాముడేగె.

142

వెనుక జనుదెంచు రాముని గనుచు — కొంత
భయము నటియించి కడు దవ్వు పరుగులెత్తి
చిక్కినటులుండి చిక్కక చిందు లిడుచు
రామునిం దవ్వు గొనిపోయె రాక్షసుండు. 143

వన మృగంబుల జొచ్చి కన్నడక — కొంత
వడికి గన్పించి — దట్టంపు పననికుంజ
ములను డాగుచు నదరుచు మూల నక్కి
బెదరుచును రాము జిక్కుల బెట్టె హరిణి. 144

ఇట్లు చిక్కక నమ్మగ మినకులేళు
సెక్కు విధముల నలయింప — విసివి-రాము
డమిత కోపము జెంది — యా హరిణి మొండు
కపట మాయా మృగంబని యపుడు దెలిసె. 145

క్రూర శరమును ధనువున గూర్చి — కపట
హరిణమును గొట్టి “హా ! సీత !” యనుచు “లక్ష్మ
ణా !” యటంచును జీరెను మాయ లేడి
కాననము మారు మ్రోగెడి గళము తోడ. 146

చండమై ధనువు వీడుచు జనిన — “రామ
బాణ” మా లేడి గుండెలు వగుల దగుల
“గిల గిలా” తన్ను కొనుచును నిలను బడియె
రాక్షసాకృతి మారీచ రాక్షసుండు. 147

వాని మారీచుగా బోల్చి జానకి ధ
పుండు — నాందోళితుండయి — బొగులుకొంచు
సీత లక్ష్మణులకు నయి చింత నొంది
పర్ణశాలను వడిజేర పయన మాయె. 148

సీత లక్ష్మణుని నిందించుట

అటను ! హా ! లక్ష్మణా ! సీత ! అన్న నాద
మడవి మాత్రోగ - జానకి ఆలకించి
చిత్త విభ్రాంతిచే భీతి జెంది - యనియె
రాము సేమము శంకించి లక్ష్మణు గని. 149

అన్న ! “హా సీత !” “లక్ష్మణా !” అనుచు మిగుల
భయము కలుగగ మీ యన్న పలికె - వింటె ?
చేరి వృషభము పులివాల జిక్కి నటుల
అయ్యె ! మీ అన్న జిక్కి నయ్యసురులకును. 150

నన్ను కరుణించి కడువేగ మున్నరీతి
ప్రాణపతి జేరి - యాతడు భయము వాయు
బాసటగ నిల్చి - యసురుల బారినుండి
రాము రక్షింపు లక్ష్మణా ! రయమున జని 151

క్రూర రాక్షసులకు జిక్కి కుమిలికుమిలి
ఎంత దురపిల్లు చున్నాడో యిన కులుండు.
అకట ! ఆ యార్తనాదము నాలకింప
అతని కెంతటి ప్రాణ భయంబొ దెలియు. 152

జ్ఞాన హీనత నిటు బల్కు జనక తనయ
పలుకులకు సుంత యేనియు కలత గనక
ధీర గంభీరుడై యట డిరుగుచున్న
లక్ష్మణుని గాంచి కోపించె రామవత్సి. 153

అన్న యాజ్ఞను మదిదెంచి యట గదలక
స్థిరముగా నున్న మరదిని సీత గాంచి
ఓర్పు నశియింప - దైవనియుక్త బుద్ధి
అశని సదృశోక్తుల బలికె వతని గూర్చి 154

మనసు నిర్మలమై యుండు మనుజు డెవడు
మనఁగా బోడు నీవలె మహిని నెందు.

పాప బుద్ధులు నీ యందు ప్రబలి యుండ
వలయు - లేకున్న నిట్లుండ గలవె నీవు ?

155

స్నేహితుని రూపమున నున్న చెనటి వీవు
అన్న దుఃఖాన తపియించు నవసరమున
సుంత సౌభ్రాతమును మది చింత సేయ
కుంటి విది చూడ లక్షణా ! గొప్ప వింత.

156

నటన మొప్పగ మీ అన్న నమ్మునటుల
కపట వర్తన సల్పిన కపటి వీవు.

నీదొ మదియందు నూహించి యింతవరకు
కదల విట నుండి బహుపాపకార్య మతివి.

157

కుమత్తి ! నా హృదు మదియందు గోరి యుంటి
వేమొ ? గాకున్న నీ యన్న సేమ మెంచి
కదలవా ? అతడట క్లిష్ట పథము నుండ
సాయపడ నేగవేల ? లక్షణ వచింపు.

158

అనగ విని బల్కె లక్షణుం డవని సుతరొ !
వినుము రాముండు లోకైక వీరు డతని
కసురులన నెంత ? గెలువలేరతని నెవరు
భయము వలదమ్మ మన రామభద్రునకయి.

159

మనల మోసము చేయగా మాయ నసురు
డరచె రాముని కంఠమ్ము ననుకరించి
రాక్షసుల మాయగాక - ఆ రామభద్రు
నెదిరి పోరెడి అరివీరు లెవ్వరమ్మ !

160

ఎరిగి రామనుజుడు పల్కు తెరగు వినుచు
అదరిపడి సీత - దుఃఖము మది కలంప
కలువ కన్నుల కన్నీళ్లు గ్రమ్మ - మాట
గొంతు పెగలక డగ్గుతి గొంచు బలికె. 161

అన్న కరయ నపాయ మాసన్నమైన
భోజ్యమగు రాజ్య విభవముల్ బొంది - సన్ను
బొంద నెంచితి వేమో ! నా పొందు ఓరు
లాధమా ! చేతురునె నీ కటంచు బలికి. 162

పతిత పావనుడగు రామ పత్ని సీత
అతని గోరక భువి నొరు నాశ్రయించి
బ్రతుకునే శుంఠ ! యిలపైన బ్రతుక దెప్పుడు.
అనువులను బాయు దివ్వుడే నన్ని దూకి. 163

లసువు లున్నంత దనుక యీయవని తనయ
చిక్కగా బోదు నీ చేత - చెనటి చెడు త
లంపులను వీడియన్నకై రయము మీర
జనుట మంచిది యని బల్కె జానకమ్మ. 164

జనక సుత పల్కులకు తీవ్ర చలన మంది
ప్రళయ మేతెంచినట్టుల బాధ నంది
మిగుల బొగులుచు దీనుడై విధి దలంచి
కనుల నీరమ్ము గ్రమ్మ లక్ష్మణుడు బలికె. 165

తల్లి ! తనయుని వండినన్ దారుణముగ
యీ దురూక్తులు బల్కి నొప్పించ దగుటె ?
ఈగ్ర కాననమందు నిన్నొంటి విడచి
పోవ వెనుకాడు చుంటి వాపోవుచుంటి. 166

లక్ష్మణుండెట్టి మనుజుడో రాముడెరుగు
తల్లి ! రాముని యానతి దాట లేక
ఒంటరిగ వీడకుంటి వేరొండు గాదు
దైవ మెరుగును! పంచభూతమ్ము లెరుగు! 167

అమ్మ! నిను వీడి నేనేగి నంత_నిన్ను
అపదలు చుట్టి ముట్టు - న య్యసుర మాయ
పొంచి యున్నట్లు దోచెడి - పోవుచుంటి;
స్వస్తి యగుగాక నీకు! ఓసాధ్వియనుచు. 168

రామునకు మ్రొక్కులిడి_యట లక్ష్మణుండు
అన్న! నీ యాన మీరితి నంచు నన్ను
తప్ప బట్టి దూయగబోకు ధర్మ విదుడ !
తల్లి దయమాలి బలికె_నన్ దారుణముగ. 169

ఘన తరమ్మైన శోకాన కంట నీరు
జాలు వారగ చింతించు జనక సుతను
గని ప్రదక్షిణమొనరించి - కరము మోడ్చి
అంజలిడి దేవతల కెల్ల పొజ్జ లించి. 170

కరుణ రస మొల్క దేవతా గణములార !
పంచ భూతములార ! నా బాధ నెరిగి
శోకరస దేవతా రూప శోభిత యగు
వటల - సీతమ్మ సేమమ్ము నరయు డనుచు. 171

వేడుకొని - సీత నొంటిగ విడువలేక
తెగువతో ముందుకరిగెడి తెంపు లేక
కొబ్బ విట్టాడు లక్ష్మణు నట్టే జూచి
కంట తడి బెట్ట దేవతా గణము లెల్ల. 172

అడుగు ముందున కిడి; మరి యంత లోనె
వెను దిరిగి చూచుచును_ ముందు జనుచు చనుచు
తడబడెడు కాళ్లతో నుమిత్తా నుడుండు
అన్న పెదుకగ జనె మది నార్తి పెరుగ. 173

లక్ష్మణుడు పర్ణకుటి వీడి రాముకొరకు
జనుట గని రావణుడు కడు సంతసమున
మిగులు పని పూర్తి యొనరింప తగిన రీతి
కడువడిగ మార్గమును బట్టి కదలినాడు. 174

రావణుడు సీత నపహరించుట

రూపమును మార్చి సన్యాసి రూపమూని
జడలు_జపమాల _ మేన కాషాయ వల్క్ల
లంఘన ధరించి పాదుకా లంబనమున
కపట యుతి వేషమున దశకంఠు డపుడు. 175

‘హర హరా!’ యంచు పలుకుచు నతి వినమ్ర
ధావ వర్తన మొప్పార భవ్య మైన
పేద ఘోషబు సలుపుచు విపిన మదర
సీత వసియించు వటకుటి జేరెనపుడు. 176

గాత్రమీ వేగ మొక్కింత కలజెంది
మందమయె రావణుని వనమందు గనుచు
పర్ణములు కదలించపు పాదవములు
కడుభయమ్మున పీవదు గాలి తూడ. 177

హృదయ సంక్షోభమున శాంతి హీన మైన
మొగముతో రాము నొకటై దిగులుపడుచు
వట కుటి మధ్యమున శోక వహ్ని మునుగు
జనక సుత గాంచె రాక్షస చక్రవర్తి. 178

అరయ షోడశ కళల నయ్యజుడు మేలి
బంగరు పస చాతుర్యాన రంగరించి
రచన మొనరించి యుండు - యీ రమణీమూర్తి
గాక మెయి సోయగ మ్మిట్టి కాంతి గనునె? 179

అనుచు తర్కించి "హత హరా" యనుచు - పర్ణ
శాల ముఖమున నిలచి - విశాల నేత్రి!
సకల భోగములను వీడి శంభు గూర్చి
తపము చేసెడి యెక పూజ్య తాపసుండ ! 180

భిక్ష కై వచ్చినాడ - నీ ప్రియుని గూర్చి
దిగులు పడబోకు శుభమగు నిగురు బోడి !
అనుచు కపట తాపసుడగు అసురు డెంతో
మౌని వర తల్లజుని పోల్కి మాటలాడె. 181

అతి పరధ్యాన మున నున్న అతివ సీత
జరిగి నట్టి సంఘటనను జ్ఞప్తి గొనుచు
దుఃఖ ముప్పొంగ కన్నీట దోగుచుండి
మోము నరచేత వాల్చి యే మేము మదిని. 182

చింత చేయుచు గానని స్థితిని నుండ
పంచశరు వాత జడిన కపటి యగుముని
రాగభోగాలు లేని విరాగి పగిది
తాత్ప్రవార్ధ ప్రధాన మంత్రములు జదివె. 183

సీత విని వ్యాకులత జెంది చిత్తమంత
కుదురు పరచుక సన్యాసి కెదురు వచ్చి
గాంచి సత్కృతు. లొసగ నాకపట యోయు
మోహ పరవశతను ముద మొంది పలికె. 184

వనిత! యెవ్వారి దాన వీ వనము నందు
నొంటరిగ నుంటి విది జూడ నొప్పు గాదు.
లేరె యెవ్వారు నీకు? నీవార లేరి?
అసగ బడులుగ బల్కె నయ్యపని జాత.

185

జనకజను సీత యను పేర మనెడు దాన
దశరథుని కోడలిని నేను - ధరణి పొగడ
తండ్రి బాసను చెల్లింప ధర్మ నిరతి
వనుల వసియించు రాముని వనిత ననియె.

186

అరయు పండ్రెండు వత్సరా లత్తయింట
అనఘ ! ఘన సుఖ భోగమ్ము లనుభవించి
చింతయే లేని కొమ రొప్పు జీవితమును
గడపి? ని యంత చిన్నత్త కారణమున

187

రాజ్య భారము చేగొను రామహర్షి
ఘోర వనముల పాలాయె; కుమతి కైక
కారణమ్మున - నతనితో గోరినేను
మరది సౌమిత్రి వచ్చినా మనుచు! బలికి

188

వనము లతి ఘోరమైనవే యైన - మునులు
వాస మొనరించు చోటులు - వన మృగాల
మాయ మర్మము లేని యమాయ కంపు
తకుకు చూపుల నిన్నాళ్లు దరలె ఘనుడ!

189

రాజకుల భూషణుడైన రామ విభుడు
మేరు గంభీర ధీరుడు దారగుణుడు
సింహ పంహననుడు శత సింహబలుడు
సకల లోక నుతుడు విశాల యశుడు.

190

విల్లు చే బూని నిలచిన-వేల్పు గముల
శక్తిగల వీరు లా రామచంద్రు నెదిరి
భుజ బలాతోప మొప్పగా పోరు సల్పి
జయము గనలేరు! నిజము! ముజ్జగములందు 191

అన్ని గుణముల నన్న కీడైన వాడు
శత్రు దుర్భేద్యు డకలంక శక్తి పరుడు
మరది లక్షణు డత డసామాన్య మూర్తి
ఇది మదీయ చరిత్ర ఋషిశ్వరుండ. 192

యతివరా! నీవు నాంటి నియ్యడవి యందు
సంచరించుట గన ఘన సాహసమ్మే!
కొంత దడయుము - భాద్యముల్ గూర్చు కొనుచు
అరుగు దెంచును మత్పతి యనుజు తోడ. 193

వారి యాతిధ్యమును గొని భూరి తృప్తి
నేగెదవు గాక నవల యధేచ్ఛ నీవు
అనుచు ప్రార్థించి జానకి యతని చరిత
మపుడు దెలుపగ గోర-నా కపట యతియు. 194

అతివ! విను-నేను దివిజ కులాంత కుండ
నామమున రావణుండ - నా నగరు లంక
వనిత! నీ యపురూప లావణ్యము విని
నిన్ను గొని పోవగా వచ్చి యున్న వాడ. 195

ఎదిరి భంజించి టిక్కుల నేలుచుంటి
లలన! నను గెల్చు దక్షు డియ్యలను లేడు
అష్ట దిక్పాలు రాదిగా నమరు లెల్ల
బానిసలు నాకు-జగదేక పశ్చాత్తాప నేను. 196

గాలి తీవ్రత తలిరాకు గదలి నట్లు
 బెదరు సుకుమార హృదయలు సుదతు లరయ
 కాన నీ కిట్టి వనవాస కర్మ మేల?
 నన్ను చేగొన్న నీ కబ్బు నాక సుఖము. 197

రమ్ము! నా పట్టమహిషివి గమ్ము! నిన్ను
 పూల యందుంచి పూజింతు పూవుబోడి!
 బడుగు జడదారి రాముని కడ - వచింప
 కష్టములు దక్క నన్యము గాంచ లేవు. 198

వలచి వచ్చితి - సౌందర్య వతివి నీవు
 అవని సకలము పాలించు నట్టి వాడ,
 అతను సామ్రాజ్య రాజ్యపై వ్యధలు పడి
 రమ్ము! రమ్మని - తత్సమీ పమ్ము చేరె. 199

మోసగాడని యెరిగిన ముగుద సీత
 గుండె పగిలెను - యెదురుగా కొండ వోలె,
 తలలు వదిగల్గు రాక్షసాధముడు నిల్వ
 కళ్లు బైరులు గ్రమ్మ మూర్చిల్లె నామె. 200

ఆలసింపక నప్పు డయ్యసుర విభుడు
 పృథ్విజ పడిన స్థలమును పెల్లగించి
 రథమొ పై బెట్టి వేవేగ లంక జేర
 పయన మాయెను నాకాశ పథము వెంట. 201

రథము జనుచుండ తెలివొంది రమణి సీత
 రామ! హోరామ! లక్ష్మణా! రామ! యనెడి
 ఆర్త రవములు మాత్రోగ - నడవి యెల్ల
 దద్దరిల్లగ విలపించి-దనుజు జూచి. 202

ఓరి! మనుజాశనా! దెల్వి మీరి - మిగుల
సంత సిల్లగ బోకునీచావు ఘడియ
చేరువై నది - గాకున్న చెనటి! యేల
నీతి మాలిన యీ బుద్ధి నీకు కలుగు? 203

కలుష బుద్ధివి - జడుడవు - కర్కశుడవు
పరమ దుర్మార్గుడవు - నీదు పాప వహ్ని
కుటిల! చెలరేగి రాక్షస కులము నెల్ల
దగ్గ మొనరించు సమయము - దాపురించె. 204

రావణుని రథ మందున్న రామ పత్ని
తనదు దురవస్థ దలచుక దద్దరిలుచు
మిగుల బొగులుచు నున్మత్త మగువ భంగి
బిట్ట విలపించి విలపించి యిట్టు లనియె. 205

కామ రూపుడు - రాక్షస ఖలుడు - కుమతి
నన్ను గొంపోవు చుండె-నా నాధు తోడ
విన్న వింపుడు నాదగు విషయ మెల్ల
గడగి దయగొని దేవతా గణము లార! 206

ఏది సీతని వెదకు నా నాధు తోడ
కరుణ వన దేవతా ముఖ్య గణములార!
కఠిన దైత్య పాల్పడిన నా గాధ తెలిపి
నన్ను గాపాడగా బంపు డున్నరీతి. 207

అనుచు ఎలుగెత్తి విలపించు నవని తనయ
ఆర్త నాదము చెలరేగి అడవి యెల్ల
నల్లకొనె శీవమగుచు-సహాయ పడగ
రారు - రావణు భయమున రమణి కడకు. 208

మూగ వోయెను నింగి - తా మూర్ఛ మునిగె
నవని సర్వము - చూడగా అడవి గూడ
కలత మునిగెను - మృగముల కనులు తడిసె
కూర దనుజుడు చేసిన ఘోరమునకు.

209

జటాయువు

అటుల విలపించు జానకి యార్తి వినిన
పక్షిరాజు జటాయువు త్వరిత గతిని
నిదుర మేల్కొంచి దీక్షగా రథము జూచి
రావణుని బంధమున నేడ్చు రమాణి గాంచె.

210

పరమ ధార్మికు డువకారి పక్షిరాజు
అబల బాధ నివారింప సబలు డగుచు
ఆడ్డగించెను రావణు నా క్షణాన
క్రుద్ధుడై వానితో బోర సిద్ధపడుచు.

211

యామిసీచర! యిది యేమి న్యాయమయ్య!
బలిమి గొంపోవుచున్నావు పరుని సతిని
పుణ్య పాపము లెంచి యీ పుణ్య వతిని
శీఘ్రమే వీడు మటు నీవు సేయ కున్న.

212

ఈ జటాయువు సంగతి నెరుగ గలవు!
భుజ బలంబున నీ వంటి బుద్ధి హీను
లెందరికొ బుద్ధి గరపితి - నెరుగవేము?
చెరువగా రాదు నితరుల స్త్రీల నెపుడు.

213

పరుల భార్యలు ధర తల్లి వంటి వారు
వారి జెరబట్టు వారెంత వారలైన
నిహ పరమ్ములకుం జెడి - హీన గతుల
నంది నరకాన కుములుదు రనవతరము.

214

అదియునుం గాక; దెలిసె యీ అతివ నాదు
ప్రాణ మిత్తుడు దశరథ ప్రభుని సుతుని
సాధ్యి యంచును శోకించు సమయమందు
మదిని ధర్మము దలచి యిమ్ముగువ విడుము. 215

రామచంద్రుడు నీ కపరాధ మెపుడు
సలిపి యెరుగడు - యాతని శక్తియుక్తు
లెరుగ వై తివి - ముజ్జగా లెరుగు నసురః
అతి పరాక్రమ భుజ బలోద్ధతు డతండు. 216

అట్టి రిపు గజ కేసరి యైన మనున
కెగ్గు దలపెట్టితివి - చేటు నెంచ వై తి
వకట! నీ కారణమ్మున నసుర కులము
సర్వ విధ్వంస మై పోవు జగతియందు. 217

రాము నెదిరించి గెలువ మీ రాక్షసులకు
వశము కాదని ఋజువాయె వసుధ నెపుడొ?
సమతమున ద్రొక్కిన ఖర దూషణలె సాక్షి!
వేరె వచియింప నేల నో క్రూర దనుజ. 218

అనుచు వచియించి బెదరించు నా - విహంగ
పతి - విజృంభణ మణచగ - బాణ వితతి
నతని నిర్జింప మదిసెంచి-యమర పై రి
విల్లు చేబూని విశిఖముల్ విడచి నంత. 219

కుపితుడై పక్షి రాజుతి ఘోర గతి - ని
శిత నఖమ్ముల దశకంఠ శీరము దన్న
పది శీరమ్ములు గాయమై వరద కారు
రుధిర మొడ లెల్ల నిండ తా రోష మంది. 220

తీవ్ర శరములు ధనువున తివిచి విడువ
ఖగవతియు లెక్క సేయక కడు రయాన
వాని దూలించి యుగ్రుడై వంత మూని
రథము హయముల గూల్చి సారథిని జంపె. 221

పక్షివతి సాహసము గని ప్రమద మెసగ
బొగడి రా వన దేవతల్ ద్విగుణితముగ.
విరధు డయ్యును తన పట్టు విడువ కుండ
ననురు డొక మాయ రథమున నవనిజ నిడి. 222

గగన తలమున కెగసి లంకా పురమ్ము
జనెడు పథమును బట్టి వే జనుచు నుండ
నిలుము నిలుమంచు పక్షియు నింగి కెగసి
పక్ష విక్షేప జాత ప్రభంజనమున. 223

అతని సుడివెట్టి - పయనము నడ్డగించి
పిడుగు వంటి భాషణముల భీతి గలుగ
దిశలు మాఝ్రోగ రాముని దివ్య మహిమ
సాహసో పేత భుజ జల శక్తి దెలిపె. 224

పశు బలమ్మున జడుడవై పరమ మూర్ఖ!
పరుగిడుదు వీవు శ్రీరాము భార్య బట్టి
కొసరి నీనాశనము నీవె కోరుకొనుచు
చేటెరుంగక నుంటి వో చెనటి దనుజ! 225

బంటు తనమున రఘురాము డింట లేని
సమయ మారసి దొంగవై జనక సుతను
ప్రముచ్చ లించితి విక నీకు మూడె చాపు
బ్రతుక నిచ్చునె నిను? రామభద్రు డిలను. 226

ధరణి నెంతటి వాడై న ధర్మ మెడరి
చెనటి బుద్ధిని దుష్కర్మ చేయ-ఫలము
ననుభవింపక తప్పదు-నగ్ని నంట
ఆదరించునె? దహించు నాక్షణాన. 227

ఇపుడు నీవాచరించిన యీ యకర్మ
వీర చరితము గాదు; నీతీరు జూచి
చోర చరిత పథమ్మంచు చోద్యమంది
వీరు తెవరు నిన్ మెచ్చరు విబుధ వైరి 228

తీవ్ర కుపితాత్ముడై పల్కి డీప్తి జెంది
మూపుపై వ్రాలి గజమును నాపగల్గు
మావటీని వలె విహగ మహిపు డపుడు
వ్రణము లొనరింప జూచి రావణుడు నంత. 229

వృద్ధి సుత సీత నప్పుడు పుడమి డించి
విసిగి లయ కాల కాలుడై ముసలి పక్షి
మిడిసి పడుచున్న దంచును మీది కురికి
బాహు యుద్ధంబు సలుప నప్పక్షి కులుడు. 230

రావణుని గారియంబెట్ట - రాక్షసుండు
వాడి ఖడ్గముతో పక్షి వతిని బట్టి
పలు విధముల గొట్టుచు బాధ పెట్టి
పక్షములు డుల్చి ఖండించె పాదములను. 231

పక్షి కులుడు జటాయువు భగ్నమైన
పక్షముల తోడ మేనున పారు రక్త
ధార లందున పడి నిజ తనువు దడియ
హా : యటంచును మూర్ఛిల్లె నవని వ్రాలి. 232

అవ్విధంబున తన శక్తి నంత-ధార
 వోసి ప్రాణమ్ము లర్పించ నుర్వి వ్రాలి
 మూర్ఛ మునిగిన పక్షిందుగ్గి మోము జూచి
 జనక సుత శోక వార్నిధి మునిగె మిగుల. 233

ఆనఘు డీతడు -ననుగాచు పనినిబూని
 దనుజుఖడ్గాన నిహతుడై! ధరణి ఒడియె.
 పక్షి కులపతి ఋణము నేవగిది దీర్చ
 నగును నాకని జానకి జొగితె మిగుల. 234

చింత నొందుచు నాపక్షి స్థితిని జూచి
 సురలు మునివర్యులును పలు తెరగు లగుచు
 తలచి రాత్మల యందున దైత్య విభాద
 ధ్వంస మగుకాల మిలపైవ వచ్చె ననుచు. 235

జానకి నగల మూటను జార విడచుట

ముసలి పక్షి జటాయువు మూర్ఛ మునిగి
 ధరణిపై వ్రాలినంతట దనుజ విభుడు
 ఇంక తన్నుడ్డగించు వారెవ్వ రనుచు
 పయన మొనరించుటకుసిద్ధ మయిన తరిని 236

భర్తను మరది లక్షణు బహు విధాల
 జీరి విలపించు సీతను శీఘ్రముగను
 బలిమి జేవట్టి నాకాశ పథము నందు
 సత్వర మ్మొగుచుండెడి సమయమందు. 237

సీత తన నగలను చీర చెరగు నందు
 మూటగా గట్టి - పుడమి నా మూట విడచె
 తనకొరకు చుచూచున్న రామునకు కొంత
 తనదు సంగతియు దెలియు ననెడి యాస. 238

అటుల విడచిన ఆ మూట అవని నొక్క
కొండపై నున్న కోతుల గుంపు మధ్య
బడిన - దానిని తమతేని కడకు జేర్చి
నింగిపై తమ చూపులు నిల్పి జూడ. 239

ఎవరు గన్పింపరై రార్త రవము మాత్ర
మవని కంపింప విన్పించి యంతలోనె
సమసిపోయెను; తీవ్ర నిశ్శబ్ద మలము
కొనియె - వానరు లాశ్చర్య మనుచు జనిరి. 240

అంత దక్షిణ దెసఁబట్టి అన్నిశాటు
డరిగి నదుల - కాననముల గిరుల నెల్ల
గడచి జలనిధి నాటి లంకాపురమ్ము
శీఘ్ర గతి చేరుకొనియెను సీత తోడ. 241

రావణుడు అంతఃపురము జేరుట

లంకకుం జేరి నంతట రావణుండు
అంతిపురి జొచ్చి వైదేహి నచటడించి
దనుజ వనితల రావించి దర్ప మొప్ప
వలికె నీ రీతి వారితో ప్రభుత మెరయ. 242

అతుల సుకుమారి - సౌందర్యవతి - సురూప
సౌమ్యవతి యైన యీ నాతి సకల భువన
వనితలకు నాటి ముత్యంపు వన్నెగాంచె
స్త్రీ శిరోమణి యనదగు చిగురుబోడి. 243

నాకు నారవ ప్రాణమౌ నాతి యీమె
గాన మీరెల్ల ఘనముగా గౌరవించి
ప్రీతి దొలుకాడ - నీమెకు ప్రీయము గలుగ
సంచరించు డటంచు శాసన మొనర్చె. 244

వలపు చిలుకకు భేదమ్ము గలుగ జేయు
ఖలుల దండింతు నే కనికరము వీడి,
చింతలను బాప మీరీమె చిత్త మరసి
మసల గలిగినచో బహుమాన మిత్తు. 245

ప్రియము పలుకుచు నీమెకు ప్రియము గరపి
బ్రతుకుపై నాన గల్గించి భయము బాపి
ఆదరము జూపి మరలింపు డామె మనసు
నా పయిని ప్రేమ గలిగించి నయము మీర. 246

రావణుడు తన వైభవము సీతను దెలుపుట.

జానకిని గాంచి - చిరునవ్వు జాలు వార్చి
తనకు గల భోగ భాగ్యాది దర్ప మెల్ల
ఆమె కెరిగింప నెంచి న య్యసుర నాధు
డిటుల వచియించె నవ్వు డయ్యింతి వినగ. 247

బాల ! గత జన్మ కృతమైన పాప మెల్ల
దీరిపోయెను పనవాస దీక్ష తోడ,
పొలతిరో ! యింక నీ పూర్వ పుణ్యగత-ఫ
లంబు ననుభవించువుగాక ! లంక యందా. 248

త్రిభువనమ్ముల శాసించి దీప్తి చెగడు
మమ్ము బోల్లొంక దాసులై మడుగు లొత్తి
సేవ చేయంగ రాజ్యాభిషిక్త వగుచు
నన్ను శాసించి సుఖియింపు నలిన నయన. 249

ఆస విడుపుము రాముని యందు - నింక
కడలి దాటి యా నరుడు లంకాపురమ్ము
జేరుటది కల్ల ! యొకవేళ జేరుకొన్న
బ్రతుక జాలదు నా ప్రతాపాన్ని సోకి. 250

చొరగ వెఱతురు నమరు లీ పురము నెపుడు !
 నరుడు - దుర్బలుడగు రాము డరయ నెటుల
 జొచ్చు నీ లంక : వెరపేల ! మచ్చెకంటి
 ఏలు కొమ్మింక నీ రాజ్య మింత నుండి. 251

మానవుండల్ప తేజుండు మతి విహీను
 డట్టి రాముని యాసించి అలసి పోవ
 దగదు నీ యట్టి పరమ సౌందర్యవతికి
 గాన నన్ను ప్రేమింపుము : గనుము సిరులు. 252

సురల నెల్ల జయించి కిన్నరుల గూల్చి
 యక్ష గంధర్వ నాగ వీరాది దేవ
 గణములను గెల్చి యష్ట దిక్పతుల బట్టి
 బానిసల నొనర్చిన జగత్పతిని నేను. 253

నిఖిల లోకములందుండు నిధులవన్ని
 జేరె లంకకు నేనాడొ దారిలేక
 ధనదు నోడించి పుష్పకమును గ్రహించి
 విహరణము సేయు చున్నాడ విశ్వమెల్ల. 254

రమ్ము : చూడుము : నాదు భాగ్యమ్మటంచు
 పిలువగా సీత వానికి విలువ నీక
 నీచ : నీదగు పైశ్వర్య నిధులవన్ని
 రాము కొనగోటికిని సరి రావటంచు. 255

చింకమున వల్కినట్టి యప్పంకజాక్షి
 వల్కులకు కోపగించక - పరమ శాంత
 చిత్త కులరార - మోహము చిందులేయ
 రసిక హృదయుడై యిటు బల్కె రావణుండు. 256

లలన ! కోపాన - నెఱ్ఱని నలన మటుల
ముద్దు లొలికెడు నీ మోము మోహ జలధి
మునుగ జేసెను : నీ మెయి కనిన కొలది
చిత్త మంత నీ యందు వసింప దొడగె. 257

జలక మాడుము పన్నీట - చందనమ్ము
ఋసుకొని - గోముగా - డివ్యభూషణములు
దాల్చు మీ పుష్పకమ్మున దర్ప మెవ్వ
తిరిగి వత్తము రమ్మనె సుర విరోధి. 258

కాంత ! ఆ బ్రహ్మ నా కొరకయి సృజించె
నిన్ను భువి పై న - దలవ నో సన్నుతాంగి
దాసుడను : నీకు వశ్యుడ - తరుణి నన్ను
బ్రోవుమని మ్రొక్కులిడె నామె ముందు వ్రాలి. 259

నీకు మ్రొక్కితి నని నన్ను నీచు పగిది
చూడగా బోకు - త్రిభువన సుందరాంగి !
చకిత మృగనేత్రి : రాక్షస చక్రవర్తి
గోరగా రారె : ముల్లోక నారు లిటకు. 260

ఇలను ఇంద్రాదు లెవనికై నెపుడు భజన
సలుపుదురొ - యట్టి దానవ చక్రవర్తి
వేడుకొన యూర్ధ్వ చిత్తవై వినక - జనక
తనయ యవివేకి యైన దంచనరె జనులు. 261

నీత రావణుని నిరసించుట

అనుచు బహు విధముల రావణాధముండు
జనక తనయును తనదు సొమ్మని తలంచి
దర్పమున బల్కగా విని ధరణి పుత్రి
తృణ సదృశునిగ రావణు గనుచు బల్కె. 262

ఓరి నీచ : శ్రీరాము మహాగ్ర వేగ
శరములకు జిక్కి బ్రతుకంగ జాల వనుచు
కోపమును శోకమును పెను గొనగ ననియె
రావణుని జూచి హేయంపు భావ మొప్పు. 263

అతుల బలసాహసుడు రాము డనగ వినుము
ప్రబల మంత్ర సిద్ధు లతని బాణ తతులు
అతనితో వైర మూని నియ్యవని నెటుల
బ్రతుకగల వీపు ధైర్యాన బట్ట గట్టి. 264

తాడ్యు డుగ్రంపు సర్పము ద్రచ్చు నటుల
భీమ హృదయ రామ బాణము - భీతి నీవు
చారినను నిన్ను వీడక బట్టి చీల్చు
సత్యమిది రావణా ! నీవు చచ్చు వింక. 265

బ్రతుక సంచితి వేని యా ప్రభుని కడకు
సన్ను గొంటోయి వినయాన నతు లొనర్చి
అప్పగించుచు నెదుట సాక్షాంగ పడుచు
శరణు వేడుకొమ్మటలైన చాపు దప్పు. 266

శరణు గోర శత్రువులైన దరికి జేర్చి
ప్రీతి రక్షించు త్రిభువన ప్రేయు డతండు
ఆత డల్లిన చంద్రాద్భుత లావణమున
సంచరింపగ లేరు రాక్షస : యెరుంగు. 267

జలనిర్జల దాట లేదంచు దలచి నీవు
విజ్ఞదీగుట నీడగు నెట్టి గాత
నెలగి రాముడె యెరిగిన జలధి యందు
జలము లందున : ఉండవీ జగతి నీవు. 268

కాల మాసన్నమౌ తరి కర్మ బట్టి
హని చేకూరు పొడి కి అవని యుందు
కాల వశదౌచు తా జేయు కర్మలందు
కిడు మేలుల నా పొడి చూడ బోడు. 269

అట్టి కాలమ్ము సంప్రాప్త మయ్యె నీకు
దనుజ కులనాశ : నన్ను దెచ్చిన కతాన
చెట్టు చెడు కాలమందు నా చెట్టునకును
కుక్క నూతి పిందెలు బుట్టు నిక్కువమ్ము : 270

అమల మానసమున రాజ హంస గూడి
సతము గ్రీడించు హంసికి నమ్మతమ్మె
కంటకావృత కల్మష గర్తమైన
కొలను కొంగతో విహరింప కూరదనుజ : 271

క్రోధ ముప్పొంగ నీరితి రోషమునను
దారుణమ్మైన మాటల దనుజు నాడి
కనుల నీతము లుప్పొంగి గ్రమ్ము కొనిన
ఓర్పు నశియించి మాటాడ కూరకొనియె. 272

చెవులకును ముల్కు లట్టుల సీత పల్కు
పరుష భాషణముల మది బాధ నంది
అమిత కోపము రేగ తామ్రాక్షు డగుచు
దనుజ వనితల జూచి రావణుడు పలికె. 273

వినయమున నీయమ నళోక వనమున నిడి
యేమరక - ప్రేమ నాయుందు వినుమడింప
సరస వచనాల నెయ్యంపు మరులు కలుగ
కార్య మెదిగి వర్తింపుడి - కాంతలార : 274

అనుచు నానతి నిడ రాక్షసాంగనలును
సకల ఫల పుష్ప భరితమై - సకల జంతు
నిలయమై యొప్పి మోదమ్ము కలుగ జేయు
నా యశోకమ్ము జేర్చి రా యవని సుతను. 275

భయము శోకము హృదయాన పాదు కొనగ
అడవి పులులకు జిక్కిన హరిణి కరణి
జనక పుత్రికయు నశోక వనము నందు
శోక జలనిధి మగ్నమై సురుగు చుండె. 276

రాముడు అపశకునముల గని చింతించుట

కవట మృగరూపు డతిశయ కల్మషాత్ము
డైన మారీచునిం దున్ని అడవి త్రోవ
వేగ మరుదెంచు రాముని వీనులదర
వినగనయె నక్క కూతలు విపిన మందు. 227

అకట! జంబుక ధ్వానము లరయ నశుభ
సూచకమండు౪ పెద్దలు - చూడ నిది - య
మంగళమ్మయి - నా ప్రియ మహితనూజ
చిక్కులం జిక్కె నని మది చెప్పుచుండె. 278

బాణహతి చేత నేలపై వడిన రాక్ష
సాధముండు మత్కంఠము ననుకరించి
అడవి మాత్రోగ లక్షణా! అవనిజా! - య
నెడు రవము చేటు చేకూర్చు నిజము నరయ. 279

ఘోర మగు దుర్నిమిత్తముల్ దారియందు
దోచుచుండెడి నామది తూగులాడ
లక్షణుడు - సీత - వర్ణశాలాంతరముని
నెట్టు లుండిరో యని మది నెంచు కొంచు: 280

తడబడెడు నడుగు లిడుచు తత్తరమున
తిరిగి చనుదెంచు రాముండు - తేజ ముడిగి
తనను కలియగా వచ్చెడి తమ్ముని గని
విభ్రమ విషాదముల నందె వివిధ గతుల.

281

మాట తడబడ తమ్ముడా ! మహి తనూజ
నొంటరిగ ఘోర వనమందు నొకతె నుంచి
ఇటుల రాదగునే నీవు? ఏమి యగునొ ?
దక్కునే సేత మనకింక ? ధరణి మీద.

282

రాక్షసుల మాయ గాక యీ రామ దాని
హతుడు హా! లక్ష్మణా ! సీత యనగ నేల ?
అరయ నిది రాక్షసులు సీత నవహరింప
చేసినట్టి మాయగ దోచు చిత్త ముందు.

83

అయ్యో! పలు దుర్నిమిత్తము లన్ని దెసల
దోచె భీకర వైఖరి జూచుచుండ
ఘూక కాకాది జంబుక క్రూర రవణుని
లడవి పలుమార్లు వినిపించు ననియె - వినుచు. 284

అనఘ ! యీ రాక్షసులు మాయ నవని ననయ
వనహరించియే యుండు ననుచు దోచు
అదరుచున్నది యెడను కన్నకంట ! ఇపుడు
జనకజెట్టుల నున్నదొ పట్టకాల యుండు.

285

వీల లక్ష్మణ, చెపుమ! నీ విట్లు సీత
నొంటిగా వీడి యేతెంచి యుంటి పలచు
బహుళ శోకమ్ముతో రామభద్రుడడుగ
కనుల నీ రొల్క సొమిత్రి యనియె నిటుల.

286

అన్న! యేమని దెల్పుదు? నన్ను-వదినె
అతిగ శంకించి పరుషము లాడు కతన
చేయునది లేక యిటకు వచ్చితిని నేను
నాకు నీ విడినట్టి యానతిని మీరి. 287

లక్ష్మణుని మది నెరింగిన రామ విభుడు
కలత నొందిన మది - శీఘ్ర గతిని బూని
పర్ణశాలను జేరి తత్పాత్ర మెల్ల
ఛాన్యమై సీత లేకుంట జూచి మిగుల 288

కలవరము జెంది దుఃఖంపు జలధి మునిగి
తీవ్ర శోకాత్ముడై కడు దీను డగుచు
సీత కొరకయి రాముండు-సీత! సీత!
అనుచు బిలుచుచు నలు మూలలందు వెదకె. 289

జనక సుత నెందు గానక మనసు చెదరి
గుండె చెరువయి శోకాన కుములు చున్న
పురుష సింహుని రాముని అరసి నంత
కఠిన పాషాణములు గూడ కరగి పోవు. 290

శోక విహ్వలుడై నిల్చి చోటు నందె
మొదలు తెగి వృద్ధి వ్రాలిన కదళి పోలె
నేలపై రావచంద్రుడు గూలె; నంత
లక్ష్మణుడు చింత మునిగెను రాముని గని. 291

కొంత వడి కంత రాముండు కోలు కొనుచు
మూర్ఛ దేర - లక్ష్మణు డప్పు మ్రోల నిలచి
దైర్య మొడవెడు వాక్యాలు తగ వచింప
రాము డని లక్ష్మణుని జూచి ప్రేమ పొంగ. 292

అమరపతి రాజ్యమైనను అవని తనయ
కాన రాకున్న నాకింపు కాదు సుంత
అనఘ చారిత్ర! నా ప్రాణమైన సీత
కాన రాకుండ నేమాయె ఘనుడ, చెపుమ. 293

అనుచు సంకట వడుచున్న అన్నను గని
ఘనుడు సౌమిత్రియును చాల కలత జెంది
హృదయ వేదన యత్నాన నదుము కొంచు
పలికె నీరితి శ్రీరామభద్రు గాంచి. 294

ఏది నీ కసాధ్యము భువి? నెందునైన
విల్లు చేబూనుచో జగ మెల్ల వణకు
అన్న! వేదన విడనాడి అశివ వెదుక
రమ్ము - వెదకుద మీ యరణ్యమ్ము నెల్ల. 295

అనుచు తన్నూర డించెడు నసుజు మాట
వినుచు శోకము దిగ్గ్రమింగి ఇన కులుండు
తత్క్షణమె సీత వెదకెడు దీక్షబూని
గదలె - తమ్ముడు తనతోడ గదలి రాగ. 296

తరణి కులుడంత సామాన్య నరుని వోలె
కలత జెందుచు బాష్పముల్ కనుల జార
చెట్టులను పుట్టలను గూడ చేరి అడిగె
చెప్పు డేయెడ నున్నదో సీత యనుచు. 297

ప్రజల కతి మోదమును గూర్చు ప్రియ రసాల
సాలమా! నన్ను కరుణింప జాల వొక్కో?
జనక రాట్పుత్రి యేగిన జాడ దెలిపి
నన్ను ధన్యుని జేసి పుణ్యమును గొనుము. 298

మాలతీ జాజి పున్నాగ మల్లి కాది
సకల వనలత లార! ఓ సదయులార!
మీరె హృదయము సీతకు - మీర లామె
నెందు నయిన జూచిన వచియింపు డమ్మ! 299

మంద మారుతమా! సీత మమ్ము వీడి
యెచట గనలుచు నున్నదో యెరుగ జెపుమ!
దీనమయ్యె జీవిత మ్మెల్ల - దిగులు పుట్టె
గుండె ద్రవియించెడిని మంచు కొండవోలె. 300

అమల కమలాకరమ్మున నాట లాడు
రాజ హంసమ! యీ రాము రమణి సీత
యేగి నట్టి జాడను నీవు యెరుగ జెపుమ!
అలిగెనో యేమో? యెచ్చటి కరిగి నదియో? 301

వినుడు కీర శారిక లార! పికము లార!
ఏల మౌనము? నా సీత యేగి నట్టి
తెరవు దయగొని నా తోడ దెలుపు డనుచు
అడిగె రాముండు దుఃఖ మహాబ్ధి మునిగి. 302

కినుక వీణి మీరెల్లరు కనికరించి
హృదయ భారము దీర నా యువిద జనిన
మార్గ మెరిగించి కరుణించి మనుపు డంచు
అతి వినమ్రతతో రాము డడిగె నపుడు. 303

సకల పశు పక్షి వన మృగ సంతతులను
జాలి గొలుపగ వేడుచు - జనక తనయ
జాడ దెలియక సామాన్య జానపదుని
పగిది రాముండు వికలుడై భ్రాంతి జెందె. 304

చెట్లు కరిగి కన్నీళ్లు రాల్చె - మృగ వితతి
 కనుల నీలాలు గార్చె - వికార మొందె
 పక్షి కులమెల్ల రాముని బాధ గనుచు
 గుండె చెరువుగ విలపించె నందరమ్ము.

305

శోకమే రూపమై యొప్పు సూర్య పంశ
 దీపకుని గాంచి మృగ పశు ద్వీజ గణమ్ము
 మూగగా రోదనము చేసె మోము వాల్చి
 కనుల కన్నీళ్లు వరదలై కారిపోయె.

306

అచటి గోదావరియు చూడ నమ్మహాత్ము
 దుర్దశను గాంచి మిక్కిలి దుఃఖ భరిత
 యగుచు నిట్టూర్చె సేతమ్మ యరిగి నట్టి
 జాడ తెలువగ లేక విచార పడుచు.

307

అన్న యున్నట్లుడై యిట్టు లడవి మెలగ
 భిన్నుడై లక్ష్మణుడు తన అన్న కనియె
 శక్ర తల దన్ను భుజ బలకాలి నీపు
 అన్నః దీనత నీవిటు లడల దగునె.

308

చూడు మదె వన్య మృగములు చోద్యమొప్ప
 నిన్ను పలుమార్లు జూచుచు నింగి జూచి
 దక్షిణాభి ముఖమ్ముగా దరలు చుండె
 పరగ మార్గమ్ము సూచించు భావమొప్ప

309

ఆ దెసకు బోయి మనమిపు డవని తనయ
 కొరకు గాలింప శుభమని గోచరించు.

అనుటయును దాశరథి గూడ అట్లే తలచి
 ముందు గదలెను వెనుక తమ్ముడును గదల.

310

పోవుచుండగ వారికో పూల దండ
గానబడె మార్గ మందున - కంజ నేత్ర
జడను దాల్చిన దదియని జననుతుండు
పోల్చు కొనుచు ఆ దారినే పోవదొడగె. 311

ఎక్క డలికిడి యైన సయ్యిందు వదన
వచ్చునని జూచు రాముండు వాంఛ మీర
చప్పుడెట యైన పిలచెను జానకి యని
వీను లొగ్గి దీక్షగ తాను వినుచు నుండు. 312

అటుల మరి కొంత వడి జనినంత_నచట
జనక సుత - రావణాసుర చరణ చిహ్న
ములును గనుపించె - నట దంరి ముక్కలుగను
విరిగి పడియున్న రథమును వేగ గనిరి. 313

సరసనే యున్న శర చాప శకలము లను
వివిధ మణి హేమ భూషణ వితతి - విరుల
సరుల జారిన పూవులు ధరణి పైన
రాలి పడియుంట జూచిరా రాజ సుతులు. 314

అరయ నెత్తుటి మరకలు నచ్చ టచట
కానుపింపగ రాముండు కలతజెంది
అకట! రక్కసు లిర్వూరి అవని సుతను
పట్టి భక్షించి రను శంక బుట్టె ననియె. 315

చూడ నిర్వూరు రాక్షసుల్ సుదతి కొరకు
పెనగు లాడిన విధము ధోచిన దటంచు
చచ్చి పడియున్న సూతుని_భత్ర శకల
ములను రాముడు జూపె తమ్మునకు నందుడు. 316

తమ్ముడా! క్రూర మార్గాన దనుజు లరయ
వారిలో వారు సీతకై పోరు సలిపి
చంపి మ్రింగి యుందురు చూడ జనక సుతను
అనుచు విలపింప లక్ష్మణు డన్న జూచి. 317

అన్న! నీయట్టి ఘనులు మహాత్ము లిటుల
క్షణిక దుఃఖము సహింప జాలకున్న
స్వల్ప మతులై న మాయట్టి జనము లెట్లు
తాళ గలరయ్య? ఈ డృశ తాపములకు. 318

అరయ మన వంశ పూర్వులు నమర పతియు
అదిగాగల మహాసీయు అవని మున్ను
వివిధ గతి దుఃఖములు బొంది వెతలు గరెన ?
ఇదియ లోక స్వభావమో యిన కులేశ ! 319

జగతికిని వెల్లు లిడుచుండు చంద్ర-రవుల
కనఘ! గలుగదె అపుడప్ట గ్రహణ భయము.
అఖిల ప్రాణుల కాధారమై చెలంగు
ధరణియును నవ్వు డప్పుడు తల్లడిలదె? 320

సకల శాస్త్రమ్ము లెరిగిన జ్ఞాన మూర్తి
రాము డీగతి విలపింప-నేమ నంగ
లాడ-ననిరాముతో బల్కి లక్ష్మణుండు
అమిత యత్నాన దుఃఖోపశమము గూర్చె. 321

రాముడు జటాయువును గాంచుట

ముందునకు బోయి పొదలలో మూల్గు చున్న
రక్త సిక్తాంగుడౌ పక్షిరాజు గాంచి
“పర్వతాకారు డైన యీపక్షి ఖలుడె
అవనిజం జంపి యుండు”నంచాత్మ నెంచి 322

రాము డుగ్మడై గొనె ధనుర్బాణములను
 శరము ధనువున సంధించు సమయ మందు
 ప్రాణములు కడ ముట్టిన బాధ తోడ
 హీన రవమున పక్షింద్రు డిట్లు లనియె. 323

రామ! పెరవాడ గాను - నీ రమణి సీత
 బలిమి గోంపోవు రావణు ప్రతిఘటించి
 యుద్ధ మొనరించి యొనరించి - యిట్లు తుదకు
 పక్ష హీనుడనై నేల బడితి నేను. 324

సీత ఆర్త నాదము విని శీఘ్ర గతిని
 ముదిమి నెంచక బలమును మోహించి
 పడుచు రావణుతో బోరి - బలము కొలది
 రథము విరచి చంపితిని సారథిని గూడ, 325

విల్లు దునుమాడి ధ్వజమును విరచినాడ
 ఛత్ర చామరములు చించి శక్తి కొలది
 ఎదిరి పోరాడి యలసితి-తుద కతండు
 కుటల గతి నాదు తెక్కలు గోసినాడు. 326

ప్రాణములు పిడికిట బట్టి-రఘుకులేశ !
 వేచి యున్నాడ నీ కిది విశద పరుప
 దశరథుడు నాదు మిత్రుడు ధర్మ మూర్తి
 అతని సుతుడవు నాకతి హితుడ వీవు. 327

చలము గొని రావణు డను నిశాటు - డవని
 సుతను బలిమిని బట్టి-నే జూచుచుండ
 గగన మార్గాన జనియె లంకాపురమ్ము
 అనఘ, యిది సత్య మింక నీవరుగు మయ్య. 328

పడిశమును మ్రింగు మీనమ్ము పగిది - రామ !
 నీ సతిని మ్రుచ్చలించిన నీచ దనుజు
 డనతి కాలాన నీ బాణ హతిని జచ్చు
 కలియుదువు రామ ; త్వరగ నీకాంత తోడ. 329

అలకుబేరుని తమ్ము డీ యనిమిషారి
 తనయుడా విశ్రవునకని తడబడుచును
 భ్రాంతి హీనుడై నేమేమో పలికి పల్కి
 అనువులను వీడె ఖగరాజు-అంతవారు. 330

ధరణి తలవాల్చి పడిన పతంగ పక్షిని
 జూచి - బహుదుఃఖ మందు ఆ సూర్యుడులులు
 అకట! మనకయి యితడు ఘోరాజి సలిపి
 ప్రాణములు వీడె నని కడు భక్తి మ్రొక్కి. 331

నగర మొక్కడ ? వనికి నే నాతి గూడి
 వచ్చు టెక్కడ ? సీత రావణుని చేత
 జిక్కు టెక్కడ ? రణమున చిక్కి పక్షి
 జీవములు బాయుటది జూడదై వలీల ! 332

అనుచు పలుమార్లు దుఃఖించి యిన కులుండు
 తమ్ముగని-మన కీతడు తండ్రి సముడు
 గాన-ఖగరాజు పుణ్య లోకమును జేర
 సత్వరము ధర్మ కర్మలు సలుప పలయు. 333

అనుటయే తడవుగను రామానుజుండు
 వలయు పరికరముల జత పరచి నంత
 నిర్భ లాత్ముడై సంస్కార నియతి జరుపె
 పక్షికులు డేగె వైకుంఠ పథము బట్టి. 334

అగ్ని సంస్కార మొనరించి ఆ నృపాల
సుతుడు గోదావరిని జేరి శుద్ధుడగుచు
మంత్ర యుక్తముగా మంచి మనసు కలిగి
సలిల తర్పణ మొనరించె పులుగు పతికి. 335

తండ్రికిని ముఖ్య హితుడయి దనరు నతడు
తండ్రి సముడగు తనకని తలచి మదిని
దహన సంస్కృతి పక్షికి దగిన రీతి
జరిపి రాము డెడద నందె జాల తృప్తి. 336

అవని తనయను గొని యేగు ససుర నతిని
నెదిరి - మరణము నకు సుంత బెదరనట్టి.
విహగ నాధుని త్యాగము వినుతి జేసి
అసురు డేగిన దెసకు వారరిగి నారు. 337

రఘు కులాధ్యులు ధీరులై రమణి వెదుక
భీకరారణ్య దుర్గమ విధులందు
శేత విల్లములన్ దాల్చి భీతి తేక
పయనమైనారు దక్షిణా పథము బట్టి. 338

కొంత తడ వేగి నంతట కోస లేకు
లట మతంగా శ్రమము దతి నడచి జొచ్చి
క్రూర మృగరాజి సదలించు కొంచు వేగ
వన పథమున ముందుకు జనిరి వారు. 339

కంట కావృత మగు ద్రోవ గలిగి యుండి
బాటసారులకును జూడ భయద మగుచు
కనులు గానని కటిక చీకటుల యందు
అతి భయంకర ముగ నున్న నడవి అదియు. 340

ఆ వనమ్మున పాతాళ మంటు లోతు
గలుగు గంభీరమగు నొక్క గహ్వరంబు
దాని ముఖమున భీకర దంష్ట్ర తతిని
నలరు దనుజాంగనను వార లరసినారు. 341

వికృతమగు రూపమున భీతి విస్తరిల్ల
క్రకచముల వంటి పండ్లతో గానుపించు
ఉగ్ర నేత్రను - పర్వతోదగ్ర కాయ
నచట గని విస్మయమునంది రంత నసురి. 342

రయమునను వచ్చి శ్రీ రఘురాము చెంత
బరగు లక్ష్మణుం దన జాహు పంజరమున
చేర్చి - బంధించి - ఆలిగా స్వీకరించి
రతుల దేర్పగ నతని బలాత్కరింప. 343

కుపితుడై శాత ఖడ్గము గొని రయాన
కర్ణ కుచ నాసికలను లక్ష్మణుడు గోయ
ప్రళయ మేఘార్భటుల్ వని చెలగు నటుల
నార్చుచును నేగె దనుజ వనాంతరమ్ము. 344

పిదప సౌమిత్రి రాముని పీఠి మ్రొక్కి
అనుజ! నా సవ్య భుజ మిపుడదరు చుండె
చూడ నశుభంబునకు నిడి సూచకమ్ము
ఏమి రానున్నదో గదా నింక మీద. 345

క బంధుడు

అనుచు జన - వార లాశ్చర్యమున మునుంగ
వనమునంగల చెట్లను - వసుధ - విసరి
కొట్టు - పెనుగాలి చెలరేగి - కోటి పిడుగు
మ్రోతలకు సొటి శబ్దమ్ము మ్రోల వినిరి. 346

కంతము శిరమ్ము కలసి వక్షమున నమరి
కుక్షి యందున నొక భీకరాక్షి తోడ
పర్వతాకారు డైన కబంధు డనెడి
రాక్షసుని గాంచి రప్పుడా రాజ సుతులు. 347

క్షిప్రముగ రాక్షసుడు యోజన ప్రమాణ
బాహువుల వారి బంధించి - భయము గొలుపు
కంత రవమున - 'మీర లిక్కాననమున
కేల వచ్చితి' రన విని యిన కులుండు. 348

సుంత చలియించు లక్ష్మణు చెంత జేర్చి
ధైర్య మొదవించు పలుకుల దగ వచించి
కేల నసి బూని కాలాగ్ని లీల గ్రాల,
జూచి సౌమిత్రి ధైర్యము చూర గొంచు. 349

కేల కరవాలమును బూని శూలి వోలె
లక్ష్మణుడు విక్రమము సూప రాక్షసుండు
ఆకలిం గొన్న శార్దూల మటుల - వారి
ప్రమింగగా నోరు దెరువ సుమిత్ర సూతి. 350

అన్నంగని యనె - వీడు దురాత్మకుండు
ప్రతిజగముల ప్రమింగ గలవాడు - దీర్ఘ దేహు
డాలసించిన ప్రమింగునో అన్న! మనల
కినుక గని వీని నింక ముగింప వలయు. 351

అనెడు సౌమిత్రి పలుకులు విని కబంధు
డతుల కోప ప్రహర్షుడై అవని వణక
ఘోర పాతాళ సమమైన నోరు దెరచి
ప్రమింగగా నెంచి వారల మీది కురికె. 352

దనుజు కుడిచేయి రాముండు దునిమె; నంత
 ఎడమ చేతిని లక్ష్మణుడేసె - విగత
 బాహుడై వాడు భూమిని బడియె - నపుడు
 వికృత రూపాన - నమరులు పెరగు పడిరి. 353

నెత్తుటేటిని దేలిన నీరదంబు
 భంగి - భీకర మగుచు కబంధు తనుపు
 భూమి 'గిల గిల' లాడుచు - పుడమి రేని
 నెవరు మీరని ప్రశ్నింప - యినకులుండ. 354

తన చరితమెల్ల దెలుపుచు - తరుణి సీత
 గాన కిట్లేగు దెంచిన కారణమున
 చిక్కితిమి నీకు - నికపై న చిత్రమైన
 నీ చరిత్ర జెప్పు మన నిశాచరుండు. 355

వికృత రూపము విడనాడి వేగ మపుడు
 రుచిర మగు నొక్క గంధర్వు రూపు దాల్చి
 పాపరహిత భావమున భక్తి బ్రహ్మిక్కి
 రామ లక్ష్మణుల కతి నమ్రత దలిర్ప. 356

సజల నయనాలతో తవ నిజ చరిత్ర
 చెప్పె నిట్టల - తన దుష్ట చేష్ట లరసి
 మును మహేంద్రుడు శపియింప దనుజుడ నయి
 తిరుగు మండి నీ వనమున తిరుగు లేక 357

మునుల జంపుచు - నిట సౌధు జనుల తినుచు
 కంట బడు వారి విడువక కఠిన వృత్తి
 సంచరించుచు తప్పులు నలిపి నలిపి
 పాపములు మూట గట్టుక బ్రతికి నాడ. 358

కంటి నీదయ వలన నా తొంటి రూపు
బహు కృతజ్ఞుడ! నీకు నే పరమ పురుష!
అసుర నిర్మూల నో ద్యోగ మందు సతము
గోరు చున్నాడ జయము చేకూర నీకు. 359

రామ! విను - జానకిని గొని రావణుండు
సమద గర్వాంధ తను సర్వ జగము వణక
భావి వెరుగని - మూర్ఖుడై - ప్రబలి వేగ
లంక ధిశ నేగె నతడు నిశ్శంక వృత్తి. 360

భావి గననయ్యె- నీకింక భద్ర మగును
సూర్య సుతు స్నేహమును బొంది శూరుడవయి
రావణాధము నని గూల్చి- రాక్షసులను
దూల నేతువు - జగతికి మేలు కలుగు. 361

పుడమిని సమాన దుస్థితి బొగులు మీర
లిరువురును పొందు సేయుట యుక్త మగును.
కష్టముల దాటి సుఖములు గాంతు - రవల
కార్య సిద్ధియు సమకూడు - కలుగు జయము. 362

అని వచించుచు నతడేగ - నడవి దారి
జనుచు - బహు పుష్ప ఫల తరు సంపదలతో
సకల జనుల నాకర్షించు సరణి మెరయు
పుణ్య వని నొండు గాంచి రప్పురుష వరులు. 363

శ బ రి

అవ్వనమ్మె మతంగ మున్యాశ్రమమ్ము
జాతి వై షమ్యములు వీడి జంతు తత్తులు
స్నేహ భావాదరము పొంగ చెల్లగు నచట
నెలమి తిల తండుల న్యాయ ములరు చుండ. 364

చారు భక్తి స్వరూపిణి శబరి యనెడు
నామె బహు కాల మందుండి రామున కయి
కాచుకొని యుండె - నేనాటి కైన నతడు
తప్పకయె వచ్చు ననియెడి ధైర్య మొప్ప. 365

శబరి యొనరించు తప మెంత శక్తి యుతమొ!
వచ్చె రాముండు తత్సమీపమ్ము నకును
ముదముతో రాము దరికేగి - పదము లంటి
భక్తి యుప్పొంగ - మనసార ప్రస్తుతించె. 366

భక్తి పారవశ్యంబున ప్రణతు లిడెడు
శబరిని గని రాముండు వాత్సల్య మొప్ప
ఆమె యొసగిన ఫలముల నాదరమున
నారగించెను యెంగిలి యైన నతడు. 367

భక్తి తనువెల్ల నిండ శబరియు యెదుట
నిలబడిన యట్టి తన తపః ఫలము గనుచు
కనుల నానంద బాష్ప వాహినులు పార
మనుజ దేవుని పాద పద్మములు కడిగె. 368

దేవ మూర్తివి - రామ! నీ తేజ మెన్న
నవని బ్రహ్మాదులకు నైన నలవి యగునె?
సఫల మయె నాదు జన్మము - సదయ నాకు
లక్షణమ్ముగు లోక సంప్రాప్తి కలుగు. 369

ప్రబల మైనట్టి రావణ ప్రముఖ దుష్ట
దనుజ శక్తుల దనుమాడి - ధర్మ రక్ష
ణమ్ము నెలకొల్పి భువిని ధర్మమ్ము నిలిపి
జగము కాపాడు దీవని శబరి పలికె. 370

వినయమున నింక బల్కెను వృద్ధ శబరి
రామ! సుగ్రీవుడను కపిరాజు కలడు.
విక్రమోపేత సాహసి - వీరు - డతని
చెలిమి యొన గూర్చు నీకు సుశ్రేయ మవని. 371

ఎంత కాలమ్ము నుండియో ఇచట నేను
కాచుకొని యుంటి నీ రాకకై మహాత్మా!
కోర్కె దీరెను - నీ రాక - కొంగు బంగ
రయ్యె - నా పూర్వ తపము ఫలాప్తి గనియె. 372

శక్తి కొలది ప్రార్థించుచు శబరి - రామ
భద్రు పాదములకు కడు భక్తి మొక్కి
ఆత్మ నియమ్ము తోడ యోగాన్ని జొచ్చి
ముక్తి గనె సర్వ జగములు మోద మంద. 373

రామ లక్ష్మణు లాయమ ప్రేమ నలరి
బాధ నొక్కింత మరచి యవ్వనిని గలుగు
వింతలను జూచుచును కడు వేగ జనిరి
సప్త సాగర హ్రదమున స్నాన మాడి. 374

అచటి వన వీధు లతి మనోహరము లగుచు
సకల సౌందర్య విభవ పుష్కలత జూప
ప్రకృతి శోభల తనివొంది రామ లక్ష్మ
ణు లొక యింత యూరట నంది యలరి జనుచు 375

కమల కుముదాది జలపుష్ప కలిత మగుచు
మత్స్య కూర్మాది జలజంతు మయము నగుచు
విమల జల పూర్ణమై సదా వేడ్క నిడెడు
పరమ సౌందర్య ఖని యగు “పంప” గనిరి. 376

ఆ సరోవర తీరాన నమిత మోద
మొసగు ఫల పుష్ప తరు గంధముల వహించి
పిల్ల గాలులు చలువల ప్రియ మొసంగ
మరచె దుఃఖము రాముండు మనసు నందు. 377

సీతకై వెదకుచు వన సీమలందు
రామచంద్రుడు నొక్కింత శ్రమము మరచి
అనుజ గని బల్కె - లక్షణా! అరయ మనము
ధన్యులము గాదె? - గంటి ముదార మతుల. 378

ఆ అగస్త్యుడు - శరభంగు - డత్తి - శబరి
త్యాగి ఖగరాజు - వీర లుదాత్త యశులు
ఆదరాశయ మధు మూర్తు లమల గుణులు
ధరణి నిరతము పరహితాచరణ మతులు. 379

పరమ మహిమాన్వితములైన వారికథలు
మాటి మాటికి దలచుచు మదిని - వార
లడవి దారుల కడువడి నడచి నడచి
అరసి రెదుటను ఋష్య మూకాచలమ్ము. 380

—[౦]—

ఇది శ్రీ గురునాథేశ్వర వరప్రసాద సహజ కవితా సంపాదన
కాశ్య పస గోత్ర- మాపుడూరు వంశ పవిత్ర- పార్వతీ
అనంత రామయ పుత్ర - బుధ జన విధేయ -
రఘురామయ నామధేయ ప్రణీతంబైన
రఘురామ రామాయణము నందు
అరణ్య కాండ సంపూర్ణము.

శ్రీ

శ్రీ రఘురామ రామాయణము

శ్రీశు దలచి కృష్ణాశ్రమ సీమ యందు
చింతలను వీడు వడి విలసిల్లి నట్టి
విశ్వ విఖ్యాత! తేన్నేటి విశ్వనాథ!
అవధరింపుము నాదు రామాయణమ్ము.

కిష్కింధ కాండ

హనుమద్వామ సమాగమము.

పరమ తేజస్వి రాముండు భార్య సీత
జాడ నరయుచు నారీతి జనుచు జనుచు
కడు శ్రమల కోర్చి ఋష్య మూకాద్రి నికట
మలయ శైల విపి న సీమ మసలు వేశ.

1

పర్వతాగ్రాన నివసించు భానుజుండు
బాణ పాణులై యున్న భూపాల సుతుల
గాంచి భయమంది అయకాల కాలుడైన
వాలి పనుపున వచ్చిన వారటంచు.

2

మది దలంచుచు నటనున్న మంత్రి వరుల
జూచి యనె “మన వనమును జొచ్చి నార
చీరలను దాల్చి శౌర్య విస్ఫార ముఖులు
దివ్య తేజులగను” డంచు దెలిపి మరియు.

3

మౌనివరు తీవ్రతర శాప మహిమ కతన
వాలి రాలేక యిట నను దూల నేయ
వీరలను బంపి యుండునన్ భీత మనము
నన్ను దపియింప జేయుచు నున్న దనియె.

4

భీకరాటవి నిసుమంత భీతి లేక

ఇంట డిరుగాడు నట్టులయ్యిన కులీను

లడవి డిరుగాడ గని విస్మయమ్ము నంది

మదిని యోచించి యనినారు మంత్రులపుడు. 5

ఋక్షకుల భూషణా ! యిది ఋష్యమూక

మిందు వసియింప భయములేదెందు నీకు

వాళికయి శంక నీకింక వలదు-వార

లెవ్వరై యుందురో-ఫంపు మెవరి నైన. 6

అనెడు మంత్రుల బలుకుల కర్క సుతుడు

హనుమ కిట్లనె - రవి తేజు లైన వార

లెవ్వరో కనుగొని నాకు హితము గూర్పు

మనుచు గోరిన యంత నయ్యనిల జుండు. 7

రూపమును మార్చి-భిక్షుక రూప మూని;

పర్వతాగ్రము డిగ్గి యా భాను కులుల

జేరి-వందన మొనరించి -ధీర మతిని

నర్హ్య పాద్యాదికలచే నరచ్చ తొనగి. 8

వినయ వినమిత దేహుడై అనిల తనయు

డర్క కుల భూషణుల గాంచి - ఆగమ విధి

మధుర వాగ్వైభవము దోప మాన్య గతిని

కడు మనోజ్ఞమౌ ఆచార క్రమము పూని. 9

పలికె: నార చీరల మాటున నలగి యణగి

భూరి తేజః ప్రపూర్ణ సంస్కృతి జేసి

వనము వెలుగొంద జేయు నో యనఘు లార!

వికృ మోద్ధతి చూపుల వెలయు మీరు. 10

అరయ రాజర్షులో - గాక నమర వరులో
తావ సోత్తములో - లేక దైవ సములో
ఎవరొ మీరలు? చాక్షిణ్య మింత బూని
తెలువ గోరెద కారుణ్య నిలయు లారః

11

మునుల జుత్తు ముడులు శీర్షములను వెలుగ
మొలక నవ్వుల ప్రకృతి నే మురియ జేయు
కరుణ రస మూర్తులగు మిమ్ము గాంచి నంత
భక్తి యుప్పొంగె వినయ భావంబు గలిగి.

12

మునుల వలె నున్న మీరలు మూర్తి గొన్న
వీర రస రూపులై వన వీధి జనుచు
ప్రకూర మృగరాజి వెరపించు తీరు గనిన
మీరు సామాన్యులని దోచ దేరి కయిన.

13

అర్క పుత్రుడు సుగ్రీవు డను మహాత్ము
డన్న యౌ వారి నిరసింప - నవని నెల్ల
దిరిగి - యీ ఋష్యమూక భూధరము పై న
వాస మున్నాడు - మీ సఖ్య మాస జేసి.

14

నన్ను మీ కడ కనుప నే నతి ముదమ్ము
గనుచు చనుదెంచి నాడ - నే వనచరుండ
అర్క తనయుని సచివుడ - నవని నన్ను
అతి ముదమ్మున హనుమంతు డండ్రు జనులు.

15

మూడు లోకాల మూపున మోయ గల్గు
ధీరు లగు మీర లీ విధి ఘోర వనుల
మునుల రూపాన - విండ్లు నమ్ములను బూని
దిరుగ కారణమును నాకు దెలుపు డనుచు.

16

వినయ వినమిత శీర్షుడై వేడు కొనెడి
తరు చరుని గాంచి దయదాల్చి దాశరథియు
అనుజునిం జూడ - తన యన్న మనము నెరిగి
పలికె లక్ష్మణు డీరీతి పవన జనకు. 17

పరమ భక్తాగ్ర గణ్య - ఓ భాసురాత్మ!
కోపలాధీశు సుతులము - కూర్మి మీర
తండ్రి బాసలు నెరవేర్చు తపము బూని
వసుల మునివృత్తి దిరుగగా వచ్చితి మనె. 18

అతడు రాముడు! తమ్ముండ లక్ష్మణుండ!
రాము సతి జనక తనయ రమణి సీత
పొసగ గోదావరీ తీర పుణ్య వసుల
వాస మొనరింప దుష్ట రావణుడు నపుడు. 19

ఇరువురము ఇంట లేకుండు తరుణ మరసి
వంచ నాత్ముడు రావణ వంచకుండు
దొసగు మది నెంచకయె వచ్చి దొంగ రీతి
రమణి సీతను గొని పోయె భ్రమల దవిలి. 20

ఆమె కయి వెదకుచును మేమడపులందు
కలయ దిరుగుచు శబరిని గలసి నాము
ఆమె - సుగ్రీవు మైత్రి మీ కతుల శుభము
నొసగు నని దెల్ప వేగమీ దెసను బట్టి 21

వచ్చినార మీరీతి నివ్వనము నందు
సూర్య పుత్రుని సుగ్రీవు చూచు కొరకు
కాక తాళీయముగ నీవు గలసి నాడ
వెరుగ బలుకుము నీ విధ మిపుడు మాకు. 22

అనిన - వినయము దోష నయ్యిన కులాబ్ధి
చంద్రు లిర్వురి పద పంకజముల కెరగి
వందనము జేసి సుమధుర భాషణాన
కుతుక ముప్పొంగ బలికె మారుతియు నపుడు 23

తపన సుతుడు సుగ్రీవుడన్ కపిరేణ్యు
డన్న చే బాధలంది - ఆ పన్ను డగుచు
భద్రతను గోరి ఋష్యమూకాది పైన
తగ వసించెడి - నిట తలదాచు కొనుచు 24

అంజనా దేవి ఘన తప మాచరించి
కనియె నను వాయు దేవుని కరుణ వలన
అర్కజుని మంత్రిగా భువి నలరు వాడ;
'హనుమ' యని బిల్తు రంద రియ్యవని నన్ను. 25

కారణము లేక మనమున కరుణ వీడి
తమ్ము డయిన సుగ్రీవుని తరుణి బట్టి
అతని నావలకును గెంటి ఆగ్రహమున
వాలి పలు బాములను బెట్టి ప్రబలె ననఘ! 26

ఆర్తు డయినాడు సుగ్రీవు డన్న వలన
వైభము వీడి దీనుడై వనరు చుండె.
అతనితో చెల్లి మీ కిష్టమైన నేను
కారకుడనయి స్నేహ సంఘటన సేతు. 27

రవి కులాలంకృతులు దశరథుని సుతులు
అసమ తేజస్వి రవి సుతు డమిత బలుడు
కలదు మీకును మీకును దెలియ నట్టి
అమల సద్వంశ బాంధవ్య మరయ రామ! 28

వాంఛ నీయము మీ మైత్రి - వసుధ కెంతో
క్షేమ మొనగూర్చు ననుచును చెప్పె నెడద
భావి ఫలమది సూచన ప్రాయముగను
హృదయమున దోచు నంచు వచింతు బుధులు. 29

సమ సమస్థలు గల మీరు సమ్మతించి
సఖ్య మొందిన గలుగును జయము నిజము!
అపదలు దీరి కిష్కింధ నాత డేలు;
రాము డేలును కోసల రాజ్య రమను. 30

వలసి నంతటి వానర బలము గలదు
అరయ కిష్కింధ యందు - న య్యవని తనయ
జాడ గాలించి యరయగ జాలు వారు
కలరు వానర గణము లక్షలకు మించి. 31

వాలి కతన సుగ్రీవుడు వాస మున్న
పర్వతము డిగ్గి రాలేడు - భాను వంశ
పూజ్యతము లార - మీ పొందు పాసగ జేయ
దోడు కొని పోదు రండు నా తోడ ననెను. 32

పవన సుతు మాటలకు రాము డవని సుతను
గాంచి నట్టులే ముద మంది - కపి వరేణ్యు
చెలిమి కాంక్షించి - మౌనము జెంది యుంధ
వరగ సౌమిత్రి అన్నతో బల్కె నిటుల. 33

అన్న! యీతడు వానరు డైన నేమి
భాష సంస్కార వంతమై ప్రతిభ నించె
పండితుడు - జ్ఞాని - నిర్మల భక్తు డఖిల
వేద శాస్త్రాల నరసిన విదుని వోతె. 34

మదిని దోచెడి - నితనితో మనము జనుట
యుచిత మగు - గాన మనమిపు డుర్వి ధరము
జేరి - కమలాప్తు సుతునితో చెలిమి చేయ
చింత దొలగును శబరి సూచించి నటుల. 35

తమ్ము డటు సూచనము సేయ - సమ్మతమ్ము
రామ భద్రుడు దెలుపగా లక్ష్మణుండు
హర్ష పులకిత హృదయుడై హనుమ వినగ
పలికె సాదరమున లోని బాధ దెలియ. 36

ఏ నరేందుని ధాత్రీశు లెల్ల గొలిచి
గౌరవము నొంది మేలును గాంతు రట్టి
దశరథుని పుత్రు డీ రామ ధరణి ధవుడు
కోరు చున్నాడు సుగ్రీవు కూర్మి నేడు. 37

రామ సుగ్రీవుల మైత్రి

అనుచు గమనోన్ముఖులు నగు ఆ నృపాల
సుతుల వీక్షించి మారుత సూను డంత
బిక్షు రూపమ్ము విడి కడు దక్షుడైన
వానరుని రూపు దాలిచి - వారి నపుడు. 38

తనదు స్కంధములన్ని డి తనివి చెంది
తన్ను కృత కృత్యుగా మది దలచు కొంచు
తెలియ రానట్టి యానంద దీప్తి నంది
చేరు కొనె ఋష్యమూకాద్రి శిఖర సీమ. 39

మలయ గిరియందు - రామ లక్ష్మణుల భయము
వలన తలదాచు కొన్న యబ్బానుజుండు
వచ్చి - ఘన తేజమున నున్న వారి జూచి
భక్తి భావము మది గ్రమ్మ వరవశించె. 40

అనిల సుతుడంత ననియె నయ్యర్కజునికి
 అనఘు డీతడు రాము డత్యధిక బలుడు
 అనుజ యుతుడయి యిదె యిట కరుగు దెంచె
 మాట మన్నించి నీ స్నేహ మభిలషించి. 41

ఈ మహామహు డిట్లాకు డిన కులేంద్రు
 డయిన దశరథ నరపతి కనుగు సుతుడు
 తండ్రి బాసలు నెరవేర్చ ధర్మ నిరలి
 వసుల పసియింప - నీతని వనిత గొనుచు. 42

ప్రబల మాయావి దుష్ట రావణుడు వీర
 లింట లేకుండ జేసి నయ్యింతి సీత
 నపహరించుక పోయె - వారార్తు లగుచు
 దైవ సంకల్పమున నిట దారసిలిరి. 43

మీకు మీకును దెలియని మిత్ర బంధ
 మేదియో యున్న దది మీరు కాదనంగ
 రాదు - మీ మైత్రి గని - కపిరాజ! వృద్ధి
 పులకరించుటె శుభములు పొనగు - నిజము! 44

అనుచు దెలిపిన సుగ్రీవు డాత్మ మురిసి
 భక్తి యుహ్పొంగగా రామ భద్రు పాద
 పంకజములఁటి నమ్ముడై వ్రణతు లిడెను
 గాంచి నతులిడి రటనున్న కపులు గూడ. 45

భక్త జనపాలుడగు రామభద్రు డంత
 ప్రీతి మెయి నర్కసుత నాదరించి - కరుణ
 దొలుక నాలింగనము చేసె దూరదృష్టి
 పకల జగములు వేనోళ్ల సన్నుతింప. 46

అదను గనిపెట్టి శీఘ్రమయ్య నిలజుండు
అగ్ని నెలకొల్ప - రాముండు - నర్కజుడును
అగ్ని కపుడు ప్రదక్షిణ మాచరించి
కరము కరమున నుంచి జగమ్ము తెరుగ.

47

చెలిమి గావించి - రాముడు చేసె నపుడె
ధృడ ప్రతిజ్ఞను - వాలిని దూల నేసి
అతుల కపిరాజ్యమునకు పట్టాభిషిక్తు
జేతు నిన్నని సుగ్రీవు చేయి బట్టి.

48

అమిత మోదాత్ముడై కమలాప్త సూను
డపుడు రాము పదాబ్జమ్ము లాశ్రయించి
భువము దివములు మార్కొగు రవము చెలగ
పలికె నీరీతి దశరథు పట్టి తోడ.

49

అనతి కాలంబు నందె నిత్యువని - సప్త
సాగరమ్ములు గాలించి - స్వామి! నీకు
ముదము చేకూర జేయుదు - ముదిత సీత
దెచ్చి నీ పాదముల నుంతు దీక్ష బూని.

50

భూమిజను బట్టి దివియందొ - పుడమి యందొ
అతల కుతలము లందునో - యవని క్రిందొ
గోప్యముగ దాచి యుంచిన కూర్మ బట్టి
వడిగ బడవైతు నీ పాద వనజములను.

51

అగ్ని సాక్షిగ నీవిధి నర్క సుతుడు
పలికి నంతనె శ్రీరామభద్రు డమిత
హర్ష పులికిత గాత్రుడై - అతని నపుడు
కరము యాలింగనము జేసి గౌరవించె,

52

ప్రేమ గదురగ మృదు మధు భాషముల
ఒకరి కయిన కష్టముల నింకొకరు దెలిసి
వల్కుటయు గల్గె వాటికి పట్టుదలయు
మర్మములు లేని యోగ్య మైతిగూడ. 53

ఏను నీ దాస దాసుండ - నినకుత్తేంద్ర
ఫలము గద నాదు జన్మ - నీ చెలిమి వలన
జగతి గుర్తింపు గల్గె సజ్జనుల నంచు
పరమ మోదాస నిటుబల్కె భాసుసుతుడు. 54

అనఘ! విష సమమైన భోజనము మాడ్కి
రామ వల్నిని శక్రాది రాజవరులు
తేరి చూడగ వెరతు రీతివిజ వైరి
నాశనము దెచ్చుకొనెను జానకిని గోరి. 55

అకనమ్మన జను రావడాంక మందు
కొట్టు మిట్టాడి శోకించె గుండె లవియు
రామ! హా లక్షణా! యుని రమణి సీత
ధరణి ధరములు వికలమై దద్ద రిలగ. 56

నగలమూటను రామునకుజూపుట

అట్టి సమయాన యీ పర్వతాగ్ర మందు
నున్న మముజూచి వేగ మా సన్నుతాంగి
చీర చెరగున ముడిచిన హారములను
జార విడిచెను_అవీ దాచి నార మేము. 57

అనుచు హరివరు డ్రది గుహంతరమ్ము
జొచ్చి - నగలున్న మూటను దెచ్చి - రాము
మోల నిడ_సీతవని పోల్చి - జాలి గొలువ
కనుల నీరము నించె నక్కరుణమూర్తి. 58

జాలి గొలిపెడు శ్రీరామచంద్రు ముఖము
చూడగా లేత తలడించె సూత్య సుతుడు
హృదయ శోకము తీవ్రమై కుడిల పరువ
సూటిగా రాలెచ్చె రెండు కన్నీటి బొట్లు

59

కపి వరుండంత రాముని తవన ముడుప
సుంత యోచించి-దుఃఖమ్ము కొంతబాసి
వినయ వినమితుడై యిటు విన్నవించె
స్వాంతమున రామచంద్రుడుత్సాహ మొంద.

60

ప్రాణభయ మొనగూడిన-ప్రాజ్ఞు డెవడు
కుంగగా బోడు-కలతకు లొంగి పోడు
అజ్ఞుడదెయైన భీతిని హడలి పోవు
ఉప్పెనను కొట్టుకొని పోవు తెప్ప పగిలి.

61

సుఖము నణగించు-తేజంపు శోభ తగ్గు;
బుద్ధి నణగించు-తాలిమి బోవ జేయు
జగతి శోకము-కాన; విజాన ఖనుడ !
శోకమును వీడుమని వేడె సూర్య సుతుడు.

62

హితుని హిత బోధ విని రాజ సుతుడెడంద
చింత యొక్కింత మరచి ప్రశాంతి నొంది
హితుడ! దైన్యమ్ము వోయె నీ కతన-నింక
దొలగ జేయుదు భవదీయ దుఃఖభరము.

64

రఘువరుడు మోదమున కపి రాజు జూచి
పలికె నతనితో -నుతగుణా! వ్రబల వైర
మేల కలిగెను నీకు నవ్వాలి తోడ
దెలుపుమన నర్క సుతుడిట్లు దెలియ బలికె.

65

భ్రాతృ భక్తితో వాలిని ప్రభువటంచు
 సతము గొల్పుచు నుంటి-నన్న తడు గూడ
 నమిత ప్రేమానుసక్తుడై యాదరించు :
 చూవదులసూయ చెందుచు చోద్య మంద. 66

అంత నొకనాడు మాయావి యను నిశాటు
 డతుల మదమున కిష్కింధ కరుగు దెంచి
 పూర్వ వైరాన వాలితో పోరు సల్ప
 సిద్ధ మైనంత వాలియు క్రుద్ధు డగుచు. 67

ఘోరమగు పోరు సలిపెను-వీరుడైన
 వాలి ధాటికి దనుజుండు చాల లేక
 పార జొచ్చెను - వానిని బట్టనెంచి
 వాలి వెడలెను-జనితి నే వాలి వెంట. 68

ఇరువురింజూచి దనుజుండ పరమ భీతి
 కొండ గుహసొచ్చి వరుగిడె; కూడ నంటి
 దనుజునిండ్రుంచి వత్తు నందనుక నీవు
 ద్వారమున నుండుమని వాలి పలికి యరిగె. 69

వత్సరమ్మేగె - తెలియదు వాలి జాడ!
 గాని యొక నాడు గుహనుండి కల్వగట్టి
 వెలికి ప్రవహించె నెత్తురువెల్లువలయి
 ఘోర గర్జనల్ వినబడె గుహను వీడి. 70

దుష్ట దనుజుండు వాలిని దునిమి యుండు
 ననెడు శంక యొకడు మది నాక్రమించె.
 కొండగుహ నొక్క పెను శిలగూర్చి మూసి
 కలత జెంది కిష్కింధకు కదలినాడ! 71

అన్న మరణించె నంచు నే నాత్మ వగచి
పూర్ణ దుఃఖాన కిష్కింధ పురికి జేర
వాలిలేని పట్టణ మెల్ల జాలి గొలిపె;
శూన్య మయి దోచె దుఃఖ మనన్య మగుచు. 72

వాలి వలె కపి రాజ్యము నేల జాలు
యోధుడ నటంచు మంతులు యోజ సలిపి
కట్ట బెట్టిరి రాజ్య మా కపులు నాకు
వేరు మార్గము లేక నే నూర కొంటి. 73

చండ విక్రముడగు వాలి చావ లేదు
నిజ భుజోద్ధతి “మాయావి” నిఖిల జగతి
జనులు వొగడగ పరిమార్చి జక్క తిరిగి
వచ్చి చేరెను కిష్కింధ పట్టణము. 74

ఎదురుగా నేగి వినయము మది చెలంగ
జరిగినది యెల్ల నన్నకు నెరుగ జెప్పి
క్షమను గోరుచు కపిరాజ్య రమను-నతని
చతణముల నుంచి మ్రొక్క-నా సమయ మందు. 75

క్రుద్ధుడయి వాలి నను జంప సిద్ధ పడగ
ప్రాణ భీతిని కిష్కింధ బారి - వచ్చి
నాంత రంగికు లైన యీ హనుమ దాది
సచివులంగూడి యుంటినీ శైల మందు. 76

ఎంత వేడిన వాలి సుంతేని వినక
భ్రాతృ వాత్సల్యమును గూడ బారద్రోలి
కఠిన హృదయుడై నానిజ కాంత “రుమను”
తానె గైకొనె క్రూరుడై ధర్మ ముడిగి. 77

చేయునది లేక నేనతి చింత జెంది
హనుమ దాదుల తోడ నియ్యది శీరి
వాస మున్నాడ ! రాలేడు వాలి యనుచు
కాని యేతెంచె నన్ జంప ఖూని వాలి. 78

అదుగొ ! చూడుము!రామ! యియ్యది యందు
నస్తి పంజర మయ్యది-నసుర వరుడు
దుందుభి యనెడు వానిది - దూల నేసె
బొటన ప్రేలితో వాలి దానిటకు మున్నె. 79

ధ్యాన మగున్ దై యుండె మతంగ మౌని
తత్తపో భంగమొనరించె దర్పమువను
మునియు శపియించె వాలి యీ భూధరాన
నడుగు నిడి నంత తల ముక్కలయి నశింప. 80

మౌనివరు శాప వశమున పొంద భీతి
వాలి-గిరి చేరలేక నన్ వదల లేక
వేచి యున్నాడు నను జంప-భీతియుతుడ
ననుచు విలపించె నుష్ణ బాష్పాక్షు డగుచు. 81

శాప భయమున వాలి యీ శైలమునకు
రా నశక్యుండు నగుట నే రామభద్ర!
ధైర్యమున నుంటి నిటను నిందనుక నింక
రక్షకుడ వీవె! నాభాగ్యరాశి నీవె! 82

అనుచు సాష్టాంగ పడిన నయ్యర్క సుతుని
గౌరవంబున పై కెత్తి గొగిలించి
అభయ హస్తాన సంప్రీతి ననునయించి
వెన్ను తట్టుచు ధైర్య సంపన్ను జేసె. 83

వాలి కథ విని శ్రీరామభద్రుడు డపుడు
సత్య శోధితు డయి మది జాలి తొణక
కపి కులీను సుగ్రీవుని కనికరించి
కలత దొలగగ నతనితో పలికె నిటుల

84

నిజము దెలిసితి మేలగు నీకు - నింక
వగవ బనిలేదు - నీ యన్న వాలి దూలు
ననెడి రామున కనియె నో అనఘ! సింహ
బలు డ సామాన్యు డా? వాలి బలము వినుము.

85

తప్పకయె వాలి నాల్గు సంద్రముల దోగి
ప్రతి దినమ్మును తరణి కర్ణ్యమ్ము నొసగు
వేయి తలలున్న ఆ కార్తవీర్యు నెదిరి
గడ్డి కరపించి యోడించె - ఘనుడతండు.

86

గదిసి ఎదిరించు నద్దశకంఠ బట్టి
మూర్ఛ నొందించె మున్నీట ముంచి - ముంచి
వాలి ధాకకు దనుజుండు చాల తేక
పరుగు లిడి లంక జేరె సత్వరము నపుడు.

87

మథన పడుచున్న సుగ్రీవు మది గ్రహించి
చండ విక్రము డగు రామచంద్రుని డపుడు
ఘనుడు సుగ్రీవునకు ద్విపై గలుగు నటుల
స్వీయ శక్తిని వ్యక్తమ్ము జేయ దలచి.

88

బొటన వ్రేలిని మీఠ నా పొంత నున్న
పర్యణాభ దుందుభి అస్థి పంజరమ్ము
అదియు నూరామడలు చాటి అవల పడియె
అంతతో బోక రాముండు చెంతనున్న

89

చదల నంటెడు పెనుస్థూల నప్త తాళ
ములను భంజించె నొక కోల భువిని గూల
పురుష పుంగవు నస్త్ర నైపుణ్య మరసి
విస్మయంబందె నా కపి వీరు డెదను. 90

శక్తి యెరిగిన సుగ్రీవు జేర బిలిచి
మంద హాసమ్ము మోమున చిందులాడ
వనచరాగ్రణి! రేపె యవ్వాలి బిలచి
అని నొనర్చుము - నేను నీ పెనుక నిలచి. 91

నేల గూల్చెద నొకకోల వాలి ననుచు
రామచంద్రుడు దెలువ - నారామ చరుడు
నమిత మోదము తోడ రామాజ్ఞ పూని
సమయ మారసి అనికి గర్జన మొనర్చె 92

వాలి సుగ్రీవుల యుద్ధము

అర్క సుతు డప్పు డొనరించి నట్టి గర్జ
నమ్ము విని వాలి కడు విస్మయమ్ము చెంది
తీవ్ర కోపాన జనుదెంచి తీక్షణ బుద్ధి
యుద్ధ మొనరింప వేగ సంసిద్ధు డయ్యె. 93

ద్వంద యుద్ధమ్ము నొనరింప దలచి వార
లొండొరుల ముష్టి బోరుచు నుండు వేళ
రెండు గజము లటుల రెండు కొండ లట్లు
పోరు చుండుట గని భీతి పొంది రెల్ల 94

సాహసమ్ముందు బలమందు జవమ్మునందు
శౌర్య ధైర్యమ్ములను వారు పద్యశు లగుట
పిరు తివ్వియకయె ఘోర సంగరము పలువ
జాలిరి - బలంబు దీక్షయు చాల గలిగి. 95

వాలి కథ విని శ్రీరామభద్రుడు డపుడు
సత్య శోధితు డయి - మది జాలి తొణక
కపి కులీను సుగ్రీవుని కనికరించి
కలత దొలగగ నతనితో పలికె నిటుల. 84

నిజము దెలిసితి మేలగు నీకు - నింక
వగవ బనిలేదు - నీ యన్న వాలి దూలు
ననెడి రామున కనియె నో అనఘ! సింహ
బలుడు సామాన్యుడా? వాలి బలము వినుము. 85

తప్పకయె వాలి నాల్గు సంద్రముల దోగి
ప్రతి దినమ్మును తరణి కర్ష్యమ్ము లిడును
వేయి తలలున్న ఆ కార్త వీర్యు డెదిరి
గడ్డి కరపించి యాడించె - ఘనుడతండు. 86

గదిసి ఏడిరించు నద్దశకంఠ పట్టి
మూర్ఛ నొందించె మున్నీట ముంచి - ముంచి
వాలి డాకకు దనుజుండు చాల లేక
పరుగు లిడి లంక జేరె సత్వరము నతడు. 87

మధన పడుచున్న సుగ్రీవు మది గ్రహించి
చండ విక్రము డగు రామచంద్రు డపుడు
ఘనుడు సుగ్రీవునకు ద్రుప్తి గలుగు నటుల
స్వీయ శక్తిని వ్యక్తమ్ము జేయ దలచి. 88

బొటన ప్రేలిని మీఠె నా పొంత నున్న
పర్వతాభ దుందుభి అస్థి పంజరమ్ము
అదియు నూరామడలు దాటి అవల పడియె
అంతతో బోక రాముండు చెంత నున్న. 89

చదల నంటెడు పెను నూల సప్త తాళ
ములను భంజించె నొక కోల భువిని గూల
పురుష పుంగవు నస్త్రు నై పుణ్య మరసి
విస్మయంబందె నా కపి వీరు డెదను. 90

శక్తి యెరిగిన సుగ్రీవు జేర బలిచి
మంద హాసమ్ము మోమున చిందులాడ
వనచరాగ్రణి ! రేపె యవ్వాలి బిలచి
అని నొనర్చుము - నేను నీ వెనుక నిలచి. 91

నేల గూల్చెద నొకకోల వాలి ననుచు
రామచంద్రుండు దెలుప - నారామ చతుడు
నమిత మోదమ్ము తోడ రామాజ్ఞ పూని
సమయ మారసి అనికి గర్జన మొనరెచ్చి. 92

వాలి సుగ్రీవుల యుద్ధము

అర్క సుతు డప్పు డొనరించి నట్టి గర్జ
నమ్ము విని వాలి కడు విస్మయమ్ము చెంది
తీవ్ర కోపాన జరుదెంచె తీక్షణ బుద్ధి
యుద్ధ మొనరింప వేగ సంసిద్ధు డయ్యె. 93

ద్వంద్వ యుద్ధమ్ము నొనరింప దలచి వార
లొండొరుల ముష్టి బోరుచు నుండు వేళ
రెండు గజము లటుల రెండు కొండ లట్లు
పోరు చుండుట గని భీతి పొంది రెల్ల. 94

సాహసమ్ముందు బలమందు జవము నందు
శౌర్య ధైర్యమ్ములను వారు సద్గుణ లగుట
పోరు సలిపిరి విజిగీష ఘోర గతుల
సాహసమ్మును - బలమును చలము గలిగి. 95

అర్కజుడు - వాలి యెకరీతి నలరు చుంట
నెవడు వాలియొ ? సుగ్రీవు డెవ్వడో - అని
పోల్చు కొనలేక - వారలు పోరు నపుడు
శరము విడువడు రాముండు సాహసించి.

96

దివిజ పతి సుతు డంతట రవి తనూజు
పిడికిటం దీప్త తరముగ పొడుచుచుండ
తాళగా లేక నాతడు ధైర్య ముడిగి
నలత జెందుచు మనమందు దలచె నిటుల.

97

రాముచే నమ్మి చొచ్చితి రణము నందు
వ్యర్థమయ్యె నేడు నాదు ప్రియత్న మెల్ల
బాస చేసియు - తనకేమి పట్టనటుల
మిన్నకొనె రాముడని మది భిన్నుడాయె.

98

అన్న ధాటికి పోరిలో నాగలేగ
ప్రాణ భయమున రణభూమి వదలిపార
రాము డోవార్చి విషయమ్ము ప్రస్తుతించి
ధైర్య నొదవించె - మరల యుద్ధమ్ము సలుప.

99

శ్రమము వాయగ తనదు హస్తమున నిమిరి
బలము ధైర్యము చేకూర్చి బంపెమరల
వాలితో బోర నొక పూల మాల నరుత
దాల్చగా జేసి నిలచె తా తరపు వెనుక.

100

పుష్పదాసుమ్ము ధరియించి పోరు సలుప
మరల వచ్చిన సుగ్రీవు మద మడంచి
మట్టి గరపింతునని వాలి పట్టు బట్టి
పోరదొడగెను పొగరు టాబోతు పగిది.

101

తమ్మునిం గుమ్ము చున్నట్టి తరుణ మరసి
 చెట్టుచాటున నిలచి యున్నట్టి రాము
 డానవాలును గురుతించి - అతి నిశాత
 బాణమున వాలినిం గూల్చె - పరమ బలుడు. 102

వాలి ధర వ్రాలి నంత నవ్వన చరులును
 జయ నినాదము లొనరించి - శక్తుడైన
 దశరథాత్మజు శ్లాఘించి - దర్పమాని
 ప్రభువు సుగ్రీవు గీర్తించి ప్రబలినారు. 103

రక్త సిక్తాంగుడై వాలి రణ తలాన
 వ్రాలుటంగని రవివంశ వర్ధనుండు
 వేగ దరిజేర దుస్సహ వేదనమున
 వాలి నుడివెను రఘుకుల వరుని గాంచి. 104

దయయు శమమును సత్యంబు ధర్మ గుణము
 కలిగి విలసిల్లు చుండెడి ఘను డొకండె
 ధరణి రఘురాము డని వింటి - దయను మూల
 యేల యీ లీల రామ ! నన్నేసి నావు? 105

వీను నీయెడ దోషమ్ము నేమి జేసి
 యెరుగ - నను గూల్ప ధర్మమా ? పరమ పురుష!
 తార వలదన్న వినకుండ దగుదు నఁచు
 వచ్చి రణమిచ్చి మృత్యువు వాత బడితి. 106

అన్న దమ్ముల కును కలహమ్ము లగుట
 సహజ మది గాదె పరికింప జగతియందు.
 ఎట్టి సంబంధ మును లేని యట్టి నీవు
 చంపితివి కనంబడక నిష్కారణముగ 107

క్షత్రియుండవు_నను చెట్టు చాటు నుండి
కూల్చు టేపాటి శౌర్యపు గొప్ప నీకు !
క్షాత ధర్మము వీడి రక్కసుని మాడ్కి
మాయ యుద్ధము సేత నన్యాయ మగును. 108

వానరుడ నేను స్వేచ్ఛగా వనములందు
తిరుగు చుందును పరుల బాధింప కుండ
లలిత వనముల మధుర ఫలాల దినుచు
బ్రతుకు చున్నాడ ననఘ ! నా బ్రతుకు నేను. 109

రమణి సీతను చెరగొన్న రావణుడనె ?
కుటిల గతి కోసలమ్మెల్ల గొనుచు - వనుల
దిరుగ వెడలింప జేసిన భరతుడ నాకొ ?
ఏల పగగొని నను జంపితివు రామ ! 110

అనుచు భాష్పము లొలికెడు కనుల నీరు
దుడుచు కొని మాటలాడక పడియె యున్న
అల్ప చేతను డగు వాలి నంత జూచి
రఘు కులాగ్రణి యిట్లాదరమున బల్కె. 111

వనచరేశ్వర ! ధర్మమంచనుటె గాని
దెలియవే నీవు జేసిన తికమకలను
అనుజు సుగ్రీవు కిష్కింధ కవల నెట్టి
అతని సతి చెర గొనుట న్యాయంబె నీకు ? 112

పుట్టు గుడ్డగు వారితో పొత్తు జేసి
షట్ట గుడ్డయె నీ దగు పురుష తనము
చపల కపులతో నిత్యము చపల మగుచు
నీతి చెడె నీదు జీవిత నియతి యంత. 113

కలుషములు లోన నిడుకొని గాన లేక
ఊరకయె నన్ను నిందింతు వోయి ! వాలి !
యోచనము సేయ నీ తప్పు లొరుల యందు
రుద్దుటయె నీదు మతమంచు రూఢ మయ్యె. 114

నరులు మృగయా వినోదులై - ధరణి యందు
మాంసమున కని మృగముల మడియ జేతు
రైన దురితము నొందరు ! అఖిల థర్మ
రతులు రాజులు మృగయాభి రతులు గారె ? 115

అనుజు ప్రేయ వత్ని 'రుమను' కామాంధుడ వయి
బలిమి చెరబట్టి భోగించు కలుష మతివి
రాజులకు దుష్ట శిక్షణ రాజనీతి !
గాన శిక్షింప నర్హుడ - కపివరేణ్య. 116

ఘోర పాపము లొనరించు కుమతు లిలను
రాజ శిక్షితులై సుర రాజ నగరు
జేరి సుఖియింపరే దొడ్డ జనుల వోలె
మహిని నిది ధర్మశాస్త్ర సమ్మతము గాదె ! 117

కాన నీవును నా శరా ఘాత మహిమ
నఘములను వాసి కడు నిర్మలాత్ముడ వయి
పుణ్య జన వాస మగు నింద్ర పురము జేరి
మాన నీయుడ వగుము - ఓ వానరేంద్ర ! 118

అనుచు వచియించు రామన కంజలించి
వనచరేంద్రుడు వినయాన ననియె - రామ !
ఈ నిశిత బాణ బాధ సహింప లేక
ఏదొ పలికితి నను క్షమియింపు మనమ ! 129

తార వాలిని జూడ వచ్చుట

ప్రాణ నాధుండు రణభూమి వ్రాలె ననుచు
వినిన యవ్వాలి సతి తార మునిగె మూర్ఛ;
కొంత వడి. కామె లెలివొంది గొల్లుమంచు
సుతుని తోడుక వాలిని జూడ వచ్చె. 120

వాలి గని తార - దుఃఖాన దేలి - కనుల
గ్రమ్ము కన్నీటి పొరల శ్రీరాముని గని
పరులతో బోరు సల్పు నా భర్త నిటుల
పొంచి వధియించితివి దోష మెంచ వైతి. 121

వనములో వన్యములు దిని బ్రతుకు వారి
వనితలను_సాధుజనులను_వనచరులను;
గోగణమును_మునులను_కుటిల బుద్ధి
చంప నరకము కలుగు నంచనియె తార : 122

తలిరు టాకులు మనకు కావలసినపుడు
తరుణ ఫలయుతమై యున్న తరువు గూల్ప
దగునె ? యోచింప_ఓ రామ ! ధరణి తనయ
తోడ సద్గుణములు నిన్ను పీడె నేమొ ? 123

న్యాయ మరయక వాలి నన్యాయ ముగను
జంపి మము వేరు పరచిన స్వార్థ మతివి.
“ఉసురు ఊరక పోదు ! ” నీ కసలు మదిని
జాలి లేదను మాట యీ జగము లెరుగు. 124

అనుచు నిందించు భార్య నవ్వనచరుండు
దరికి జేరగ బిల్చి యాదర్శ మిని
“రాము డన నెవ్వ డాది నారాయణుండు
ధర్మ రక్షకు” డంచును తగ వచించె. 125

వాలి తారాంగదులను సుగ్రీవున కప్పగించుట

రామ బాణాన్ని తనుపున రగులు చుండ
బాధగా మూల్గుచును వాలి - ఆదరమ్ము
దోప - రవి సుతు దరిజేర్చి - దుఃఖితు డయి
పలికె నెల్లరు వినుచుండ ప్రవిలముగ. 126

తమ్ముడా! కర్మ ఫలముల ధరణి జీవు
లనుభ వింతురు - సుఖమో ? దుఃఖానుభవమో ?
విజ్ఞుడగు వాడు తెలిసి వివేక మూని
సతము శుభకర్మ మాన్గల జనుచు నుండు. 127

అజ్ఞతను గాదె - నేను నీ అసుగు పత్ని
“రుమను” చెరగొని బహువిధ భ్రమల మునిగి
చివరి కిటులైతి : నిదియు నే జేసి నట్టి
కర్మ ఫలమని నీ మది గాంచు మయ్య. 128

వలు విధమ్ముల నిన్ను నే బాధ పెట్టి
నాడ : మది తలంచక నీవు నా సుపుత్రు
నంగదుని ప్రేమతో సదా నాదరించి
కన్న కొడుకుగ భావించి గాపు మన్న. 129

సూర్య సుత : తార సుతుడన్ని కార్య తతుల
నీకు బాసటగా నిల్చి నిఖిల జగతి
సుతులొనర్చగ సేవించు సతమ : నిన్ను :
అభయ మిడి వీని గాపాడు మంచు నుడివె. 130

సౌమ్య : నాపతి - యీతార - సకలలోక
వినుత గుణశీల నిన్ను సంప్రీతి తోడ
కొలుచు నిక ముందు - దానికే కారతలేక
సుకత జీవించు నట్టుల చూడుమయ్య. 131

సాధ్వీ - యీ తార ! భానుజ ! సకల కార్య
ధర్మ మర్హార్థ సూక్ష్మ నిర్ధారణమున
నేర్చు గలది - కార్యాకార్య నిర్ణయజ్ఞ
ధరణి ధర్మంబు దప్పని తరుణి సుమ్మి. 132

క్షేమ మగు నయ్య - వినుము ! సుషేణ పుత్రి
భావ మెప్పుడు విఫలమ్ము బడయ బోదు
అమె పనిచిన తీరు నీ వాదరింప
నఖిల సుఖములు నీకు సాధ్యమ్ము లగును. 133

మరియు నింకొక్క హితము నా మదిని గలదు ?
నీ బలమ్మున నాశలు నింపు కొన్న
రాఘవుని కార్య మందున లక్ష్యముంచి
జనకజం గూర్చు మీ రామచంద్రు తోడ. 134

అనుచు వచియించుచును మఘ వాత్మజుండు
హేమ కంజాత మాలను యిన సుతునకు
కంఠమున నిడి యసె-నిడి కార్య జయము
శుభము నారోగ్యమును గూర్చు - సోదరుండ ! 135

హితము ననుజనకును జెప్పి ఇంద్ర తనయు
డంగడుని గాంచి వచియించె నతి ప్రేయాన
తనయ ! దేశ కాలంబులు ధర్మ మరసి
సుఖము - దుఃఖము సమముగా జూచి మనుము. 136

సుతుడ ! నీ కింక తండ్రి యీ సూర్య సుతుడె !
ఏను జూపెడి వాత్సల్య మితడు జూపు.
తండ్రిగా-రాజుగా-నింక దలచి యితని
విడక సేవించి మనుటె నీ విధి యటంచు. 137

అర్థియై వాలి యంత శారాంగదులను
 సూర్య సుతునకు దశరథ సుతున కెలమి
 నప్పగించుచు - ఆనంద మాతృ నిండ
 చివరి నిట్టూర్పు విడచుచు చేరె దివిని. 138

వాలి మరణింపగా గని వానరాళి
 శూన్య మానసులై వడి శోక జలధి
 మునిగి విలపించు చుండగా మూర్ఛ నొంది
 తారయును నంగదుడు కూలినారు ధరణి. 139

తారా విలాపము

తార యొక్కింత వడికిని ధరణి దెలిసి
 మూర్ఛ దేరిన - తద్దుఃఖ మోహ ముడువ
 రామచంద్రుడు దరి చేర - ఆమె రామ
 చంద్రు గని బలెక్కి భర్తృ విషాద మొప్పు. 140

నిమిషమైన నన్తూడక నిలువ లేదు
 వాలి మద్భర్త - స్వర్గాన వగచు నెంత
 నన్ను గనలేక - దయ పూని నన్ను గూడ
 నొక్క పెనుకోల నిర్జింప నుచిత మగును. 141

ఇంద్ర నందను డో రామ : సొంద్ర దుఃఖ
 సాగర నిమగ్నుడై నేను సరస లేమి
 వసుధ సుత బాసి గనలు నీవలె నతండు
 శోకమున విలపింపడే నాక మందు. 142

భర్తృ మరణమ్ము తోడ యీ భార్య మనసు
 గాయమై ముక్కలై పోయె : గాన - రామ :
 బ్రతుకు పయి నాస జచ్చె - యీ పడతి కింత
 ముక్తి దయసేయు మయ్య నా మొరను వినుచు. 143

వలదు యుద్ధంబునకు బోవ వలదటంచు
నెంత బోధించినను విన కిట్టులాయె !
ధర్మమే దారి తప్పిన - ధరణి-రామ !
మమ్ము గాపాడు వార లిమ్ముహిని నెవరు ? 144

పొలుపు దెలిపెడి నవ దివ్య భోగ రాజి
సతము నలరు జయంత వసంత కంతు
డాద్యనిమిష సుతుల వోలె నంగదుండు
నింక నే రీతి మనగల డిలను-రామ ! 145

దేశ మందున్న కపికుల తేజ మెల్ల
నీ యదియె గాదె ! నాధ ! గణించి చూడ
అట్టి తేజము వాడి నే డలసి పోయె
రాహు గ్రసించుంప ఘన సూర్యరస్మి వోలె. 146

బహు విధమ్ముల గుండెలు పగిలి పోవ
గడగి దుఃఖించు తారను గాంచి - సుంత
జాలి వహించి శ్రీరామచంద్ర మూర్తి
పలికె; నుపశమనమ్మగు పలుకు లిటుల. 147

జనన మరణాలు సుఖ దుఃఖ సరణు లెల్ల
జీవి కిడు బ్రహ్మ - తత్పూర్వ జీవిత కృత
పుణ్య పాపాల వాసనా పుష్కలతను
దాని దాటగా శస్త్ర లిద్ధరణి లేరు. 148

వీర పత్ని వి నీవు - వివేక ముడిగి
పరి తపించు టుచిత మౌనె పడతి ! భావి
కాలమున భూరి సంతోష గతి చెలంగ
గలవు - యువరాజు గాను నంగదుని గాంచి. 149

కర్మమును బట్టి బుద్ధి సంక్రమము గలుగు
కాల వశ వర్తులై కర్మ గతిని నడచు
ప్రాణి కోటులు - జూచి ప్రపంచ మందు
వగవ బనిలేదు - సహజ మీ వరుస - భువిని. 150

జనన మరణమ్ము లిల సహజమ్ము - జీవ
తతికి - అనివార్య మైనట్టి మృతికి వగవ
ధర్మమే ! కాల ధర్మంబు చాట వశమే ?
పృథ్వి నీ ప్రాణి కోటికి ? పుణ్యలలన ! 151

నాశనమ్ము లే దాత్మకు లేశమైన
చివికి చివికి దేహమ్ము నశించు - నశ్వ
లక్షణ గత దేహమ్మిది - రాలిపోవు !
అనుచు బోధించె వారల కర్క కులుడు. 152

అంగదుని చేత పితృ కార్య మరయ పైది
క విధి జరిపింప - తారాది కపి గణమ్ము
గోడు గోడున నెలుగెత్తి గోల చేయ
శ్రద్ధగా సాగె వాలి సంస్కార విధులు. 153

అర్కజుండంత శ్రీరాము డాజ్ఞ నిడగ
తారయు రుమము కోతుల దండు లెల్ల
గొలుచు చుండగ విజయంపు ఘోష తనర
చేరె వై భవ యుతుడు కిష్కింధ పురము. 154

సుగ్రీవు పట్టాభిషేకము

శుభ ముహూర్తము గని కపి స్థోమ మపుడు
సకల వానర లోక రాజ్యాధి పతిగ
పట్టముం గట్టి రానాడు భానుజనకు.
అంగదుడు యువ రాజుగా నయ్యె నపుడు. 155

అతుల బలశాలి సుగ్రీవు డా దినాన
నధిపు పదవిని జేవట్టి యలరు కతన
నిత్య యౌవన శోభల నెగడు పెండ్లి
కూతురై వెల్గె కిష్కింధ కోమలాంగి. 156

రాజ పదవిని చేవట్టి - రాము కడకు
భక్తి తాత్పర్య భరితుడై - పవన సుతుడు
వెంట రా వచ్చి - బుద్ధి వివేక శాలి
అధికమౌ కృతజ్ఞతను సాష్టాంగ పడియె. 157

ప్రేమ రాముడు సుగ్రీవు లేవ నెత్తి
గొగిలించు కొనుచు మది గౌరవమ్ము
దెలియ జేయుచు దరహాస దీప్తి నెగడి
వానరాధిపు తోడ తా బలికె నిటుల. 158

అనఘ! యీ నాటి శుభము నీ వాత్మ నెంచి
నిర్మలమ్మగు హృదయాన నీదు జనుల
కన్న బిడ్డల వలె సాకి గౌరవించి
భ్రాతృ వడయుము - ఘన రాజ నీతి మెలగి. 159

అధిప ! వాన కాలమ్ము ప్రస్థానమునకు
సానుకూలమ్ము గాదు - ప్రశాంత మతిని
కార్తికము వచ్చు నందాక గడు ముదమున
పురమునందుండి పిదప సత్వరము రమ్ము. 160

వర్షబుంతవు

సత్య గుణులగు రామ లక్ష్మణులు ప్రీతి
నర్క సుతు బరిపి - ఋష్యమూకాద్రి జేరి
ప్రకృతి శోభలు గనుచుండి - పరవశించి
గడువ దొడగిరి ఆ వర్ష కాల మచట. 161

ప్రావృడంబుదముల గాంచి పరవశించి
 లక్ష్మణుని గని పల్కె శ్రీరాము డిటుల
 విరహు లకు తీవ్ర మదనార్తి వెలయజేయు
 కాల మిది - లక్ష్మణా ! వృష్టి కాల మనగ. 162

జుగి రసముల నిన కరములు గ్రహించి
 గగన సరి గర్భమున జేర్చ - గగన సతియు
 నెలలు తొమ్మిది నిండగా నిలువ లేక
 పురిటి నొప్పుల జలములు భువిని విడచు 163

జలద సోపాన పంక్తుల జనులు - నాక
 సమ్మనకు బాకి నవ సుగంధమ్ము లలరు
 మల్లె మాలలతో నంతుమాలి నిపుడు
 తగ నలంకరింపగ శక్య మగును గాదె ! 164

తమ్ముడా ! ఘర్మ సంతప్త ధరణి జూడ
 వర నవోదక సిక్తమై విరహ తాప
 తపనమున - జూడ - జనకరాడ్త నయ భంగి
 నశ్రిపులు రాల్చు చున్నది - అనఘ ! కంటె ! 165

జలద గర్భంబు వెడలిన సలిల బిండు
 బృందముల దోగి కేతకీ గంధములను
 వరల జేయుచు సాగు ని వ్వనము లోని
 పిల్ల గాలుల మనముల్ల సిల్లు - గనవె ! 166

కారు మొగిలుల పంచను జేరి - శంప
 మిగుల చలియించు రీతి సౌమిత్రి ! నేడు
 పరమ నిందా న్యభావు డౌ పంక్తి ముఖుని
 చెరను నెంత చలించునో యురలి సీత. 167

సతులకును నిట్టి సమయాల పతుల యెడల
మనసు పొంగుట సహజ మా జనక తనయ
నన్ను గనలేక మనమున ఖిన్న యగుచు
దెంత తపియించు చున్నదో యెరుగ వశమె ! 168

తరుణి నా చేయి బట్టిన దాది నేటి
వరకు నను వీడి యెరుగ దీ వరుస నేడు
ఎంత కుమిలెడినో నన్ను నిపుడు వీడి ?
తలచు కొన గుండె చెరువయి తపన మొదవు ! 169

రాక్షసుల బాధ లొక వంక - రమణి నన్ను
కూర్చి గనలేని తాప మింకొక్క వంక
వరుస దపియింప జేయ - మీ వదినె యచట
యెంత దుఃఖించు చున్నదో యెరుగ గలవె ! 170

పలు విధముల నీరీతి భ్రమల దవిలి
మధన పడుచున్న సోదరు మనమెరింగి
లక్షణుండంత నిట్టూర్చి - రాము గూర్చి
పలికె నుపశమనమ్మిడు పలుకు లిటుల. 171

మనసునం గీడు శంకించి మధన పడగ
నగుటె - సామాన నరుభంగి నఖిల మెరుగు
విజ్ఞుడవు నీవు - ఓ యన్న ! విధి లిఖితము
తప్ప దెంతటి వారైన దాటలేరు. 172

అన్న ! నీ బల సంపద లఖిల జగము
లెరిగి యున్నవి - దశకంఠు డెచట నున్న
పట్టి బంధింపగా కపి బలము కలదు
దిగులు నీకేల ? నీ విట్లు వగవ నేల ! 173

ఇన కులాగ్రణి ! నీ శక్తు లెరిగి యుంట
 తుచ్చు డా రావణుడు నాడు ముచ్చు పగిది
 జనక తనయును గొని చనె - మనము లేని
 సమయ మారసి సత్వము చాల కుంట. 174

కార్తికము వచ్చినంత నర్కపి వరేణ్యు
 డఖిల ఐలముల గూడి నీ యాజ్ఞ వడసి
 జనక సుత జాడ గనుగొని సత్వరమ్ము
 తెలుపగల డన్న ! దిగులింక చాలు నన్న ! 175

అవన తానను డయి రాము డనుజ వచన
 శీత శీతరముల దోగి సేదదేరి
 గడువు ముగియగ వచ్చెను - కపివరుండు
 వచ్చు జాడలు లేవంచు పలికి మరల. 176

పెక్కు హింసల పాలయి - పెద్ద కాల
 మునకు నిజ సతి గలసిన యిద తనయుడు
 కొంత కాలమ్ము సతి తోడ చూర్చి గనుట
 మంచిదని యెంచినాడ నా మదిని నాడు. 177

వచ్చె కార్తిక-మైన నవ్వన చరుండు
 జనక సుత వైన మరసెడు జాడలేదు !
 ఇచ్చట శోకార్తి గుందు చే నిట్టు లుండ
 నచట కిష్కింధ సుఖుడయి నాత డుండె. 178

భ్రాత భయమున కిష్కింధ బాసి-బహుళ
 కష్టముల దైన్యమున నుండు కాలమందు
 హితము చేకూర్చి మనువ నా యీప్సితమ్ము
 మత్తుడై విస్మరించె నున్నత వృత్తి. 179

తనివి దీర సుఖమ్ముల ననుభవించి
సంతసమ్మంది-పిదప-తనంత దానె
సమయ మారసి-చనుదెంచి-రమణి వెదకు
కార్యమున నుండగలడను కాంక్ష నుంటి. 180

అదియె నా బలహీనత యనుచు దలచి
మిత్ర భావమ్ము మరచి తా మెలగు నెడల
వాలి వలె నాశనము నొందు కాలగతిని
అతని గాపాడ లేరు బ్రహ్మాదు లేని. 181

అనుచు వ్యధ బల్కు చున్న రాముని నొకింత
శాంత పరచుచు సౌమిత్రి సత్వరమ్ము
అన్న యానతి గైకొని - అర్క తనయు
నరయ కిష్కింధ పురమున కరిగె - నంత. 182

లక్ష్మణుని గాంచి-ఆ కపిరాజు మిగుల
భయము భక్తియు గదుర సత్వర మతండు
రాము కడ జేరి వినతుడై ప్రణతు లిడుచు
వేడుకొనె తప్పు మన్నింప వివిధ విధుల. 183

మహిని-దలుప-ధర్మార్థ కామముల నెవడు
విభజనము చేసి మంచిని విడువ కెపుడు
మర్మమును వీడి నిర్మల మానస మున
సంచరించునొ : జగమున జయము గనును. 184

సూర్య సుతు జూచి నంతనె సూర్య కులుడు
కరము ముదమందె-కోపము చెరిగి పోయె.
అమిత సంతసమున నత డర్క సుతుని
గౌరవము మీర మనసార గొగిలించె. 185

అర్క సుతు నాజ్ఞ ఋష్య మూకాద్రీ నంత
మూల మూలల గల కపి ముఖ్యు లెల్ల
రామ కార్యాను రక్తులై రమణి సీత
జాడ నరయగ జేరి రుత్సాహ బుద్ధి.

186

సుగ్రీవుడు సీత వెదుక వానరుల బంపుట

అర్క సూనుండు శ్రీరాము నాజ్ఞ మేర
ధరణి యందున సీత నా దైత్యు డెందు
దాచినను బోయి నెలనాళ్లు దాట కుండ
వెదకి కనుగొని రమ్మని ముదల నిడెను.

187

అప్పుడే చూడగ సుషేణు డాది కపులు
చనిరి ప్రాకృశ్చి మోత్తరా శలకు కదలి
అంగదుడు సిద్ధపడె దక్షిణాశ వెదుక
జాంబవంతుడు హనుమయు సాయ పడగ

188

అంజనాత్మజు డంతట నతి వినమ్ర
భావ మున - భక్తితో-రామభద్రు ప్రమోల
నిలచె-రెండు హస్తముల నొదల ఘటించి
బయలు వెడలగ రామాజ్ఞ బడయ నెంచి.

189

తనకు సుగ్రీవుతో మైత్రి తగ ఘటించి
ధరణి సుత జాడ కనుగొను తలపు మునిగి
నేడు సామీరి తన ముందు నిలువ జూచి
పొంగి పులకించె శ్రీరామ భూ విభుండు.

190

ఉల్లమున నున్న సీతా వియోగ బాధ
అణగి - ముఖ బింబము ప్రసన్న మగుట జూచి
లక్ష్మణాదుల మనము లుల్లాస మందె
అపుడు ప్రియమున రాము డా హనుమనరసి.

191

ఘనుడ ! నీ జేత కాగల కార్య మిద్ది
మాట దక్కును నీ కంచు మనసు నుడివె !
కాచుకొని యుందు నీ రాకకయి యటంచు
రక్తి గొగిట జేర్చె నా రఘు వరుండు. 192

విజయమగు గాక ! హనుమంత ! వెడలి రమ్ము
కార్యసిద్ధి-యీ నీ భుజ స్కంధము లను
గలదు గలదంచు పలుమార్లు పలికె రాము
డాదరము మీరనింక దాననియె నిటుల. 199

అవని సుత సీత నిను నమ్మ దంచు తెలిపి
రామభద్రుడు తన వేతి రత్న మయపు
టుంగరమ్మా నవాలుగ నొసగి నంత
హనుమ డద్దాని గై కొని కనుల నద్దె. 194

రామ నామాంకితమ్మును రత్న మయము
నైన ముద్రిక నపుడు వాతాత్మజుండు
భద్రముగ దాచి స్ఫూర్తితో బలికె-రాము
మోము గనుగొని-యతనికి మోద మొదవ. 195

సీత యెందున్న చూచి వచ్చెదను-రామ !
గననిచో లంక నెల్ల బెకల్చి నీదు
పాదముల నుంతు నిదియె నా ప్రతిన యనుచు
పదములకు మ్రొక్కులిడి వడి కదలె హనుమ. 196

జానకీదేవి యున్నట్టి జాడ గనక
వచ్చినదైన మిము నేను మెచ్చవలచు
అర్కజుడు జాంబవంతుని-అంగదాది
ప్రముఖ కపివీరులర గని పలికి నాడు. 197

సూర్య సుతుడంత రాముని జూచి పలికె
 సీత గనరుండ వీరలీ సీమ యందు
 నడుగు నిడజాల రనగ రామావని పతి
 సంత సంజందె హృదయాన జాల తృప్తి 198

అరిగి నట్టులె వెనుకకు మరలి నారు
 ఆ సుషేణుడు శతబలి-యంతలోనె
 వినతుడును గూడ జనుదెంచె, వెనుక దిరిగి
 జానకీ దేవి జాడను గాన లేక. 199

వెనుక కరుచెంచి నారు దక్షిణము దక్క
 కడమ దిక్కుల రేగిన కపి జనమ్ము
 చక్కెరెలనాళ్ల లోన-న య్యువిద-నా వల్ల
 పికముల నేడ లేడని తెలియ జెప్పెను. 200

హనుమదాదుల సీతాన్వేషణ

అప్పుడు సుగ్రీవు నానతి ననుసరించి
 అంగదుడు జాంబవంతుండు-హనుమదాది
 గుహల గోపులును దక్షిణాశా పథాన
 అజన్మలదున వెదుకగా నరిగి నారు. 201

అప్పుడెఱుమును చేయుచును వారు పట్టణముల
 గోపురముల దుర్గమ పస పథముల
 చక్కెర-చన లేకుండ జనక తనయ
 గూడ నేరయెచు వేవేగ సాగివారు. 202

అప్పుడు రాక్కరాక్కరె కడు ముదమున
 అంగుల గొడ్డి వృద్ధిని బగుల గొడ్డి
 జనసుతునకు నారసి జనసుతునకు
 అప్పుడు సోమార్త ముంచు వ్రహ్మమతుల. 203

దక్షిణము బట్టి - నా గతి దరలి - వారు
జలజ హిత సుతు డెరిగించు స్థలము లెల్ల
గనుచు - జనుచును - బహుదూరమునకు బోయి
యరసి రెదుటను వింధ్య భూదరము నచట. 204

ఆ నగమ్మున కపి వీరు లతుల శక్తి
కొలనులను నుగ్రవనులను కొండ గుహలు
సకలమును సొంతముగ జూచి జనక తనయ
జాడ దెలియక - డస్సిరి శక్తు లుడుగ. 205

అడుగు మరి ముందు కిడలేక - అనిల సుతుని
చెంత నెల్లరు జేర - నిశ్చేష్టు డాయె
వారి గని ధైర్య మొదవింప వాలి సుతుడు
మృదుల భాషణముల ముద మొదవ బలికె. 206

దాక్ష్యము మనో బలమ్మును ధైర్య గుణము
కష్టముల తాల్మి - భువి యందు - కార్యసిద్ధి
గలుగ జేయునటంచు విజ్ఞులు వచింతు
గాన జనకజ నరయగా గదలు డయ్యు ! 207

ప్రాణి యొనరించు కర్మము ప్రాణి వెంట
నంటి ఫల మొనగూర్చును నరయ నెపుడు
కార్య సాధనకై సదా గడగు వాడు
జయము చేగొను తథ్య మిజగతి యందు. 208

కౌర్య గుణయుతు లద్భుత సాహసికులు
అతి బలాఢ్యులు నింద రయ్యవని సుతను
వెదుక చనుదెంచి గౌనకే - వెను దిరిగిన
చింత దీరునె ? జాతికి సిగ్గు చేటు : 208

పర్వతమ్ములు-నదులును-పట్టణములు
కొలను లత్యుగ్ర వనములు కొండ గుహలు
వెదకితిమి గాని మన శ్రమ వితథ మయ్యె
రమణి నెట దాచి యుంచెనో రావణుండు. 210

మనము కిష్కింధ విడి యొక మాస మరిగె
కపి కులేశు డిడిన యట్టి గడువు దీరె
కార్య సాధన యిసుమంత కాన రాదు.
ఎటుల జూతుము రాముని_యిన తనయుని. 211

గడువు మీరిన దను కోప కారణమున
తలలు తెగవేయు రుచిమాలి తనయు డరయ
ఉగ్ర శాసనుడును మహాదగు డతడు !
రిక్త హస్తాల జను టది యుక్త మగునె ? 212

కాన నెటులై న జానకిం గాంచి గాని
మనము జనరాదు ! ధైర్యము గనుచు_మీరు
కార్య శీలురు-జానకిం గాంచు కొరకు
తట పటలు మాని వెడకుడు ! తడయ వలదు. 213

అంగదుని మాటలకు కపులంద రపుడు
శిరములను డించి మిక్కిలి సిగ్గు పడిరి
ప్రాణములు పోయినంగాని రామ పత్ని
జాడ నరయక వెనుకకు జన మటంచు. 214

గంధమాదను దాదిగా గల కపులును
గడగి దృఢ నిశ్చయాత్ములై కదలినారు
తరులు గిరి దుర్గమారణ్య తలము లెల్ల
వెదకి సీతను గనుగొను వేడ్క హెచ్చ 215

అంగదుని మాట పొందిక నవధరించి
వేయి ఏనుల బలమున వెలసి-వారు
పటుక రోత్సాహ వంతులై పట్టు దలగ
వింధ్యగిరి దక్షిణమ్మెల్ల వెదకి నారు. 216

వింధ్యగిరి చెంతనే యున్న వెండి కొండ
గాంచి-తన్నగమున నంత కపి వరాళి
తృప్తి-కోద్ర వనమ్మును సప్త పర్ణ
వనము లన్వేషణము చేసి బడలిక గని. 217

అంద రప్పర్వ తాగ్రము నందు జేరి
కనుల కందెడు స్థలముల కలయ గాంచి
జనక సుత జాడ దెలియక ఘన తరంపు
చింత మునిగిరి-వ్రజ్ఞా విశేష గుణులు. 218

చొచ్చిన వనాలను మరల జొచ్చి చొచ్చి
వెదకి వేసారి పూర్ణ నిస్పృహులు నగుచు.
సీత గానక దుఃఖమ్ము చే నలంగి
చేయునది లేక యత్నంపు సిద్ధి లేక. 219

పర్వతము డిగ్గి యొక చెట్టు పజ్జ చేరి
విపుల చింతాత్ములై కపి వీరులెల్ల
ఒక ముహూర్తము నిలచి యొండొరుల గలసి
సేద దేరుచు సీతమ్మ క్షేమ మరయ. 220

తిరిగి వెదకుచు ముందున కరిగి యరిగి
సింహ శార్దూల మయ వన సీమ-విషమ
భూధర శిఖ రాగ్రములను పోయి చూచి
క్షుత్తిపాసల జిక్కిరా శూరు లెల్ల. 221

డప్పిగొని-దాహ మరయుచు - డస్సి కపులు
వడి వడిగ ముందు కరుగ నవ్వనము నందు
వివృతమును భయదమ్ము నౌ వింత బిలము
కానుపించె నచ్చోట నా కపివరులకు.

222

కటిక చీకట్లచే కన్ను గానరాని
తద్బిలమ్మున సీతను దాచి యుండు
ఖలుడు రావణు డని యెంచి కపులు-దాని
చారవ గాలింప లోనికి జొచ్చి నంత.

223

కలకలమ్ముల జలపక్షి గణము లెన్నొ
బిలము వెల్వడి రా నట జలములుండ
వచ్చునను నూహ నుత్సాహ వర్తులగుచు
బిలము జొచ్చిరి కపులు నిర్భీత మతుల.

224

అందు డిరిగెడి వ్యాఘ్రు సింహాది జంతు
సంతతుల పొర్రదోలుచు సాగిసాగి
అంధకారా వృతమ్మయి యదర జేయు
స్థలము చేరిరి వారలా బిలము నందు.

225

బ్రతుకుపై నాస విడి కపి ప్రవరు లెల్ల
బిలము మధ్యను తనువుపై భీతి గలిగి
కలవరము చెందుచుండ నంగదుడు జూచి
మందలింపగ మరికొంత ముందు కరిగి

226

కోటి సూర్యులు నక్షత్ర కోటి - యొక్క
కుప్పగా కూడి కాంతులు గ్రుమ్మరించి
కనులు మిరుమిట్ట గొలిపెడి ఘన తరంపు
వెలుగు గని వార లాశ్చర్య వివళు లగుచు.

227

వెలుగు గని సంత సమ్మంది వేగ కపులు
దాయ జని కాంచి రటను సౌధముల నొప్పు
పట్టణం బొండు సురరాజ పట్టణమును
తళుకు భెళుకులతో తల దన్ను దాని. 228

వజ్ర వైడూర్య మణిగణ వై భవముల
చలువ రాళ్లను నొప్పారు సౌధములను
గలిగి యలరు నప్పట్టణాగ్రమున మిగుల
ప్రభల నించెడు నొక దివ్య భవన మందు 229

లేడి చమ్మసనంబున లీల నచట
అరుణ రాగంపు కురులను నలరు చుండి
పరమ దీక్షా ప్రహర్ణ తపంబు నందు
మగ్నమై యున్న యోగినీ మాత గనిరి. 230

హనుమ ప్రశ్నించె నెవ్వతె వమ్మ? నీవు!
ఒంటరిగ నీ బిలంబున నున్న నిన్ను
గాంచ నచ్చెరు వయె-స్వర్ణ కలితరత్న
మందిరము లివి యే మహా మహాని వమ్మ. 231

రామ కార్యార్థులము మేము-రమణి సీత
నడచు లందున గాలించి యరయు చుండి
క్షుత్తిపానల కును జిక్కి శుష్క కంఠ
ముల జలాశ వచ్చితిమి యీ బిలము పొచ్చి. 232

దివ్య మణి గణ ఘనతర దీధితులను
స్వర్ణమయ సౌధ రాజ విస్తారమగుచు
మేలి ముత్తాల తోరణ జాల ములను
బరగు నతిలోక విభవంపు పట్టణమ్ము. 233

జన రహితమయి నుండ గారణ మదేమి ?
 ఏ మహామహు మహిమచే నీ కొలనుల
 తళుకు బంగరు పూవులు ? తరులు గూడ
 కాంచ నాంచిత మయములై కాన నయ్యె. 234

విమల తర దివ్య గంధమే విధిని నిచట
 అమరమై తృప్తి నిడుచున్న దమ్మ మాకు
 తెలియ లేకుంటి నో తల్లి - తేట పడగ
 దెలుపు నున “యోగినీ మాత” దెలిపె నిటుల. 235

యోగిని ఋక్షబిల వృత్తాంతము దెలుపుట

అనఘ ! యిది ఋక్షబిల మిట నతి చతురుడు
 శిల్ప నైపుణ్య విదుడు - విశిష్ట గుణుడు
 ఆర్య సమ్మతు డద్భుతుడగు మయుండు
 రచన మొనరించె దీని సంరక్తు డగుచు. 236

వేయి ఘన వత్సరములు వేడ్క బ్రహ్మ
 కొరకు తపమాచరించియు వరము లంది
 చిత్ర నిర్మాణ సౌందర్య శిల్ప శాస్త్ర
 పాండితీ సముపార్జనా ప్రతిభ డాయె. 237

అతడె నిర్మించె కాంచనాంచితము లై న
 భవనములు - సౌధములు - వన ప్రస్తరములు
 కమల కుముదాది జలపుష్ప కలిత మైన
 రుచిర కమలాకరములు వృక్ష వంక్తి. 238

హేమ యను నవ్వరోంగన ప్రేమ మునిగి
 కామ భోగాల నిట చిర కాల ముండె;
 మఘవు డంత సహింపక మయుని ద్రుంచె
 తనదు వజ్రాయుధంబున - తక్షణంబు. 239

కమల భవుడంత నక్కటి కమ్ము నూని
హేమ కంకిత మొనరించె-నీ సమస్త
స్వర్ణమయ సౌధ వనరాజి - సకల మామె
సఖిని యగు నాకు వీడి తా చనియె దివికి. 240

నను “స్వయంప్రభ” యందురు; నాటి నుండి
యిట వసించి తపోనిష్ఠ నెసగు దాన
నీ బిలంబున జొచ్చిన నెవ్వ డేని
ప్రాణముల తోడ గ్రమ్మర బయట పడడు. 241

ఏను మత్తపో మహిమచే నీ బిలంబు
వెల్వరింతును మిమ్ము నే విధమునైన
అనఘులగు మీరు-రామ కార్యార్థు లగుట
నిదియె కర్తవ్యమంచు నా యెదనుదోచె. 242

అమె పలుకులు వినినట్టి అంగదాది
ప్రముఖు లెల్ల కృతజ్ఞతా పరులు. నగుచు
అమె కభివాద మొనరింప-అమె వారి
కనులు మూసుక నిలుడన - గడగి కపులు. 243

కనులు హస్తాలతో నిలకడగ మూయ
సంత తార్జిత నిజ తపః శక్తి వలన
బిలము వెడలించె ‘దాపసి’ బ్రీతి కపుల
బిల ముఖద్వారమున వాగు నిలచి నారు. 244

అమె అనుమతి గైకొని అగచరాళి
వింధ్య దిగి-ప్రాంత వనముల వెదకి వేగ
దక్షిణమ్మున వనములు తరులు గిరులు
జన పథమ్ముల నరయుచు జనుచు నుండి. 245

వానరులు ప్రాయోపవేశము చేయుట

చనుటయే గాని జనకజ జాడ లేదు
విసిగి వేసారి పోయిరి వెదకి వెదకి
జనక సుతఁ గాంచు నాసలు జావగారె
మిగిలె దుఃఖము వారికి మితము మీరి. 246

ఎంత వెదకిన గనమైతి మిఁతి సీత
ననుచు మిక్కిలి దుఃఖించి అంగదుండు
సూర్యసుతు మోము దానింక చూడ లేక
చెరిగి ప్రాయోపవేశ సంసిద్ధు డాయె. 247

హనుమ యొక్కడు డక్క నయ్యంగదాది
సకల కపులును-భౌగులుచు-స్వాంత మందు
యత్న మంతయు నిష్ఫల మ్మగుట నెంచి
చింత జెందుచు-చావ-సంసిద్ధు లై రి. 248

సీత నరయక కిష్కింధ జేరి నంత
రఘుకులగ్రణి మరణించు-లక్ష్మణుడును
అన్ననుం జూచి మృతి జెందు - నంత నర్క
సుతుడు మరణించు మరణింతు-హితులుగూడ. 249

అనుచు ప్రాయోప వేశులై - అగచరాళి
మిగుల దుఃఖితులై మఱి బౌగులుచుండ
నాకటిగొన్న సంపాతి యనెడు పక్షి
చేరె నచటికి వారి భక్షింప గోరి. 250

ఆకటికి ధాళలేకను నతి రయాన
వచ్చిచేరిన ఆ వృద్ధ పక్షిరాజు
పేరు సంపాతి వయసున పెద్దవాడు
అలజటాయువు నోదరుండవని నతడు. 251

కపులు పసచెడి శోకించు కారణమ్ము
నరసి సంపాతి రావణుం డనుజు జంపె
నంచు నెరిగి శోకమ్మును నాపు కొనుచు
కంట తడిపెట్టి - మఠచె నాకటిని గూడ. 252

పక్షములు పాదములు లేని పక్షికులుని
పర్వతము డించి కపులెల్ల వజ్ర నిలువ
అనుజుకై చింత జేయుచు నా ఖగేంద్రు
డమిత శోకాత్ము డాయెను నాక్షణాన. 253

కొంత వడికంత సంపాతి చింత నుడిగి
అనుజు జంపిన దనుజు నాశనము గోరి
రావణుని జంప నర్హుడు రాముడంచు
సూక్ష్మ దృష్టిని స్ఫుటముగా జూచి- దెలిపె. 254

రావణుడు జానకిని తన లంక లోన
భద్ర గతి నుంచె నంచు సంపాతి - కపుల
కెరుగ బలుకుచు - నిజము మీరెరుగ గలరు
మేటి యగువాడు వననిధి దాటి - చనిన. 255

ధరణి సుత లంకలో నున్న దనెడు వార్త
అంద జేయుచు; శ్రీరాము డసురు జంపు
నాదు తమ్ముని గూల్చిన ఆ దురాత్ము
డవని ద్రొక్కుట ఆనంద మగును నాకు. 256

రామ చరితము దృష్టి నారసి ఖగేంద్రు
డమిత భక్తిని శ్రీరాము నపుడు దలుప
పాప విదళితు డాయె నప్పక్షి రాజు
పక్షములు పాదములు వచ్చె పక్షి కపుడు. 257

వానరుల తర్కము

పక్షి సంపాతి వివరించు పాఠమెల్ల
వినిన వనచరు లతి ముదమును వహించి
అమల మౌ రాము పాదము లాత్మ నిలిపి
తర్క మొనరించి రంబుధి దాటు విధము. 258

జలధి మధ్యను నూరు యోజనము తేగి
ఘోర రాక్షస రక్షితా గార మైన
లంక జేరుట యెట్లు? ఆ రమణి సీత
గనుట యెట్లంచు తర్కింప-కపులు నపుడు. 259

గంధ మాదనులు-జూడ-గజుడు దారు
డంగదుడు గవాక్షుండాది యధిక బలులు
జటిల చల దూర్మికల నొప్పు జలధి దలచి
నీరు గారిరి-చాటగా నేర మనిరి. 260

తక్కుగల వానరులును నా తరుణ మందు
అంబునిధి దాటలేమనియనిరి-అంత
జాంబవంతుడు ముదిమిచే శక్తి చాల
దంచు దెలుపుచు నట నున్న హనుమ గాంచి. 261

తెలియు నాకు నీదగు భూరి బలము-చలము
అంజనీ గర్భ సంభూత! అనల తేజ!
యీ మహత్కార్య మొనరింప-యీవె వేగ
పూన వలె-నన్యులకు గాదు-పూర్వ పుణ్య. 262

బాల సూర్యుని గాంచి నీ పసి తనాన
ఫల మటంచును మదినెంచి-పట్టనెంచ
నబ్బభవు డప్పు నిను మెచ్చి యాదరమున
వరము లెన్నింటినో నీకు కరుణ నొసగె. 263

బ్రహ్మచారివి యెనలేని బ్రహ్మ తేజ
కలితుడవు-శీఘ్ర గమనము గలగు వాడ
నస్త్ర శస్త్రము లెవి నీకు హాని సేయ
జాల వెందును-నీ శక్తి జగము లెరుగు. 264

నీదు బలవిక్రమములు నీకు దెలియ
వంజనీ పుత్ర! దెలియు నాకంచు-జాంబ
వంతు డెరిగించి-యిప్పు డీ వనధి దాటు
సత్పుడ వనుచు నాతని శక్తి చాటె. 265

కాన జాప్యంబు వలదింక-కడలి దాటి
లంకలో జొచ్చి ఘనుడు శ్రీరాము భార్య
జాడ నారసి-వేరమ్ము! జయము నీకు!
అనుటయును జాంబవంతున కనియె హనుమ. 266

మీరు చింతింప వలదు నే మేది నీకు
నువిద వడిగాంచి అసురుల నునురు పెట్టి
సకల దానవ సేనల సత్వ మెరిగి
లంక గాలించి వత్తు నిశ్శంక వృత్తి. 267

ధరణిజను గాన రాకుండ దానవులును
దాచి యుంచిన యెడల-నే దర్ప మూని
లంకనే ముంతు లవణాబ్ధి-రావణు నను
చరులతో గూడ నాదగు శక్తి గూల్తు. 268

ప్రభువు శ్రీరాము దూతనై పావనముగ
పయన మగు చుంటి లంకకు. వసుధ సుతను
కనుల గనుగొని వత్తు నందనుక మీర
లిటనె యుండు డటంచనె చటుల రక్తి. 269

అంగదుడు జాంబవంతుడు నఖిల కపులు
 మోద మొందగ-శిరమును మోము వంచి
 అతులసద్భక్తి మది గ్రమ్మ;నబ్ది గడువ
 మొదల రఘు రాము పదముల నెద దలంచె. 270

—[०]—

ఇది శ్రీ గురునాథేశ్వర వరప్రసాద సహజ కవితా సంప్రాప్త కాశ్య
 పస గోత్ర మావుడూరి వంశ పవిత్ర-పార్వతీ అనంత రామయ
 పుత్ర - బుధజన విధేయ రఘు రామ నామధేయ
 ప్రణీతంబైన రఘురామ రామాయణము
 నందు కిష్కింధకాండ సంపూర్ణము.



రఘురామ రామాయణము

శ్రీ మహాదార సమభావ - స్నేహశీల
చారు భక్తి స్వరూప - విశాల హృదయ
విశ్వ విఖ్యాత తెన్నేటి విశ్వనాథ
అవధరింపుము నాదు రామాయణమ్ము.

సుందర కాండ సుందరము

సుందరము లంక - రాముండు సుందరుండు
సుందరియె సీత - హనుమయు సుందరుండు
సుందర మళోక వన మిందు - అందు కొరకె
ముగియు సుందర కాండంచు ననియె దీని.

సుందర కాండ

లంకాయాన సంరంభము

శ్రీ రఘూద్వహు నతి సీత క్షేమ వార్త
కనుగొనగ లంకకున్నెగ ఘనుడు హనుమ
అంగదుండును జాంబవదాదు లయిన
ప్లవగ వీరులు బురికొల్ప పయన మాయె.

1

భూమిజాత నన్వేషించు రామకార్య
నిర్వహణ దీక్ష తనువెల్ల నిండి యుండ
పవన సూనుని యుత్సాహ భావ మెల్ల
అంబరము దొకె డేవత లభి నుతింప.

2

ఆకృతిని బెంచి గగనమ్ము నంటి నంత
హర్ష పులకిత గాత్రులై యచటి కపులు
హనుమ గనుగొని విశ్వాస మను నయింప
ప్రస్తుతించిరి విజయ సంభావనమున.

3

తాను కుప్పించి యెగసెడు తరుణమందు
ధరణి తన పాద ధాటికి తాళ దనుచు
ప్రక్కనే యున్న మా హేంద్ర పర్వతమ్ము
నెక్కి లంకకు హనుమంతు డేగ దలచె.

4

అంగదుడు - జాంబవంతుండు - నఖిల కపులు
పోయి రమ్మని వచియింప వాయుజుండు
పటుతరోత్సాహ యోగ విభ్రాజి తాత్ము
డా మహేంద్ర పర్వతముపై కరిగి నిలచె.

5

ఆ మహేంద్రాద్రి యందు నయ్యనిలజుండు
దివ్య మౌ మేని తేజమ్ము దెసలు నిండ
భీకరాకృతి నలరారి బింక మొప్ప
విహరణము చేసె గోపతి విధము దోప.

6

విలసితమ్మగు జలకల్ప ములను నలరు
లలిత వై ధూర్య వర్ణ శాద్వలము లందు
ధైర్య మగ్గల మంద యధా సుఖాన
వెలసి విహరించె మారుతి వే విధాల.

7

అరయ మృగపతి కై వడి నా కపిశు
డదర ద్రోలెడి మృగముల నెదురు లేక
వృక్ష శాఖల నలరారు పక్షి గణము
నెగయ ద్రోలుచు క్రిడించె నగచరుండు.

8

వినుత కమలాకరము మధ్య దనరు నట్టి
మత్త గజమును బోలుచు మారుతియును
అమ్మహేంద్రాద్రి సమతల మందు నిలచి
కార్యసాధనకై దేవ గణము గొలిచె.

9

తండ్రి యగు వాయుదేవు నాత్మను దలంచి
రవిని - బ్రహ్మను - విష్ణుని - శివుని - దలచి
జయము చేకూర్చు డంచు నంజలి ఘటించి;
సకల దేవతాళిని భక్తి సంస్మరించె.

10

వాయునందను డయ్యాంజ నేయు డంత
ప్రియ సుహృత్తుల - పెద్దల - ప్రేరణమున
శీఘ్ర గతి నేగి లంకలో సీత వెదుక
నడుము బిగియించె నంబుధి నధిగమింప.

11

మొగము బిగియించి - పాదముల్ పుడమి నూది
వలయముగ వాలముం ద్రిప్పి - బాహు లూచి
అవని కంపింప - భీకర రవ మొనర్చి
కపి వరుండెగసె గిరి సగంబు క్కుంగ.

12

హనుమ వేగాన మూలమ్ము లదరి పెకలు
తరువు లతి దూర దేశమ్ము దనుక వచ్చి
చుట్టముల నంపకము పెట్టు నట్టి రీతి
హనుమతో కొంత దూరమ్ము నరిగె నపుడు.

13

కొండ కంపింప - అది మీద కూలు ననుచు
గుహలు వెడలిరి తపసులు క్షోభ నంది
పగము దినినట్టి అన్న భాజనములు విడి
పాత్రలను బట్టి యక్ష దంపతులు చనిరి.

14

జలనిధిని దాటి చనగ నిశ్చయ మొనర్చి
 సదమ లానంద మయుడయి సంభ్రమ మున
 నిండు పర్వాల బొంగెడు నీరధి వలె
 పొంగి పులకించె న వ్వాయు పుత్తు డంత 15

చెట్టు కొమ్మల పూవులు పట్టు సడలి
 జలజలా రాలె నక్కొండ శీలల పై న
 సర్వతః పూలు నిండి యా పర్వతమ్ము
 పుష్పగిరి వోలె గన్నట్టె పుపుమి నుండి. 16

కొండ యందలి రాళ్లెన్నో పిండి యాయె
 ధరణి క్రుంగెను - మృగములు దద్దరిల్లె
 వృక్షములు గూలె- పక్షులు నువరి కెగసె
 సర్పములు రాళ్ల నలిగి విషంబు గ్రక్కె. 17

ఉత్తముండగు నక్కపి సత్తముండు
 సత్త్వ మొప్పార కుప్పించు సమయ మందు
 గురిసె జలముల నప్పు డగ్గిరి వరుండు
 మద గజమ్ములు గురిసెడి మదము మాడ్కి. 18

పీడ్య మానుండు నగు గిరిప్రిదులు నాద
 మపుడు విలయాబ్ధి నిర్హోష మనుకరించి
 సకల భూతాల గుండియల్ ఝల్లు మనగ
 దశ దిశలు నిండి మాత్రోగి దడలు పట్టె. 19

స్వస్తి కాంకిత ముద్రల వరలు చున్న
 శిరము లొప్పారు భుజగమ్ము లురలు విషము
 వెడల గ్రొక్కుచు- రక్తాస్య మడర- శీలల
 గరచె గ్రొక్కున- గడు భయంకర విధాన. 20

కుపిత పన్నగముల వాడి కోర దవిలి
కొండ యందున్న బహుశమౌ గండశిలలు
సమ్మేటల పోటు దగులగా జలదరించి
పగులు రాళ్లట్లు “పట పట” పగిలె నపుడు 21

ఆ మహేంద్రాద్రి యందలి అహి విషమ్ము
నణప గలిగెడు నట్టి దివ్యాషధములు
భుజగ చుంబిత శిలలందు భుక్త మైన
సర్ప విషవహ్ని వారింప జాల వయ్యె. 22

రోమములు గగుర్పొడచెడి రూపు నలరి
భూమిధర సమ దేహాన బొంగియున్న
హనుమ - మరియొక మారు రాముని దలంచి
అబ్ధి తరణోన్ముఖత్వమ్ము నంది చెలగె. 23

భీతి లేకుండ నొక చిన్న కోతి వాడు
నన్ను దాటుచు నుండ - నే మిన్న కున్న
లోకువై పోదు మిక్కిలి లోకులకని
అంబరము దాక యుప్పొంగె నంబుధియును. 24

జనుల హింసించు రాక్షస చయము మీద
ప్రబల గతి నేగు రాముని బాణ మటుల
తండ్రీ వాయువు సాయమై దవిలి యుండ
గగనమును చీల్చుకొను చేగె కపి వరుండు. 25

వాయు పథమున జనుచున్న వాయు సుతుడు
రామ కార్య నిర్వహణాను రక్తి మునిగి
దివ్య తేజః ప్రహర్షుడై దిశలు వెలుగ
మేరుపర్వత తనుకాంతి మెరయు చుండె. 26

వివిధ సంధ్యల గగనాన విరిసి నట్టి
పుష్ప వర్ణ తుల్యమైన భూతి దనరు
వారి దాకర్షణైక సంపద వహించి
దర్శనీయుండు నై యొప్పె తరుచరుండు. 27

క్రమ క్రాంతల విరజిమ్ము కపి కులాఢ్యు
నిడుద బాహువులును గాలి నెట్టు వేళ
తైల శిఖరాగ్ర వల్మీక శిఖల నలరు
పంచ ముఖ సర్పముల భంగి ప్రభల నొప్పె. 28

గగనమును మ్రింగగా జను గతిని- నబ్ధి
నీరముల ద్రాగుటకు నయి కోరి యెగసి
పరుగు లిడు నట్టు లొప్పె . న ప్పవన తనయు
డంబరాంగణ మందున నరుగు వేళ. 29

తీవ్రగతి వాయు మార్గాన దీప్తి నరుగు
హనుమ కన్గవ పొల్చె నత్యరుణ కాంతి
నమల ఘృత యుక్త హోమ గుండముల పగిది
మినుకు మినుకున నింగిలో మెరసి మెరసి 30

గగనమును గప్పు- నా మబ్బు గముల మధ్య
అవనిపతి కార్య మరయంగ నరుగు చున్న
హనుమ కన్నులు దీపించె- నంబరాన
నుదితులగు సూర్య చంద్రుల నొప్పు చుండి 31

తామ్ర వర్ణంపు నాసిక దళుకు లీన
అరుణ క్రాంతలు విరజిమ్ము హనుమ మోము
అద్భుతాద్భుత శోభల నలరుచుండి
సంజ కెంజాయ రవిబింబ సరణి నుండె. 32

అరయ నరుణాస్య సిత దంష్ట్రౌ డై న హనుమ
వాల వలయ విలసితుడై వనధి పై న
లీల మెరయుచు మందార మాల దాల్చు
తప్త కిరణుని చందాన తృప్తి నొసగె. 33

అరుణ రాగ రంజిత మైన ఆకసమున
కపివరుం డొప్పె భాస్వర గై రి కాది
ధాతు సంకీర్ణమై సదా తళుకు లీను
వివిధ వర్ణ వర్ణిత గిరి విధము గాను. 34

అనిల సుతు డట్లు త్వరగతి నరుగు వేళ
హర్ష ముప్పొంగ సకల దేవర్షి గణము
'సిద్ధి యగు కార్య' మంచు నాశీర్వదించి
రంత జయ నాట్యములు సల్పి రవ్వరసలు. 35

నందనోద్యాన వికసిత నవ్య కుసుమ
గంధముల దోగి విసరెను గాలి - అపుడు
సూర్యుడును చంద్రముం బోలి శోభ లెసగ
శీతల స్పర్శు డాయెను స్నిగ్ధ మతిని. 36

అరయ పదునాల్గు భువనము లందు గలుగు
సకల జీవులు హనుమను సంస్తుతింప
రామ కార్య జయమ్మున లక్ష్య ముంచి
అమిత వేగాన జనుచుండె ననిలజుడు. 37

మైనా కుడు

అటుల పయనించు మారుతి నచట గాంచి
అంబునిధి యోచనము చేసె - నయ్యో! యితడు
సగర వంశీయు కార్యాన జనుచు నుండె
సాయ మొనరింప నిది మంచి సమయ మనుచు. 38

సగరు కరుణను గాదె నే సాగరుండ
 నయితి - నది గాక గోరె నన్నమర విభుడు
 హనుమకును సాయ మొనరింప - అందు వలన
 అలసటలు దీర్చ మైనాకు నంప నెంచె. 39

అబ్బి యానతి మైనాకు డా క్షణాన
 గగన మార్గాన నడ్డమై కాన బడిన
 తీవ్ర కుపితాత్ముడై మారుజియు జ్వలించి
 వక్ష మగులగ కడువడి వాని నేసె. 40

దెబ్బలం దిన్న మైనాక ధీవరుండు
 తత్క్షణము మానవాకృతి దాల్చి - కొండ
 శిఖరమున నిల్చి - హనుమకు చేతు లెత్తి
 మ్రొక్కి - పలికెను - తన మతమును వచింప. 41

అన్న! శతయోజనమ్ము లీ వరుగ వలయు
 నొక్క ఊపున - మార్గాన నుదధి దక్క
 శ్రమము వాయగ ననువై న స్థలము లేదు
 వేడ్క తొక్కింత నావయు విశ్రమించి. 42

అవల జనుమన్న! నీ భుజాగ్రముల నున్న
 కార్య ముద్ది - లోక కళ్యాణ కార్య మున్న!
 ఆకటిని బోవ కడువేగ మలసి - కార్య
 భంగ మగునని మాకున్న భయము; వినుము. 43

ఓ కపీశ్వర! గాలిచే మాగులాడు
 చెట్ల నీడల నొక్కింత సేద దేరి
 మధుర ఫలముల భక్షించి - మహిత శక్తి
 సంతరించుక ముందుకు సాగి మయ్య. 44

అబ్బియును వాసవుండాది- అమరు లెల్ల
నీకు విశ్రాంతి కల్పించు నెపము మీద
నన్ను ప్రేరేపణము సేయ- నన్ను తాత్మ!
వచ్చినాడను వేరొండు వరుస గాదు. 45

అదియు నుంగాక నొక్క నా డమర విభుడు
కొండలకు గల్లు తెక్కలు కోయు వేళ
అమిత కరుణార్ద్ర హృదయుడై అనిల దేవు
డరయ గాపాడె నన్ను- నియ్యబ్బి దాచి. 46

అతని సుతుడవు- నీవు! నాకతిధి వనఘ!
పూజ్యుడవు రామ కార్యము పూని జనెడు
మాన్యుడవు గావె? మన్నించి మాట నిల్పి
నన్ను కృత కృత్యు గావింపు మన్న! మరియు; 47

అతిధి చనుదేర నాతిధ్య మంచితముగ
నీని వాడెట్టి వాడైన కాని వాడె!
గాన- నా విన్నపము విని - కపి వరేణ్య!
అతిధి వగుచు పొందు మిట నా ఆదరమ్ము. 48

అనుచు నర్థించు మైనాకు నభినుతించి
అనియె మారుతి - రామ కార్యార్థ మరుగు
సమయ మిది - వ్యర్థముంజేయ జనదు - గాన
నన్ను మన్నించి వంపుమో అన్న! యింక. 49

గాయ పరచితి నిన్ను రాక్షసుడ వంచు
అరయ నై తి మిత్రుండ వంచద్రది వరుడ!
తప్పు క్షమియింపు మని చేత తడిమి నంత
గాయము అతని దేహాన మాయమాయె. 50

సగరు కరుణను గాదె నే సాగరుండ
 నయితి - నది గాక గోరె నన్నమర విభుడు
 హనుమకును సాయ మొనరింప - అందు వలన
 అలసటలు దీర్చ మైనాకు నంప నెంచె. 39

అబ్బి యానతి మైనాకు డా క్షణాన
 గగన మార్గాన నడ్డమై కాన బడిన
 తీవ్ర కుపితాత్ముడై మారుతియు జ్వలించి
 వక్ష మగులగ కడువడి వాని నేసె. 40

దెబ్బలం దిన్న మైనాక ధీవరుండు
 తత్క్షణము మానవాకృతి దాల్చి - కొండ
 శిఖరమున నిల్చి - హనుమకు చేతు లెత్తి
 మ్రొక్కి - పలికెను - తన మతమును వచింప. 41

అన్న! శతయోజనమ్ము లీ వరుగ వలయు
 నొక్క ఊపున - మార్గాన నుదధి దక్క
 శ్రమము వాయగ ననువై న స్థలము లేదు
 వేడ్క తొక్కింత నావయి విశ్రమించి. 42

అవల జనుమన్న! నీ భుజాగ్రముల నున్న
 కార్య ముది - లోక కళ్యాణ కార్య మున్న!
 ఆకటిని బోవ కడువేగ మలసి - కార్య
 భంగ మగునని మాకున్న భయము; వినుము. 43

ఓ కపీశ్వర! గాలిచే మాగులాడు
 చెట్ల నీడల నొక్కింత సేద దేరి
 మధుర ఫలముల భక్షించి - మహిత శక్తి
 సంతరించుక ముందుకు సాగి మయ్య. 44

అబ్బియును వాసవుండాది- అమరు లెల్ల
నీకు విశ్రాంతి కల్పించు నెపము మీద
నన్ను ప్రేరేపణము సేయ- నన్ను తాత్మ!
వచ్చినాడను వేరొండు వరుస గాదు. 45

అదియు నుంగాక నొక్క నా డమర విభుడు
కొండలకు గల్గు టెక్కలు కోయు వేళ
అమిత కరుణార్ద్ర హృదయుడై అనిల దేవు
డరయ గాపాడె నన్ను- నియ్యబ్బి దాచి. 46

అతని సుతుడవు- నీవు! నాకతిధి వనఘ!
పూజ్యుడవు రామ కార్యము పూని జనెడు
మాన్యుడవు గావె? మన్నించి మాట నిల్చి
నన్ను కృత కృత్యు గావింపు మన్న! మరియు; 47

అతిధి చనుదేర నాతిధ్య మంచితముగ
నీని వాడెట్టి వాడైన కాని వాడె!
గాన- నా విన్నపము విని - కపి వరేణ్య!
అతిధి వగుచు పొందు మిట నా ఆదరమ్ము. 48

అనుచు నర్థించు మైనాకు నభినుతించి
అనియె మారుతి - రామ కార్యార్థ మరుగు
సమయ మిది - వ్యర్థముంజేయ జనదు - గాన
నన్ను మన్నించి వంపుమో అన్న! యింక. 49

గాయ పరచితి నిన్ను రాక్షసుడ వంచు
అరయ నై తి మిత్రుండ వంచద్రది వరుడ!
తప్పు క్షమియింపు మని చేత తడిమి నంత
గాయము అతని దేహాన మాయమాయె. 50

అంతయును గాంచి మఘవు డత్యంత ప్రీతి
నగ కుమారుని కృషికి నానంద మంది
వజ్రమున భీతి లేకుండు వరము నొసగి
గౌరవించెను మైనాకు కరుణ-నలరి.

51

సురస హనుమ నడ్డగించుట

త్వరిత గతి నంత హనుమంతు డరుగు చుండ.
సురల పనుపున సురసను ఉరగ మాత
వికృత రూపాన హనుమ వివేక మరయ
నా హరింతును నిన్నని ఆడ్డు నిలచె.

52

వందనము చేసి - నామెతో వాయుజుండు
తల్లి! రామ కార్యార్థము దరలు వాడ!
పని ముగించుక వత్తు నందనుక నన్ను
కనికరింపుము:- విడువు మీ గడియ యందు.

53

రావణుడు - దుష్ట హృదయుడు! రాము నతిని
మాయచే గొని పోయె నమానుషముగ
ఏడ నుంచెనా? నేనేగి జాడ నరసి
తిరిగి వచ్చి నీ యాకటిం దీర్తు ననగ.

54

అలిగి - కపి జూచి - యా భుజంగాంబ - అపుడు
కను గొనల నగ్నులను రాల్చి - కడు భయంక
రాకృతిని దాల్చి - నిను వీడ ననుచు బలికి
నోరు దశయోజనమ్ములు మీర దెరచె.

55

హనుమ వింశతి యోజనాయతుడు నగుచు
బరగి నంతన-యా నాగ పడతి - కినుక
మీర మరి పదింతలు గాగ మేను బెంచి
నోరు దెరచిన యంత సమీత సుతుడు.

56

పెంచె తన దేహము మరింత పెద్దదిగను;
అసురి తన నోరు శతయోజనాయతముగ
దెరచుటయు - కపి తన మేను కురుచ పరచి
నచ్చెరువు గొల్పె నంగుష్ఠ మంత యగుచు.

57

నూరు యోజనములు గల నోట దూరి
గర్భ కుహరము పొచ్చి తా నిర్భయముగ
వెలికి జను దెంచె - నమరులు వెరగు పడిరి;
హనుమ యుక్తిని గాంచిన అసుర రూపి.

58

సురలు కోరిన నీ లావు చూడ గోరి
వచ్చి దెలిసితి నీ యుక్తి వాయు పుత్ర!
రఘు కులీనుని కార్య నిర్వహణ కీవె
దగిన వాడవు! జయము నీ కగు నటంచు.

59

సురస దీవించి నిజ లోక మరిగి నంత
నతుల నవ కాంతి నలరెడు నాకసమున
ధరణి పతి కిన్క రాక్షస తతుల పైన
బరపు చిచ్చర పిడు గట్లు బార దొడగె.

60

అద్భుతాశ్చర్యముల గొల్పు నతి విశేష
మట్టి యిక్కర్మ - రామ కార్యము నందు
జయము చేకూరు సూచన! జగము మెచ్చు
శూరుడు - వివేకి - మారుత సూను డరయ.

61

ఛాయా గ్రాహిణి సింహిక

ఛాయ గ్రహించి జీవుల చంప గలుగు
సింహిక నామ రాక్షసి శీఘ్ర మపుడు
ప్రబల జవమున నరిగెడు పవన సుతుని
గాంచి ముదమంది తనమది నెంచె నిటుల.

62

అబ్ధి వసియించు నా కిట నాహరింప
 మృగ్యమై పోయె నలుసంత మృగము కూడ
 పెద్ద కాలమ్మునకు దెచ్చి పెట్టె నేడు
 బ్రహ్మ - నాక్షుత్తు దీర్ప నీ ప్రబల మెకము. 63

ఈ మెకమ్మును - నిజము! నే నీప్పితమ్ము
 దీర భక్షించి - నాక్షుత్తు దీర్చు కొందు
 అని విజృంభించి సింహిక ఆ క్షణాన
 హనుమ ఛాయను తిగిచె బిట్టలుక బూని. 64

ఛాయ తిగిచిన యా మరు క్షణము - హనుమ
 శక్తి క్షీణించె - గమనము - సత్య ముడిగె;
 సింహ శత తేజు డగు వాని చేయి - కాలు
 కదలికలు మానె - దేహాన కంప మొదవె. 65

గగన యాన నిమగ్నుడై గదలు హనుమ
 ఎరుగ డా సింహికాసురి యెత్తు గడలు;
 తీవ్ర సంచలి శాత్ముడై - దిగులు చెంది
 సుంత యోచించె - చింతించె - నంత లోన. 66

అరయ ప్రతిలోమ మారుత మతి విచిత్ర
 గతిని నావను గన ప్రతి హత మొనర్చు
 భంగి - యే దుష్ట శక్తియో ప్రబలి నాదు
 శక్తి యుక్తుల బోకార్చి - సత్య ముఱిపె. 67

అయ్యో! యిపుడేమి సేతు? మా అయ్య - రామ
 భద్రు - డవనిజం గానక బ్రతుక గలడె?
 ఆస నాయుండు నుంచె - నేనై తి నిట్లు;
 ఏమి సేయుదు? నికపైన నేది తెరగు? 68

ధైర్య మొదవింప జాంబవదాంగ దాది
సఖులు దరిలేరు - నరయ నీ సమయమందు
సూర్య సుతుడును - నా తండ్రి సూర్య కులుడు
మూరమున నుండి రిక యేది తోవ నాకు?

69

అనుచు చింతించు నంతలో హనుమ యందు
మేలు కొనె నేదియో శక్తి! లీల మెరసి;
ఆపదలు ముంచు వేశ నిట్టెన- కార్య
సిద్ధి యెటు గల్గు నని కపి చింత చేసె.

70

ఆ పదలు ముంచు సమయము లందు పొణి
మంద_బుద్ధిని విడనాడి మాయ జీల్చి;
స్వామిపై నమ్మకము నుంచి_శక్తి జూప
జయము చేకూరదే! తీవ్ర భయము దొలగి.

71

తీక్షణమె రాము దలపోసి తరుచరుండు
చింత నొందుచు గూర్చున్న సీత జాడ
నరయుటది యెటు? లంకకు నరుగు టెటు?
సూర్య కుల దీవకుని మోము జూచు టెటు?

72

రావణుం గాంచు టది యెటు? రమణి సీత
జాడ గాననిచో లంక జలధి ముంచు
కార్య మది యెటు? నేను నిష్కారణముగ
చింత జేయుచు కూర్చుంటి - సిగ్గు చేటు.

73

అనుచు; చెంత నెవ్వరు లేమి తనకు దానె
ధైర్యమును గూర్చు కొంచును తక్షణము
స్వామిపై భారమును నుంచి - శక్తి వరల
దీని నెటులైన నిపుడు భేదించ వలయు.

74

అబ్బి వసియించు నా కిట నాహరింప
 మృగ్యమై పోయె నలుసంత మృగము కూడ
 పెద్ద కాలమ్మునకు దెచ్చి పెట్టె నేడు
 బ్రహ్మ - నాక్షుత్తు దీర్చ నీ ప్రబల మెకము. 63

ఈ మెకమ్మును - నిజము! నే నీప్పితమ్ము
 దీర భక్షించి - నాక్షుత్తు దీర్చు కొందు
 అని విజృంభించి సింహిక ఆ క్షణాన
 హనుమ ఛాయను తిగిచె బిట్టలుక బూని. 64

ఛాయ తిగించిన యా మరు క్షణము - హనుమ
 శక్తి క్షీణించె - గమనము - సత్య ముడిగె;
 సింహ శత తేజు డగు వాని చేయి - కాలు
 కదలికలు మానె - దేహాన కంప మొదవె. 65

గగన యాన నిమగ్నుడై గదలు హనుమ
 ఎరుగ డా సింహికాసురి యెత్తు గడలు;
 తీవ్ర సంచలి శాత్ముడై - దిగులు చెంది
 సుంత యోచించె - చింతించె - నంత లోన. 66

అరయ ప్రతిలోమ మారుత మతి విచిత్ర
 గతిని నావను గన ప్రతి హత మొనర్చు
 భంగి - యే దుష్ట శక్తియో ప్రబలి నాదు
 శక్తి యుక్తుల బోకార్చి - సత్య ముఱిపె. 67

అయ్యో! యిపుడేమి సేతు? మా అయ్య - రామ
 భద్రు - డవనిజం గానక బ్రతుక గలడె?
 అస నాయుందు నుంచె - నేనై తి నిట్లు;
 ఏమి సేయుదు? నికపైన నేది తెరగు? 68

ధైర్య మొదవింప జాంబవదాంగ దాది
సఖులు దరిలేరు - నరయ నీ సమయమందు
సూర్య సుతుడును - నా తండ్రి సూర్య కులుడు
మారమున నుండి రిక యేది తోవ నాకు?

69

అనుచు చింతించు నంతలో హనుమ యందు
మేలు కొనె నేదియో శక్తి! లీల మెరసి;
ఆపదలు ముంచు వేళ నిట్టెన- కార్య
సిద్ధి యెటు గల్గు నని కపి చింత చేసె.

70

ఆ పదలు ముంచు సమయము లందు పొణి
మంద_బుద్ధిని విడనాడి మాయ జీల్చి;
స్వామిపై నమ్మకము నుంచి_శక్తి జూప
జయము చేకూరదే! తీవ్ర భయము దొలగి.

71

తీక్షణమె రాము దలపోసి తరుచరుండు
చింత నొందుచు గూర్చున్న సీత జాడ
నరయుటది యెటు? లంకకు నరుగు టెటు?
సూర్య కుల దీవకుని మోము జూచు టెటు?

72

రావణుం గాంచు టది యెటు? రమణి సీత
జాడ గాననిచో లంక జలధి ముంచు
కార్య మది యెటు? నేను నిష్కారణముగ
చింత జేయుచు కూర్చుంటి - సిగ్గు చేటు.

73

అనుచు; చెంత నెవ్వరు లేమి తనకు దానె
ధైర్యమును గూర్చు కొంచును తక్షణమ్ము
స్వామిపై భారమును నుంచి - శక్తి వరల
దీని నెటులైన నిపుడు చేదించ వలయు.

74

అనుచు మదినెంచి దశ దిశ లరసి నంత
జలధి జలముల నొప్పారు జంతు వొకటి
కంట బడ - విస్మితుండయి కపి వరుండు
దర్పి తేక్షణుడై మహోదగ్ర వృత్తి. 75

అర్కజుడు నాడు దెలిపిన అసుర రూపి
యిదియె యైయుండనోపు - సింహికయె నిజము!
ఇక నుపేక్షింపగా నాకు హితము గాదు
జంప వలె దీని నాడు దోళ్ళక్తి నంచు. 76

వృష్టి సమయాన గగనాన పెచ్చరిల్లు
కారు మేఘమ్ము పోల్కి నక్కపి వరుండు
జ్ఞంభితుం డగు చుండుట జూచి యసురి
కరకు బుద్ధిని వాడి వక్త్రంబు దెరచి. 77

ఆర్చి పేర్చిన - జూచి; నయ్యనిల సుతుడు
ఘోర భయదమ్ము నగు నొక్క గుహను బోలు
దాని వక్త్రము గాంచి - విజ్ఞాన మతిని
తనువు కొంచము చేసి తత్తరము నణచి. 78

దారుణాశని గతి నంత దాని వదన
గహ్వరము జొచ్చె - భాస్కరు గడగి మ్రింగు
రాహు గ్రహమట్లు యది మ్రింగె; ప్రబల దుఃఖి
తాత్ము లయినార లది గాంచి నమర వరులు. 79

అంతటం గొంత వడికి నయ్యనిల సుతుడు
కరుకు గోళ్ల ను సింహిక కడుపు జీల్చి
రక్త సిక్తాంగుడై గ్రహ రాజు వోలె
వేగ తన్నుఖమును వీడి వెడలి వచ్చె. 80

నేర్చుగా దాని దేహము నిర్గమించి
చచ్చిపడియున్న సింహిక శవము బట్టి
కొంత దూరము గొంపోయి కోతి బంటు
ద్రోసె నద్దాని వెస సముద్రదోదకముల.

81

అద్భుతమైన నిక్కర్మ నరసి - దివిని
సతము చరియించు భూతముల్ - స్వామిదూత
వద్ద కరుదెంచి - చేసిరి వందనములు
తలచు కొను చెద హనుమ సత్కార్యములను.

82

కర్మ అద్భుతములు నాల్గు కపి కుమారు
డాచరించిన - జూచి - నయ్య నిమిషాది
గగన చర ప్రాణు లెల్లరు కదలి వచ్చి
స్వస్తి బల్కిరి నట "విజయోస్త"టంచు.

83

హనుమ లంకను సమీపించుట

వారి మంగళ కరమైన వాక్కు లెల్ల
తలను దాలిచి శ్రీ గరుత్మంతు నట్లు
శీఘ్ర జవమున తా నేగి చేరు కొనియె
కడలి కవ్వలి తీరమా గాడ్చు పట్టి.

84

వివిధ గుల్మ లతా వృత - వివిధ వృక్ష
భూషితమును నుపవన పోషితము
సాగరా వృత సౌందర్య సార జనిత
శోభితమైన లంకను జూచె హనుమ.

85

అపరిమిత మోదముప్పొంగ - ఆత్మ విరిసె
భూరి వారిద వై ఖరి భువన మెల్ల
వ్యాప్తి జెందిన నిజదేహ మరసి - హనుమ
వెరగు పడి యోచనము చేసె వివిధ గతుల.

86

అకట! యీ దేహమున లంక కరిగి తేని
కార్య భంగము కల్లు - రాక్షసుల చేత
జిక్కుటది తథ్య మని యెంచి - చిన్నరూపు
తాల్పగా నిశ్చయము చేసె తరుచరుండు. 87

జలజ హితుడు పశ్చిమ గిరి సానువులను
చేరుటకు పూర్వమే కపి శేఖరుండు
అంబరము డిగ్గి యట సువేలాద్రి వ్రాలె
సకల ఋషులు ననిమిషు లాశ్చర్య మంద. 88

పవన తనయుని పదహతి పర్వతమ్ము
కదలి కఠింప - సకల వృక్షమ్ము లూగ;
రాలి పడె పూలు - నట ఖచరాళి - మోద
మొప్ప గురియించు సుమ వర్షమో యనంగ. 89

అరయ మైనాక గిరివరు నాశ్రయ మున
కరగి తడయక - సురసకు కట్టు వడక
సింహికరు జిక్కుకయె కపిసింహు - డబ్బి
గడచి - అలయక జేరె లంకా పురమ్ము. 90

ఎక్కడను నాగ కుండగ నేక బిగిని
వేల యోజనములు నేగ జాలు హనుమ
రెక్క లార్చక - పరికింప లెక్క గొనక
దాటె శత యోజనముల సంద్రమ్ము నపుడు. 91

లోక కళ్యాణమును మదిలో దలంచు
స్వార్థ రహితుండు హనుమకి సంద్ర మెంత ?
గ్గాని సంద్రక - నొక్కింత కష్ట మనక;
దాట శత్రుము కాని సంద్రమును దాటె. 92

హనుమ లంకను గాంచుట

అన్యులకు వీలుగాని మహాబ్ధి గడచి
కాంక్షితమ్మగు శ్రీరాము కార్య మరయ
భాస్కరుడు పశ్చిమాంబుధి వ్రాలక మునె
అలరె హనుమన్న ఆ సువేలాద్రి శిఖరి. 93

లలిత పల్లవ ఫల పుష్ప విలసితములు
గిరి వనంబుల మారుతి కెరలి జూచి
కొంత వడి విశ్రమించి ప్రశాంతి నొంది
కార్య దీక్షా నిమగ్నుడై కనుల యెదుట. 94

ఉన్న తోన్నత శిఖరాల నుదధి తటిని
శ్రీ త్రికూటాద్రి శిఖరిని సిరులు తొణక
నపరిమిత శోభలను గల్గి యలరు చున్న
సురుచిరమ్మైన లంకను జూచె హనుమ. 95

మహిత కాంచన ప్రాకార మండితమ్ము!
కనక గోపుర చుంబితాకాశ పథము!
మణి మయాంచిత ఘన కుడ్య మందిరములు!
అమర పురి బోలు లంకా మహా పురమ్ము! 96

శత్రు దుర్భేద్యమై - సర్వ జగములకును
ప్రకూర రాక్షస భట కొటి ఘోర కృత్య
కారణమ్మున భయదమై తేరి జూడ
గా నశక్యమ్ము పృథ్వి లంకా పురమ్ము! 97

జాజి కురవక కరవీర చంపకాది
వివిధ సుమలతా సౌందర్య విశ్వ వినుత
పదమలో ద్యాన మండితాశ్రయ విభూతి
గలిగి వెలుగొందు చుండు లంకాపురమ్ము. 98

కమలములు కల్వ పూవులు గలిగి వెలయు
వార్ధి గంభీర పరిఘా ప్రవాహములను
శత్రువుల కంతు జిక్కక - జగతి భీక
రా కృతిని దనరారు లంకా పురమ్ము.

99

కమ్ర మణి రత్న ఘన దీప కాంతు లెలయ
బహుళ సుందర ఘన సౌధ ప్రతతి తోడ
పవన పథ మంటి - శోభల పనల జేయి
దీపితమ్మయి వెలయు లంకాపురమ్ము.

100

భీక రాకార రాక్షసుల్ - భీతిలేక
ఆయుధమ్ములు వే దాల్చి యనవరతము
కంటికిని తెప్పలా - నెప్పు గాచుచుండ
నేపు దనరారు భువిని లంకా పురమ్ము.

101

కాంచి యరుదంచి - యేరికిం గాన బడక
ఆకసమ్మంటు చెట్లపై ననిల సుతుడు
దుముకుచును దుముకుచు కొంత దూరమేగి
ఉత్తర ద్వారమును జేరె తత్తరమున.

102

గుప్తముగ నున్న వాకిలీ గుమ్మ మచట
కాంచి - రావణు నూహించి - కపియు నపుడు
శత్రు బలమును తర్కించి - జయము కొరకు
మదిని చింతించి యోజించె మరల మరల.

103

అకట! యీ లంక జూచిన - నమర వరుల
కై న సాధింప శక్యమ్ము కాని దగును
కపి బలము లెట్లు వచ్చి రాక్షసుల నోర్చి
అనిని గెల్తురు? గెలువ శక్యంబె తలవ.

104

రావణుని లంక పై న్య సంతక్షితమ్ము
విషమమై యుంట రాముడే విధిని నిటకు
నరుగు దెంచును? వచ్చిన నసుర పతిని
సమర మందున నిర్జింప శక్య మొక్కో? 105

సామ సాధ్యము కాదు రాక్షసుల లంక!
దాన సంప్రసక్తి నిచట దలప రాదు
భేదమున కిద్ది జూడ నభేద్య - మరయ
దండ నోపాయ మొకడె సాధనము తోచు. 106

అనుచు యోచించి మది నెంచి అనిల తనయు
డిప్పు డిది యేటి చింత? నేనేగి జనక
తనయ జూడ నెరింగి రామునకు దెల్పు
నతడె దెలుపు నరిని హతమార్చు విధము. 107

క్రూర కర్ములు ధృడ బలుల్ కుటిల మతులు
రాక్షసులు గాచు చున్నట్టి లంక యందు
వారి కగ పడ కుండగ పగటి వేళ
చార నశక్యము - రేప్రహృదు నరుగ వలయు. 108

అని తలంచి హన్మంతు డా యుద్ధ వనుల
కొలను లను పక్షి గణముల కలయ గనుచు
కొంత వడి వేచియుండిన యంత - నిశియు
దరిసె! నల్గడ చీకట్లు విరిసె మిగుల. 109

ఆకసమ్మందు పొడసూపి నట్టి చంద్రు
డరయ గన్పట్టె శరసిలో హంస భంగి
జగము సర్వము నిండిన చంద్ర కాంతి
పండె మింటను చలువల పంట దోప. 110

సమయ మిది యంచు నమ్మహా సత్పుడంత
తనను గనలేని అల్పాకృతిని ధరించి
జనక సుత జాడ నరయు నుత్సాహ మూని
చొర నశక్యమౌ లంకను జూచె - మరల. 111

అకట! అమరావతిం బోలు నంత పెద్ద
నగర మీ లంక! యెటు జూడ గగన మంటు
భవనములు - రాజ మందిరాల్ బంతి దీరె!
నెందు వెదకుదు? జనకజ నేడ గందు? 112

క్రూరు లగు రాక్షసులు గాన కుండ నేను
జొత్తు నేరితి దీనిని? శోక మగ్ను
జనక సుత నెట్లు గాంచెద? పైన్య రక్షి
తమ్ము పురమెల్ల! వెదుక శక్యమౌ నాకు? 113

లెక్కకును నక్కజమ్మయి దిక్కు లెల్ల
రక్కసులు గ్రగమ్మి; ద్రిమ్మరి; రాత్రి జవలు
రక్షణము నల్పు చుండ నీ లంక యందు
నెటుల చొర నగు? జానకి నెచట జూతు? 114

అనుచు పరివరి జింతించి అగచరుండు
భారమంతయు శ్రీరాము పైన నునిచి
కొంచ మగు రూపమును దాల్చి - కోసలేందు
సతిని వెదుకగ సన్నద్ధ మతి వహించె 115

లంకిణి

పురము ప్రాకారమును జేర నరిగి నంత
అచట గూర్చున్న 'లంకిణి' యన్న యసురి
అడ్డగించుచు నెవడ వంచరచి - యపుడె
మీద పడబోవ మారుతి మెల్లగ ననె. 116

కాయ గసురులు దినియెడి కపిని నేను!
 భేద “మిది యది” యని యెందు లేదు మాకు
 గహనములు - పట్టణములు - కాయ గసురు
 కొరకు దిరుగాడు చుండెడి - కులము మాది. 117

లోన బహు ఫల వనములు గాన బడుట
 చపల మయె బుద్ధి - జిహ్వయు చపల మాయె
 చపల తత్వమె - మా కోతి జాతి గుణము!
 తప్పు దలవరు - మముజూచి ధరణి నెవరు. 118

జరుగ బోదెట్టి హాని ముజ్జగము లందు
 కపుల వలన నిజము - లంకా నివాసి!
 కరుణ గని నన్ను పురిలోని కరుగ నిమ్ము
 క్షుత్తు దీర్చుక తల్లి! వే వత్తు ననగ. 119

వినక లంకిణి “నిను జంపుదు” నని దుముక
 పావనియు దీర్ఘ ధూపాన వ్రవబలి - వేగ
 నసురి మొగమున నిరు చేతు లప్పళింప
 గిలగిలంబడి రక్తె న క్రింది కొరిగె. 120

పావనియు లంకిణింబట్టి లేవ నెత్తి
 పుడమి యదరగ మరియొక పోటు పొడువ
 గ్రక్కునను తూలి నెత్తురు గ్రక్కు కొనుచు
 హిన నిస్వనమున - నామె యిట్టులనియె. 121

బ్రహ్మయును మున్ను నాతోడ బలికె నిటుల
 కోతి యొక డేగుడెంచి నిన్ కొట్టి - గూల్చి
 లంక గాల్చును - నటు పయి శంక లేక
 లంక నశియించు - వశియించు రావణుండు 122

పరుల భార్యల చెరబట్టి బలుడ నంచు
 విష్ణు వీగెడి దనుజుండు వెట్టి గాదె
 గ్రహచయమ్మును చెడు - కాని కాలమందు
 నీళ్లపై సుశువుగ దేలు రాళ్లు గూడ.

123

అనుచు నెత్తురు ధారగా దనుజ వనిత
 గ్రక్కు కొను చుండగా నాభి గాలి యాగె
 ప్రబల లంకిణి జచ్చి నేల పయి వాత్రె
 భూత పంచకము భయాన పొగిలి పోయె.

124

లంకిణిం గూల్చి నిర్భీతి రామ దూత
 ప్రభుని పాదమ్ములను మది పదిల వరచి
 భార మంతయు నాతని పై న నిడుచు
 జనక జాన్వేషణమునకై సాగి పోయె.

125

వెన్నెలల వెల్లులో పురి వెలుగు చుండ
 గాంచి ముదమంది - యకట! లంకాపురమ్ము
 ఎంత సొగసైన దహ! యొక కాంత కతన
 బ్రతికి చెడు నివ్వు డీ లంక ధ్వంస మగుచు.

126

క్షితిని నెవ్వారు దీని రక్షింప లేరు!
 పాప ఫల మనుభూతమై ప్రబల కున్నె!
 వామ పాదము మును పెట్టి వానరుండు
 రాజ మార్గాన నడచె భద్ర గతి బూని.

127

అచట నా రాజ మార్గాన ననిల సుతుడు
 కాంచె బహు పుష్ప పాదప క్రమ మగుచు
 స్వచ్ఛ ముక్తా ఫలాంచిత జాలకముల
 పరమ సౌందర్య ఘన సౌధ వంక్తుల నట.

128

దీప్త కాంచన స్తంబాల దీరి - శాత
కుంభ శిఖరాల నందాల గూర్చు సౌధ
రాజి - అంబుదములు గప్ప రక్తి నలరు
గగన మట్టుల గన్నట్టె కనులు సెదర.

129

విచ్చు కత్తులు చే దాల్చి వెరపు వీడి
సతము చరియించు నట్టి రాక్షస భటాళి
వివిధ వికృత రూపముల వీధి వీధి
దిరుగు చుండుట గనె కపి వరుడు నచట.

130

రాజ మార్గ గతుండయి రామ దూత
భీతి యను మాట లేక నభేద్యమైన
భవనముల నంతి పురము లభ్యంతరములు
కంట వత్తులు దాలిచి కలయ వెదకె.

131

పరుల సంచారమే లేని తరుణ మరసి
సూక్ష్మ తనుడయి మారుతి చూపరులకు
సంశయము గల్గకుండ రాక్షస పురాన
వెదుక దొడగెను బహుశ్రద్ధ వీధు లెల్ల

132

భవన ప్రాకర కుడ్యాల పైకి నెగసి
భవనములు తోటలును సభా ప్రాంగణములును
అంతర గృహళి సౌందర్య వంతమైన
ప్రభు విహార రంగముల నల్వంక వెదకె.

133

అలజడులు లేని సందుల యందు నక్కి
గుడులు బడు లంగడులు గూఢ గోపురములు
పురము లంతి పురములు పొంచి వెదకి
జనక సుత నెందు గనక విచార మందె.

134

చింతలో మున్ని ఆ హనుమంతు డపుడు
 దీర్ఘ యోచనమున జిక్కి దిరుగు వేళ
 సరస సంగీత వాద్యైక శబ్ద భావ
 బంధురమ్మైన నొక పెద్ద భవన మందు. 135

వస్త్ర మాచ్ఛాదనము లేని వనితల నట
 మధుర మధు సేవనోన్మత్త మతులు - కామ
 మున మునింగి నర్తించెడి ముగుదల నట
 దూరమున నుండి-గని-యేగె మారుతియును. 136

పూర్ణ విజితేంద్రియుం డతి పుణ్యమూర్తి
 సుస్థిత ప్రజ్ఞు డా వాయు సూనునకును
 చిత్త వైకల్యమే లేక - సీత కొరకు
 తీవ్ర తర యత్న మొనరింప దీక్ష యొదవె. 137

దనుజ పతి సౌధమునకు నద్దమ్ము పగిది
 దివ్య వర తత్న రుచులచే తేజరిల్లు
 సాధ్వి ముత్యదోదరదేవి సౌధ శయన
 మందిరము జేరి ఆశ్చర్య మగున్ డాయె 138

వజ్ర వైఘోర్య మణి గణ వ్రాత రుచుల
 హేమ కాంతుల కన్నుల కింపు గొలుపు
 భవన మది - చంచలల గూడి బరగు మేఘ
 శకలమును బోలియున్నదా సౌధ మచట. 139

బొగడి యద్దాని అందము నగచరుండు
 హస్తి రథ వాజి శాలల - నస్త్ర శాల
 లాది నవచంద్ర శాలల - నతి విచిత్ర
 కలిత నర్తన శాలలం గాంచె హనుమ. 140

అంత మండోదరీ దేవి యాంత రంగ
మందిరము సొచ్చి యట మైమరచి - హంస
తూలికా తల్పమున సొక్కి సోలి నిద్ర
మునిగి యున్నట్టి అందాల ముగుద గనియె. 141

చెదరు కురులతో విడివడు చీర ముడితొ
అలసి సొలసిన అపరంజి చిలుక వోలె
గాఢ నిద్ర మునింగిన కాంత గాంచి
'సీత' యని యెంచి - వికలుడై చింత మునిగె. 142

అకట! శ్రీరాము డీలాంటి యతివ కొరకు
క్రంగి కృశియింప నేల తా కూర్చి మునిగి?
అని దలంచుచు - నంతలో ననిల జుండు
మరల దలపోసె రాముని మగువ గూర్చి. 143

అతుల పతిభక్తి నలరెడు అవని జాత
కుటిల రావణు మంచాన కులుక గలదె?
మందరించెను నాబుద్ధి - మగువ గూర్చి
తప్పు దలచితి - నక్కటా తగదు - తగదు. 144

కాదు కాదీమె జనకజ కానె కాదు!
పరమ పావని సీతా శుభాంగి కాదు!
అనుచు "లెంపలు వేసుక" న నిలజుండు
అమ్మ! తప్పయ్యె క్షమియింపు మనుచు గోరె. 145

కాల యావన లేకుండ కపి కులుండు
పరమ లఘుగతి సౌధాన పదము లిడుచు
బాహ్యమున పుష్పకము గాంచి - పడఁజీసిత
కొరకు గాలించె పుష్పకమ్మరసి అరసి. 146

అందు మదనార్తు లయిన కామాంధ జనులు
 పాన వశులయి దరినున్న పడతి చీర
 చెరగు లాగుచు క్రిడింప - తరుచరుండు
 గాంచి కట కటంబడి పుష్పకమ్ము వీడె. 147

అకట! పుష్పకమున గూడ నవని జాత
 జాడ లేదు; గాలించి వేసారి తింక
 దనుజ పతి సౌధ మొక్కండు దక్క నన్ని
 పూర్తి యయె నని నచటికి పోయి - జొచ్చె. 148

అరయ మయ నిర్మితమ్మయి నలరు దాని
 సకల ఋతు పుష్ప ఫలవన చయము దాని
 దైత్య సుర పూజితమ్మయి దనరు దాని
 దనుజపతి సద్మమును జూచె తరుచరుండు. 149

అహహ! యీ శోభ ! ధనదు గృహమ్ము నకును
 అమరపతి వీటికై నను - నబ్జభవుని
 సద్మమున కై న - ధర్ముని సదనమునకు
 గలదె యోచింప - ననుచు నక్కజము నందె. 150

అబ్జభవు గూర్చి ఘనతప మాచరించి
 ధనదు డానాడు వడసె నీ ఘన పురమ్ము
 అతి భయంకర సమరము నాచరించి
 ధనదు నుండి రావణుడు గైకొనెను దీని. 151

సుర జగమొ? బ్రహ్మలోకమొ? హరు పురమ్మొ?
 స్వర్గలోకమొ? హరి లోక సామ్య మేమొ?
 గాక యెటు గల్గు శోభ లంకా పురమున
 కంచు దలపోసె - నాశ్చర్య మంది హనుమ. 152

మణి మయాంచిత ఘన కుడ్య మణుల కాంతు
 లరయ వరరూప రుచులతో నతి విచిత్ర
 గతిని భవనము పూర్ణమై కనుల విందు
 సేయుటకు విస్మితుండాయె వాయు సుతుడు. 153

నిఖిల మణిగణ దంత వినిర్మితమ్ము
 తగటు బంగరు పువ్వులు దాపి యున్న
 విమల మణిదీప్త భద్ర పీఠము లవెన్నొ
 అందములు జిందు చున్నవా మందిరమున. 154

అందు - బంగరు ఛాయల నమరి - సూర్య
 సమము కాంతుల నద్దెసల్ జల్లు చున్న
 ఇంద్ర నీల మహామణు లిమిడి యున్న
 శ్రేష్ఠ పీఠము కన్నులు చెదర - యుండె 155

పలు సువాసన లొప్పు నా భవన మందు
 శయన మందిరమందు రాక్షస విభుండు
 ఇందు ముఖు లెందరో జుట్టి యింపు గొలువ
 మధ్య శయనించె - భోగాభి మత్తు డగుచు 156

తేట యగు మది తోడ నాస్త్రిల యందు
 వెదకె సీతకై మారుతి విసుగు లేక
 చూడనట్టిది యొక్కింత చోటు లేదు
 లంక నల్లడ జూచె నా రామ దూత. 157

అన్ని వెదకుట అయిపోయె - నకట నేను
 గాననై తిని జనక భూకాంతు సుతను
 ఏమి సేయుదు? తెరవు నాకేది యింక
 నెందు వెదకుదు? జానకి నెచట జూతు? 158

హనుమ ఆవేదన

అనుచు మరి మరి యోచించి వనచరుండు
ఆమె యుండెడి స్థానమ్ము నరయ లేక
శాంతమును వీడి దుఃఖిత స్వాంతు డగుచు
మధన పడి తీవ్రగతి తన మది దలంచె.

159

ప్రబల మాయా బలుండై న రావణుండు
పట్టి తెచ్చిన నాడె యప్పడతి యతని
భీకరాకృతి గని కడు భీతి జెంది
అసువులను బాసె నేమొ యంచాత్మ దలచి.

160

క్రుద్ధుడయి - యెల్ల జగముల గుండెలవియ
భీషణాకృతితో తీవ్ర భాషణముల
వాయు గుండమ్ము కలచిన వనిధి పగిది
భయదుడై వాయు తనయుండు బల్కెనిటుల.

161

సత్వరమె ద్రుంచెద విధాత జందెములను
ననిమిషాధిపు - నరుణుని - నగ్ని దేవు
దనుజు డాదిగ నున్నట్టి ఘనుల బెల్ల
కనికరింపను జనకజం గానకున్న.

162

లంక బెకలింతు - రావణు పొంక మణతు;
శివునితో గూడ కైలాస శృంగ మదర
హస్తమున బట్టి తేలింతు నంబు నిధిని
గ్రహములను గూల్తు జనకజ గానకున్న.

163

జనక సుత జాడ గెనక నే చనుట యెట్లు?
వేచి యుండెడి రాముని జూచు టెట్లు?
అతుల విశ్వాస మెన్న నాయందు నుంచి
జూచు సుగ్రీవు ముఖమింక జూచు టెట్లు?

164

ఇంత కాలము వెచ్చించి యిపుడు నేను
రిక్త హస్తాల జనిన వారికిని - నాకు
క్షేమ మొదవునె? గుండెలా చెరువు గాగ
జూచు కపులకు నా మోము జూపుటెట్లు. 163

సీత గానక రాము నే జేరి నంత
బ్రతుక డాతడు; సౌమిత్రి బ్రతుక బోడు;
మిగుల డర్కజు డటుపైన మిగుల దింక
కపి కులము సర్వ మిదియ నిక్కంబు జూడ. 164

కాన జనకజ యునికిని గానకుండ
మగిడి జనరాదటంచు నెమ్మది దలంచి
ఎత్తుగా నున్న సౌధమ్ము నెక్కి - చుట్టు
ప్రక్క లన్ని యు పరికించె పవనజుండు. 165

అశోక వనము

అనతి దూరాన గనిపించె ననిలజు నకు
పక్వ ఫల పుష్ప భరితమై ప్రబలి యున్న
వన మశోకము; సౌందర్య ఘనత నొప్పు
పుష్ప ఫల వనముల కెల్ల పూజ్యతమము. 166

రసిక వరుడైన రాక్షస రాజు కలిమి
కద్దమై యొప్పుచున్నట్టి యాయశోక
వనము గన నిశ్చయించె న వ్వన చరుండు
చివరి యాశగ నందులో సీత వెదుక. 167

జానకీ రాములను మది సంస్మరించి
అష్ట దిక్పాలురకు బ్రహ్మ కంజలించి
పంచ భూతమ్ములకు తలవంచి మ్రొక్కి
కార్య జయమిడ దేవతా గణము గొలిచి. 168

ఒక ముహూర్త మాలోచన మొనర జేసి
మదిని కృతనిశ్చయుండయి మహిత శక్తి
రావణుని హర్మ్యమును కపిరాజు వీడె
నవని జాతను కనుగొను నాస తోడ. 169

ఉదయ కాలార్క శోభల నుజ్వరిల్లు
నా యశోక వనమ్మున నవని సుతను
వెదుక మదినెంచి నుత కపి వీరు డంత
ధను వినిర్ముక్త శరము విధాన వెడలె. 170

కల్ప తరు తుల్య బహు వృక్ష గణ విశోభి
తంబగుచు - పక్షి గణ కూజి తమ్ము నగుచు
నందనమ్మును మరపించు నా యశోక
వనము గనుగొని ముదమందె వనచరుండు. 171

సకల సుమ ఫలయుత వృక్ష సౌష్ఠవమున
షడ్పతు ఫల వృష్టి నొకట దర్శన మొసంగి
కొంచ నోత్పల పద్మ సుమాంచి తంపు
బహు సరోవర కలిత మా వనము గాంచె. 172

వెండి బంగారు కాంతుల వెలయు నట్టి
వృక్షములు వాని నొప్పు వివిధములై న
యండజంబులు పెంపుడు హరిణ తతులు
చూడ ముచ్చట గూర్చె నశోక మందు. 173

చూచె మారుతి చందన చూత వృక్ష
శాఖలన్ నిల్చి చూపులాశలకు ద్రిప్పి
విరులతో నిండి చెట్లెల్ల వేడ్క నింపె
శ్రీ వసంత శోభ యొకచో చేరినట్లు. 174

అది వసంతము కాకున్న నన్ని చెట్లు
పుష్ప సంపన్నమై యొప్పె - పుష్ప మధుర
వాసనా మనోజ్ఞతను నివాళు లిడుచు
అడుగిడిన యంత యుత్సాహ మావహిల్ల. 175

కోయిలలు చిగురులను మేసి కొమ్మ లెక్కి
మధుర గానాలు సలుపు; తుమ్మెదల రొదలు
శ్రుతులు మీటుచు నుండును - గతి విలాస
ముల నెమిళ్లట నర్తన ముల నొనర్చు. 176

అవని జాతను వెదకు ప్రయత్న మందు
కదలు కపి వల్ల నిద్రలు చెదరి - పక్షి
గణము లెగురగ - పూల్ రాలి కపి వరేణ్య
పైన గురిసెను బహు పుష్ప వర్ష మట్లు. 177

విరుల ప్రోవుల నక్కపి వరుడు మునిగి
పుష్ప గిరివోలె గన్పట్టె - భూరుహాల
దిరుగు నా కోతి వీక్షించి దిక్పతులును
వర వసంతు డటంచు బల్ మురిసి నారు. 178

పూవులన్నియు నవ్వన భూమి రాల
పరగె నది పుష్ప భూషిత భామ వోలె
వృక్ష శాఖల తిరుగు కపివరు గనుచు
అకసమ్మున కెగిరె విహంగ తతులు. 179

పూవు లాకులు రాలగా - పులుగు లెగుర
ప్రమోడు లయినట్టి భూజముల్ మోద ముడిపె
సర్వ మోడియు వలువలు సహిత మోడి
నిలచి యున్నట్టి జూదరి వలెను దోచి. 180

పూల జ్యోతులు రమ్య సంస్కూర్తి నిడగ
 వక్ర ఫలములు రత్నాల భంగి పెలుగ
 నందనము జై త్రరథముల క్రిందు పరచి
 ఆ యశోకము సంతతాహ్లాద మొసగె.

181

చూచె నతులిత సౌందర్య శోభ నొప్పు
 ఫల సుమాంచిత భాసుర వనము లెన్నొ
 ఇట్టి సుందరారామమ్ము నెందు గూడ
 గాంచ నందున - హనుమ యక్కజము నందె.

182

అకట! నివ్వన శోభను నరసి నంత
 సందియము లేదు రాక్షస చక్రవర్తి
 పతిని మరువంగ నివ్వన భాగమందు
 జానకిని నుంచియే యుండు - శంకలేదు

183

ఈ అశోకము తగును వసింప సీత!
 యనుచు భావించి సంతోష మంది కపివ
 రుండు సీతకై వెదుకంగ రూఢ మతిని
 దలచి - యుత్సాహ ముప్పొంగ తత్ క్షణమ్ము.

184

కడగి దిరుగుచు మారుతి గగన మంటు
 నొక్క చెట్టెక్కి నలుగడల్ చక్క చూడ
 కాను పించెను సౌందర్య ఖని యనంగ
 ఉజ్వలంబైన ప్రాసాద మొందు కపికి.

187

ఆ వనంబున మధ్యస్థ మందు - వేయి
 స్తంభముల తోడ నొప్పు సౌధంబొకందు
 స్వర్ణ విద్రుమ మణుల పోపాన పంక్తి
 వింత వెల్లులతో కంటి విందు గూర్చె.

188

అది సుగంధ బంధురమయి అతి విచిత్ర
గంధ మాదన శైలమ్ము కరణి నొప్పి
పాండు రమ్మయి కైలాస పర్వతమును
బోలి యలరారు చుండు వప్పుణ్య వనిని. 189

ఆలసింపక తత్క్షణ మగచరుండు
నచటి ప్రాసాదమును జేరి - యంతలోన
శింశుపా వృక్ష మూలాన చెలగి యున్న
మణి మయాంచిత సౌవర్ణ మంటపమున. 190

మలిన చేలమ్ము ధరియించి - మహిత దుఃఖ
భార మెద గ్రమ్మి శ్వాసంపు బరువు చేసి
వదన కమలమ్ము వసివాడ ముదము బాసి
నశ్శువులు ధారగా గార్చు నతివ గాంచె. 191

చదల మబ్బులు గ్రమ్మిన చంద్రు పగిది
పొగలు గ్రమ్మిన ప్రళయాన్ని సెగ విధాన
పంక మలమిన కాంచన పద్మ మట్లు
కళలు వాడిన యొక పుణ్య కాంత గనియె. 192

శ్వానముల మధ్య జిక్కిన దీన - హరిణి
కరిణి బహు దుష్ట రాక్షస కామినులకు
జిక్కి యుపవాస నియతి కృశించి యున్న
ఏక వేణీధర గనె వనై క చరుండు. 193

తీవ్రమగు దుఃఖమున ముగ్ధి దీటు లేక
కంటికిని మంటికిని ధార గాగ నేడ్చు
దీన మగు మోము నరచేత నాని యున్న
మగువ నొక్కతె నట జూచె యగచరుండు. 194

అకట! ఎవరీమె? శోకించు నీ విధాన
మలిన వస్త్రము తోడ నా మ్రాను మొదల
పతిని నెడబాసి దుఃఖించు పడతి వోలె
గాన బడుచున్న దిచట; నిక్కాంత యెవరో? 195

మలిన వసనమ్ము దాల్చుట వలన - మగువ;
కురిసి వెలసిన వర్షాన గుములు కొన్న
నీరదాంతరమున జిక్కి నీరసించు
కలువ రాయని వలె వాడి - కాంతి దొరగె. 196

పతిని బాయగ గలుగు నా పదల కంటె
వెడగు రాక్షస మాయల వేగి - నలిగి
యెంతయో వాడి యున్నదీ యింతి యకట!
యెవ్వరో యీమె? దెలియుట యెట్లటంచు. 197

మది దలంచుచు - శింశుపా మహిజ శాఖ
నెక్కి - కడు సూక్ష్మ రూపాన నక్కి-యామె
స్థితియు చర్యలు గమనించి - సీత యనెడు
నాస పొడ సూప - సంతన మంది కపియు. 198

కఠిన చిత్తలు రాక్షస కామినులకు
నడుమ భయమంది బెగడు నీనాతి జూడ
చిరుత పులులకు జిక్కిన హరిణి వోలె
చెలువముమ బాసి వ్యధలను నలిగి యుండె. 199

పవన సూనుడు నత్తన్వి వదన లక్ష
ణమ్ము పలుమార్లు పరికించి; నాతి దాల్చు
చీర కొస లేక యుంటచే సీత యే య
గునను ధృడ భావ రంజిత మవము నొందె. 200

ఇంత దుఃఖాన నుండియు యింతి జూడ
శిరము నెత్తక - దీనయై - చిత్తమందు
సతము నెవ్వరి నామమో జపము సేయు
చుంట గని వాయు సూనుండు చోద్య మందె. 201

రామచంద్రుడు చెప్పిన లక్షణములు
గొన్ని యగు పింప - దృప్తుడై - కోతి బంటు
సంశయము బాసి గట్టి నిశ్చయము జేసె;
ఈమెయే సీత శ్రీరాము భామ యనుచు. 202

భాస్కరుడు రాని దినలక్ష్మి భంగి వడలి
చంద్ర విరహిత యగు రాత్రి సరణి నొప్పి
మలిన పద్మము వలె కాంతి మాసియున్న
పరమ సాధ్వీ యీమెయే రామ పత్ని సీత! 203

ఈమెకయి గాదె వెండినా డిన కులుండు
భవుని విల్లెత్తి యవలీల భంగ పరచె
అసమ బలశాలి యావాలి పసనడంచి
స్వర్గమున కంపి నాడొక్క బాణమునను. 204

తగిన వాడీమెకును రామ ధరణి ధవుడు;
ఈమెకును భళా ! ఆరాఘవేంద్రుడొప్పు
ముద్దు లొలికించు నీజంట - మొండి విధికి
చూడ కనుకుట్టి యుండు గాకేడ నిద్రి ! 205

వెట్టి వాని విధము నేను “విధిగిధి”యని
దలపగానేల? ఆ దుష్ట దానవుండు
మూర్ఖ చిత్తుడు - సీతను మోసగించి
దెచ్చె - దోషమ్ము నెంచక తెగువగలిగి. 206

జానకియు రాము నెడబాసి దీన యగుచు
నివ్వనంబున దిక్కు లేకిటుల నుంట
రావణుని మూలమున గాదె? రయము మెరయ
వనధి ముంతు వాలము జుట్టి వాని నిపుడె. 207

అనుచు మదినెంచి - అంతలో నామె యెవరో
తెలియకయె నేడు నాకిట్టి తలపులేల?
ఆమె దరికేగి ప్రశ్నించి - అరసి వెనుక
నపుడుయోచించు టుచిత మంచాత్మ నెంచె. 208

రావణుడు జానకిని జూడ వచ్చుట

అంతలోకాంతు లంతట నలము కొనగ
వేల దివిటీలు చే దాల్చి వెలదు లెల్ల
చుట్టి కొలుచుచురా_భూమి సుతను జూడ
రావణుడు వచ్చె - నయ్యర్థ రాత్రమందు. 209

సీత దరి జేరి - హౌయలుగా చిర్నగవులు
దొలుక పాపపు చింతతో వలికె నపుడు
కుటిల హృదయుండు దనుజుడు కూర్మితొలకు
పలుకు లందున కల్మష మ్మొలుకు చుండ. 210

“రామ” “రామ” యటంచుట రాత్రి బవలు
చింత సేయగ నీకేమి చిక్కు ఫలము?
రాము డెటు వచ్చి రక్షించు రమణి నిన్ను
వీల దుర్భమ జెందెదో బేల యిటుల ! 211

జడలు ధరియించి ముని వృత్తి బడుగు వోలె
అడవులను కూర గాయలు గుడుచు-వెట్టి
రాముడే రీతి యత్నించు? లంక జేర
దమ్మునిం గూఠి వననిధి దాట గలడె? 212

జలము లింకింప జేయగా జాల రరయ
నెగిరి రాలేరు-వార్నిధి నీదలేరు;
హీన సత్పులు మానవు లే విధమున
చేరుకొనగల్గుదురొకొ ? యోచించినావె !

213

దానవుల గెల్చు శక్తి యీ మానవులకు
నెందు నూహింపగా గన మింత వరకు
మానవుల జంపి భక్షించు దానవులను
గెలువ నరులకు వశమౌనె? జలజ నయన !

214

జగతి నొక యల్ప మానవ జంతు వొకడు
నన్ను “క్షీ” కొనుటది కల్ల ! నగరె జనులు?
శంభుడో శక్రుడో గాక శక్య మగునె?
కదన రంగాన రావణు నెదిరి నిలువ.

215

కుడువ కూడును-నిలువగా గూడు లేని
వనుల దిరుగాడు నల్పుడౌ మనిసి కొరకు
వెట్టిగా కాచుకొని యుండు వెట్టిదాన;
సుఖము లందుము నను పొంది శుభ్రనయన.

216

అసురచక్రవర్తికి అవనిజ సమాధానము

చెవులకును ముల్కు లయిన యా చెనటి పల్కు
లాలకింపగ జాలక నతిరయమున
గడ్డిపోచను దీసి యా కంజనేత్రి
చేత ధరియించి కన్నులు జేవరింప.

217

తెగువను వహించి యాక్రూర దితిజు గాంచి
పలికె నిట్టుల-ప్రౌఢ సంభాషణముల
నితర వనితల చెరబట్ట బ్రతిన గొన్న
పాపి! నీతోడ మాటాడ పాప మనుచు.

218

దుష్ట వర్తనుడవు నీవు దోస మనక
పరుని భార్యను నను చెర బట్టినావు
పురుషు లింటను లేకుండు తరుణ మరసి
దొంగ వలె జొచ్చు నొక గజ దొంగ వీవు. 219

యోధుడవె యైన భర్త నా యొద్ద లేని
తరుణ మారసి మ్రుచ్చిల డగునె నీకుః
ఎందులకు చేత కాని యీ వంద పలుకు
అతని నెదిరించి నిలువ నీ యబ్బ తరమె 220

చంద్ర శేఖరు కంటె దేవేంద్రు కంటె
ఘనుడు రాముడు నీవు న య్యనఘు కరుణ
పొంది బ్రతుకుము-గానిచో పొంక మణచి
చంపి నిన్నంపు నా యమ సదనమునకు. 221

రాము డల్గుట ఖరుడాది రాక్షసాధ
ములు నశించుట దెలిసియు నులుకదేల 1
శరణు గోరిన నెంతటి శత్రువైన
కరుణ తోడ రాముండు రక్షణ మొనరిగు. 222

తాటకిని ద్రుంచి-రాక్షస తతుల గూల్చి;
తవసి యాగము గాచిన ధైర్య మూర్తి
రాజ మాతృకైః సజ్జన రక్షకుండు
రామ జనపాలు డాది పారాయణుండు. 223

సంద్రమును దాటి ఘన పౌరుషంబు తోడ
ఘోర రణభూమి నినుడాసి క్రూర గతిని
తలలు పది నేల వడగొట్టి-తరణి కులుడు
భుక్తిగా నీ యుడే వాని భూతములకు. 224

రావణుడు నిజబలంబును జానకి కెరింగించుట

గడ్డిపోచగ కడుహీన గతిని తన్ను
పంద జేయుచు భాషింప-పండ్లు కొరికి
మీస ముంద్రిప్పి-కొపము మింటి కెగయ
రమణి సీతతో ఖల్వెను రావణుండు. 225

తెలియ జాలవు కలికి నా బలము నీవు
మేలి తవమున నా బ్రహ్మ మెప్పు వడసి
చావు లేకుండు వరములు చాల గొంటి
సకల లోకములకు నేనె స్వామి నైతి. 226

భువనేములు మూడు గెలిచియు పొందరాని
వైభవములంది యలరు నా బాహు పటిమ
జగములన్నియు నెరుగగా సాహసమున
నెత్త గల్గితి కైలాస పృథ్వీ ధరము. 227

అలరి చెరబట్ట గల్గితి నమర-యక్ష
భుజగ గంధర్వ కిన్నెర ముఖ్య సతుల
నింత సామర్థ్య మెన్న గా నెవరి కుండు?
భువిని రావణునకు దక్క భూమి తనయ 228

అతివలను జంప పాపమంచరయు చుండ
నన్ను నెదిరింప నొక పేద నరుని జూపి
తీవ్ర గతి నింద సేయుచు తిట్లు నీడు
నాలుకను గోసి వైతును చీలికలుగ. 229

అనుచు తన చంద్రహాసము నతడు దూయ
ధాన్య మాలిని యను కాంత దనుజు నాపి
పరమ తేజస్వి వీరితి వనిత వాకి
గౌరవము బాసి దుష్కిర్తి గాంచ తగునె ? 230

లేరె? నీ కయి తపియించు నీరజాక్షు
 లేందరో అందముల జిమ్ము సుందరులును.
 తరుణ యౌవన శృంగార తనులు జూడ
 లెక్కయా? వారి కడ సీత లేశమైన. 231

అని వచింపగ-శాంతించి; అసుర రాజు
 కామ వశుడయి జనకజఁ గాంచి పలికె
 కలికి! యొక రెండు మాసాలు గడువు నీకు
 నొసగు చున్నాడ పొత్తంత పొసగ దేని. 232

కాపుగా నున్న రక్కెసల్ (“కండ-కండ”)
 కోసి భక్షింతు నాతృప్తి కొరకు నిన్ను;
 ముగియు నీ గాధ దానితో ముద్దరాల!
 తెగును రాముడు నీ చావు దెలిసి నంత. 233

హెచ్చరించుచు రావణుడేగినంత
 పట్టరాని దుఃఖ భావమున ముగ్ధి
 మిగుల వెతజెంది జానకి మగని గూర్చి
 యేడ్చె బోరున-చేయునదేమి లేక. 234

కలత జెందిన సీతను గాంచి హనుమ
 కృద్ధుడై రావణుని పిడి గుద్దు గ్రుద్ది
 చంప నెంచియు; అది కాదు సమయ మనుచు
 మిన్నకుండెను-తానెంతో చిన్న వోయి 235

రాక్షసాంగనల మధ్య సీత

రావణుండేగి నంతట రమణి సీత
 గాంచి, యచ్చటి రాక్షస కాంత లెల్ల.
 చుట్టు ముట్టి సీతను భయ పెట్టినారు.
 పలు విధముల పరుష సంభాషణముల. 236

ఒకతె చంపుదు నంచు; నింకొకతె చీల్చి
భక్షణము చేతు నంచును; బహు విధాల
భయము గొలుపుచు రాక్షసప్రభు వరింప
కున్నచో నంచు-తర్జింప-యువిద సీత. 237

గద్గదిక యౌచు-బాష్పముల్ గారు కనుల
ననియె వారికి-రామభద్రాంకి తమ్ము
నా మది - యది మారదు-గాన నన్ను మీర
లిచ్చ వచ్చిన యట్లు చేదించి తినుడు. 238

అనుచు మందను విడనాడి అడవి మధ్య
ఆడ తోడేళ్లకును జిక్కు హరిణి యగుచు
నంగములు ముడ్చుకొని భీతి యావ హిల్ల
“వడవడ” వణంకుచును నేడ్చె వసుధ తనయ. 239

ప్రళయ జంఝూ మరుజ్జవ తీవ్ర గతికి
కంప మొందెడు అరటాకు కరణి-కలవ
రము పడి వివర్ణయై యొప్పి-రామ పత్ని
దైన్యమున ముగ్ధి నిస్పృహత్వము వహించె. 240

తలుప గతజన్మలో నెట్టి కలుష కర్మ
చేసితిన్ ? యిట్టి బాములు చెందు చుంటి
ప్రబల శోకాన నేనింక బ్రతుక గలనె ?
బ్రతుక నిత్తురె ? నన్నింక దితిజ వరులు. 241

రాముడే లేక వేనెట్లు బ్రతుకు దాన
రండు రక్కెనెలార ! నా కండరముల
కోసికొని తినుడంచు నాకోశ మందె;
బ్రతుకుపై నాన వీడి యా రామపత్ని. 242

ప్రబల దుఃఖార్తయై సీత పలుకులాడ
 భీకరా కారములు గల్గి-భీతి గొల్పు
 రాక్షసాంగన లెందరో-రమణి సీత
 వట్టి భక్షింప నుంకించు నట్టివేళ.

243

త్రిజటకం.

త్రిజట యను దనుజాంగన దిగ్గురంచు
 నిద్ర మేల్కొంచి శ్రీరామ భద్రు వనిత
 మోము నొకమారు వీక్షించి-ముద్దు సీత
 మొగము నందేమొ చదువుచు మోద మంది.

244

దనుజ వనితల నెల్లర దరికి చేర్చి
 కాదు యీ సీత సామాన్య - కడు రహస్య
 మైన విషయము-చూడు డీ : జానకమ్మ
 కారణమ్మున చెడును లంకా పురమ్ము

245

పరమ సాధ్వీమ తల్లి యీ వడతి సీత
 పతియు మరదియు పటుతర బాహు బలులు
 వర పతివ్రతలను చెర బట్టి యెవడు
 వసుధ బ్రతికెను ? సుఖముల బాముకొనెను.

246

కంటి నొక కల ప్రత్యుషః కాలమందు
 అట్టి కలలెల్ల నిజమగు నంద్రు బుధులు :
 సుప్రసిద్ధ వాక్య మిది; యో సుదతులార :
 వినుడు నే గన్న కలయంచు విశద పరచె.

247

కదన సీమను దశకంఠ గర్వ మడచి
 ఉన్న తాసనమున రాము డొప్పి యుండ
 రుధిరముల జిమ్ము రాక్షస రోదనముల
 కలవరము జెందు లంకమ గాంచి యుంటి.

248

ధవళ వస్త్రములును విరి దండ లలర
జనక సుత సీత శ్రీరామచంద్రు పజ్జ
పాల సంద్రాన తేలిన పర్వతమున
కొలుపు సింగారమై యుండు కలను గంటి. 249

తరళ హారాల సీత చతుర్దంత దంతి
నధివసించిరి శ్రీరాము డవని సుతయు;
దనరె సౌమిత్రి గూడ యా దంతి పైన;
హసిత ముఖులయి యూరేగి రందరపుడు. 250

పుష్పకము మీది రావణున్ ముష్కరుండౌ
కండు-దిగలాగ-బడి రక్త గంధ వస్త్ర
పుష్పములు దాల్చి గోమయ పుష్కరిణిని
జొచ్చి జచ్చిన యటు కలం జూచి తేను. 251

పాడు వారెను లంకయు, భద్రుడగుచు
రామచంద్రుడు సీతతో లంక వీడి
పుష్పకమ్మెక్కి కోసల పోవునట్లు
కలను గంటింక లంకకు కలుగుచేటు. 252

కాన; సీతను నిక ప్రేమ గనుటే యుచిత
మనుచు మది దోచు-నింక నీ వనిత యెడల
చెలిమి జూపుటె మనకెంతౌ శ్రేయ మనుచు
ద్రుజట వచియింప రక్కెసల్ దెలివి గలిగి. 253

జనక సుతయందు తమ నెమ్మి యినుమడింప
చెనటి తనమును వీడి యా క్షణము మొదలు
పలుకులందున తేనియ లొలుకు నటుల
పలుక దొడగిరి; రాక్షస భామలెల్ల. 254

రావణుని మాటలు దలచి సీత దుఃఖించుట

అంతటను రాక్షసాంగన లలసి సొలసి
గాఢ నిద్రను మునిగిన కారణమున
జానకియు తీవ్రమగు బాధ మానసమున
గ్రమ్మి; యెలుగెత్తి-నీరముల్ గ్రమ్మి కనుల. 255

బంధువుల బాసి-నిరుపేద బడుగునైతి
వెడగు కోర్కె రాముని లేడి వెంట బంప
ఫలిత మిది ! ఇంక చేయంగ వలయు నేది ?
మరణ మొక్కటే శాంతికి మార్గ మయ్యె. 256

దైత్య విభుని కటాక్షుల దలచి తలచి
హృదయ దారుణ బాధ భరింప లేక
రాక్షసాంగనా భయ తరార్భటుల కలగి
ఆపుకోలేని దుఃఖము నంది యేడ్చె. 257

రామ ! మాయ లేడికయి కోరంగ నేల ?
కీడు గనక లక్ష్మణ తూల నాడ నేల ?
అతడు వ్యధజెంది నన్వీడి యరుగ నేల ?
అల్ప భాగ్యను గాకున్న నగునె యిట్లు ? 258

అనుచు దలపోసి కనలు దుఃఖాగ్ని మరగి
తనువు త్యజియింప దృఢ బుద్ధి దలచి సీత
చీర చెరగును కుత్తుక జేర్చి బిగియ
గట్టు యత్నముం గనుచు నా కపివరుండు 259

అయ్యో ! యిపుడేమి సేయుదు ? నవని జాత
అసువులను బాయు సాహస మాచరింప
సిద్ధ మగుచుండె; నా యత్న సిద్ధి యెల్ల
నేల పొలొను : ఇంక నే నాలసింప. 260

అనుచు హనుమ చింతింపగా నంతలోన
దై వికంబుగ గన్పించె దేవికపుడు
శుభ నిమిత్తమ్ము లాశా వ్రసూచకముగ
నెండి వాడిన నేల వర్షించి నట్లు.

261

హనుమ సీత నూరడించుట.

ఆలసించిన చెడును కార్యంబటంచు
సీత నపు డూరడిల జేయ చెట్టు నుండి
పవన సూనుడు శ్రీరామభద్రు చరిత
మాలపించెను సీత కాహ్లాద మొదవ;

262

రామ నామము చెవిబడ్డ, భూమి తనయ
మండుటెండ నెడారిలో మంచి నీటి
వరసి నంతటి సంతస మంది చూచె
నాత్మ హత్యా వ్రయత్నమ్ము నాపి-పైకి.

263

అంతతో బోక - మృదువుగా ననిలజుండు
రామ భద్రుడు-తమ్ములు లక్ష్మణుండు
భరత శత్రుఘ్నులును గూడ; ధరణి భార
మణప జన్మించి నట్టి - మహాత్ము లనియె.

264

భూతలమ్మున దశరథ భూమి ధవుడు
కోసలము నేలు పద్మణి కోవిదుండు.
పూజ్య తము డుత్తముం డతి పుణ్యగణ్యు
డవని రాజర్షి తేజస్వి యైన ఘనుడు.

265

బలము నం దెన్నగా-సురపతికి సముడు
అతుల గుణశీలు - డిక్ష్వాకు - డమల యశుడు
లక్ష్మ్య సిద్ధుడు - సామ్రాట్టు - లక్ష్మీ యుతుడు;
అతని పుత్రులు భువి నల్పు రమల గుణులు.

266

జ్యేష్ఠుడగు రాము డఖిల లోకేష్ఠు డగుచు
తండ్రి డశరథునకును సంతసము గూర్చు;
ముఖ్యుడై - పౌణ్యమై - యెల్ల మునుల జనుల
నలర జేయు మహాత్ము - డత్యంత గుణుడు. 267

ఇల నేవతరించి నట్టి సర్వేశ్వరుండు
అవృత్తిము డతడు ధైర్య శౌర్యముల యందు
పుడమి నరుడయి దశరథ పుత్రుడాయె
లోకముల నేలు కరుణా విలోలు డగుచు. 268

జగము మెచ్చగ శివువిల్లు జంకులేక
భంగ పరచి జానకిని చేపట్టె నతడు
తండ్రి యానతి తలదాల్చి తరుణి గూడి
తమ్ముతో దండక వనవాసమ్ము జేసె. 269

అట జనస్థానమున ఖరుడాది దనుజ
వితతినిం జీల్చి చెండాడి విశ్వ వినుత
యశము నార్జించి తమ్ముతో నాలి తోడ
అసురులకు నెల్ల హృదయ శల్యంబు గాగ. 270

దండకాటవి నుండెడి తరుణమందు
రాము సతి జానకమ్మను రావణుండు
మాయలను బన్ని ముచ్చిలి పోయె - రాము
డామె నరయుచు ఋష్యమూకాది చేరె. 271

అర్కజుని తోడ సఖ్యము నాచరించె
దుష్టుడైనట్టి వాలిని దునిమె - పిదప
సూర్య సుతు రాజుగా జేసి సూర్యవంశ
ఘనత దశదిశల్ చాటి ప్రఖ్యాతుడయ్యె. 272

మాల్యవంతమ్ము నందున మర్కటేంద్రు
 స్నేహితుండయి రాముండు సేమ మిపుడు.
 అనుజ సహితముగా - నింక నవని జాత
 యునికి దెలియమి బొగులుచు నున్నవాడు. 273

అప్పు డర్కజు నాజ్ఞచే నతి రయముగ
 కామ రూపులు వేనవేల్ కపులు వెడలి
 వెదకు చున్నారు - నల్లెస్థల్ - వెదకు వారి
 యందు నేనొకండను - దక్షిణాశబట్టి. 274

అంగదుడు జాంబవంతుడు నాది గాగ
 కపులు భల్లూకముల తోడ గడగి-వింధ్య
 పర్వతము - పొంత వనములు పట్టి వెదుక
 పక్షి సంపాతి దెలిపె - రావణుడు సీత 275

లంకనిడె-సేమమే నన - రహి వహించి
 దక్షిణాశకు పయనించి దక్షిణాబ్ది
 తటము దరిజేరి దాటెడు దారి గనక
 చింత మునిగి-మావారు నన్ జేర బిలచి. 276

హనుమ ! యీ సంద్రమున్ దాటు ఘనుడ వీవె !
 నీ కసాధ్యము యోచింప నిలనులేదు
 పోయి రమ్మని బురిగొల్ప - పుణ్యమూర్తి
 రామ చంద్రుని మది నిల్పి రహి వహించి. 277

అరసి శతయోజనమ్ముల - యబ్బి దాటి
 లంకలో జొచ్చి శ్రీరాము రమణి కొరకు
 వెదకి - వేసారి - గానక - తుద కళోక
 వనము చేరితి జానకి గన దలంచి. 278

చేరి యీ యశోక వనాన చెట్టు కింద
రాము డెరిగించి నట్టి వర్ణనము గల్గి
దనరు సౌభాగ్యవతి-సాధ్వీ-తరుణి యోర్తు
కంట బడె సీత లక్షణాల్ కలిగి యుండి. 279

ఆని పలికి యూరకున్నంత వనచరాఖ్యు
నతి మధుర మంజు భాషణ మాలకించి
పరవశమ్మందె-రాముని భవ్య చరిత
మాలకించిన యట్టి సీతమ్మ తల్లి ! 280

శ్రవణ సుఖముగ నానాధు చరిత మెల్ల
కనుల చూపట్టకయె-పుణ్య ఘను డెవండౌ
మధురమగు మాటలందున మనసు మురియ
తగ వచించెను నాదగు వగపు దీర. 281

ముఖ సరోజము గప్పిన ముంగురులను
ప్రక్కకున్నెట్టి-గనె చుట్టు ప్రక్కలెల్ల;
ఎవరు గన్పింప కునికి నయ్యింతి మోము
పైకి నిడి జూచె మెల్ల నశోక మపుడు. 282

పూర్వ దిక్పతి - నిడుదంపు బొత్తులందు
ముద్దు గులికెడు భాస్కర మూర్తి భంగి
వరలు వానిని-కింశుక వర్ణ-విద్రు
మాభ వదనుని - చామిక రాక్షుడైన 273

పవన పుత్రుని - రఘువంశ ప్రభునిదూత
ననిల జవు-దీక్ష హృదయుని - నర్కజాత్ము
మంత్రి సత్తము డగు హను మంతు సూక్ష్మ
రూపమును సీత కొమ్మల లోన గాంచె. 284

కనికరమ్మిన్ని నాళ్లకు కల్గె విధికి
గాక యీ రామ చరిత నా కర్ణ పుటము
లందు బడు టెట్లు ? కడు ధన్య మాయె జన్మ !
అనుచు బహు సంతసంబంది - అంతలోన. 285

కపిని స్వప్నము నందున గాంచు టరయ
దోష మందురు విజ్ఞు లా దోష మిపుడు
కలుగ కుండును గాక ! నా కాంతున కని
వేయి దేవుళ్లకు హృదయ వీధి మ్రొక్కె. 286

మరల దలఁపి సె నసురుల మాయ లంచు
గాక - మనుజుని విధముగా కపి యొకండు
మాట లాడునె ? రాక్షస మాయ గాక;
అనుచు జానకి యొచించు నవసరమున 287

సాధ్య సీతను దర్శించు సమయ మిదియ ।
మృదుల మధురోక్తులను రామమూర్తి సేమ
మెరుగ బలుకుచు వగ మాన్పు తరుణ మనుచు
మదిని నిశ్చయ మొనరించి మారుతియును. 288

తండ్రి - కన్నికి - భారతీ ధవున - కవల
పాక హరునకు - శివునకు - భాస్కరునకు
శిరము గీలించి మ్రొక్కి విశేష బ్రీతి
సీతతో మాట లాడగా చెట్టు దిగుచు 289

హనమ సీతకు పొడచూపుట

మృదుల రఘురామ పదములు మది దలంచి
సీత ముందుకు దూకె నా కోతి బంటు
కరములను మోడ్చి - తగుభక్తి - శిరము వంచి
వందనము చేసి సంతస మంది నిలచె. 290

విద్రుమము వంటి మోముతో - విపుల తేజ
వంతుడై - చెట్టు దిగి - తన వద్ద జేరు
కపిని జూచుచు_నిది_కలకాదంచు
దలచు సేతకు నవ్వు డత్తరు చరుండు. 291

మానినీ మణి ! యీ లీల_మలిన వసన
ధారిణివి యాచు - శోకాన ధార గట్టు
నశ్రువుల తోడ దోచు నీ నలిన వదన
మెట్లు బడియుండె-కారణమేమి ? తల్లి ! 292

ఏ సతివి తల్లి - దిక్కులే కిచట నిట్లు
లేడ్చు చున్నావు - లేరె నీ కెవ్వ రిలను ?
ధీరతను వీడి - దైన్యము - దిగులు దోప
ఏడ్వగా నేల ? నీ నాధు డెచట నమ్మ ? 293

తొడరి హరి భామ లక్ష్మీలా దోచుచుంటి
వటుల గాకున్న కిన్నర వగుదు వేమొ !
యక్ష గంధర్వ సుర పన్న గాంగనా-మ
ణివో ? గరుడ భామినివో ? వేరె నెలత వొక్కొ ? 294

సాహసమ్మున దివి వీడి చంద్రు బాసి
వసుధ చేరిన రోహిణి వనిత వేమొ ?
చిలిపి కోపాన భర్త, వశిష్ఠ వీడి
ధరణి వసియించు శ్రీ అరుంధతివో ? నీవు ! 295

పుణ్యము క్షయించి - ఆ స్వర్గ భూమి వీడి
యిచటి కరుదెంచి యుండు వహీన చరిత !
అరయ తలిదండ్రు లెవరు ? నీ ఆత్మ ధవుని
పుణ్య నామంబదెయ్యది ? పూజ్యురాల. 296

కాంతు దలచుచు సారెకు కంటి తెప్ప
వేయుటయు - నూర్పు పుచ్చుట - మేన ఘర్మ
జలము పండుట - మూర్చ్ఛిల్లి యిలను బడుట
నెన్నగా దేవతా సతి వీవు గావు. 297

రూఢమౌ నీదు మంగళ రూప చిహ్న
ములను పరికింప నొక రాజు ముద్దు సతిగ
తోచు-నా జనస్థానాన దొంగి లించి
అనురపతి దెచ్చి యున్నట్టి అవని సుతవా ? 298

ఎవతెవో నీవు ? నేనిప్పు డెంచలేను !
లక్షణముల పరికింప రాము భార్య
సీతపై యుందు వనుచును చెప్పె మనము !
మగువ ! చూ రాము మహిషి వీవగుట నిజమె ? 299

జానకి హనుమకు నిజ చరిత్ర దెలుపుట

అనగ-విని; భర్త కీర్తన హర్ష మీయ
నతని పద సరోజముల నాత్మ నిలిపి
మంచి చెడులను రామునందుంచి - యంత
దెలిపె హనుమతో తన కథాదేవి యిటుల. 300

రాజి తైశ్వర్య కోసల రాజ్య మేలు
అల దశరథుని ముద్దు కోడలిని నేను !
రాజ ఋషి - దివ్య కీర్తి విరాజి తుండు
జనక సుతను జానకి నంద్రు జనము నన్ను; 301

అఖిల రాజన్య మకుట విన్యస్త భవ్య
నవ్య మణికాంతి విలసిత దివ్య పాద
పద్మ కలితుండు - ప్రఖ్యాత పౌరుషుండు
పతిత పావనుడగు రాము పత్ని నేను ! 302

అరయ పండ్రిండు వత్సరా లత్త యింట
 కొరవడని దివ్య భోగాల గుడిచి - మిగుల
 కుతుకమున నుండ - ప్రేమతో కొడుకు రాము
 ధరణి పతి జేయ నెంచెను దశరథుండు. 303

మంచికిని నెన్నో విఘ్నముల్ మహిని గల్లు
 నన్న జనసూక్తి నెరుగవో - యన్న ! దుష్ట
 చిత్తయి చెడగొట్టె చిన్నత్త కైక
 ఉర్వి పట్టాభిషేక మహోత్సవము. 304

చెనటి పలుకుల దశరథు మనసు కలచి
 రాజ్యమును గొన - కై కేయి - రాము నడవి
 పాలు జేయగ తా రెండు వరము లడిగె
 తండ్రి బాసను నెరవేర్చ దాశరథియు. 305

మారు పలుకక - కోసల మహిని వీడి
 అడవి పొలయ్యె - వెన్నంటి యతని తోడ
 మరది లక్ష్మణుడును నేను పురము వీడి
 వచ్చి నారము - దండక వనములోన. 306

వాస మొనరించి యుండ - రావణుడు వచ్చి
 కపట ముని వేష ధారియై గడగి - రాము
 డింట లేకుండ - మాయ - నన్నంటి జేసి
 మోసమున దెచ్చి - యిటనుంచె; మోహ మతిని. 307

అనుచు నిజ చరిత్రంబును జనక తనయ
 వాయు సూనున కెరిగించి - జప్ప పూర్ణ
 నేత్రముల రుద్ధ కంఠయై నెగడె - తల్లి !
 ఆమె గని హర్ష ముఖుడౌచు హనుమ బలికె. 308

హనుమ దాశరథుల సేమము సీతకు దెలుపుట.

వేద వేదాంగ విద్యా ప్రవీణ మూర్తి
రామచంద్రుడు నీ భర్త క్షేమ మమ్మ :
బలవ దానీత వై నట్టి లలన : నీదు
కుశల మారయ నన్నంపె - కోమలాంగి : 309

అనఘు డగు రాము డమ్మరో : తన కుశలము
దెలుప మనె నీకు; తానును దెలుప మనియె
తనదు సేమము మరది లక్ష్యణుడు - తల్లి:
భక్తి తాతత్పర్య వినయ సంబద్ధు డగుచు. 310

పురుష సింహుడు రాముండు కరము కుశల
మనుట విని పొంగి-పులకించె-జనక తనయ;
మనసు తేలిక పడుటచే వినుత మతిని
హనుమతో నిట్లు పల్కె నయ్యవస రాన. 311

“బ్రతికి యుండిన సుఖములు బడయ సగును
పరగ నూరేండ్లకై న నాపదలు తొలగి”
అనెడు వృద్ధుల వాక్యము లవితధముగ
సార్థకము లౌచు నాయందు సత్యమయ్యె. 312

అనుచు కాలముఁ గొనియాడి అతివ సీత
హనుమ దాగమనమ్మున నతి ముద్దుమ్మ
గాంచె-రాముడే తనముందు కదలివట్లు
భావమున తన్మయత్వ సంభావ యయ్యె : 313

ఆత్మ హాస్యా ప్రయత్నాన నవని తనయ
మసలు సమయ్యమ్ము స్మరియించి మారుతి-తన
చేతులను మోడిచి భక్తితో సీత తోడ
పలికె కన్నుల బాష్ప ప్రవాహ మురల. 314

తల్లి ! జనకజ ! యెట్టి భాధా పశ్యతి
ప్రాణములు వీడు తలపులు బాయుమమ్మ !
అతుల బలశాలి నీ రాము డనుజు గూడి
జేర గలడు లంకాపురి - శీఘ్ర గతిని. 315

పిశితభుక్కుల నవలీల నిశిత బాణ
చయమునం గూల్చి రావణు జంపి - నిన్ను
ప్రాజ్య విభవాన కోసల రాజ్యమునకు
దోడుకొని పోవు నిక్కమ్ము ! దుఃఖ వడకు. 316

జానకి - హనుమన్ను శంకించుట.

అనుచు తన్ను సమీపించు హనుమ గాంచి
రామ కుశల కథనమున తృప్తి గనియు
నతుల మాయా విశారదు నసుర విభుని
వంచనమ్ము తలంచి యా వడతి మిన్న. 317

అకట ! నను మోసగింపగా నసురు డిట్టి
మాయ వేషము దాల్చి న్నవ్ డాయ వచ్చి
యుండు ననియెడు హృద్భీతి యుద్భవింప
అనుపముగ సీత భయకంపి తాంగి యయ్యె. 318

అధిక భయ కంపితాంగియౌ నామె గాంచి
నమ్మకము పుట్ట నప్పుడు నగచరుండు
పరమ సద్భక్తి పాదాభి వందనము-వి
నమిత శీర్ష డగుచును యొనర్చి పలికె. 319

రాక్షసుల మాయల బొక్కు రమణి ! నీవు
సందియం బొందుటయె యిట సహజ మమ్మ !
తల్లి ! నమ్ముము ! శ్రీ రఘూద్వహుడు వంశ
వచ్చినాడను - శంకింప వనియు లేదు. 320

అనుచు ప్రణమిల్లి-కడు వినయాన నిల్చి
యున్న హనుమ నెగాదిగ క్రన్నన గని
అపుడు విశ్వాస మొక్కింత అనునయింప
హనుమతో దీనయై బల్కె యవని తనయ. 321

మాయ లేడి తెచ్చిన కీడు మదిని మెదలి
రావణుని దుష్టబుద్ధి కారణము చేసి
శంక పొడమెను ప్రాణంబు లింక బారె
దైర్యము నశింప నెడద సంతాప మొదవె. 322

స్వప్నమున వృక్షచరు గాంచు జనములకును
శుభము గలుగ దనెడి బుధ సూచనాశి
శుభము లందింపగా కడు చోద్యమొదవె
స్వప్నమిది కాకపోవుట సర్వశుభము. 323

అకట ! నుపవాస కృశనయి - అతుల శోక
మగ్న మానసనై యున్న మన్మథాన
'మంచి' మృగత్పష్ట యైపోయె - మానసమ్ము
నిత్య సంశయా స్పదమయి నెగడు చుండె. 324

ఎవ్వరిని నమ్మగా వలె ? ఏది నిజమొ ?
ఎరుగగా కష్టమై పోయె - నింత వరకు
జరిగినవి జ్ఞప్తి కెలయించి - జలదరించి
మాట పెగలక - కంపించె - మగువ సీత. 325

హనుమ రాముని వర్ణించుట.

అవని సుత నమ్మలేకున్న దని యెరింగి
పవనజుడు సందియము బాప భవ్యమశిని
ద్విగుణితోత్సహ వంతుడై - దీప్తి నెగడి
పరమ భాసుర వదనుడై ఫలికె నిటుల. 326

సూర్య సమ తేజ - డకలంక చూరు డభి
 లోక పాలుర సముడు - జనై క హితుడు;
 అశ్రితావన దీక్షితు-డమల గుణుడు;
 వాగ్వివేకుడు - నీ భర్త - వసుధ తనయ. 327

అల కువేరుని మాడ్కి తా నధిక ధనుడు;
 జలజ నేత్రుని చందాన శౌర్యగుణుడు;
 శుభ్ర తనుడును-కందర్ప సుందరుండు
 సత్య రతుడమ్మ-నీ భర్త-జనక తనయ. 328

అమర పతి బాహు బలమును నాశ్రయించి
 వీత దుఃఖాత్ము లయినట్టి వేల్పులట్లు
 అమ్మ ! నీ భర్త భుజబల మాశ్రయించి
 హర్ష పులకితు లగుచుండు రవని జనులు. 329

చంద్ర చంద్రికా కాంతుల జల్లువాడు;
 ఘన గుణాన్విత-డాగురు ఘనుడు - విబుధ
 వత్సలుండును-సుస్మిత పూర్వ భాషణుండు;
 పద్మ నేత్రుడు-నీపతి-పద్మ నయన ! 330

అట్టి కాకుత్స్థ - కపట మృగా కృతినైన
 సుర విభుడు వంచనం చేసి-సుదతి ! నిన్ను
 దొంగిలించి తెచ్చె-నదెంత దుష్ట బుద్ధి !
 కట్టి కుడువదె-వాని నా కర్మ ఫలము. 331

సర్వ సౌజన్య భావ విశారదుండు;
 అరి భయంకరు డార్త జ్ఞానవనుండు;
 శాస్త్ర విజ్ఞాని శ్రీరామచంద్రమూర్తి
 శౌర్య వారాసి - కరుణా ప్రశాంత మూర్తి. 332

కలికి ! నను నమ్ము - నేను రాక్షసుడ గాను
నిజము ! నీ పతి బంపగా - నిన్ను వెదకి
కనుగొనెడు నాసతో వచ్చి - దనుజ రాజ్య
మందు కన్గొంటి - నాదు భాగ్యమ్ము కతన. 333

శుభము గలిగింప వచ్చిన సుకృత మతిని
తల్లి ! నను విశ్వసించి - నీ తపన విడచి
భాషణము చేసి నను వేగ బంపు మంచు
వేడుకొనె - హన్మ వినయ వివేక మొప్పు. 334

**హనుమ రామలక్ష్మణుల
రాపవిశేషములను దెలుపుట**

రామ చరితము దెల్పి యా రమణి యెద్దుట
భక్తి సంభరి తాత్ముడై బరగి యున్న
నాయు సూనుని గనుగొని వసుధ తనయ
మృదు మృధుర బాషణముల వచించె నిట్లు. 335

హరి వరాగ్రణి ! ప్రత్యక్ష మందు నీవు
నిజము మాట్లాడినను నమ్మ నేరకుంటి
సాధు హృదయాన నాదు కష్టంబు దెలిపి
ఉచిత రీతిని వర్తింపు మోయి నీవు. 336

వినుము శానుమన్న ! విను వేను విశ్వసంప !
విభుని విధమును నీ కథ విశద పరుపు
మనగ - పావని వినయము కనుల దొలుక
వందనము చేసి జానకి ముందు నిలచి. 337

భక్తి పులకిత గాత్రుడై భద్ర మతిని
పరమ మోదమ్ము బిండాఠ - కరయుగమ్ము
మోడ్చి - మానస మందు రాముని దలంచి
నమ్మకము బుట్ట వలె సీతమ్మ తోడ. 338

చారు మేచక నీరద శ్యామ తనుడు
 నిడుపు లౌ బాహు యుగళంబు నెనరు ఘనుడు
 కమల పత్రాక్ష శుభగ నేత్రముల వాడు
 రమణి : రాముండు ప్రియ భాషణముల వాడు. 339

నిత్య నిర్మల హృదయుడు-సత్య రతుడు
 ధర్మ నిరతుడు-సాహసి-దై ర్యశాలి
 పరమ కారుణ్య హృదయుడు-పండితుండు
 పురుష సింహుడు - రాముండు - పుణ్యమూర్తి. 340

కంబు కంతుడు-గంభీర గళయుతుండు;
 అర్క నిభతేజు-డకలంకు-డభిల లోక
 పాలనా దక్షు-డపురూప ప్రాభవుండు;
 ఓర్పునకు భూమి కీడయి నొప్పు వాడు. 341

శస్త్ర శాస్త్రాది విద్యా విశారదుండు
 ధరణి గొనియాడు నద్భుత ధన్వి - నెమ్మి
 సిరుల నలరారు రవికుల శేఖరుండు
 సాటి రారెవ్వ రతనికి సాటి యతడె. 342

వేద వేదాంగ పారగు - డాదరమున
 నెల్ల జనముల హితము రక్షించు వాడు
 దనర తనయందు నభిల భూతముల యందు
 సమహిత త్వంబు నెంచు ప్రజ్ఞాన ఘనుడు. 343

అనఘు డాశ్రిత జనముల కావు డుగ్ర
 రణ విశారదు డత్యంత రాజనీతి
 వరుడమ్మ - శ్రీరామభద్రు డవని
 సాటి లేనట్టి ఘన రాజచంద్రు డమ్మ. 344

రామ సదృశుడు-గుణరాజి-లక్ష్మణుండు
 దివ్య బంగారు ఘనవన్నె దేహు డతడు;
 ననవ రతమును రామ పాదాంకి తై క
 భావు డమల తేజుండు సౌభ్రాతృ ఘనుడు . 345

జనకు బాసను నెరవేర్చ జడలు దాల్చి
 తాపసుల రీతి నయ్యన్న దమ్ము లరయ
 వల్క లాజినములు దాల్చి వనములందు
 హరి హరుల భంగి దోచు చూపరుల కెపుడు. 346

వనచరేంద్రుడు ప్రీతి సేవల నొనర్చి
 భక్తి గొలువగ నామాల్య వంత మందు
 లక్ష్మణుని తోడ గుళలుడై లక్షణముగ
 రఘు కులాంబోధి చంద్రుండు రాముడుండె 347

నిన్ను బాసిన దాదిగ నిముస మైన
 కన్ను మూసి యెరుంగ డా కరుణమూర్తి
 విన్ను మరువడు సంతోష మన్న పదము
 మరచె-నా తండ్రీ రాముడు మగువ నిజము. 348

తెలిసి యున్నప్పు డై నను కలను నైన
 మగువ నీ రూపమే తండ్రీ మదిని మెదలు;
 గాక నీ కయి నతడేల కలత నొందు ?
 నుడువగా జాల నీకయి పడెడు బాధ. 349

వినుత ధీరుండు విక్రమో పేతు డతడు
 అరి భయంకరు డఖిల లోకైక వీరు
 డమ్మ ! నిను బాసి సతము దుఃఖాబ్ధి ముగ్ధి
 వగచు నెప్పుడు నది చెప్ప వశము గాదు. 350

నాడు కళ్యాణ మందున నాడు వేలి
 కేను దొడగిన దివ్యమౌ నుంగర మిది
 ఆహ ! నా భాగ్య మేమందు ? నవని ధవుని
 జూచి నటులాయె ముద్రదికం జూడ-నిపుడు. 363

అమిత సంతోష వదనయై అవని జాత
 హనుమతో బల్కె నీవు నా కన్ని దెలిపి
 భవ దువార వృత్తాంతమ్ము వానరేంద్ర
 తెలుప వైతి వనంగ తా తెలిపె నిట్లు. 364

అనిలు కరుణకు పాత్రురాలగుచు-నడవి
 తీవ్ర తపమాచరించిన దివ్య చరిత
 అంజనాదేవి నాతల్లి ! అనిల సుతుడ !
 అర్కజుని మంత్ర - హనుమంతు డనెడు వాడ. 365

సీత అనవాలుగా తన శిరోభూషణ మిచ్చుట.

ఉవిద ! శ్రీరామ డంపివ యుంగరమ్ము
 దొడరి గొని వచ్చి యిచ్చి తి-దూతలకును
 ఉత్త చేతులతో బోవు టుచిత మగునె ?
 ఎలమి నిను గన్న యాన వా లిమ్ము - తల్లి. 366

నమ్ము నటుల ప్రభుని కా నగను జూపి
 దైర్య మొదవించి మాన్పింతు దైన్యమమ్మ !
 రామచంద్రుడు నీ దగు సేమ మేరిగి
 గొప్ప యుత్సాహమున మమ్ము గూడ కట్టి 367

జలధి లంఘించి - లంక నిశ్శంక జొచ్చి
 దుష్ట రావణు డ్రుంచి - నీ కట్టములను
 దొంగ జేసి యయోధ్యకు దోడు కొంచు
 పోగలాడమ్మ - ప్రభువు - నిస్ పూజ్యగతినిః 368

సీత యది విని-నానాధు క్షేమవార్త
 ధీనిధి ! వింటి-నీ వల్ల దెలిసి కొంటి
 ఇదిగో ! నా శిరోభూషణ మిచ్చుచుంటి
 గుర్తుగా రామునకు నీయ గోరుదాన. 369

భద్రముగ కండ్ల నద్దుక పవన సుతుడు
 భద్ర పరచెను దానిని భద్రముగను
 అమిత హర్షాతి రేకుడై - ఆ క్షణాన
 పలికె జానకితో రాము ప్రతిభ గూర్చి. 370

తెలిసె నీ జాడ - ఇంక నా ధీరవరుడు
 క్షణములో వచ్చి-రావణు జంపి-లంక
 భస్మ మొనరించి-యానంద భరితు డగుచు
 నిన్నయోధ్యకు గొనిపోవు నిక్కువముగ. 371

అంత సంతృప్తి నొంది నయ్యవని జాత
 కనుల నానరిడ బాష్పముల్ గ్రమ్ము కొనగ
 రక్తి బలికె ! నో హనుమ ! నా రామభద్రు
 సేచుమును విని బ్రతుక నాశించు చుంటి. 372

చెనటి రావణు డేతెంచి - మనసు కలచి
 గర్వమున నిష్ఠ నన్నెన్ని కారు లాడె
 వినిన వాడవు గాన - మద్విధి కృతంపు
 బాధలను దెల్పుమా రామభద్రు తోడ. 373

రెండు మాసాలు గడువిడి యుండె రావ
 ణుండు - దెల్పుమీ మాట మున్నుండు - రామ
 చంద్రునికి - ఆ గడువులోన సంద్రమును - త
 రించి రానిచో సీత జీవించ దనుము. 374

ధీర గంభీరుడౌ కపి వీరు డంత
 కలవరము చెంది - జానకిం గాంచి-షలికె
 ఇప్పుడే నల్లి దాటించి యిన కులేశు
 చెంత జేర్చెద నిను-తల్లి ! చింత విడుము ! 375

అనువుగా నాదు వీపుపై నధివసింపు
 అంబునిధి దాటి చిటికెలో నీకసాన
 శక్రునికి హవ్యమును నగ్ని జేర్చు నటుల
 తల్లి; నిను రామభద్రుని దరికి జేర్తు. 376

హనుమ యిట్లుని బల్క నయ్యతివసీత
 తీవ్ర దుఃఖాన ముగ్ధియు తెప్ప రిల్లి
 ఇదియె నీకపిత్వమని హసించె సుంత
 అదియె తనకు పరాభవ మంచు-తలచి 377

తల్లి: నా శక్తి నెరుగని దానవగుట
 అల్పునిగ నెంచి నీవు నా ఆత్మ రూపు
 భయము చెంతక గను మంచు పవనజుండు
 సీత యక్కజ మందగా చెలగి యపుడు. 378

హనుమ సీతకు నిజస్వరూపమును జూపుట

చుక్కలే తల పూవులై సొగసు గూర్చు
 మేరు నగ నమముగ తన మేను బెంచి
 ఆకసము నంట వ్యాపింప-హనుమ గాంచి
 మదిని ముదమందె సీత య మంద గతిని. 379

ఒప్పిదమ్మగు తనదు మహోన్నతమ్ము
 నైన రూపమ్ముజూపి-యా పైన మరలి
 సూక్ష్మరూపము దాల్చి-ఆ సుదతి కంత
 వందనము చేసె నమ్ముడై వానరుండు. 380

తల్లి నిన్నోయు బెంత ? నే దలచు కొన్న
కోట పేటలు గుడి గూడ గోపురములు
గలుగు లంకను పెకలించి కట్ట గట్టి
రాము దరి బడవై తు సరాక్షసముగ. 381

వట్టి మాటలు పలికెడి-వానరుండ
నని-తలంపకు మనినంత నవని తనయ
తెలిసితిని నీదు బల సత్త్వ తేజములను
కానిచో రాము డేల నా కడకుఁ బంపు. 382

ఏను నీతోడ రాగూడ దెందు కనిన
పరుల నంటని నియమంపు వ్రతము నాది
తస్కరించిన దశకంతు దర్ప ముడిపి
అర్క వంశుండు ననుగొనుటర్హము కద. 383

అమిత భుజ బల శౌర్య గుణాధికుండు
నలము తేజుండు సమర కౌశల రతుండు
నైన రఘువరు సరిపోల రవని నెవరు
హరి-హరాదులు తుదకు బ్రహ్మాదులైన. 384

హితము వచియించి-కపివర ! యిచటి కీవు
రవి కుమారుని-లక్ష్మణు-రామ విభుని
సకల కపిబల ప్రతతితో సత్వరమ్ము
దోడుకొని వచ్చి వృధుకీర్తి దొడరు మనియె. 385

హనుమ ప్రయాణోన్ముఖు డగుట.

అటుల వచియించు జానకి నభినుతించి
తరలుటకు చాల తడవాయె-తరల వలయు
సెలవు నిడుమని గోరగా - వెలది సీత
నిడుద నిట్టూర్పు ఘటియించి-నెమ్మిగదుర. 386

మహిపునకు నాకు మారు నమస్కరించి
 తెలుప గదవయ్య - నాపాట్లు - దితిజ తతుల
 ఆగడములు - సౌమిత్రి ననునయించి
 విన్నపము చేసి - రక్షింప వేడితినను. 387

తల్లివలె నన్ను నిత్యము దలచు వాడు
 నిర్మలాత్ముడు సౌమిత్రి - నేరకేను
 కించ పరచితి నది మది నుంచు కొనక
 కూర్మి మానము గాపాడ గోరితి నను. 388

ఆడ గూడని పరుషమ్ము లాడి యుంటి
 వాని ఫలమిది రాక్షస వనములోన
 వత్సమును బాసి పులివాత వనట జెందు
 దీన గోవునయితి నని తెలుపు మయ్య. 389

కమల పత్రాక్షు - సౌమిత్రి - కపి కులేశు
 సేమ మడిగితి ననుము - శ్రీరామ విభుని
 సత్వరము వచ్చి లంక ధ్వంసమ్ము చేసి
 నన్ను గొనుమంటి ననుచును విన్నవింపు. 390

హృదయ వేదన తగ్గె నొక్కొంత నాకు
 నే యువకృతిని నీకొనరింప గలను ?
 యైన నీవీ జగాన నిత్యమ్ము గాను
 వర్ధిలుము బ్రహ్మకల్పముల్ వాయుసుతుడ ! 391

అనుచు దీవించి హనుమను గనుచు సీత
 ధరణి నాయకు శ్రీపాద సరసిజముల
 వీడి జానకి మనదని విన్నవింపు
 కరుణతో నాధు హృదయమ్ము కరగు నట్లు. 392

అనుచు దైన్యంబునం బల్కు నవని తనయ
ననునయించుచు-నోదార్చి-ఆంజనేయు
డామె యనుమతి నర్థించి యచటి నుండి
నిష్క్రమించుచు యోచించె - నీ విధాన.

393

అశోక వన విధ్వంసము.

ఈ సముద్రము లఘించి - యిన కులేశ
రాణి గనుగొంటి-నా రఘురాము దయను
కాని-మిగిలిన దింకొక్క కార్య మరయ
దానినిం బూర్తి జేసియే దరల వలయు.

394

లంక యెంతయో ? రావణు బింక మెంతో ?
సాహస మ్మెంతో ? రాక్షస సైన్య మెంతో ?
కనుగొనుట మంచిదొకదా-కదన-మందు
నుపకరించును - కార్యప్రయోజన కయి.

395

దనుజ విభు దర్శనంబును దనుజ భృత్య
వర్గ మనుతింపరు క్రౌర్య భావ మతులు
సౌమ్య రీతులు నిష్ప్రయోజనము కూర్చు
సమయమును వ్యర్థ పరచుట జనదు నాకు.

396

రాక్షసుల మూక తోడ కలహ మొకండు
గలుగ - వారి బల విశేష కలన నెరుగ
వచ్చు-రావణుని కడకు వారె నన్ను
పట్టుకొని పోక యుందురే పట్టుబడిన.

397

రావణుని జూడ వచ్చు; తద్రాజ్య సభను
మంత్రులం జూడ వచ్చును-మాటలాడి
నాదు నాగమన ప్రయోజనము వచింప
వచ్చు-నెదిరి బలము గ్రహింపంగ-వచ్చు.

398

అని తలంచి అశోకాన హనుమ-పుష్ప
ఫలయుత తరుల పెకలించి-ప్రళయ మట్లు
ప్రవేశ్యతో నేల పడగొట్టి వివిధ గతుల
ధ్వంస మొనరించె-రాక్షసుల్ దద్దరిల్లి.

399

అచట వన రక్షకావళి యైన వారు
పరుగు పరుగున నేతెంచి వవన సుతుని
ప్రతి ఘటింపగ-క్రుద్ధుడై వారి నెల్ల
గుర్తి చంపె భయావహ రూపుడగుచు.

400

సీత నట కాపు గాచెడి స్త్రీలు కొంద
రాతురత మీర రావణు నంతి పురము
చేరి-వినమిత శీర్షలై-చెప్పి నారు
పలుకు వణకగ దేహంపు పట్లు సడల.

401

దేవ ! యొక కోతి ఉదయాన తెంపు జేసి
ఆతురత మీర మాటాడె సీత తోడ
చిన్న కోతిది మన నేమి చేయునంచు
నూర కొంటిమి-అదియె మా నేరమాయె.

402

పుడమి బృద్ధులు గొట్టెడి భూతమటుల
పెరిగి యా కోతి తదుపరి పెద్దదాయె
ప్రళయ మేఘాలు గర్జించు భంగి యొక్క
సింహనాదము చేసెను; క్షితి పగులగ.

403

అమ్మహా నాదమును విని యసురు లెల్ల
చేష్టలుడిగిరి యొక్కింత సేపు-పిదప
వానిపై బడి బంధింప బయలుదేర
ఆతడిట్లు గర్జించె సింహమ్ము పగిది.

404

బలము కలదేని రండు! నన్ బట్టు కొనుడు!
 బ్రతుక దలచిన వెంటనే పారిపొండు
 అనుచు దనుజుల కవ్వించి-అదర గొట్టి
 తోరణ స్తంభ మెక్కి నా తోకవాడు. 405

ఆంత మనవార లాతని చెంత జేరి
 ప్రతి ఘటింపగ - వనచర ప్రముఖుడపుడు
 రామదూతను నేను-మీ రావణుండు
 సముడు గాడంచు తొడ గొట్టి సంబరమున. 406

భీతి యిసుమంత లేక నా భీమబలుని
 దాకి-మనవార లెదిరింప దక్షు డగుచు
 పెద్ద వృక్షము నొకదాని పెరికి తెచ్చి
 కూల్చి వైచెను నెల్లర గొట్టి కొట్టి. 407

అలసించిన నింకేమి యగునా ? రాజ !
 వేగ మనసేన లీ కపి వీరు బట్టి
 ప్రతిఘటింపనిచో లంక ప్రేతభూమి
 యగుట నిజమని నుడివితా అతివలెల్ల. 408

పవనజుని బంధించు ప్రయత్నము

దనుజపతి విని భీకరా వనుడు నగుచు
 రోషముప్పొంగ-శాంతము రోసి-తీవ్ర
 కోప భరితారుణాక్షుడై - క్రూరులై న
 దనుజు లెనుబది వేల్ బంపె-హనుమ పైకి. 409

వారశోకము చేర నవ్వాయు జుండు
 గాంచి రాముని-లక్ష్మణు-కపివరేణ్యు
 మానసమున దలంచి నమస్కరించి
 అసుర భటకోటితో నిట్టులనియె నపుడు. 410

అతిబలుడు రామభద్రున-కతని తమ్ము
 డతుల బలశాలి సౌమిత్రి కమిత జయము !
 రఘు వరుండగు రాముని రక్షణమున
 సతము దనఁగడి వానర పతికి జయము ! 411

కోసలాధిపు డగు రాము దాసవరుడ;
 మారుతాత్మజుడను-శత్రు మారకుండ !
 వాసవుడు-బ్రహ్మ-యముడాది వరుల వలన
 వరము లందిన శౌర్యుండ-వాడి మగడ ! 412

అని ముఖమ్మున వేయి రావణుల నైన
 రాము కరుణా విశేష సరంభమూని
 భూరి తరు-శిల లాయుధ ములుగ జేసి
 మోది నిర్జించి-విజయమ్ము పూని గాంతు. 413

రాము డక్లిష్ట కర్ముడు-రమ్య గుణుడు
 కోసలేందుఁ డాతని గూర్చి కూర్చి దూత
 అర్క సుతు మంత్రి నవని నేనతి బలుండ
 నరి భయంకరుడ “హనుమ” యందుఁ నన్ను. 414

అని వచించెడు నంతలో నసురు లెల్ల
 శూరులయి వాయు సూనుని చుట్టు ముట్ట;
 ప్రబల తరు శిలాయుధముల వట్టి-కొట్టి
 భస్మ మొనరించె వారల పవనజుండు. 415

అది యెరింగిన రావణు డతి భయంక
 రాకృతిని బూని-పంపె ప్రహస్తు సుతుని
 జంబుమాలిని భువనముల్ సంచలింప
 అనిల సుతుతోడ తీవ్రమౌ అని యొవర్చు. 416

ఆత డరుదెంచి యొక పది యస్త్రములను
వింట సంధించి హనుమపై విడచి నంత
నేర్పుగా తప్పుకొని హన్మ-నేల నున్న
బండరాతిని రాక్షసు పై న విసరె.

417

బాణ తీవ్రత చేత నా బండరాయి
పిండి పిండయ్యె; బాణాల పీడ వదలె;
హనుమ వాలము ద్రిప్పుచు నాన్యశంకు
జంబు మాలిని తెగమోది జంపెనపుడు.

418

ఈ యుదంతము విని దనుజేంద్రు డదరి
మంత్రిసుత పంచకమ్మును-మహిత సైన్య
సాయమిడి బంప-వారల సమయ జేసె
యుద్ధమందున సామీరి యొద్దృగరిమ.

419

రావణుండంత చండ విక్రమము మెరయ
భయదు లగు సైన్యనాథ సప్తకము నంపె
పవన తనయుడు వారల బట్టి మోది
జంపె నందరి నొక పెట్టు జగము లదర.

420

అక్షయ కుమార వధ

సైన్య నాథాదు లనియందు సమసి-వృద్ధి
బడిన వార్తను విని మండి పడుచు-దనుజ
విభుడు-గలుగు వికారము వెలికి దోప
నీక-యోచించి హృదయాన నిప్పు లారల.

421

క్రోధ ఘూర్ణిత హృదయుడై గొంకు లేక
చిన్న కొమరు నక్షయు నంత జేర బిలచి
కోతి వై నము నెరిగించి-కొడుక ! వాని
జంపు మెటులైన-నీ కీర్తి జగము తెరుగ.

422

అనెడు తండ్రికి కేళ్ళోడ్చి అక్షయుండు
 తీవ్రతర శౌర్య ముప్పొంగ తేరు నెక్కి
 ఆ యశోకము చేరిన యంత పవన
 తనయు డగుపించె తోరణ స్తంభమందు. 423

కరులు హయములు కోకొల్ల కాల్బలములు
 వెంట రా నేగు రాక్షస వీరునకును
 హనుమ గనుపించె హేమంత దినమునందు
 తీవ్ర కాంతుల నిడు సూర్య దీప్తి నెగడి. 424

శ్రమము లేకుండ శత్రు కూటముల ద్రుంచు
 విక్రమోపేతు డగు కపి వీరు గాంచి
 అక్షయుడు వాడి బాణాల నపుడె దూసి
 యేసె నిజ భూషలు చలింప నీప్పితాన. 425

అర్కసుతు సచివుడు నగు హనుమ-అక్ష
 కొమరు శర పాటవమ్మునకును మదిం-వ
 శంస చేసి -స్వ తనువును - జవము పెంచి
 యుద్ధ సన్నద్ధుడయి యెదురొడ్డి నిలచె. 426

అక్షయుండేయు బాణాల హనుమ శిరము
 గాయ మయ్యెను; రక్తమ్ము గారుచుండె
 రక్త ధారల దడిసి యా రామబంటు
 వదన ముదితార్క బింబమై పరిథ విల్లె. 427

పరమ సౌందర్య మూర్తియై భాను భంగి
 ననిని గన్పించు నక్షయు-హనుమ జూచి
 మదిని ముచ్చట పడె-మోద-వనసు రాక
 కినుక విడి యిటు నటు జూచు హనుమ గాంచి 428

కొండపయి దండి వర్షమ్ము కురియ జేయు
వర్ష మేఘమ్ము వలె తీవ్ర బాణ తతిని
అక్షయ కుమారు డంతట హనుమ పైస
గ్రుమ్మరించెను భయదుగ్ర ఘోషణముల. 429

బాల సూర్యుని వలె రేగి బహు శరముల
వక్షమగులగ గొట్టిన నక్ష సుతుని
నిక నుపేక్షింప దగదని ప్రకట మతిని
దొడరి వానర శార్దూలు డడలు పుట్ట. 430

అమిత తేజాన వీరుడై అవని గలచు
అక్షసుతు గాంచి గర్జించి హనుమ వాని
శరములను బట్టి కోపాన విరచి వైచి
మబ్బు దొలగిన భాస్కరు మాడ్కివెలిగె. 431

వీర జేజో బలాఢ్యులౌ వారు సలుపు
పోరు గని నాశ్చర్యము నెంతౌ పొంది రమరు
లవని కంపించె - స్తంభితు డయ్యె పవను
డడలి వెలుగడు సూర్యు డెల్లెడల - నంత. 432

పవన పథ మధిరోహించె పవనజుండు;
రాళ్ల వర్షము రాక్షసు రథము పైస
కురిసె; రథమంత నురుమయ్యె - హరులుజచ్చె;
విరధుడయి - యక్షయుడు - వడి - వివశుడాయె. 433

భద్రమును కేల గైకొని - కపివరేణ్యు
చాక మింటికి నెగసె నద్రనుజ సుతుడు;
మునులు సత్తవః శక్తిచే పృథ్వి వీడి
బొందితో పుణ్యలోకము పోవు భంగి. 434

అటుల జని-అక్షయుడు వేగ హనుమ దాకి
వీరు డగుచు విజృంభించి - వెరగు దోష
పవన సుతు బట్టి నలయింప- పావని యును
అవని పగులగ భీకర రవ మొనర్చి, 435

వాలమును బెంచి-క్రుద్ధుడై-వాయు సూను
డక్షయుని చుట్టగా జుట్టి-అతి రయాన
గిర గిరంధ్రపి-స్థిరమతి ధరణీగొట్ట
అక్షయుడు జచ్చి - సున్న మై అవని బడియె. 436

అమరులును - దివ్య సంఘంబు - యక్ష తతులు
అల జయంతుని సముడైన అక్షసుతుడు
నప జయంబంది-మృత్యుడయి- అలఘు వీర
స్వర్గమున కేగుటం గాంచి సంత సిలిరి. 437

దనుజ కుల నాధు గుండియల్ దద్దరిల్ల
అసమ రణవీరు డైన-ఆ అక్ష సుతుని
గూల్చి - ప్రళయ కాలాగ్నుడై - క్రోధ మొంది
అనికి సన్నద్ధుడై యుండె-హనుమ మరల. 438

రావణుడు ఇంద్రజిత్తుని హనుమ పైకి

యుద్ధమొనకు పంపుట

అక్షసుతు డీగ్ధనని విని-అసుర విభుడు
మిగుల శోక తప్తాత్ముడై - మేఘనాధు
వేగ రావించి-విషయమ్ము విశద పరచి;
వానరుని బట్టి తెమ్మనె -దానవుండు. 439

పుత్ర! యా బ్రహ్మ మెప్పును- బొంది తీవు :
దివ్య శస్త్రోస్త్ర విద్యా ప్రదీప్త మతివి!
అనిని నిను దాక వెరచును అమర విభుడు
పత్యమిది గాదె : యెవడు నీ సముడు భువిని. 440

నీదు విక్రమ స్ఫూర్తికి నిలచు వాడు
గలడె పలునాల్లు భువనాలు కలయ గనిన;
దేశ కాలములెరిగిన- దీక్షితుడవు
ధనువు చేగొన-జగములు దద్దరిలవె ? 441

నీ తపోబల దివ్యాస్త్ర నిపుణ మంత
గుర్తునకు రాగ-మదిలోని గుబుల దెల్ల
తొలగి పోయెను ; ఇట నొక్క తోక వాడు
రామ దూత నటంచు నీ లంక జొచ్చె. 442

పాడు పరచె నశోకమ్ము-వ్రబలు డగుచు
కింకరుల-జంబుమాలిని-నింక మంత్రి
సుతుల-ఘనులగు సేనాధి పతుల-తుదకు
అనుజు డక్షకుమారుని నవని గూల్చె. 443

బాహు బలము పటు చతురుపాయ బలము
దనరి-శాత్రవ వ్యూహ భేదన మొనర్చు.
యుద్ధ నైపుణి గలిగిన యోధ వీరు
జగము లన్ని యెరుంగు నీ శక్తి బలము 444

దానవుల రాజనీతిని దప్పకుండ
మంత్ర శస్త్రాస్త్ర యుతుడనై మహిత శక్తి
సంతరించుక-నక్కపి సత్వముడవ
సిద్ధమై యేగు మని కింద్రజిత్తుమార! 445

బట్టుకొనుట కతీతుడై బరగె నేని
దోసమెంచక వనచరు దూల వేసి
సంతసింపగ జేయుము-సంతపించు
తండ్రినగు నన్ను - నిద్రజిత్తనయ ! శూర ! 446

అనుచు మదిలోని తపన మా దనుజ విభుడు
తెలిపె-దేశకాలమ్ములు దెలియు ఘనుడు
సొంద్ర యోధుడు-శూరుడు-ఇంద్ర జయుడు
సమర దుర్జయుడై నట్టి కొమరు నకును 447

రణ విశారదు డింద్రజిత్తనయు డంత
తీవ్ర కుపితాత్ముడై-కడు దీప్తి జెంది
తండ్రి కతి భక్తి దనర ప్రదక్షిణమ్ము
సలిపి-వందన మొనరించె - జనగననికి. 448

మేరు పర్వతాకారుడై మేఘ నాధు
డసుర సేనలతోడ నయ్యవసరమన
పర్వముల బొంగు ప్రళయాబ్ధి భంగి-పొంగి
కపివరుని దాక రథమెక్కి గదలి వచ్చె. 449

కదలు రథచక్ర ఘోషణ క్రమము జూడ
భీకరార్భటి పదునాల్గు లోకములను
కలచి వై చుచు-భయదమై-గడలు కొనుచు
విపుల శక్తిని నెలకొని విస్తరింప. 450

దిశలు కలుషంబు లయ్యె-నల్లిక్కులకును
పారె వక్షులు-మృగములు పరువు లెత్తె
అతల కుతలాది లోకాల కడలు పుట్టె
దనుజవతి సుతు రథఘోష వినిన యంత. 451

అటుల జృంభితుడై వచ్చు నసుర వీరు
గాంచి - మై బెంచి - గర్జించి - కపివరుండు
యుద్ధ సన్నద్ధుడై నిల్వ-ఇంద్రజిత్తు
ధనువు గొని-నారి సవరించి - దాకె నపుడు. 452

ఎప్పు డపజయ మెరుగని ఇంద్రజిత్తు
కినుక మీరగ దలపడి హనుమ పైన
విశిఖములు వింట సంధించి విడచి-విడచి
బాణ వర్షము గురియించె బహు విధాల. 453

ఆ శరమ్ముల విరచుచు అనిల సుతుడు
కుపితుడయి వీకమెయి పెనుకొండ రాళ్లు
ఇంద్ర జితు పయి ప్రియ నయ్యింద్రజితుని
రథము నురుమయ్యె నశ్వ-సారధులు పడిరి. 454

తీవ్ర కోపాన దనుజుండు తెంపు చేసి
ద్వంద్వ యుద్ధమ్ము సేయగా ధలచినంత
చెట్లతో-రాళ్లతో-వాని చిదుక గొట్టి
నొవ్వ జేసెను సామీరి-నివ్వటిల్లి. 455

ఓర్పు నశియింప-రాక్షసు డుగ్రు డగుచు
తీవ్ర శరములు హనుమపై తిగిచి నంత
గగన పథమున కెగసి నక్కపి వరుండు
వమ్ము గావించె-విరచె-నయ్యమ్ము లెల్ల. 456

మేఘనాధుడు వ్యధ జెంది-మింటి కెగసి
కపివరుని దాక వారు దిక్కరుల భంగి
ఘోరమగు పోరు సలుపుచు-గుడ్డు కొంచు
నొండొరుల మోదుకొనుచుండి రుగ్ర గతిని. 457

నిశిత శరతతు లన్నియు నేలపాలు
కాగ - బహు చింత మునిగి - ఆ మేఘనాధు
డితడ వద్యుడు-నేగతి నితని నింక
గెలువ గలనని-మది యందు కలత గొనుచు. 458

ఎపుడు గనలేదు జగతి నే నింత బలుని;
 ధైర్య వంతుని-అని గూల్చి దరమె యనుచు
 వెరగు జెందుచు-మాన్గము వెదకి వెదకి
 హనుమ పై ప్రయోగించె - “బ్రహ్మాస్త్ర” మపుడు. 459

త్రిదశ కోటులు భయమంద-త్రిజగమదర
 మంత్ర పూరితమైన బ్రహ్మాస్త్ర మపుడు
 నిప్పులను గ్రక్కుచును పోయె-నింగి యదర
 దాకె హనుమను-దనుజ సంతతులు మురిసె. 460

మహి సమస్తము గాల్చి బ్రహ్మాస్త్ర మడరి
 బంధితుని జేసె-జంపక-బ్రహ్మ దయను
 ప్రబల బ్రహ్మాస్త్ర పాశ సంబద్ధు డగుచు
 ధరణి బడె-చేష్టలుండక్కి-తరుచరుండు. 461

ధరణి బడి-చింతితుండయి-ధాత వరము
 దలచి కీడేమి లేదని తరుచరుండు;
 వద్మ సంభవుపై గల భక్తి కతన
 పట్టు బడె; రాక్షసులు వేగ గట్టి రతని. 462

ఏడు లిప్తలు మాత్రమే యీ మహాస్త్ర
 మహిమ పవనజు బంధించి మరుగువడియె
 పరమ మంత్రము పరియించి బ్రహ్మ దలచి
 బంధ ముక్తుడై వరలెను పవనజుండు. 463

దనుజపతి జూచి మాటాడు దలపు కతన
 బంధమూడు తెరింగియు-పట్ట నేటుల
 రక్కసుల గాల్లు పోట్లకు లక్ష్యమిడక
 భయము నడియించె హనుమ నిర్భయత నడరి. 464

అపుడె బ్రహ్మాస్త్ర మహిమ నా హనుమ దెడరి
యుండ-గనుగొని యింద్రజిత్తుల్ల మందు
గరము నాశ్చర్య మంది-మర్కటుని దెచ్చి
తండ్రుడి సభ నుంచె; నతని సంతాప మణగ. 465

హనుమ దావణ సంవాదము.

కడు మదించి యలసిన దిగ్గిజము భాతి
పరమ నిర్లక్ష్య భావాన పలుకు లేక
కట్టవడి యున్న కపిని రాక్షస భటాళి
మోసికొని తెచ్చి రావణు మోల నిడిరి. 466

రావణుని జూచి హృదయాన రామ దూత
చూడ నీ రూప విభవము-సౌంపు-బెంపు;
బాహు బల సఁపదయు-నుగ్ర వదన రీతి
కలవె నెవ్వరికైన నిక్కముగ జగతి. 467

తలప గుణమొండు వీనికి తక్కువయ్యె !
గాక-బలసూదనాదుల-కాల దన్ని
త్రిభువనముల నేలడే ? తివిరి యలుగ
భువనముల ముంప నోపడే భూరి వార్ధి. 468

ఇతని క్రూర కర్మమున సతమత మయి
దేవ జాతులు-నరులును-దీప్తి దరగి
సుఖము చెడి యున్న వారు-ఆ సుఖము లింక
పొందుదురు వారు రాముని పుణ్యమునను. 469

అనుచు బహు భంగిమల రావణుని బలమ్ము
నమిత తేజము-దీప్తిని-నసుర రాజ
దివ్య వ్రతిభా విశేష కీర్తిని తలంచి
విస్మయం బందె తత్సభా వీధి హనుమ. 470

రావణుడు కూడ వెఱగందె-రామదూత
తేజ మరయుచు-మును నేను తెగువ మీర
నగము కైలాస మెత్తగా-నన్ను శాప
మునకు గట్టిన నందీశ మూర్తి యంచు. 471

అదియు గాకున్న-బలి పుత్రు డైన ఘనుడు
అతుల బలశాలి - అల్ల బాణాసురుండు
వచ్చె-కపి యయి-యంచు రావణుడు-శంకి
తాత్ముడయి-అత్మనిగ్రహ మవధరించి. 472

తన యమాత్యుని దెస జూచి-తక్షణమ్ము
లంకలో నేల జొచ్చె నిశ్శంక నిట్టి
కోతి యెవరి పంపున కను గొను మటంచు
బలికినంత బ్రహ్మస్తుండు పవనజు గని. 473

ఎవ్వడవు నీవు ? యిచ్చటి కేవిధాన
వచ్చి నాడవు ? పంపె నెవ్వడు నిన్ను ?
అని ప్రహస్తుండు ప్రశ్నింప అనిలజుండు
రావణుని దిక్కు మొగమయి ప్రతి వచించె. 474

మండు కోపాగ్ని ప్రబలిత రెండు కనుల
నంజని పుత్తు గాంచెడి నసుర పతిని
క్షణము వీక్షించి-దృఢతర వేత మొప్ప
ఆ ప్రహస్తుని గని యిటు లనియె హనుమ. 475

అనిల తనయుండ ! హనుమఁతు డనెడి వాడ !
అర్కజుని మంత్రి వరుడ ! నో అసుర వరుడ !
పూజ్య చరితుండు దశరథ పుత్రు డంప
దూతగా వచ్చినాడను-సీత వెదుక. 476

దనుజ కులనాయకా : రామ ధరణి విభుడు
తన సతిని దనుజుడొక్కండు తస్కరింప
ఆమె నటనిట వెదుకగా నంపె నన్ను
రావణా : గంటి నామె నీ రాజ్యమందు. 477

నిన్ను జూడగ నెంచి నీ నిష్కుటమ్ము
భగ్న మొనరించి నాడ-నన్ బట్టి చంప
సత్తులగు రాక్షసులు రాగ-చావ గొట్టి
అనిని గూల్చితి నాత్మ రక్షణము నెంచి. 478

పద్మయోని నిస్తుల వర ప్రాభవమున
వసురు లమరులు వను చటులాస్త్ర బంధ
నముల బంధింప జాలరు-నన్ను నీకు
పరిచయము చేసికొన గోరి పట్టు వడితి. 479

బలము దెలివియు గల నీదు భ్రాత-అల్ల
కీశ వంశాధిపుండు సుగ్రీవు డతుల
ప్రీతి-నీ సేమముం గోరి-ప్రియ మెలర్చ
బంప వచ్చితి-తుదకిట్లు పట్టుబడితి. 480

నీకు సేమమ్ము సుఖమును నిచ్చు నట్టి
అతని మాటల వినిపింప నరుగుదెంచి
నాడ; ధర్మార్థ హితములై జూడ నవీయు
నుభయ లోక ప్రీతి కరము లభయదములు. 481

జనకు నానతి సతితోడ - అనుజ తోడ
వన నివాసము సేయు-రాముని సతి మ
ణిని-నఖిల లోక మాతను-కినుక బూని
ప్రముచ్చులించుట తగునె నీ బోటి కరయ. 482

నిర్మలుడ విట్టి బహుజన నిందితమ్ము
 లతుల కులనాశ కరములు-నైన నిట్టి
 ధర్మహీనములయిన దుష్కర్మములను
 చేయ పొడియె ? లంకకు చేటు గాదె.

483

తపము లొనరించి-తేజము దనర వడసి
 పూజ్యుడగు బ్రహ్మ కులమున బుట్టి-యొప్పి;
 నట్టి నీయట్టి మేటికి స్వాత్మ కీర్తి
 కుల వినాశంపు చిలిపి చేతలు గుణంబె ?

484

బ్రహ్మ తత్వ మెరింగిన ప్రౌఢ బుద్ధి
 వైన-నీ కిదేమి విచిత్ర మైన చేష్ట ?
 రాముడన నెవ్వడనుకొని రాము నతిని
 బలిమి చెరషట్టి నాడవు-బ్రతుక గలవె ?

485

బొటన వ్రేలిని నదిమి నీ భుజ బలమ్ము
 డుల్ల జేసిన ధూర్జటి విల్లు విరచె;
 వాలమున జుట్టి-నినుగట్టి వదలి నట్టి
 వాలి నొక్క బాణాన తా కూలనేసె.

486

భూమి భారము బాపి-యీ పృథ్వి యందు
 ధర్మమును నాల్గు పాదాల తనద జేయ
 అది నారాయణుండె-యీ అర్క వంశ
 రాముడయి పుట్టె-తెలియుము : రాక్షసేంద్ర :

487

అతనితో వైర మనగ మీ అనుర జాతి
 కంత మంచిది కాదని-యరయు మీవు;
 మూర్ఖతను వీడ కీవిటు పొగరు జూప
 కలుగు అంకకు చేటు-నీకతన విజము :

488

పుణ్య జన్ము-డజేయుండు-పురుష సింహు;
 డసమ భుజశాలి-కోవిదు-డసదృశుండు;
 భూవరేంద్రుడు-తైలోక్య పూజ్య డరయ
 రామచంద్రుండు-వినుము : ఓ రాక్షసేంద్ర : 489

అసమ సాహసుడు దశరథాత్మ జుండు
 పటుతరోద్రగచైతన్య బాహు బలుడు
 సీత నర్పించి-శరణన్న-చిత్త మలర
 నిన్ను క్షమియించు రాముడు-నిజము : నిజము: 490

అనిన విని కోప ఘోరితా నసుమ గాగ;
 నెఱ్ఱనయె మోము-అథరమ్ము లెఱ్ఱబడియె :
 తనువు సకలమ్ము సందీప్తతను వహించె
 రావణుండు గ్రీష్మకాల మాత్రాండు డయ్యె. 491

ఓరి : వనచరా : వినుము-నీ యుక్తి నేర్పు
 మెచ్చ దగి యుండుటయు నేను మెచ్చుకొంటి !
 దొంగగా వచ్చి-నీ వొక దొరయు వోలె
 భావనము చేసి వదరుట పాడిగాదు. 492

అనుమతిని పొందకుండ నీ వా-ఆశోక
 వనము జొచ్చుట-సీతను గనుట-జూడ
 దోసమే యైన-మాయండు దొసగు జూపి
 వతరు చున్నావు-నీతులు వల్లె వేసి. 493

అదితి సుశులను బంధించి-అఖిల దిశల
 గెలిచి జగమేలు రావణు కొలువు నందు
 మాన మర్యాదలను వీడి మహిష మట్లు
 సంచరించితి విక నీదు చావు నిజము. 494

దుర్మదాంధుడు-చెనటియు-దుష్ట బుద్ధి
 స్వాభిమానుండు-దురితుండు-స్వార్థగుణుడు
 దోషయుతుడైన-రావణుడు-ద్రష్టలాప
 ములను నోర్వక-హనుమంతు డలుక బూని. 495

పురుషు లింట లేని తరిని-పుణ్యశీల
 సీత చెరబట్టి నట్టి దుశ్శీలు డవుర !
 నీదు పాపమే అగ్నియై-నీకులమ్ము
 ఖలుడ ! దహించు-రామలక్ష్మణుల కతన. 496

రాము డలిగిన నీడగు రాజ్య మెల్ల
 సపరివారమ్ముగా-నింకి-సమసిపోవు
 సాధ్వి-భూసుత బట్టు దుశ్చర్య కీవు
 దిక్కు లేకుండ జత్తువు-దీనుడవయి. 497

రావణుడు హనుమను వధింప బోవుట

అదురు బెదురును లేకట్లు వదరు చున్న
 అంజనీ పుత్రు మాటల కసుర రాజు
 కోప దీపితు డగుచు-నో-కొంటె కోతి !
 కడగి నిను గూల్తునని యొర కత్తిదూసె. 498

వినయ వినమితు డగుచు విభీషణుండు
 అగ్రజుడగు రావణు జేరి-యాదరమున
 దూతలం జంప తగ దది-నీతి బాహ్య
 మైన పని గాన-జంప ననర్హ మనియె. 499

పొరులను-స్త్రీల-వృద్ధుల-బాలకులను
 దూత-లలతుల జంపుట దోష మధిప !
 రాజసము గల్గు నీ యట్టి రాజ వర్యు
 డల్పుడగు కోతి జంపుట అర్హమగునె ? 500

అనుచు శాంతింప జేయ-దా నా గ్రహమ్ము
పట్టజాలక-రాక్షస ప్రభువరుండు
యుక్తమగు దండనమునకై యోజ సల్పి
తుదకు మది నిశ్చయించెను-తోక గాల్చి.

501

వాలమే భూషణమ్ము యీ వనచరులకు
గాన తోకను గాల్చింప-గరిమ ముడుగు
దద్ధవాలమ్ము గాంచిన దనుజ కుటులు
నమిత తృప్తి నందుదురం చాత్మ నెంచె.

502

రావణుడు ముష్కరులు నైన రాక్షసులకు
“యీ వేనాటుని తోకకు-నెల్ల తైల
పీక్త వస్త్రములను జుట్టి శీఘ్రముగను
అగ్ని దరి గొల్చి పురి ద్రవిప్ప” నాజ్ఞ నిడెను.

503

లంకా దహనము

పటుతరోత్సాహ వంతులై ప్రభుని యాజ్ఞ
శిరములం దాల్చి-తైలావ పీక్తమైన
జీర్ణవస్త్రములం జుట్టి-చిచ్చు రేపి
మంట లేగయగ-సంతస మంది వారు.

504

తామసమ్మొప్ప చటుల మృదంగ తూర్క
భీకరారజ రవముల నాకసమ్ము
బీట వడ రాక్షసులు రేగి-భీమబలుడు
రామమాతను ద్రిప్పిరి రాజవీధి

505

వారి నదలించు శక్తి యవ్వన చరుండు
గలిగి యుండియు-పురమును గలయ జూడ
నణకువను జూపి-బద్ధుడైననుర భటుల
వెనుక జనుచుండె-భయమొందు వెట్టి వోలె.

506

అత్తరిని బాల వృద్ధులు-ననుర మహిళ
లందరును గుంపులై-మేడలందు నిలచి
దీప్త వాలాన పురవీధి దిరుగు చున్న
హనుమ గని గేలిగా-‘ఫక్కు’ ననుచు నగిరి. 507

ప్రజ్వలిత వాల యుతుడైన పవన తనయు
జూపి-యీ “వింత కోతిని” జూడు డంచు
అమిత కోలాహలం బొప్ప ననుర భటులు
విడక ద్రిప్పిరి లంకలో వీధివీధి. 508

కుతుక మొప్పార దైతేయ నతులు కొండ
రవని సుత జేరి-ఇందాక అతివ! నిన్ను
గలసి ముదమున నీ నాధు కథను జెప్పి
నట్టి మర్కట వాలాస ననుర భటులు. 509

దారుణాన్నిని దరిగొల్పి-ధైర్యమొచ్చి
పురము నల్లిక్కులను వాని వరల ద్రిప్పు
చుండిరని దెల్పు-జానకి శోక తప్త
హృదయయై-నన్ని దేవుని నెడ దలంచి. 510

సతము పతిసేవ యనియెడు పత్తపాన
నలరు సాధ్వీని జగతి నేనైతి నేని
శీతలుండవు గమ్ము-నా సేమ మెంచు
వనిలజుని యందు-అని మొక్కె నన్నికామె. 511

త్రిజగముల గాల్చి గల్గెడు దిట్ట యయ్యు
నిజ ప్రతాపము జూపక-నిశ్చలతను
వహ్ని దేవుడు పవనజు వాలమందు
అమల చందన శీతలు డయ్యె-యపుడు. 512

లంక విభవము గంటి-నే నింక-నాదు
విక్రమము దైత్యులకు జూపు వేళ దరిసె
నని దలంచుచు నంగుష్ఠ మంత రూపు
దాలెచ్చి మారుతి-బంధాలు తలగి పోయె. 513

బంధములు వీడినంతనె పవనజుండు
మదిని చింతించె-యీ వహ్ని మహిత శక్తి
గలిగినది యయ్యు-నన్నిట గాల్పు కునికి
చిత్ర మయ్యె కారణము యోజింప వలదె ? 514

రా 'య దయ చేతనో-కాక రమణి సీత
కరుణనో-లేక నాతండ్రి గాడ్పు దయనా
శాంతమును బూని వివశమౌ చల్లదనము
దహన దేవుడు జూపె-చోద్యము గాదె ? 515

మేలు నా యందు జూపిన మేటి-దహన
దేవుడుల్లా సమంద యత్నింప వలదె ?
ఒప్పు చున్నట్టి లంక సౌధోత్తమముల
కగ్ని సంతర్పణము సేయంగ వలదె ? 516

అని మనమున జింతించి-యనిల జుండు
బావకుని చిత్తమందున బ్రస్తుతించి
శ్రీ రఘూద్వహు నెడదలో చింతజేసి
తండ్రి యనిలుని-జనకజం దలచి-దలచి. 517

ప్రజ్వరిలు వాల వహ్నితో-పవన సుతుడు
నగర సౌధాగ్ర భాగ సున్నతుడు నగుచు
ప్రళయ కాలానల జ్వాల లలము కొనగ
గాల్పు మొదలిడె దైత్యు లంకా పురము. 518

అల హ్రహస్తుని హర్మ్యమ్ము నపుడు చేరి
వహ్ని నెలకొల్పి-నమ్మహా పార్శ్వ మంది
రమ్ముజేరి హుతాశను రహిని నిల్చి
కుంభ కర్ణుని బంగారు గృహము గాలెచ్చి.

519

వజ్ర దంష్ట్ర-మహాబాహు భాసకర్ణు
డాది రాక్షస మణి మయాద్యాది స్వర్ణ
నిలయముల నగ్ని నిడ-నవి వింగి నంటు
మంట లెగయుచు 'భగ భగ' మండు చుండె.

520

అమల మణిమయ సౌధము లంగణములు
చప్పరమ్ములు నవచంద్ర శాల తింక
నశ్వ శాలలు గజశాల లన్ని గూడ
అనల సంప్రీతి గావించె ననిలజుండు.

521

అదియు నిదియుని లేకుండ నా పురాన
భవనములు మేడమిద్దెలు-భర్మ్య హర్మ్య
గోపురమ్ములు-మంటల గూలిపోయె;
నాగి విభీషణు మందిర మొందు దక్క.

522

కనక నగమట్లు శోభల గ్రాలు దాని
హేమ మణిజాల రాజితానేక చిత్ర
శిల్పభాజన మగు దాని-శ్రీవిలాస
మయము రావణు దివ్య వీమాన మంత.

523

జేరి వాలాగ్గి గతమైన చిచ్చు నిలిపి
హనుమ ప్రళయాభ్ర గర్జన మపుడొనరెచ్చ
అనిలు సహకార మొందుచు నా కృశాన
నుండు-చేలరేగి నట భీషణురెడు నగుచు.

524

చటుల విక్రమ మొప్పార-శక్తి మెరయ
అగ్ని దేవుడు తరుణత్వ మంది-చటచ
టార్చటల విస్ఫు లింగమ్ము లాకసమ్ము
నిండ ప్రళయమ్ము సృష్టించి నెగడజేసె. 525

భయము చెలరేగ-పురిలోని పౌరు లెల్ల
పరుగు పరుగున పురివీడి బార దొడగి
దపుడు పెనుమంట లాకస మంటి మండ
గోడు గోడున నేడ్చిరి గోల పెట్టి. 526

గాలి చెలరేగి వీచెడి కారణమున
నగ్ని కణములు విఫులమై-ఆ పురాన
నుగ్గ గతి గ్రమ్ము కొనుచుండ-నుల్కలములు
రాలు చున్నట్లు భీకరారావ మెసగె. 527

అకట : యెక్కడి వానరు-డనలు డిట్టి
మర్కటాకృతి నీ లంక మంట గలిపె
వనుచు రాక్షస భామిను లవల శిఖల
గాసి జెందుచు-ఘోషించి శోష గొనిరి. 528

భీషణాకృతి గొన్న యాభీల శిఖల
భయతరాకృతి గని తీవ్ర భయము నంది
గొప్ప ముడి వీడి పడ మరి కొంద రసుర
భామ లటు నిటు తడబడి పరుగు లిడిరి. 529

అప్పురమ్ముంటు ముదిటల నా పురాన
గోపురమ్ములు మేడలు గుడులు బడులు
అంగడులు-చిత్రశాలలు-అన్ని గాల;
తృప్తి యిసుమంత లేని వాతూల సుతుడు. 530

వెండి బంగారు రాసులు-వివిధ రత్న
రాసులును-పూర్ణమయ ధాన్య రాసులెల్ల
తీవ్రతర కోవరూపుడై-దిక్కులదర
అనలునకు నాహుతిం జేసె అనిలజుండు. 531

వీధి వీధికి దూకుచు వీర హనుమ
రామ ! శ్రీరామ ! యనెడి నార్భటి యెపంగ
అసుర పురి నెల్ల గాలెచ్చె వాలాగ్ని శిఖల
సకల దేవతా గణములు సంతసిల్ల. 532

రాక్షసేంద్రుని సౌభాగ్య రాసి యైన
పురము సర్వము తృటిలోన ఖాడిదయ్యె
రావణుని మూర్ఖతకు నిదర్శన మనంగ
బావురనిరి యాబాల గోపాల మపుడు. 533

కాడు-యీతడు-యొక కోతి కాడు! కాడు !
ముపురు మూర్తులలో నొక్క మూర్తి-దైత్య
నాశనార్థమై కోతిగా నవతరించె
నంచు దనుజులు నెలుగెత్తి అరచి రపుడు. 534

బహుళ శోకాన పురమెల్ల బండబార
భయ-వి హృదయాల రాక్షస చయ మొనర్చు
అర్తనాదము లొకస మంటి మోయి
లంక సర్వము గాలెచ్చె నా రామ దూత. 535

రత్న గృహమాల యైన-యా లంక నెల్ల
దీప్త లాంగూలమున నుత తేజు డగుచు
భస్మ మొనరించి హర్షించి-వవన సుతుడు
చేరె నపుడు త్రికూటాద్రి శిఖరమునకు. 536

ఆ త్రికూటాద్రి శిఖరాన నాంజనేయు
డరుణ కిరణ ధీధితులతో నంచుమాలి
కరణి వెలుగొందు చుండగా గాంచినట్టి
యక్ష - సురసంఘములు గొనియాడి రపుడు. 537

లంక సర్వము గాల్చి వాలానలంబు
అంబునిధి ముంచి చల్లార్చి అనిలజుండు
పాడు పడి - బావురనుచున్న - పట్టణమును
మరల నొకమారు మోదాన తిరిగి చూచి. 538

పోలికలు లేక భాగ్య విస్ఫూర్తులుడిగి
దీన తనమున విధవలా దిగులు దోష
మోద మెడబాసి విలపించు ముగుదవోలె
గాననయె నప్పు డాలంక కపివరునకు. 539

ముదము వాయగ పొడసూపె మద్దిని శంక
హనుమకును నంత సీత యే మాయె నంచు;
కిన్నగొని గాల్చితిని లంక కీడెరుంగ
నట్టి కోపాన - నవివేకి నగుచు నేను. 540

ఎట్టులున్నదొ ? మాతల్లి ఏమయినదొ ?
చింత లేకుండ లంకెల్ల చిచ్చు రేపి
గాల్చినాడ - నశోకము గూడ గాలెనేమొ ?
అనుచు పవనజు డతి దుఃఖితాత్ముడాయె. 541

కుపితుడెప్పుడు పాపపు కూడు దినును
కుపితుడగువాడు హింసించు గురువు నైన
తీవ్రతర శస్త్ర సన్నిభ దీప్త మతిని
సాధు జనముల తెగటార్చు సాహసుండు. 542

మంచి చెడు లెన్నగా లేని మలిన మైన
మనసు గలవాడు కుపితుడు మహిని నెపుడు
కార్య భంగము కలుగును గాని-జూడ
కలుగునే-వాని చేతల కార్యజయము. 543

అరయ లంకాపురమ్మున నగ్నిచేత
భస్మమయె నన్నియుం గూడ-పడతి సీత
వహ్ని శిఖలకు జిక్కక వసుధ బ్రతికి
యున్నదని నిశ్చయింపగా నోపకుంటి. 544

జరుగ కూడని దేదియో జరుగ-జనులు
దూయ బట్టరె మామక దోష మెంచి
కుపితులయి యంగదుండాది కపులు-స్వామి
కార్య ఘాతకుడంచు వ్యాఖ్యాన మిడరె ? 545

సీత యొక వేశ మరణింప-శ్రీ రఘూద్వ
హుండు మరణించు-విని అర్కజుండు మడియు;
భరత లక్ష్మణ శత్రుఘ్న భాత్రు వర్గ
మెల్ల నశియించు-సుగ్రీవుడే నశించు. 546

ముపురు తల్లులు మంత్రులు మూల సైన్య
మెల్ల పొర్రాలు త్యజియించు-తెల్ల మిద్ది
అనుచు పరివరి విధముల ననిల సుతుడు
మదిని తర్కించు నట్టి సమయము నందు. 547

కరుణ రసపూర్ణ హృదయ సంకలితుడైన
శ్రీ రఘూద్వహు కరుణా విశేష మొప్పు
“సేమమే సీత” యను శుభ చిహ్నములును
గాననయె హన్మ కప్పుడు కనుల ముందు. 548

అకట ! తప్పు దలంచితి-నవని జాత
 ఆత్మ తేజో విరాజిత ! అతి పవిత్ర !
 ఆమెనుందాక నోపునే అనలు-డరయ
 అగ్ని నిందాకునే-అగ్ని ? అవని నెందు. 549

ఏమి నా వెట్టి ? సీతమ్మ యెవరు ? అగ్ని
 హోత్రు డామెను దాకుట ఒట్టి మాట !
 సాధ్య సీతమ్మ యున్నట్టి ఛాయఅను
 నేగునే యగ్ని ? యేగి దహింప గలడె ? 550

పరమ తైజసు డగు రామభద్రు పత్ని
 పతిత పావని జనక భూపాల పుత్రి
 ఆమె తను వంట-నోపునే -యగ్ని యనుచు
 పలికె “నశరీరవాణి” విస్పష్ట ముగను. 551

శీఘ్రమే మారుతియు సీత క్షేమ మరయ
 నయ్యుళోక వనమ్మున కరిగి-యచట
 శింశుపా వృక్షమూలాన చింతనొందు
 జానకింగనె హనుమ-అక్షత శరీరి. 552

కాంచి-సంభ్రమమున మ్రొక్కి కపివరుండు
 తల్లి ! నిన్నిట్లు జాతునన్ తలపు లేదు
 అనల సంప్రీతి యయె లంక-అందళోక
 వనము బూడిదయై యుండు వని దలచితి. 553

కలవరము జెందినాడ-యక్కారణమువ
 అసువులను వీడ నెంచితి-నంతలోన
 శుభ నిమిత్తంబులుం దోచె-జూడ నిన్ను
 వచ్చి నాడను; నాదగు వనట దీరె. 554

క్షేమముగ నున్న నినుగంటి-చేత మెల్ల
హర్ష సంప్లత మాయె-మా యయ్య రాము
డమిత మోదము నంద-నే నరిగి-నీదు
సేమ మెరిగింతు తల్లిరో ! శీఘ్రముగను. 555

అని వచించెడు హనుమను హర్ష పులకి
తాత్మ యయి-హర్ష బాష్పాల నక్షులలర
గాంచి-రాముని మది నెంచి-కమల నయన
హృదిని యానంద ముప్పొంగ నుడివె నిటుల. 456

మారుతాత్మజ ! యీ కార్య భారమెల్ల
ఒక్కడవె పూని గౌరవ మొందినావు !
రఘుకులాంబోధి చంద్రుడౌ రాము తోడ
నెటుల సీతను గూర్తువో యింక మీద. 557

ఏమి బోధింతువో ? రాము నెటుల నిటకు
దోడి తెత్తువో కపి సేన తోడ-హనుమ !
కోసలేశుడు నా యందు కోపమూన
నెటుల సవరింతువో యనె నిల తనూజ. 558

ప్రళయాన్విత ధైర్యంపు పల్కులకును
వాయు సూనుండు నంతోష భరితు డగుచు
రావణుని జంపి నీ భర్త రామ విభుడు
తప్పకయె నిన్ను గొంపోవు తల్లి ! యనియె. 559

అబ్బు లింకిన-వర్షతా లవని కూలి
తారకలు రాలి-భువనముల్ తల్లడిలిన
రామ విభు పరాక్రమము నిర్వకృ మగుచు
రావణుని జంపి-నిన్నొను-రమణి ! నిజము. 560

హనుమ-తా లంక నొనరించి నట్టి పనులు
చెప్ప విని భూమి సుత సంత సించె మిగుల
పవన సూనుని గీర్తించి పలు విధముల
పయనమగు నెడ చాల దీవనల నిడియె. 561

రాము జేరినంతనె సాగరమ్ము దాటి
కపి వరేణ్యులు మీరు లంకకును జేరి
రాక్షసాధము రావణు రణమునందు
హత మొనర్చి శోకాగ్ని చల్లార్పు డనియె. 562

ఆలసించిన నేమౌనా అవని జాతర
అనుచు నాధున కెరిగింపు మయ్య : నీవు
నీదు సాన్నిధ్యమున నేను బాధ మరచి
యుంటి-నీ వేగ నా శోక మంటు నింగి. 563

మిగుల శోకార్త యైన నా మగువ జూచి
పలికె మారుతి-కపిబల ప్రతతి తోడ
రామ లక్ష్మణాదులను శీఘ్రముగ నేను
తోడి దెత్తును; దుఃఖమ్ము వీడమమ్మ. 564

దైర్య సంతోష భరితయై ధరణి పుత్రి
మరల నాశీర్వాదింప నత్తరు చరుండు
పరమ సంతృప్త హృదయుడై బయలు వెడలె
నతిరయమ్మున రాముని మతి దలంచి. 565

హనుమ తిరుగు ప్రయాణము

తల్లి వీడ్కొల్ప-ముదమంది తరుచరుండు
స్వామి దర్శనోత్సుకుడునై సత్వరమ్ము
రమ్య సాగర ఘన తట ప్రాంత సీమ
వన పరీవృత మగుశైల మున వసించి. 566

ఉత్తరాభి ముఖమ్ముగా నుదధిపై న
తీవ్రతర వాయు యానంపు తెప్ప పగిది
వాయు వేగాన పయనించి వాయుసుతుడు
కడలి గడచి మహేంద్రాద్రి గాలు నిడియె. 567

పక్షములు గల శైలమ్ము పగిది హనుమ
అభ్ర భీషణ ఘోషల నార్చు చుండి
అబ్బి గడచుచు నుండగా నగచరాళి
గాంచి-ధ్వానముల్ సల్పిరుత్కంతు లగుచు. 568

హర్ష పులకిత ముఖుడైన హనుమ జూచి
జనకజను చూచి యుండు-నిశ్చయ మటంచు
హనుమ గిరి చేరగా నెల్ల రతని చుట్టు
మూగి రతిప్రీతి వృత్తాంతమును వినంగ. 569

హనుమ-అంగద జాంబవదాది ఘనుల
కప్పు డభివాద మొనరించి-అగచరాళి
నుచిత రీతి సంభావించి-యొర్పు గదుర
జనక సుత గంటి వని బల్కె వినయ మొప్ప. 570

కడలి నతి తీవ్ర గతి దాను గడచుటయును
సురస-మైనాక-సింహికాసురి విధమ్ము
లంకలో జొచ్చి జానకీ రమణి నచట
ఆరసి భాషించుటలు దెల్పె ననిల సుతుడు. 571

రాము దేవేరి జూచుట-రాముడిడిన
యుంగరము నామె కొసగుట-యువిద యిడిన
రమ్య చూడామణిని రఘు రాము కొరకు
ఆనవాలుగ దెచ్చుట-హనుమ దెలిపె. 572

కోభలను మీరి యలరు నకోకవనిని
పాడు పరచుట - వారికి పట్టుబడుట
రాక్షసేంద్రుని జూచుట - రామచంద్రు
పొగడి - బుద్ధులు సెప్పుట - నొగి వచించె. 573

పరిభవింపగ నప్పు డా సుర విరోధి
తనదు వాలము గాల్చగా దనుజ భటుల
కాజ్ఞ నిడుటయు - తాను వాలాగ్ని - లంక
వనల సంప్రీతి జేయుట - హనుమ దెలిపె. 574

అంతయును విని ముదమంది అంగదుండు
చూడు గాల్చి వచ్చిన మన శూరమణిని :
ఇంక జాగేల : కడువేగ మేగి మనమె
రావణుని జంపి వచ్చుటరయ ఘనంబు. 575

అదరమ్మున నటు బల్కు అంగదునకు
జాంబవంతుడు బల్కె యోచనము మీర
సీత నరసెడి కార్యమ్ము చేత బెట్టి
మనల నంపెను సుగ్రీవు మహిపు డెలమి. 576

రాముడును రావణుని జంపి లంక బట్ట
ప్రతిని జేయుటచే మన ప్రజ్ఞ లిపుడు
జూపు సమయము గాదు - ఆ సూర్య కులుకె
జంపు రావణు పరివార సహిత మింక. 577

వర వత్తివత - నిర్మల - వసుధ తనయ
కలిగి యలిగిన దైత్యుండు నలిగి పోడె :
భర్తచే వాని జంపించు ప్రతిని గాక
కోప మడచుక యుండునే - కుముద వేత్తి 578

కపి కులాగ్రణి ! నీ మాట కాదనంగ
రాదు; ఈ హిత కార్యమ్ము రామునకును
అందజేసియు - ఆ ప్రభు నాజ్ఞమేర-
తారుటయె జూడ మనదు కక్తవ్య మనఘః 579

అనెడు భల్లుకేశుని పల్కు లాలకించి
అదియె కర్ణంబుగా కపుల్ మది దలంచి
కార్య జయ కారకుండైన గాడ్పు సుతువి
సత్త్వ మభినుతించిరి తరుచరులు ప్రితి. 480

జనక సుత భర్త దర్శనా శక్తు లగుచు
వనచరులు హనుమ బొగడుచు - పయన మైరి
మాల్యవంతమ్ము చేరగా మతి వహించి
మద గజమ్ముల రీతిని వదము లిడుచు. 531

అపుడు భల్లూక పతి వెంట నంగదాది
కపులు పయనించి - కిష్కింధ గాంచి - మున్ను
మధువనము జూచి ఆకొని మరియు - మరియు
వేడికొని రంగదుని - వనిన్ వేడ్క చొరగ. 582

అంగదుడు కార్య సఫలత నాత్మ నెంచి
అనుమతి నిడియె మధువన మందు చొరగ;
తోడనే సముత్సుకులైన ధూర్త మతులు
కపులు జొచ్చిరి - మధువని నపుడె-జూడ. 583

పండ్లు తేరగ దిని-తదుపరిని మధువు
పొట్ట పగలగ ద్రావియు - పుట్ట - చెట్టు
లన్ని పెకలించి రెలమి - కాకున్న ధరణి
కోతి మూకవి అనిపించు కొమట యెట్లు? 584

వారి యాగడములు గాంచి వనట జెంది
 ఆర్కజుని మామ 'దధి ముఖు' డనెడు వాడు
 వారి వారింప - అవమాన పరచి - దేహ
 శుద్ధి గావించి కపులెల్ల బుద్ధి సెపిరి. 585

దధి ముఖుం - డుగ్రుడై యర్క తనయు కడకు
 జేరి - జరిగిన దంతయు జెప్పి-ధూర్త
 కపుల దండింప గోరగా - కపి వరుండు
 నుగ్ర మతి గాక - సంతోష హృదయ డయ్యె. 586

అటకు సౌమిత్రి - కడువేగ మరుగు దెంచి
 దధి ముఖుని - గాంచి విషయమ్ము - తరచి నంత
 అమిత సంతోష హృదయుడై ఆర్క సుతుడు
 పలికె సౌమిత్రితో మనో భావ మిటుల. 587

దక్షిణమ్మున కేగిన తరుచరాళి
 మగిడి చనుదెంచి - ధూర్తత మధు వనాన
 జొచ్చి పొడొనరించుట జూడ - దోచు
 అవని సుత సీత జూడ వారరసి రంచు. 588

ఆనగ విని లక్ష్మణుండనె - ఆర్కజునికి
 అమిత సంతోష సూచకమ్మరయ నిద్ది;
 హనుమదాదులు జానకి నరసి యుందు
 రనగ - దధిముఖుతో బల్కె నర్కజుండు. 589

వేగ మీ వేగి - వారిని వేడ్క నిటకు
 బంపు - సౌమిత్రి - శ్రీరామ భద్రు డేను
 వారికై వేచి యుండెడి తీరు జెప్పి
 అనుచు నానతి యిడె నప్పు డర్కజుండు. 590

హనుమదాదులు శ్రీరాముని దర్శించుట

అధిపు సుగ్రీవు నాజ్ఞలు - అందినంత
బయలు వెడలిరి - అంగద ప్రముఖ వీర
వనచరోత్తము లంతట హనుమ తోడ
సత్వరమ్ముగ శ్రీరామచంద్రు జూడ. 591

రామునకు - అర్క సుతునకు - లక్ష్మణునకు
హర్ష ముఖులైన కపివరు లంజలించి
జయ నినాదమ్ములన్ సల్పి సప్రశ్రయము
వందనము లాచరించి రానంద మతులు. 592

రామ సుగ్రీవులును మరి లక్ష్మణాదు
లవనిజను గూర్చి - అనిలజు డంగదుండు
నేమి పల్కుదురో - మనమేమి వినగ
వలయునో యన్న యుత్కంఠ పరులుపైరి. 593

వారి ఆత్రము గ్రహించి వాయు సుతుడు
ఒక్క మాటలో వారెల్ల రుత్సహింప
'గంటి' సీతా మహాసాధ్వి కన్నులలర
సేమమే ! అమ్మ - శ్రీలంక సేమ ననియె. 594

“అమ్మ సేమమే” అను పల్కు లాలకించి
వరమ సంతుష్టమైన భావమ్ముచెలగ
బహుళ బహుమాన దృక్పరంపరల వారు
పరపి హనుమను - గౌరవ పరచినారు. 595

అంత రాముడు వారల నాదరమున
గాంచి - జనకజాన్వేషణ కథను నడుగ
జానకి కథా కోవిదుడైన - మారు
తాత్మజుని ముందునకు తోసె నంగదుండు. 596

రామునకు నర్కసుతునకు - లక్ష్మణునకు
వంగి వినయాన గౌరవ వందనమ్ము
నాచరించిన పిమ్మట - అనిల సుతుడు
సీత వెదకెడు విధమెల్ల చెప్పె నిట్లు. 597

అధిప ! భవదాజ్ఞ పూని మేమందరమును
దక్షిణాభి ముఖమ్ముగా తరలి - తరలి
జన పథమ్ములు - కొండలు - వనపథమ్ము
లన్ని గాలించియును - సీత నరయ లేక. 598

వింధ్యగిరి - ప్రాంత వనములు - వెండి కొండ
నంటి - పోయి గాలించుచు - నరసి-యరసి
సీత గనక - దుఃఖింప - పక్షింద్రు డొకడు
పేరు సంపాతి మాకట తారసిల్లె. 599

అతని కతమున లంకలో నవని జాత
కలదు రావణు వశమున - కష్ట జలధి
నని యెరిగి దాటగా లవణాబ్ధి నంత
యత్న మొనరించి దాటితి నలయ కుండ. 600

అతి ప్రయత్నాన లంకలో నవని తనయ
సేమ మారసి - యిచటి మీ క్షేమ వార్త
దెలియగా జెప్పి యూరట గలుగ జేసి
ఉంగరము నీయ దాని నయ్యువిద గాంచి. 601

రామ ! నిను గాంచి నంతటి రహి వహించి
తృప్తి జెందెను - సీత - సంతప్త హృదయ
రామ నామ జపమున నీ రాకదలచి
వేచి యున్నది - ఆ దానవేశు నగరి. 602

వహ్ని దాకిన సుమవల్లి వలెను వాడి;
 మబ్బు గ్రగమ్మిన చంద్రుని మాడ్కి - తల్లి
 రామ ! శ్రీరామ ! జపసంస్మరణ మొకండె
 ఆశ్రయమ్ముగ - కోకించు ననవర తము. 603

మనసు నీ యందు లగ్నమై మనలు చుంట
 కన్నుగవ బాష్పముల నిండి - కలత గనిన
 దేహమున - మోము నరచేత దీర్చి - పరమ
 దైన్యమున బొక్కు సతము సీతమ్మ తల్లి. 604

నిరత ముపవాస దీక్షను నెరపు చుండి
 మలిన వసనము తోడ రామా ! యటంచు
 దైత్య భామల నడుమను దద్దరిలుచు
 నిన్ను ధ్యానించుచునె యుండు - కన్నుమూసి. 605

ఏమి చెప్పుదు ? మీ శుభ నామ మెదను
 సతము స్మరియించు చుండి భూ శయన యగుచు
 నేక వస్త్ర ధారిణియు - నేక వేణి.
 యు - నయి భర్త తపము సలుపు నహరహము. 606

నన్ను నమ్మిన పిమ్మట నలిన నేత్ర
 అర్కసుతు - లక్ష్మణుల సేమ మడిగి - మరది
 మనసు గాయము గాగ - నాడిన దురూక్తు
 లెల్ల మరువగ గోరె దుఃఖించు చామె. 607

వృక్షము వనుండి వింటిని - రాక్షసుండు
 గడువు నిడెనెల - తన్ జేర - గడువు చనగ
 రాక్షసాళి భక్షింతు నిర్దయ నటంచు
 వదరె ! నా తల్లియుం గడు బెదరి పోయె. 608

గడువు చనకుండ - మన నట-గాన కున్న
అసువులను బాయు సీత తధ్యమ్ము; రామ !
అలసింపక కడువేగ మబ్బి గడచి
చేరవలె లంక - వైదేహి క్షేమ మరయ.

609

హనంమ శిరోమణిని రామున కిడుట

అని వచించుచు శీఘ్రమ య్యనిల జుండు
భూమి జాత యిచ్చిన శిరో భూషణమ్ము
రామభద్రున కిడ-ననురాగ మెసగ
హత్తుకొనె గుండెలకు ప్రేమ నామె నగను.

610

సీతనే గాంచి నట్టులా క్షితిప సుతుడు
నగను జూచుచు - శోకావ వగచి - వగచి
కొంత వడికి హృదయ మంత కుదుట పడగ
చింత విడి గుండె రాయిగ జేసు కొనియె.

611

మొదట సుగ్రీవు - తదుపరి - ముదము గదుర
అంగదుని - నంత జాంబవదాది ఘనుల
ఆదరమ్ముల్కు బాషల - నాంజనేయు
వినుతి గావించె రాముడు వేడ్క మీర.

612

కార్య నిర్ణయ సన్నాహ కార్యగుచు
వనచరాధిపు డాదిగా వానరులను
ప్రీతి సంధిల్ల జూచి - కపివర శ్రేష్ఠు
వీరహనుమను గని రామ విభుడు పలికె.

613

సీత జాడలు దెలియక చింత మునుగు
తరిని - మము జూచి సుగ్రీవు దరికి జేర్చి
కథను నడిపించి - సీతను గాంచి వచ్చి
నన్ను సంతృప్తి పరచె - నీ సన్నుతుండు.

614

అనుచు హనుమను కౌగిటి యందు జేర్చి
 గౌరవించెను రాముండు కడు ముదాన;
 అర్కజుని యంత గని మన మబ్ధి గడచి
 చేరవలె లంక - జానకి చెరలు సడల .

615

రాము నానతి నక్కపి రాజు - వేగ
 సకల బలముల వారి నాయకుల తోడ
 సిద్ధ మొనరించి - యుద్ధ సంసిద్ధ గతిని
 రామునింగూడి వెడలెను లంక వైపు.

616

అంగద హనుమ జాంబ వదాది వీర
 వరులు తన వెంటరా మూల్య వంత - మంత
 వీడి - లక్ష్మణార్కజులను గూడి - వేగ
 చేరె రాముండు లవణాబ్ధి తీరమునకు.

617

ఇది శ్రీ గురునాథేశ్వర వరప్రసాద సహజ కవితా సంస్కృత కాశ్యపస
 గోత్ర - మావుడూరు వంశ పవిత్ర - పార్వతీ అనంతరామయ
 పుత్ర - బుధజన విధేయ - రఘురామ నామధేయ -
 ప్రణీతంబైన రఘురామ రామాయణము నందు
 సుందరకాండ సంపూర్ణం.



శ్రీ రఘురామ రామాయణము

యుద్ధ కాండ

శ్రీ ఘనాద్భుత గంభీర - శ్రీ “విశాఖ
ఉక్కు ఆంధ్ర జనావళి హక్కు” అనిన
విశ్వ విఖ్యాత తెన్నేటి విశ్వనాథ
అవధరింపుము నాదు రామాయణమ్ము.

కదనకుతూహలము

సమధి కోత్సాహ భరిత నిస్వనము లెగయ
పోటు తనమున దైత్యుల గీటడంప
భండనోన్ముఖు లగుచు నుద్దండలీల
తిరుగుచుండిరి కపులు సాగర తటాన.

1

కొందరాడుచు - పాడుచు కొంద రచట
వాదులాడుచు - నొండురుల్ మీది కెగసి
అట పాటల దేలుచు నబ్ధి తటిని
నేల యీనినయటు కపుల్ నెగడు చుండె.

2

వేలు - లక్షలు - కోట్లయి - వెలయు గపుల
సముదయమ్మును గని రామచంద్రమూర్తి
కరము సంతృప్తి నంది - రక్కసుల లంక
చేరు టెట్లని హృదయాన చింత జేసె.

3

ఘోర గంభీర నినదమై - గుబులు గలుగ
దాటగా వీలు కానిదై - దంభ మొప్ప
తీవ్ర చలదూర్మికల తోడ దీరి - యచట
వడ్డమై యున్న యట్టి మహాబ్ధి జూచె.

4

పొంగి పొరలుచు నుత్సాహ పూర్ణుడగుచు
నిఖిలమై యుబ్బు కెరటాల నింగి నంటి
భయము కలిగించు నాకృతి ప్రబలి యున్న
జలగిధిని గాంచి శ్రీరామచంద్రమూర్తి.

5

అర్క సుతు బిల్చి చూచితే అబ్బి నిపుడు
ఘోర గంభీర నాదాల గుబులు కొలుపు;
నల్ప యత్నాన దాట సాధ్యమ్ము గాదు
అధికతరయత్న మిందు నత్యవసరమ్ము.

6

కూర్చు మొక చోట వానర కులము నెల్ల
అందరము గూడి - యోజించి - యబ్బి గడచు
విధము తర్కింప నదియె వివేక మగును
జని వచించిన యంత నయ్యర్కజుండు.

7

సకల వానరయూధ నాయకుల బిల్చి
అధిపు నానతి దెల్పిన అందరపుడు
నబ్బి కటమున గుమిగూడి - నబ్బి నుత్త
రించు మార్గమ్ము నప్పు డూహించుచుండ్రు.

8

అచట గుమిగూడు కపిసైన్య మందు బుట్టు
నుగ్రతర భూరి నిర్ఘోష ముప్పురాన
వినగ నయ్యె - చంద్రోదయ వేశ రేగు
సాగరపు ఘోష కెంతయు సాటి యగుచు

9

వారి గనిన రామునకు నవ్వసుధ తనయ
గుర్తునకు రాగ - ధుఃఖమ్ము గుబులుకొనగ
హనుమతో వచ్చి - ధరిజేరి అర్కసుతుడు
పలికె రాముని యోచనావధు లెరింగి.

10

దేవ! యీ భువి నన్నియు దెలిసి యుండి
చింతిలగ నేల నిట్లేవు చిత్తమందు
అనతి కాలమ్ము నందె నయ్యసురు జంపి
చేరగల వయోధ్యాపురి - సీత గూడి.

11

కోట్ల కొలదగ కపులదే గుంపు గూడి
ప్రాణముల నీయ సిద్ధులై - ప్రతిన జేసి
యున్న వారలు - యోధ మహోగ్ర మూర్తి !
చింత వీడక కార్య సంసిద్ధి యగునె?

12

వార్ధిపై సేతువును గట్టి వార్ధి గడచి
కపుల గూడుక మనము లంకా పురమ్ము
చేరుటే గద - కర్తవ్య చింతనమ్ము!
అనుమతి నిడుము సేతు బంధనము కొరకు.

13

అర్కకులమణి నీరీతి నర్క సుతుడు
ప్రార్థనముసేయ - శ్రీరామభద్రు డనెను
శక్యమే యది? మనకును సలువ నగునె?
సేతు బంధన మేరీతి జరుగ గలము?

14

అనిన విని - సంది యమెరింగి అర్కజుండు
నీవు తల పోయ కానట్టి దేది కలదు?
అనుమతింపుము - చిటికెలో నగచరాళి
సేతు నిర్మాణమును పూర్తి చేయగలరు.

15

రవి కుమారుని పల్కుల కవని పతియు
వల్లె యనినంత - నటనున్న వానరాళి
అమిత సన్నాహ సంరంభ మాత్మ పూని
కడగి రా సేతు బంధన కార్యమునకు.

16

అపుడు కనుగొన నంబుధి యంతరిక్ష
మునకు దాకుచు నుండెను - ఘన తరంగ
మాలికల తోడ నుప్పొంగి - మహి వణంక
నాకసము తోడ మంతనా లాడు నటుల.

17

వర్షతోన్నత భంగ సంపాత వితతి
కడగి యొనరించు ఘోర భీకర రవమ్ము
ద్దిగంతము లందు వ్యాప్తిని వహించి
ప్రళయ కాల భయమ్ము సంభవము చేసె.

18

పాప తేడును తన వేయి పడగ లెత్తి
భువన భవనము మ్రొంగగా బుసలు కొట్టు
పొలుపు దోచెడి నవ్వేళ - పొంగి పొరలు
తీవ్ర కెరటాల సాగరు తీరు గనిన.

19

దుర్గమంబై న యీ జల దుర్గమందు
సేతు వెప్పుడో? ఎప్పుడో సేత గనుట?
అని దలంచుచు - శ్రీరాము డార్తి జెంద
మోము వాడెను " దుఃఖాన మోదముడిగె.

20

భానుకుల దీప్తు నోదార్ప - భాను తనయు
డనిలజుడు - లక్ష్మణుడు రాము నపుడు జేరి
ఊరడిల జేయ - నాతండు నుత్సహించు
తరిని - అస్తాది శరెను తరణి యంత.

21

అరుణ కాంతులు నా పశ్చి మాశ నలమె
సకల దిక్కుల వ్యాపించె చల్ల దనము
ఒక్కటొకటిగ పొడముచు చుక్కలపుడు
లక్షలును కోట్లనై యంబరమ్ము నిండె

22

అమర వనితలు గగన గృహంగణాన
పైడి ప్రిమిదెల పెట్టుదీపము లనంగ
తారకలు రత్నకాంతుల తళుకు మంచు
దోచు నాకాశవీధిని జూచి నంత.

23

విలసితానందములు పృథ్వి వెల్లివిరియ
చల్లనా వెల్లు రేఖలు జగము నిండ
దేవతా స్త్రీ లిడెడి పెద్ద దీప మనగ
వెలిగె చందురు డాకాశ వీధి నపుడు.

24

అరయ ప్రతి బింబితమ్మయ్యెనబ్బి యందు
గగన రంగము నక్షత్ర గణము తోడ
చంద్రికల యంద చందాలు జగతి విరియ
భువికి దిగి వచ్చె నాకాశ భూమి యనగ.

25

కలకలము హెచ్చె రేయౌట జలధి యందు.
అలసి నిదురించె వానర కులమ దెల్ల
సందడులు సద్దు మణిగె-ప్రశాంత మంత
గగన భూతలముల నెల్ల గప్పి వేసె.

26

రావణుని మంత్రాంగము

అట్టి సమయాన లంకలో నసుర విభుడు
తీవ్ర సంతాపమున ముఖ తేజ ముడుగ
చింత మునిగెను - నొక కోతి చేరి - పురము
పాడు చేసిన విధము భావమున దలచి.

27

అంతలో వేగులరుదెంచి - అబ్బి కవలి
తటమునండున - “రాముండు - తరుచరులను
గూడి విడిసెను - లంకకు గుబులు కలుగ”
నంచు దెలిపిన - విని - యంత నమరవై రి.

28

అఖిల మంత్రుల రావించి - అబ్ధి కవలి
 వివరములు వేగు తెరిగించు విధము దెలిపి
 దాశరథుల వృత్తాంత మంతయు వచించి
 మంత్రుల ముఖమ్ములను జూచి మరియు బలికె. 29

వచ్చె నొక్కడు - నీచుండు - వనచరుండు
 జలధి లంఘించి లంకకు సాహసాన
 పురము గాల్చి యశోకమ్ము నురుముజేసి
 మడియ జేసెను నక్ష కుమారు మొన్న. 30

కోతి గాడని కరుణించి కోరి విడచు
 కారణమ్మున లంకెల్ల గాల్చి నాడు;
 చిత్రమిది యొంటిగాడయు - చిన్న మేత్తు
 బెదురు లేక నైత్యుల దుగించి కదలినాడు. 31

ఇప్పు డట్టి కోతుల తోడ నిన కులుండు
 అనుజయుతుడయి లంకలో నడుగు పెట్టి
 ఏమి చేయునొ? మనమిప్పు డేమి చేయ
 వలెనొ? సూచింపు డనుచు రావణుడు - పిదప. 32

మన రహస్యము తెరిగిన మర్కటుండు
 తప్పుకొని పోయె తగిన యత్నమ్ము తోడ
 జలనిధిని దాటి వారు రాగలిగిరేని
 చేటు తప్పదు - రాక్షస కోటి కంచు. 33

వలుకు రావణు వలుకుల భావ మెరిగి
 హానెరుగని యుక్తయుక్త హీన మతులు
 మంత్రులని రిట్లు - రాజ! యీమహిని నిన్ను
 నెదిరి-నిలచి జయించు వారేడ గలరు? 34

నలిన సంభవు మెప్పించి - బలయుతమ్ము
లయిన శస్త్రాస్త్రములు పొంది - యలరు నీవు
అష్ట దిక్కుల గెలిచి నీ అంగణమున
బలిమి నుంచితివి గద - దిక్పాల వరుల.

35

సూర్య చంద్రాది బలయుత సురగణాలు
దాసులై గొల్చు నిన్ను నావేశ ముడిగి
భండనోర్విని జూడ నుద్దండుడవు-త
లప నరులు వానరులు నీకు లక్ష్య మొండె?

36

కోతి మూకలతో - ఎల్లు గొడ్ల తోడ
గలిసి యని సేయగా వచ్చు నలతి జనులు
రామలక్ష్మణు లేడ? వీరాధి వీర
దనుజ పతి వంశ మదియేడ? దలచి చూడ.

37

చింత వలదయ్య - దనుజేంద్ర! శీఘ్ర మీవు
అనతిడు మయ్య - రాముని - అగచరాళి
వన్యమృగముల వడి మేము వసుధ గూల్చి
సంతసము గూర్తు మనిన రాక్షస విభుండు.

38

అమిత మోదము నందెడి అవసరమున
వినయ గుణ భూషితుండు-విభీషణుండు
అన్న దరిజేరి దుఃఖ విపన్న మతిని
అగ్రజన్ముని తోడ తా ననియె నిట్లు.

39

విభీషణుండు రావణునకు హితము బోధించుట

స్వభుజ సారాన స్వారాజ్య భరము దాల్చు
దనుజ కుల చక్రవర్తివి-జనుల నన్న!
రక్షణము సేయుటే కద రాజ ధర్మ
మది దలంచుచు కర్తవ్య మవధరింపు.

40

ఎంత బలవంతలమె యైన నెదుటి వారి
 నల్పులని యెంచ పాడియా? అసుర రాజ!
 ధర్మమునకె విజయము : తధ్యమ్ము వినుము
 సర్వ సమ్మత మిది- శాస్త్ర సమ్మతమ్ము. 41

ధర్మ రతుడయి రాముండు - తండ్రిమాట
 క్రమము దప్పక పాటించి ప్రమద తోడ
 రాజ్య భోగాలు వీడి విరాగి పగిది
 వనములం దిర్గు చున్నాడు మునుల పగిది. 42

బలము గలవాడ నని మహా భ్రమను మునిగి
 అతని నతి సీత చెరబట్టి-మితమ్ముమీరి
 ఇచ్చ చరియించి నీవతి స్వేచ్ఛ బూని
 ధర్మ మిను మంతయును మది దలవ వైతి 43

ధర్మ రక్షణమే ప్రభు ధర్మ మంచు
 దెలిసి యుండియు నీవిటు దెలియ నటుల
 హిను గతి నంచరించు టదేమి పాడి?
 పౌరుషము గాదు పరభార్య బలిమి బట్ట. 44

బలుడు మన శత్రువని మున్నె దెలిసి పోయె;
 పంతమున కేగి పోరాడు పనిని బూని
 అత్మ వంచన చేసుక నజ్ఞ పగిది
 సాహసము చేయ సోదరా! జనదు మనకు. 45

రాము డెవ్వడో తెలియక రాక్షసేంద్ర!
 అతని నతి బట్టి తివి-జూడ నామె సాధ్య;
 సాధ్య బట్టుట ఘన భువి సాహసమే;
 అసుర కులమును దహించు నగ్ని యద్ది. 46

ఇంద్రియాలకు లోనయి ఇంగితమ్ము
మరచి జడులు గ్రహింపరు మంచి చెడులు
నాశనము గాదె? మంచిని బాసి చనిన-
నిది యదార్థము - నరయు మీ విప్పుడైన. 47

మించి పోలేదు - రాముడు మంచి వాడు;
అసమ కరుణా మహోదధి: - అతని జేరి
జనక సుత నర్పణముచేసి - శరణు వేడ
కనికరము పూవి కుర్మితో గావ గలడు. 48

ధర్మ శీలుడు - కరుణా పథాను వర్తి
నిత్య నిర్మలు డంచిత సత్యమూర్తి
అతడు కరుణించె నేని యీ అసుర కులము
భయము దీరును-గట్టెక్కి బయట బడును. 49

చంప దగినట్టి యెంతటి శత్రు వైన
శరణు జొచ్చిన - కరగించు-సదయ హృదయు
డగుచు - రక్షించి కాపాడు అతని బిరుదు
జాగు పేయక నర్పింపు జనక సుతను. 50

మనకు నెగ్గేమి దలపని మాన్య గుణులు
దశరథేశుని తనయు అద్దండు అతుల
బల పరాక్రమ ధైర్య ప్రభావయుతులు;
వారితో నిప్పు డీ వృధా వై రమేల? 51

విభీషణ పరాభవము

హితము నిట్లు వచింప సహింపలేక
రావణుడు రోషభీషణా రావ మెసగ
గర్జనము చేసి-యనుజుని కలత పరచి
నీచు గతి వల్కితివి గొప్ప నీతు లనియె. 52

కాక_దుర్బల నిస్సార కపి బలమ్ము
తోడ గూడి నరాధముల్ తోయ రాసి
గడచు టెట్లగు --నరయ లంకాపురమ్ము
జొచ్చు టెట్లు? రావణు పైకి వచ్చుటెట్లు.

53

ఊరకే భీతి గొల్పెడి సారహివ
భాషణము లాడి-పెడత్రోవ బట్ట జేయ
సాహసము సల్పుచున్నావు - స్వామి యెదుట
వేక్క వినయాలు జూపెడి కుక్క వీవు.

54

దాయ యను వానికెప్పుడు దలయు తోక
యనక యుండును విషము - నీయందు నిజము;
శత్రువుల నెప్పు బొగడెడి - శక్తి హివ !
చెప్ప వచ్చితి విది కడు సిగ్గు చేటు.

55

పరమ విషము గ్రక్కెడి త్రాచు పాము వైన
చంక నిడవచ్చు; క్షేమమే ! శంక లేదు.
శత్రు కిర్తన మొనరించు జడుడు తోడ
బుట్టువైన ప్రమాదమే వృద్ధి నెపుడు.

56

అనుచుహంకార మొనరించి అసుర విభుడు
తమ్మునిందుంప ఖడ్గము దాల్చి నంత
అడ్డుగా ప్రహస్తుడు వచ్చి - అసుర వాధ!
తగునె యీవని? యతడు నీ తమ్ము డధిప!

57

సోదరుడు మేలు వచియింప- నాదరమ్ము
మరచి - యావేశ పరుడవై మంచి చెడుల
ధలవకయె వాని వధియింప తగునటయ్య?
కాకు లీ లోకులని మది గాంచ వలదె?

58

సద్గుణుండై న మన విభీషణుడు లేని
లంక యేటికి? మనమేల? రాజ్యమేల?
సైన్య వైభవ మేల? యీ సంపదేల?
కోప ముపసంహరింపుము - తాపముడిగి.

59

అని ప్రహస్తుడు రావణు ననునయింప
కోపమును చంపుకొన లేక క్రూరు డగుచు
డిగ్గున నిజాసనంబును డిగ్గు నురికి
తమి విభీషణు నురమున దన్నె - నంత.

60

వివశుడై వృద్ధి బడుచు విభీషణుండు
శీఘ్ర-మట మూర్ఛ నొక్కింత సేపు మునిగి;
తెప్పరిలి లేచి - చింతించి - తెలివి నొంది
తండ్రి సముదై న యన్నును దలచి యంత.

61

గగనమును జేరి - యంతరిక్షమున నిలచి
అధిప! తండ్రి సముడవు-నాకగ్రజుడవు
ధర్మ మెరిగింప - చేటని దలచి-నన్ను
కాల దన్నితి వకట! నిష్కారణముగ.

62

కాల పాశాన విధి చేత కట్ట బడిన
యట్టి నీక్షేమ మాసించి - అసుర నాథ!
హితము వచియించితిని; నీవు-మితము మీరి
శిక్ష నిడితివి ధర్మ వివక్ష లేక.

63

ప్రియుల వలె నయోగ్యము లెన్నో పెక్కుగతుల
గరపు దుర్గుణుల్ పెక్కురు గలరు నీకు
యప్రియములైన - ప్రియమాడు నట్టి గుణులు
దుర్లభులు! పృథ్వి నొకడైన దొరుకుటరది.

64

బలుడ! యిలపైన కాలాభి వన్నుడగుచు
జీవి చెడిపోవు - దుర్బుద్ధి జెందు కతన
అధికుడైనను - బలుడైన - నస్త్ర శస్త్ర
మర్మ విదుడైన - నాతడు మాసి పోవు.

65

అనుచు హిత బోధనము చేసి - అసురనాథు
భావ వరిణామ మెందున పగతి గనక
అచట వీడుట యుక్త మంచా విభీష
ణుండు - రావణు గని మరి నుడివె నిట్లు

66

మధువు నందియ విషమని మదదలంచు
కృతక మతి వీవు - నేనుండ కూడ దిచట;
జనెద నాయుచ్చ వచ్చిన స్థలము కనుచు
అచట వీడి మంత్రుల గూడి నరుగనెంచి

67

హితము విషమయి తనవారు మితము దప్ప
నచట తా నుండ రాదని అనుచరులతో
ప్రభువు శ్రీరాము పాదాల బడగ నెంచి
వీడిచనె లంక - నపుడె - విభీషణుండు

68

తల్లి కైకసి యాసీస్సు తల ధరించి
సాగరము చాటి శ్రీరామ చంద్రు జేర
భక్తి యుప్పొంగ కెల్మోడ్చి భవ్యగుణుడు
అల విభీషణు డరుదెంచు నవసరమున.

69

తనదు మంత్రులతో నట్లు తరలి నీల
మేఘ సముదయ మన నభో భాగమందు
శీఘ్ర గతి చేతు తెత్తుక చేరవచ్చు
అవ్వీభీషణు గనుగొని - అర్కసుతుడు.

70

రావణుండంప నెవడొ నిర్భయత దనరి
మాయలంబూని మనలాపు మతము దెలియ
వచ్చు చుండె నటంచెంచి - వనచరులకు
చారి శిక్షింపగా జెప్ప; వారలపుడు

71

తరులు గిరులను చే దాల్చి తమక ముప్పు
సంభ్రమించుచు దనుజుల చావ మోడ
సిద్ధమై యుద్యమించెడి స్థితి దలంచి
భీతి నెలుగెత్తి యపుడు విభీషణుండు.

72

శాత్రువుడ గాను-రాముని శరుణు గోరి
వచ్చు చున్నాడ-దోషి రావణున కేను
తమ్ముడను- నింక రాముపాదాల వ్రాలి
బ్రతుక దలచితి నమ్ముడో ప్లవగులార.

73

వంచనమున సీతను గొని వచ్చి తేల?
అన్న: కుల నాశనమ్మిది అరయు మనిన
నన్ను నిరసించి - నిందించి - కన్ను గనక
తన్ని - వెడలించె సభనుండి దనుజ విభుడు

74

గౌరవము లేని చోటల కాపురమ్ము
నుండగా దగ దందురు పండితాళి
శరణు గోరెడివారి రక్షణము నరయు
పతిత పావను కడ వేను బ్రతుక వస్తి.

75

అనుచు నెలుగెత్తి చనుడెంచు ననురు నందు
నమ్మకము లేక నర్కజుం డమ్మహాత్ము
రాము దరిజేరి - "వేగులా రాక్షసాళి;
మన రహస్యాలకై" వచ్చిరని వచించె.

76

కామ రూపులు - మాయలు కలుగు వారు
తిమ్మినిం బ్రహ్మ జేసెడి దిట్ట లసురు
లగుట నమ్మగ రాదు వీరరయ మనల
మోసగింపగ వచ్చిన మూర్ఖు లనియె.

77

రాక్షసుల నమ్మరాదంచు రవి సుతుండు
వలుకగా విని శ్రీరామభద్రు డంత
'నిజము లేదన లేను నీ నిర్ణయాన
పైన - ధర్మము గాదె యదార్థ మరయ"

78

ఇన సుతుడు రాము మాట కాదనగ లేక
జరుగు చున్నది - జరిగెడి - జరుగబోవు
నన్ని దెలిసిన దివ్య మహాత్ము డీవు
అవధరింపుము కర్తవ్య మనుచు బలికె.

79

ఎట్టి వాడైన - వైరి దండెత్తు వేళ
స్వజనులను వీడి యీరీతి జారు కొనునె?
తప్ప కితని విచారింప దప్ప దనుచు
నంగ దాదులు రామున కనిరి - యపుడు

80

అధిప! నే వట్టుబడినప్పు డన్న కితడు
దూతలను జంపరాదని నీతి జెప్పె;
దనుజ భావము దోపదీ ఘనుని యందు
అనుచు నెరిగించె నమ్మానుతాత్మజుండు

81

అన్న వాలిని జంపి మీరర్కజునకు
రాజ్య మిడిరని యెరిగి యీ రాక్షసుండు
రావణుని బాసి - యర్థియై - రాజ్య కాంక్ష
నిటుల మిమ్మాశ్రయింపగా నేగుదెంచె.

82

కాక - మనలను వంచింప గడగె నేని
కపుల మేధ్యను బ్రతుకంగ గలడె - యీత
డనెడి పవనాత్మజుని పల్కు లాలకించి
సత్య మని యెంచె రాముండు స్వాంత మందు. 83

అంత సౌమిత్రి తనయన్న నను నయించి
తగ వచించెన్మరావణు తమ్ము డితడు
దనుజులకు పెక్కుమాయలు - తలపు నుంచి
తగినన్జనిర్ణయ మొనరింప తప్పదనియె. 84

కోరి శరణుని మనదరి జేరు గాక
నమ్మ దగినట్టు లితడు కన్నడడదేమొ
క్కిష్ట సమయము మనకిది - కీడు దలచి
ఇతని దరిజేర్చి మనకది హితముగాదు. 85

అని వచించెడి లక్ష్మణు నాలకించి
చిర్నగవు మోము నందున చెన్ను గూర్చి
ననియె రాముడు - నశ్వ మేధాదులకును
నభయ దానము సమమంచు ననుజు తోడ 86

ఈతడే కాదు - రావణుడేని వచ్చి
శరణు టన్నను దరి జేర్తు; శంక దక్కి
అలసింపక గొని రండు నసురు నంచు
నానతిడె రాముడప్పు డయ్యర్కజునకు. 87

సద్గుణమ్మును దైర్యమ్ము సచ్చరిత్ర
కలవరము లేని చతురత-గడుసుతనము
ఆర్త రక్షణ గుణముల నెరు రాము
గాంచి విస్మయ మందె వా కపి వరుండు. 88

శత్రు వర్గము వాడని జంకు లేక
అభయ మిడి మిత్రవర్గము నందు జేర్చి
ఆడరించెడి రాముని అమల శీల
మెవని కుండు నటంచనె పవనజుండు.

89

సుగ్రీవుడు విభీషణు దోడి తెచ్చుట

అర్క సుతుడు విభీషణు నపుడె చేరి
మొదట నాలింగనమొనర్చి - ముదము గూర్చి
అభయ మిడె రామమూర్తి నీ కంచు నుడివి
దోడి తెచ్చెను రాముని నీడ కతని.

90

రామ చంద్రుని గని భక్తి ప్రేమ గదుర
నమిత వినయము దోప కృతాంజలియయి
దండ మొనరించి రావణు తమ్ము డలరి
వలికె నిలచి రాముని పురోభాగమందు.

91

అర్కకుల శేఖరా! నీదు నాదరమున
మాసె రావణానుజు డన్న మచ్చ నాకు;
ధన్యుడను నేను - నీదు పాదముల చెంత
ఉత్తములగు నీ కపులందు నొకడనగుదు.

92

వినయ మొలుక నీ రీతి విభీషణుండు
వలికి నంతనె విని రామభద్రు డలరి
సదయ హృదయాన నాతని కుదుట బరచి
కుశల మడిగెను; మదిలోని కూర్మి దెలియ.

93

రాము నాదరమును గాంచి రాక్షసుండు
పరవశమ్మంది యరుదగు భక్తి మీర
మరల నొక మారు - విస్మిత మతుడు నగుచు
పాద పద్మాలు స్పృశియించి వ్రణతు లిడెను.

94

రాముడు విభీషణుని ప్రశ్నించుట

అన్నదమ్ములు మీరలత్యైక మత్య
మున మెలంగెడి వారని మొదల వింటి;
నెందులకు వైర మడిగల్గె - నీకు నతని
కచును ప్రశ్నింపగా విభీషణుడు - పలికె. 95

ప్రభువ : యేమని దెల్పుదు? ప్రబలుడైన
అన్న రావణ మౌఢ్యము! నెన్న లేము?
హితము గరపిన విషమయ్యె నతని యందు
రుచి నిడునె వధ్య మెపుడైన రోగి కిలను. 96

నీతి విడనాడి - సతతము నిప్పు ద్రొక్కు
క్రూర మతియైన రావణు డేరి చేత
చావ కుండెడి వరములు - జలజభవుని
దయను పొందె-చరించు నిర్భయత నడరి. 97

పరమ పావనమగు బ్రహ్మ వంశ మందు
ప్రభవ మందియు నీచుడై ప్రజ్వరిల్లి
సుందరాంగియై నటి యే సుదతి యైన
కంట బడినచో చెరచగా కాంక్ష సేయు. 98

తెలివి గల మూర్ఖు డాతడు తెగువ హెచ్చు
జ్ఞాన ముండియు లేని యజ్ఞాని - యతడు
నీతి దెలిసిన యొక అవినీతి పరుడు
మనసు నెరుగని కడు దుష్ట మాన సుండు. 99

అమర కంటకుడై వ దశాస్యు బలము
బ్రహ్మ వరముల ద్వీగుణమై ప్రబలు చుంట
లోక కంటకుడై మూడు లోకములను
సతము పీడించు క్రూర పిశాచ మధిప! 100

తమ్ముడగు కుంభకర్ణుండు - తనుజ తతియు
 పరమ దుర్మార్గులై వాని పజ్జ నుండ
 ప్రబల దోర్బల గర్వుడై ప్రబలి పోవ
 పరిణమించె విపత్తు ప్రపంచ మునకు 101

మేఘనాధుడును సురేంద్రు మీద కుఠికి
 చిత్తు జేయుట నతడింద్రజిత్తు డయ్యె;
 తండ్రి కిడైన తయుండు - తవమొనరిచ్చి
 పొంది నాడు మహాస్త్ర సమూహములను. 102

శక్తి సంపన్ను లత్యంత సాహసాత్ము
 లైన పదివేల కోటల అసుర భటులు;
 ప్రబల విక్రమ గర్వ దుర్వారులైన
 అనుగు తమ్ములు - దనయులు - నమరు కతన 103

ముజ్జగముల కజేయుడై - సజ్జనులను
 సతము హింసించుచును హరి స్మరణ జేయు
 మునుల - భక్తుల బాధించి మోద మందు
 కుటిల హృదయుండు మా యన్న: కోసలే ద్ర 104

'అన్న' యని చెప్పు కొనుటకో అధిప: నేను
 సిగ్గు జెందుచు నున్నాడ - చీడ పురుగు
 దనుజ కులమున కాతడు - తరచి చూడ
 దనుజ వంశ మెల్ల నశించు నాదనుజు కతన. 105

పర సతుల చెట్ట బట్టుట పాప - మరయ
 కుల వినాశన కరమంచు - గుచ్చి చెప్ప
 సభను వెడలింఁచె - నన్నట చావగొట్టి
 పరమ నీచుడు మాయన్న - ప్రభు వర్యేణ్య: 106

అని విభీషణు డన విని అర్క కులుడు
తీవ్ర సంచలితాత్ముడై దిక్కులదర
పలికె; వీర రసావేశ మొలుకు నటుల
ఆత్మ నిశ్చయ మ్మాదై త్యు డాలకింప. 107

దనుజ కుల దీపకా ! నీవు దాపకుండ
తెలియ బలికికివి దాశాస్య తెరగు నెల్ల
వనజభవు డడ్డు వడిన నే వాని విడువ
పరువమున దృంతు వాని సబాంధవముగ. 108

మింటి కెగసిన - కులగిరి మీద నున్న
తమిని పాతాళ లోకాన దాగి యున్న
సింధు జలరాసిలో ప్రవేశించి యున్న
విడువ నాతని నేను విభీషణుండ! 109

కడగి బ్రహ్మాది సురలు - ముక్కంటి - వేల్పు
లడ్డు పడినను విడువ నా అసుర విభుని
నీచు డా మూర్ఖు వధియించి నిఖిల జగతి
భయము బాపెద రఘుకుల ప్రతిభ వెలయ. 110

రావణుని జంపి రాక్షస రాజ్యమునకు
మునులు దేవర్షు లమరులు మోద మంద
భువనములు మూడు వేనోళ్ల బొగడు వటుల
నిన్ను నభిషిక్తు జేతు నే నెన్నికగను. 111

అనిన వారి సంభాషణ మంతయు విని
అర్కకుల సోమ! రావణు డరుగు దెంచి
శరణు వేడిన నపుడేమి చేయు దనఘ!
అనుచు సుగ్రీవు డడుగగా నవని విభుడు. 112

వంశ మర్యాదగాను నా వంతు వచ్చు
 కోసలము రావణునకు నే కూర్మి నిత్తు
 తనివి నని రాము డనగ నాత్యాగ మరసి
 బొగడి రానందమున కపి బృంద మెల్ల. 113

రాము నానతి గొని యంత లక్ష్మణుండు
 ఉదధి జలముల తోడ మహాత్సవమున
 రాక్షసాధి వత్సమున కా రాత్రిచరుని
 వేగ నభిషిక్తు గావించె వేడ్క మీర. 114

దేవతలు సంతసిల్లిరి - దివము ముండి
 పుష్ప వర్షము గురిసిరి - పూజ్యుడైన
 రాతు భద్రునిపు - లోక రక్షమ్మె
 అర్కకుల డీక్షయంచు వారాడి నారు. 115

అంగదుడు - జాంబవంతుండు నర్కతనయు
 డంజనీపుత్రుడాదిగా నఖిల కపులు
 వేడ్క నఖిలదనోక్తుల విసుతి జేసి
 రా విభిషణు నప్యేళ నాదరమున 116

రాము మార్గవంన్దకై సవందుని

ప్రార్థించుట

అర్క తనయుండు - మరియు నా అనిజుండు
 అవ్యభీషణు గనుగొని - అసురసాధి
 మనము చుట్టల మైతిమి - మనము రాము
 కార్య మీడేరు మార్గము గాంచ వలయు. 117

అఖిల వనచర బలము లీ అబ్ధి గడచి
 ఏ యుపాయమునను లంక కేగ గలవు ?
 ద్వీప వాసుడ వీవు - నీ దెలిసి నంత
 విశదముగ దెల్పు మనిన విభీషణుండు. 118

సాగరుల కష్టమున గాదె సాగరుండు
 తనువు దాల్చెను - శ్రీరామ ధరణి విభుడు
 లోన దలచిన మాత్రాన తానె వచ్చి
 హితము నం దెల్పు- తన్ను త్త రించు విధము. 119

అని వచించిన విని వారలవని పతిని
 జేరి - సర్వజ్ఞుడును రాక్ష సేంద్రు భ్రాత
 ఆ విషభీణు పలుకుల నవితధముగ
 విన్నవించిన - రాముండు వేడ్క నంది. 120

ప్రపాకటమ్ముగ నంత నిక్షౌకు కులుడు
 అంబుధిని నాత్మ నెంచి నయ్యసుర పురికి
 దారి నిమ్మని వేడగా దర్భ శయను
 డాయె - నొక మూడు ఉపము అత్యంత నియతి. 121

లక్ష్మ్యమే లేక - పొడసూప రాక అబ్ధి
 పొంగి పొరలు తరంగాల నింగి దాకె
 తీవ్ర భయదుగ్ర కోప సందీప్తు డగుచు
 వలికె లక్ష్మణుతో రామభద్రు డంత. 122

తమ్ముడా! సముద్రుని యాగడమ్ము గంటె?
 మిడిసి పడుచుండె కెరటాల మింటి కెగసి;
 తెమ్ము కోదండ మిటు - నబ్ధి తేజ ముడిపి
 ఇంక జేయుదు - మున్నీటి పొంక మణతు. 123

క్షమము - శమమును - ప్రేయము నాశ్చవము-నరయ
జాలక-నెడందలో దుర్విచారు లెంతు
రదియె నిజమాయె సాగరు నందు నేడు.
ఇతని నికమీదనే నుపేక్షింప రాదు. 124

అలిగి కోదండ మెత్తెడి నంత లోప
మిసిమి బంగరు కాంతుల మేని తోడ
మోము వినయాన వాల్చి సముద్రు డపుడు
లీల లుడిగి రాముని జేరి కేలు మొగిచి. 125

కరుణ గను రామః పాహి! నిన్ గాంచు కతన
హృదయ ముప్పొంగ పొంగితి-ముదము దోవ
సగర కులుడవు; నేను ఆ సగరు దయను
సాగరుడ నైతి మరువ నాసాధ్య మొక్కొ. 126

రామ కార్యాను గతమయి రహి వహించు
లోక కళ్యాణ కుశలత - ప్రాకటముగః
నన్నియు నెరిగి నీవను కొన్న యట్లు
పంచరించుట క్షేమమే జగతి నాకు. 127

లంక జేరగ వలయు మా రామభద్రు
డసమ భుజ బలులౌ కపు లనుసరింప
క్రీవ్రతరు డగు దశకంఠు దీటడంచి
పరగ ముల్లోకములను గాపాడ వలయు. 128

ఇనకులేశ్వరుతో నట్లు - వనధి నాధు
డను నధోక్షులు బలుకుచు - వినుతి జేసి;
సేతువును నిర్మితము సేయ శీఘ్ర గతిని
క్షేమమున - లంక - మీరెల్ల చేరగలరు. 129

అనుటయును రామచంద్రుడా యబ్బి జూచి
వారధిని గట్టుటది యెట్లు! వనధి నాధ!
అనుచు సందియ మెరిగింప నబ్బి వినుచు
సందియము బాయ ననె-రామచంద్రుతోడ. 130

కపులలో నలు డనువాడు కలడు రామ!
విశ్వ కర్మ సుపుత్తు డవ్వీరు వేత
సేతు బంధన మొనరింప - జలధి యందు
మునుగ దేదియు నత డిడ్డ - ముని వరాన. 131

సాగరుని మాట విని రామచంద్ర మూర్తి
నలుని రావించి యాదర మొలుక బలికె
సాగరుడు దెల్పు దెలిసె నీచరిత మెల్ల
కడలిపై సేతువును నీవె కట్ట గలవు. 132

అనుచు రాముడు బలుక నా వనచరుండు
ఇన కులేశ్వర ! శిరసా వహింతు-నీదు
నానతిని - లంక దాక నే నడ్డు కట్ట
నిర్మితము సేతు ననఘ! నా నేర్పు కొలది. 133

అనుచు నలుడన - సుగ్రీవు నాజ్ఞ మేర
శీఘ్ర మవ్వనచరులేగి-చెట్లు గూల్చి
పెద్ద గిరులను బలముచే పెల్లగించి
తెచ్చి- నలునకు వేడ్క నందిచ్చి నారు. 134

నలుడు సాగరమున కడు సులువు మీర
కూర్చి పేర్చుచు నుండె నా కొండ రాళ్లు
తరులు - లతలును - ఘనమైన గిరుల నెల్ల
వంతెనను గట్టు వేళ నవ్వనధి యందు. 135

నలుడు జలముల జేర్చిన శిలలు లతలు
తరువితతి దేలుటయు జూచి దాశరథులు;
నా విభీషణ సుగ్రీవు లమిత మైన
విన్నయంబందసాగిరా విధము జూచి.

1:6

కాలయావనలేకుండ కపివరాళి
యతి ముదమ్మున త్వరగతి నవనిజముల
శిలల - పెద్దవౌ కొండల - సులభముగను
నలున కందీయ సాగిరి బలము కొలది.

1:7

శిలలు తరులును గిరులు నాజలధి యందు
వడెడు తరి రేగు కల్లోల మేడలు గొలువ
జలధి వసియించు సకలమౌ జలచరాళి
ప్రాణ భీతిని నటు నిటు బార దొడగె.

1:8

హనుమయును - అంగదుడు - నీలు డాది వీరు
లోక్కరొకరు మూడు గిరుల నొక్క మారె
కడగి దెచ్చుట - వారధి గట్టు పనియు
మూడు దినముల లోననె ముగిసి పోయె.

1:9

ధైర్య సాహసులును కార్య దక్షు లైన
కపుల దీక్షతో నత్యల్ప కాల మందె
కట్ట బడియెను లవణాబ్ధి - కపులతోడ
రామచంద్రు డబ్బిని దాటి అంక జేర.

140

వారధిని జూచి పదునాల్గు వసుధ లలరి
ముడము గాంచెను - రక్షః ప్రభుండు - క్రూర
కర్ముడు - కుమతి - సత్ప్రజా కంటకుండు
రావణు పతనమునకు నారంభ మంచు.

141

పూర్ణ మతి రాము డంత సముద్రు జీరి
'యేను నీమేలు మరువంగ లేనటంచు
సంతసము దెల్పు - వినయాన సాగరుండు
రామునింగాంచి భక్తియు శ్రద్ధ మీర. 142

ధర్మమా యిట్టి మాటలు - ధరణి వినుతః
రామః మీ తాత ఆ భగీరథ నృపుండు
దీర్ఘ తపమాచరించి యుత్తిర్లు డగుచు
దివిని ప్రవహించు గంగను భువికి దెచ్చె. 143

అంత మున్ను జీవనము లేకలసి యున్న
నన్ను కరుణించె మీతాత సన్నతుండు
శివుని దయాగాంచి - గంగను భువికి జేర్చ
సగర సుతుల కుత్తర గతుల్ పాధ్యమయ్యె. 144

స్వామి! మీపూర్వ పురుషుల శ్రమను గాదె
సాగరుడ నైతి; జగతినే సార్థకముగ
అదియు మరచుట నా సాధ్య మగునెః ఘనుడః
అరయ నే జేసినది నలుసంత గాదెః 145

జలములే లేక తడబడు జగతి కింత
జీవ ధార విడిచి ధన్య జీవు లిలను
భాను కులజులు గారెః నాభాగ్యగరిమ
చెలగె నొక్కొంత నీదగు సేవజేయ. 146

అనుచు వినుతించు సాగరు నాదరించి
యనువ - లేచిన - శ్రీరాము నరసి - వనధి
వతి యొసంగెను మహిత దివ్యాత్మ తతులు
మణుల నలరెడు దివ్య భూషణము లెన్నా. 147

రాఘవా! నీవు జగతి కారాధ్య మైన
 దైవమపై యయు; - నా దుష్ట దనుజు తోడ
 భూషణాదులు లేకుండ పోరు సలువ
 దగదటంచు నిచ్చితిని నాతండ్రి! గోనుము. 148

యుద్ధమున కేగు వేళల యోధులెపుడు
 రమ్య ముడి భూషితాంగ విరాజితులయి
 ఓవ్య ధను రస్త్రముల ఖూని దీప్తి ననిక
 గదల; జయమది తనయంత యదియె వచ్చు. 149

అనుచు వాక్పచ్చి సాగరు డమ్మహత్తు
 సెలపు గైకొని తనదగు సెలవు జేరె
 రాము డంతట కప్పలతో లంకజేర
 సంభ్రమము జూప యత్నా లు సాగుచుండె. 150

రాముడు సస్రైన్యముగా - లంకాయాన మొనరించుట

భూరి బలుడగు పవనజు భుజముల వయి
 నధి వసించుచు పయనించి రన్న దమ్ము
 లంద మింపొంద కపిసేన ముందు నడువ
 అసుర సంహార నన్నద్ధు లగుచు వాట. 151

అందరకు ముందు కౌతుక మతిశయింప
 అరుగుచున్నాడు మన రావణానుజుండు
 అదుగో! కనుగొను మని రాము డర్కజునితో
 పలికె మోమున దరహాస మెలుకు చుండ. 152

ధర్మ డూరుడు - భనుల బాధల నలంచు
 నుక్కు మిగిలిన దశకంఠ నుక్కడంప
 మహిత గతి నేగు కపిసేన ఘృధ్యమందు
 వలరె రాముండు తరుణార్కు డనగ వపుడు. 153

తీవ్ర గతి సిరహ గర్జల దెసలు బెడర
మోగు రణభేరి జగతి కామోద మొసగ
తిదశ వైరి ధైర్యమెల్ల చెదరి పోవ
కదలి జనుచుండ లంకకు కపిబలమ్మే. 154

ప్రేమతో భక్తితో రామ నామ మెలమి
మది జపించుచు - ధైర్యము హృదిని పొంగ
వర్వతాకారముల నొప్పి భద్ర గతుల
కపులు నడచుచు నుండిరి కడనమునకు. 155

ఉరు గళిని నవ్వు డక్కపి యూధ మరయ
నల వినిర్మిత సేతువు కలన నడచి
రుగ్రతర ఘోర వారాసి నుత్తరించి
జేరి రవ్వలి తీరము శీఘ్రముదను. 156

రామభద్ర విభీషణ లక్ష్మణార్క
సుతులు వనచర పైన్య సంహతుల గూడి
రావణుని గుండె పగులంగ లంక జేరి
వనధి తటమున బారులై వధలినారు. 157

అర్కజుని యాజ్ఞ నవ్వు డయ్యగచరాళి
యతి మనోహర మైన వర్వతమునందు
వివిధ ఫల పుష్ప భరితమై వెలయు చోట
గమన శ్రమ వాయ విడసిరి - కౌతుకమున. 158

రాముడు లంకాపురమును జూచుట

సంజ కెంజాయ లప్పు డాశలకు బ్రాకి
దారుణారుణ కాంతుల దడిపె - గగన
తలము - వ్యాఘ్ర మైనట్టి రక్తంపురుషుల
వహ్ని వర్షము వర్షించు భంగి దోచె. 159

అమల మణి రత్న రుచిర సౌధముల తోడ
మించు తళుకుల నలరారు మేఘ మటుల
కనుల వండువు సేయుచు గానుపించు
లంక విభవమ్ము గాంచె శ్రీరాము డపుడు 160

కంటె లక్ష్మణ ! వర రౌప్య కనక మయము
లైన మందిరములు గల్గి - యలరు లంక;
మేరు - కైలాసముల బోలి మెరయుచుండె;
గు వడ దీని నిర్మించె విశ్వకర్మ. 161

విమల ఫల పుష్ప వల్లవ వితతి యగుచు
సకల వశవక్షి గణముల సముదయముల
క్షితిని నలరారు - నందన చైత్ర రథము
నా వ్రకాశించు - నీ పట్టణమ్ము మిగుల. 162

అద్రిపై నుండి తా జూచె నర్కకులుడు
గోపురమ్ములు - ప్రాసాద కుడ్యతతులు
కనుల మీరు మిట్లు గొల్పెడు కట్టడములు
లంక శోభలు సౌభాగ్య లక్షణములు. 163

ఆకసము నంటు కోటలు - నతుల రత్న
సౌధములు - దివ్య కాంతుల సాటిలేని
శత్రు దుర్భేద్య మగు దుర్గ చయము తోడ
లంక గను పించె నలకాపురమును మించి. 164

లంక గని - విస్మయము చెంది రామ నృపుడు
అకట! కడు సుందరమ్మయి నలరు నిద్రి
పాడు వారెడు కాలమ్ము వ్రబలి వచ్చె
నంచు - భేదించు విధము తా నాత్మనెంచె. 165

రాముడు సైన్యమును విభజించుట

అనల సంపాతు లంత వత్కంత ధిషణ
వేగు నొనరించి దెలిపిన విషయ మెంచి
రామభద్రుడు ననుకూల రచన మొండు
నెంచి - తన సైన్యమును విభజించె నపుడు. 166

అతని కీతడె నముడగు - నతని కీతడె
నెక్కుడగు వాడటంచు - తా నొక్క వల్కి
వవన సుతు - నీలు - నంగద ప్రముఖ బలుల
ననికి సంసిద్ధులంజేసె నివకులుండు. 167

వరలు శాస్త్ర ప్రకారమ్ము - వర గుణుండు
గారుడ వ్యూహ మొనరింపగా తలంచి
ఉచిత మగు స్థానముల కపులుండు నటుల
మాచనము చేసె రాముండు సూక్ష్మ బుద్ధి 168

తమ్ముడును దాను నల దశకంతు డుండు
గవను దాకెద మంచెల్ల కపిబలమ్ము
విభజనము చేసి యుక్తమౌ విధులు దెలుపు
నంతలో భాను డప్రాదిరి యందు చేరె. 169

తళుకు మను తారకా హార తతులు దాల్చి
జిలుగు నును వట్టు వెన్నెల వలువ గట్టి
మందమధుర స్మితాస్యయౌ మహిళభంగి
రతి విలాసిని వలె నొప్పె రాత్రి కాంత 170

యుద్ధ శాస్త్రాను సారము యోద్ధ లెవరు
కోరి నిశి శత్రువుల దాక కూడ దనెడి
నీమ మెరిగిన శ్రీ రఘురామ మూర్తి
వేచి యుండ నానతి విడె వేగు వరకు. 171

రావణుని వ్యూహ రచన

భద్రమై దుర్గమ మగు సముద్ర తరణ
మమర నొనరించి - కపులతో నబ్ధి దరివి
రమ్య వనముల విడిసెను రాము డంచు
వినిన రావణు డతి భీతి గొనియె నపుడు. 172

కడలి గమియించి యమిత నిగ్రహము గల్గి
కోట్ల కొలదగ కపులను గూడి వచ్చి
లంక పాకార మవతల రాముడుండె
నని యెరిగిన రావణు కినుక హెచ్చె. 173

వేగులను బంపి - రిప్పు సంఘ వివరములను
సేకరించిన యద్దను జేంద్ర విభుడు
తరుచరుల గూల్చు సులభ పద్ధతుల కొరకు
కొలువు దీరి యమాత్యుల బిలువ బంపె. 174

అందరును కొల్వ కూటాన నతివినమ్ర
స్థితిని నుండగ రావణు డతి గభీర
స్థితివహించుచు వేగులు చెప్పి నట్టి
విషయమెరిగించి కర్తవ్య విధము నడిగె. 175

తరుచరు లొనర్చు సింహ నాదమ్ము - లపుడు
కడలి ప్రళయాన గర్జించు గర్జ లటుల
వరమ భీకర మౌచు నభంబు నంటి
భయ విచలితుని జేసె రావణుని మిగుల. 176

విలయ గతి రేగు శబ్దమ్ము వృద్ధ మంత్ర
మాల్యవంతుడు - వినుచు రావణుని జేరి
అనుభవజ్ఞుండు నగుట - తా మనసు లోవి
భావమిటు దెల్పె నసుర సామ్రాట్టు తోడ. 177

అఖిల విద్యల శిక్షితుడైన రాజు
నీతి విఠనాడి ధర్మంపు నియతి దప్పి
పాడు పనులకు బోకున్న ప్రబలు డగును
పగరగెల్చును; నైశ్వర్య పటిమ పెరుగు. 178

సంధి విగ్రహముల తగు సమయ మెరిగి
చేయ వలెనని విజ్ఞులు చెప్ప విండి
శత్రు బలమెంచి - వారల శక్తు తెరిగి
విగ్రహము మాని సంధికి వెడల శుభము. 179

ధాత యిడినట్టి వరముల దైత్యనాథ!
నరులు - భల్లూక వరులు వానరులు లేరు
గాన యోజించి రాముని కాంత నతని
కిడుట శ్రేయ మటంచు నాయెడద నెంతు. 180

అనుచు వృద్ధుడు పలుక నయ్యసుర నాథు
డాదరము వీడి తీవ్రమౌ నాగ్రహమున
“చాలు : నీ వింక పలికిన చావు మూడు”
నంచు ఘర్జయుడై హెచ్చ రించె నపుడు. 181

తక్కు గల మంతు లెల్లరా దైత్యపతికి
నెదురు మాటాడ నోడి యింకేమి యనక
చేయునది లేక - రాముని చేత తాము
జచ్చుటయె శ్రేష్ఠ మను కొని స్వస్థ వడిరి. 182

దనుజ విభుడంత నిజ సైన్యమును దలంచి
పొంగి - దక్షిణ పశ్చిమ పూర్వ దిశల
నిండ్ర జిత్తు - ప్రహస్తాది సొంద్ర బలుల
రక్షణము సేయ నియ మించె నాక్షణాన. 183

తాను శుక సారణుల గూడి - తమి వహించి
 వేచి యుండగ నెచె నుదీచి దిశను
 మధ్యమ స్కందమున విరూపాక్షు డుండి
 పోరు నని వ్రూహ రచనమ్ము పూర్తి జేసె. 134

రాముడు రావణుని జూచుట

వేగి నంతనె కపులు వివేక మతులు
 తనువు లుప్పొంగ నాయకు ననుసరించి
 ముట్టడించిరి లంకను చుట్టు ముట్టి
 సురలు దివినుండి ముదమున జూచుచుండ. 135

వైరి జలముల జూడ రావణుడు - దివ్య
 రత్న మేణిమయ భూషణ రాజి నలరి
 గోవురాగ్రమ్ము నన్నిల్చి కువిత మతిని
 కనియె విలయాబ్ధి వలె నున్న కపి బలాల. 136

నీల ఘనవర్ణ భాసుర నీల గిరిని
 బోలి - మణిమయ వర భూషణాశి తోడ
 శోభితాకారుడై యొప్పు సుర విరోధి
 నచట గని - యెంచె నెదరాముడప్పుడట్లు. 137

అహహ! ఏమి యీ బ్రహ్మ దీప్త్యాననమ్ము!
 గలుగ వశమౌనె నెవ్వారి కైన భువిని?
 క్రూర్య భావుండు గాకున్న కలరె సములు?
 చాలడే మూడు భువనాల నేల నితడు! 138

అని వితర్కించి రావణు నభినుతించి
 ఇట్టి నీచత్వ మీతని కెవ్విధాన
 కలిగె నని మది రాముండు తలచి-తరచి
 చాల విస్మయమును జెందు వేళయందు. 139

సుగ్రీవుడు రావణుని పరాభవించుట

సౌధమున రావణుని గాంచి సారసాస్త్ర
నందనుడు - తాల్మి విడనాడి - నయము గరువ
నతుల వేగాన కుప్పించి - యచటవీడి
దనుజవతి యున్న దివ్య సౌధమున కెగసె. 190

అచట కొలువున్న రావణు నపుడు గాంచి
కోప భరవచ్చుడై - గెంతి - కూల దన్నె
రావణుని గుండె పగుల తీవ్రముగ - తంత
ధరణిపై బడె నాతండు తత్తరమున. 191

తోకతో గట్టి - నిను నాల్గు తోయధులను
ముంచి విడచిన యవ్వాలి భూరి బలుని
నొక్క బొటాన గూల్చిన యుక్కు మనిషి
రాము డాతని హితుడ నేనంచు బలికె. 192

కొంచె మేయిది - తప్పొప్పు కొంచు నీవు
రాము పాదాలపై బడి - రమణి నిచ్చి
శరణు వేడుము - లేకున్న చత్తు వీవ
టంచు గర్జించె సుగ్రీవు డాగ్రహమువ 193

అర్కజుని యాగడముగని అసుర విభుడు
ప్రబల కోపాన చెలరేగి పైకొనంగ
మదగజంబులు దలవడు మాడ్కి వారు
కసిమసంగి పొరిరి కొంత కాల - మంత 194

అలసి నిజ సౌధమున కేగె నసురకులుడు
భానుకులు జేరుకొనె నంత భాను సుతుడు.
కమల మిత్తుడు గగనాన గడచి గడచి
గ్రుంకె నపరాభి - సందెయు కొమరు మిగిలె. 195

రాముడు సంగీవుని మందలించుట

మగిడి క్షేమాన వచ్చిన యగచరాధి
పతిని కనులార గని రామభద్రు డలరి
ప్రీతి దొలుకాడగా కౌగిలించి - యంత
మంద మధురాననుండయి - మందలించె 196

కీర కసిముఖ్య! వచ్చితివి సరే! వేతు
విధమె యైన; జానకి యేల? విశ్వమేల?
లక్ష్మణుడేల? అతుల సామ్రాజ్య మేల?
పౌరుషమేల? నా కింక బ్రతుకదేల? 197

అప్పుడవు ప్రాణమిత్తుడ వదియు గాక
నాకు మనసైన వాడవు - నన్ను బాయ
బ్రతుకుదునె నేను? అది వృధా భ్రాంతి గాక
ప్రాణ మిత్తుడ! నిను బాసి బ్రతుగ గతనె? 198

అని విచారము వెలిబుచ్చ - నర్కసుతుడు
నవ్వు మొగమున; నార్య! నీనాతి బట్టి
విజ్ఞ వీగుచు - దానొక వీరుడ నని
యెగుర - నేగితి దశకంతు పొగరడంప. 199

తప్పు గలిగిన దండింపు తండ్రీ! నన్ను
ననుచు - మ్రొక్కుచు నిలచిన - అర్క సుతుని
సంతసమొప్ప గని రామచంద్ర మూర్తి
హితము దొలుకాడ మరల పరిష్కరించె. 200

అంగద రాయ బారము

అంగదుని సంధికిం బంపి - యమరశైరి
మనసు నెరుగుట యవసర మనుచు - రామ
చంద్రుడెంచి - చెప్ప వలయు సంధి వచన
ముల వచించి వంపెను ధర్మ మూర్తి యపుడు. 201

రాముడు సంగీవుని మందలించుట

మగిడి క్షేమాన వచ్చిన యగచరాధి
పతిని కనులార గని రామభద్రు డలరి
ప్రీతి దొలుకాడగా కౌగిలించి - యంత
మంద మధురాననుండయి - మందలించె 196

కోర కసిముఖ్య! వచ్చితివి సరే! వేతు
విధమె యైన; జానకి యేల? విశ్వమేల?
లక్ష్మణుడేల? అతుల సామ్రాజ్య మేల?
పౌరుషమేల? నా కింక బ్రతుకదేల? 197

అప్పుడవు ప్రాణమిత్తుడ వడియు గాక
నాకు మనసైన వాడవు - నన్ను బాయ
బ్రతుకుదునె నేను? అది వృధా భ్రాంతి గాక
ప్రాణ మిత్తుడ! నిను బాసి బ్రతుగ గతనె? 198

అని విచారము వెలిబుచ్చ - నర్కసుతుడు
నవ్వు మొగమున; నార్య! నీనాతి బట్టి
విజ్ఞ వీగుచు - దానొక వీరుడ నని
యెగుర - నేగితి దశకంఠ పొగరడంప. 199

తప్పు గలిగిన దండింపు తండ్రీ! నన్ను
ననుచు - మ్రొక్కుచు నిలచిన - అర్క సుతుని
సంతసమ్మోప్పు గని రామచంద్ర మూర్తి
హితము దొలుకాడ మరల పరిష్కరించె. 200

అంగద రాయ బారము

అంగదుని సంతికిం బంపి - యమరశైలి
మనసు నెరుగుట యవసర మనుచు - రామ
చంద్రుడెంచి - చెప్ప వలయు సంతి వచన
ముల వచించి వంపెను ధర్మ మూర్తి యపుడు. 201

పొగరు విశువక ఖలుడవై పోరు నల్ప
దిక్కు లేకుండ జత్తువు దీనుడవయి
శాశ్వతమె ? రాజ్య భోగాలు జగతియందు
రావనా ! విభీషణుడేలు లంక ననెను. 208

తనయ - హిత - మంత్ర - భట సమేతముగ నిన్ను
యుద్ధమున నాదు బాణాన్ని యుజ్యలించి
దగ్ధ మొనరింతు - నపుడు నిన్ దలచి యెవడు
బొగిలి విడువరు కన్నీటి బోటు గూడ. 209

విశదముగ నంగదుండిట్లు విన్నవింప
చెలగు రాద్రాన మోములు జేవరింప
రావణుండును కుపితుడై రాత్రి చరుల
కపుడు సైగలు చేసె నక్కపిని జంప. 210

అంగదుని జంప నొక వల్పు రసురు లపుడు
ముందునకు రాగ తోకతో మోది - బాది
బాహువుల వారి జంధించి పైకి నెగసి
ప్రాణములు వాయు పుడమిపై బారపై కె. 211

బుద్ధి - కర్మాను సారిణి పుడమి యందు
చెడెడు కాలమ్ము జీవికి చేరువై న
'మంచి' విషమగు - నిజము! అమర విరోధి
అనుచు నినకులు జేరె నయ్యంగదుండు. 212

వానర సైన్యములంకను ముట్ట డించుట

అంగదుని రాయబార మయ్యసురు నెడల
విఫల మగుటను గని రఘువీరు డెదను
తప్ప దిక యుద్ధమని యెంచి - తాదలంచె
సంధియత్నాలు నింక నిష్ఫల మటంచు. 213

విహిత శస్త్రాస్త్ర పాణులై మహిత దీక్ష
సాగర తరంగముల భంగి న్వజనరక్ష
జాశయమ్మున బరగు సైన్యాళి చెలగు
లంక నట ముట్టడించెను రామవిభుడు.

214

నలుడు - మైంద ద్వివిదులను గలసి - కోట్ల
కొలది వానర సైన్యమ్ము గూడి చనియె
నల ప్రహస్తుండు రక్షించు నట్టి పూర్వ
గవనిరోధింప రామాజ్ఞ గనుచు నపుడె.

215

గజ - గవయ - ఋషభులును - నంగదుని వెన్క
తరలి జన - నాత డమ్మహోదరనిరోధ
దక్షిణ ద్వారముందాత్ తన్క్షణమ్ము
కోట్ల వానర వీరుల గూడి కొంచు.

216

ప్రముఖ బలిముఖ వరసైన్య వ్రతతి యతని
ననుసరింపగ వేడ్క నయ్యదను నందె
యింద్రజిత్తున్న పశ్చిమ మ్మినకులేందు
నానతిని మారుతాత్మజు డధిగమించె.

217

పరమ దుర్జయుడయిన రావణుని రక్ష
ణమున - నిక్షేపమౌ దక్షిణము - ప్రతాప
దీపితుండగు వానరాధిపుడు దాకె
ప్రభువునానతి వనచర వరుల తోడ.

218

పరమ భీకర పాషాణ పాణులై న
సమద భయదాత్ర గతి నద్రి చరుల చేత
ముట్టడింపంగ బడె లంక - చుట్టు మట్టి
కమలభవుకై న జొరనశక్యంబు గాగ

219

మలయ హిమ వింధ్య షుభరముల్ మారు మోగ
వరుస నష్ట దిక్కుడ్యముల్ వ్రక్క వాత
వ్రళయ నీరద రవముల భంగి పొరలె
భీషణోదగ్ర వనచర ఘోషణములు.

220

ఆమిత కపి ఘోషణములు దశాస్యులంక
శైల - వన - దివ్యగోపుర - సౌధ రమ్య
హర్మ్య - ప్రాకార - మందిరో ద్యాన తతుల
మిగుల కంపము చెలరేగె మిన్ను ముట్టి.

221

వానర రాక్షసుల ద్వంద్వయుద్ధము

తరుచరుల మదమడచెడి తలపు గలిగి
బలము లంపెను రాక్షస వ్రభుడు ధనలి.
గిరి తరుల గ్రుమ్మి వారల గీటడంచి
రసమ యోధులు కపి వీరు లవ్వుడపుడె.

222

వారు దెగటారినంత రావణుడు మరల
త్రిశిర దేవాంత కాది మదేభ బలుల
నంపగా వారు రామ బాణాన్ని శిఖల
కాలి నశియింప - నందతి కాయుడొకడె.

223

తప్పు కొని యేగి; రావణు దరివి జేరి
వానరుల తీవ్ర సంగ్రామ వటిమ దెలుప
తీవ్ర క్రోధుడై కాకలు దీరినట్టి
ఘన బలుల బంచె కపులతో కదనమునకు.

224

కుంభ నెదిరించె నీలుండు - కోరి హనుమ
జంబుమాలిని వడి దాకి సత్య ముడిపె
నవ్వీరూపాక్షు వదలించె నంగదుండు
మూర్య తనయుండు వ్రభుసుని స్రుక్కడంచె.

225

లక్ష్మణుం డుగ్మదై క్రూర రాక్షసులను
గాయ పరచెను మంత్రిత సాయకముల
వారలకు సాయముగ నట వచ్చి నట్టి
క్రూర దంష్ట్రుని సౌమిత్రి గూలనేసె.

226

వజ్ర దంష్ట్ర మహోదరుల్ వనచరాళి
ధాటికిని నోర్వ జాలక తత్క్షణము
అద్రి నిభులై న శుక సారణాది దనుజ
వితతితో యుద్ధరంగము వీడి చనిరి.

227

కనగ హతశేషులై సయాదనుజ భటులు
అగచరుల తీవ్ర ముష్టి వాలాభి ఘాత
ములకు వెతజెంది - నిలువక - మోసుతెత్తి
పారి రటు నిటు వేరొండు దారి గనక.

228

తీవ్ర గతి నంగదుండంత దివిజ విభుని
పరమ శత్రు నరిభయంకరుడై న
ఇంద్రజిత్తుని వడి చాకి - యిలమ గూల్చె
నతని సారథి వరదమ్ము నశ్వములను.

229

అంగ రక్షకులంజంపి నర్కసుతుడు
ఖర నఖంబుల నాతని య వరచి
జంప సంసిద్ధుడై యున్న సమయ మరసి
దనుజ సేనలు ఘొల్లున దద్దరిలై.

230

ఇంద్రజిత్తు మాయా యుద్ధము.

ఇంద్రజిత్తుంత నుగ్మదై - యిలను వీడి
గగన ముంజేరి యేరికి గాన రాక
నిశిత సాయక శతముల నిగుడజేసి
వానరుల నొవ్వ జేసె నవార్య గతిని.

231

అంతతో ఖోక నా రావణాత్మజుండు
మంత్రితమైన నాగాస్త్ర మపుడు దీసి
వింట సంధించి - కూరుడై విడచి - రామ
లక్ష్మణుల - మూర్ఛితుల జేసె - రణమునందు. 232

మహిని మగతగా బడియున్న మహివ సుతుల
వివిధ నారాచములను నొప్పించి - యేరి
కంట బడకుండ తిరుగు రాక్షసుడు - చేయు
గర్జనమ్ములు భువి కలకలము రేపె. 233

కట్టు వడి-కాళ్లు సేతులు కదల కుండ
రక్త సిక్తాంగులౌ రామలక్ష్మణులను
విష శరమ్ములు వేనవేల్ విడిచి విడిచి
వివశులంజేసె నిండ్రజిద్దీర వరుడు. 234

చలన మిను మోంతయును లేక యిలను జడిగ
రామ లక్ష్మణులంగాంచి రవి సుతుండు
ఖోక వ్యాకులుడై కంట శోణితమ్ము
చిమ్మ - దీనత గనియున్న స్థితిని గనుచు. 235

ప్రీతి మెయి దరిజేరి విభీషణుండు
“అర్య! అర్కజ! మనబోంట్ల కభయ మిడుచు
నాదరించెడి రామున కరయ హాని
కలుగు నే : కలుగంగ జగమ్ము సెడదె : 236

అరయ నిది మాయ గాక నో యనఘ! వశమె!
రామ లక్ష్మణులను జంప రాక్షసులకు.
వలదు వై క్లబ్యమును పొంద - వానరేశ!
అనుచు ధైర్యము గరపుచు ననియె మరల. 237

ఇపుడు తక్షణ కర్తవ్య మిది యొకండు
వీరు తెలివొందు నందాక వేవిధముల
అరసి రక్షింప వలె మన మసురు వలన
కీడు జరుగ కుండగ శ్రద్ధ చూడ వలయు.

238

వీరవర! మృతు లైనట్టి వారి మేన
కనగలమె యిట్టి యపురూప కాంతివన్న
సత్యముగ వీరు జీవింతు - శంక లేదు;
ఊరడిలు మంచు నూరార్చె వీరవరుడు.

239

చింతలో ముఖి మనకపి సేవ లిపుడు
చెదరి పోకుండ ధైర్యము చెప్పు మనుచు
అను నయించుచు వంపించె - నర్క సుతుని
వర విభీషణు - డంత-రావణ సుతుండు.

240

విజయ గర్వాన తండ్రిని వేగ జేరి
ధరణి ద్రెళ్లిరి దశరథ తనయు లంచు
విశద పరచిన రాక్షస విభుడు మిగుల
సంతసము జెంది తనయుని శక్తి బొగడె.

241

రాక్షసాంగనలను బిల్చి రావణుండు
జానకిని దెచ్చి రణభూమి జచ్చి పడ్డ
రామునిం జూపి యిక నన్ను రహి వరింప
జేయుడని దెల్పె - రాక్షస స్త్రీల గుంపు.

242

మూర్ఖముగ పుష్పకమ్మున భూమి సుతను
దోడి కొని వచ్చి - ప్రాణాలు వీడి నట్లు
వృద్ధి బడియున్న శ్రీరామ భూమి విభుని
జూప-నపుడామె తీవ్రమౌ కోక మందె.

243

రణము నొనరించి రణభూమి వ్రాలి వడిన
గుట్టలౌ వానరాళిని - చుట్టు మూగి
రాము - లక్ష్మణు - కయి విచారమున గుములు
హనుమ దాదులనటగనె నవని తనయ.

244

ధడణి సాగిలిపడియున్న దశరథేశు
తనయులను జూచి జానకి దద్ద రిల్లె;
తెలివి దప్పెను - చైతన్య దీప్తి తొలగె
తెపి రిల జేసి యిటు బల్కె త్రిజట యపుడు.

245

కను మదే హర్ష కోపాలు కలిగి కాంతి
కలితమై యన్న కపుల ముఖమ్ము లబలః
నీవిభుడు ప్రాణముల్ గల్గి నిక్కువముగ
నున్న వాడమ్మ - సీతమ్మ! కన్ను విప్ప.

: 6

రామ చంద్రుడు మరణింప రమణి : వీర
లివ్విధమైన తేజావ నెగడ గలరె ?
వీరి ముఖములు వరికింప వీస మంత
దుఃఖ మేనియు గన్పింపదో శుభాంగి.

247

పడతి! యిది పుష్పకము - గత భర్తృత్వై న
వారి నిది మోయగా బోదవార్య గజిని
నిన్ను మోయుచు నున్నదే పన్ను తాంగి
సంధియము లేదు - నీ భర్త చావలేదు.

248

అనుచు బోధించి త్రిజటయ య్యవని సుతమ
గొని యశోకమ్మునకును దా జవిన పిదప
కొంత వడికిఁ శ్రీరాముడు కోలు కొంచు
మూర్ఛ దేరెను - కపులెల్ల మోద మంద.

249

మూర్ఛ దేరియు బద్ధుడై - మోము ద్రిప్పి
ప్రక్కనే మూర్ఛలో నున్న భ్రాత గాంచి
పరమ దుఃఖిత స్వాంతుడై బాధ నొంద
వాయు దేవుండు మనుజుడై వచ్చె నటకు.

250

ప్రబల బలులయి-విష శస్త్ర బద్ధులైన
అన్న డమ్ముల గని వాయు వపుడు పలికె;
మీర లవతార పురుషులు; మిమ్ము మీరు
మది నెరింగిన గలుగును మంచి మీకు.

251

తరణికుల శేఖరా! వినతా సుతుండు
తాషర్ష్య నొకపరి నీ మదిదలచినంత
నకడు చనుదెంచు -దొలగు నీఅహి విషమ్ము;
ప్రబల నాగాస్త్ర మహిమమ్ము బాసి పోవు.

252

అనగ విని శ్రద్ధగా రాము డపుడు దలచె
భక్తు - వన్నగ పైరిని-భావమందు
తలచి నంతనె ప్రళయ వాతమ్ము రేగ
వచ్చె ఖగరాజు రాముని వద్ద కంత.

253

భయముతో బారె భీకర ఫణులు-శస్త్ర
రూపములు వీడి - బంధాలు రూపు మాసె
గాయములు వారి దేహాల మాయ మయ్యె;
వారి గని మోదమందిరి వాన రాళి.

254

దాశరథు లంత తమ నిజ తనువు లలర
భూమి నిలచిన గనుగొని పొంగి పొరలి
హర్ష పులకిత గాత్రులై అగచరాళి
సింహనాదులు చేసిరి - క్షీతి వణంక.

255

రావణుడు ధూమ్రాక్షుడుల బంపుట

సంకటము దీరి భువన భయంకరముగ
తరుచరులు సల్పు సింహ నాదాలు వినుచు
తీవ్ర సంచలి తాత్ముడై దేవవైరి
పంపె ధూమ్రాక్షుని కపుల పసనడంప. 256

వాయుజుడు వాని వధియించె - వజ్ర దంష్ట్ర
నంపె రావణుడప్పు డయ్యంగదుండు
వాని దెగటార్చి కూల్చి-రావణుడుదగ్గు
డయి యకంపను బంపగా - హనుమ జంపె. 257

కినుక బూని ప్రహస్తుని దనుజ విభుడు
వనువ - నాతడు చెలరేగి భయదు డగుచు
వానరుల బట్టి చంపగ - వాలి సుతుడు
వరమ కుపితాత్ముడై వాని పైకి గవిసె 258

ఆ ప్రహస్తుడు లాఘవ మతిశయింప
అంగదుని మూర్ఛితుంజేసి యపుడె జంప
సిద్ధ పడువేళ నీలుండు క్రుద్ధు డగుచు
అంత మొందించె త్రుటిని ప్రహస్తు నపుడు. 259

అల ప్రహస్తాది బలులెల్ల రంత మొంద
రావణుడు తానె వ్యయముగా రణమొనర్ప
కదన భూమిని జేరె - లక్ష్మణుడు వాని
దాక రాముని నాజ్ఞ నొదలను దాలెచ్చె. 260

అంతలో నర్కజుడు నీలు డంగదాది
ప్రముఖ వీరులు రావణు పటు రయాన
నెదిరి పోరాడ; వారల నదర గొట్టి
నిప్పు లుమిసెడి బాణాల నెగడ జేసె. 261

వారలను మూర్ఛితుల జేసి - వరలు చుండ
రావణుని నిల్వరించుచు - లక్ష్మణుండు
పలికె; నీచుడ! పండె నీపాపమిపుడు
కండకావరమున క్రొవ్వి కన్ను గనవు.

262

అనికి చనుదెంచి యీ వనాటాళి తోడ
పోరు నలుపుట - గన-నొక్క పోటు దనమె?
శూరుడవె యైన నాతోడ పోర రమ్ము
రావణా ! రాము తమ్ముడ! లక్ష్మణుండ!

263

అనుచు శౌర్యాగ్ని కురిపింప-దనుజ విభుడు
ప్రళయ మేఘమ్ము గర్జించు పగిది-ధనువు
నారి మ్రోయించి - కాలాగ్ని నా చెలంగి
పండ్లు 'పటపట' కొరుకుచు పలికె నిటుల.

264

లక్ష్మణుండవ నీవ! ఆ రాము కెపుడు
అడుగులకు వచ్చు లొత్తెడి అల్పగుణివి!
రావణుని దృష్టి బడిన శాత్రవుడెవండు
బ్రతుకుటది కల్ల ! నీవింక బ్రతుకబోవు.

265

అనుచు తెగ భీరముల్ పల్కు దనుజ పరిని
గాంచి పౌమిత్రి - 'మాటలు కాదు ఖలుడ !
మాయ లిక చెల్లబోవు లక్ష్మణుని కడను
దమ్ము గల్గిన రమ్ము నీదర్ప మణతు.

266

అనుచు లక్ష్మణు డన విని నమర వైరి
చాప నినదమ్ము దారుణ శబ్ద మెసగ
సత్త ధుర్వార శరముల సత్వరమ్ము
దూసి యేపెను పౌమిత్రి దూలు నటుల.

267

మెరుపు లిడు దీప్త శరముల త్వరగ దూసి
వాస వాభుండు సౌమిత్రి ప్రతిభ దెలియ
దనుజ పతి తీవ్రతర బాణ తతుల దూల్చి
సింహ గర్జన మొనరించె - సేనలదర. 268

శక్తి మంతములౌ పలు శస్త్రములకు
రాక్షసుడు వేయ - సౌమిత్రి - రయము మీర
వాని దునుమాడి రావణ వక్షమగుల
గొట్టె - పలుబాణముల - బహు కుపితుడగుచు. 269

రావణుండంత తీవ్ర నారాచ మొండు
‘శక్తి’ యను దాని కడుభుజ శక్తి నేయ
లక్ష్యుడు దాని ఖండింప లక్ష్య మిడుచు
బహుశ బాణము లేయ నిష్ఫలము లయ్యె. 270

బాణతతి జీల్చుకొంచు నాబాణమేగి
లక్ష్యుని మూర్ఛితుంజేసె - రావణుండు
నతని లంకకు గొంపోవ - నతి రయమువ
చెంత జేరగగని హనుమంతు డంత. 271

ఉరగ పతి భంగి రోజుచు నుగ్గుడగుచు
కర్ణ - నయన - ముఖద్వారకములు పగిలి
శోణితము ధారగా గార - శూర హనుమ
వజ్రసమ ముష్టి నపుడు రావణుని గొడిచె. 272

కనుల చీకట్లు గ్రమ్మ నద్దనుజ విభుడు
ధరణి మూర్ఛితు డయి వ్రాలె తత్తరమున
అతని గని-హర్షముఖులైరి - అమర వరులు
“జయ జయ” ధ్వనముల తను చరులు చెలగె. 273

అమిత సత్వుడు - ధీశాలి - అనిల సుతుడు
 లక్ష్మణుని రక్షణమొంచి లక్ష్మ్య ముంచి
 రెండు చేతుల గుచ్చుచు లేవ నెత్తి
 లక్ష్మణుని రాము జేర్చె సురక్షితముగ. 274

అనిల సుతు సౌహృదత్వమ్ము నమిత భక్తి
 కారణమున శక్తి శరము గాలి దూలి
 లక్ష్మణుని వీడె-నతడంత రాము మ్రొక్కి;
 ప్రీతి కౌగిట జేర్చె నా కోతి భటుని. 275

అంద రభినందనము చేసి రపుడు - పవన
 సుతుని - లక్ష్మణు గాచిన శూరుడంచు
 వానరాధిపుడును - రామ వరుడు గూడ
 అనిలజుని ప్రీతి దొలుకాడ గనిరి యపుడు. 276

రామ రావణుల మొదటి యుద్ధము

దనుజపతి మూర్ఖ దేరి యుదగ్రు డగుచు
 ప్రళయ భీకర రూపాన ప్రబలి - ధనువు
 దాల్చి - నారిని సొరించి - దడలు వుట్ట
 నిశిత శరముల తా రాము నేయ దొడగె. 277

రథము నందుండి యుద్ధము రహి నొనర్చు
 రావణుని గాంచి - హనుమ - తా రాము జేరి
 “దేవ! నా పృష్ఠ భాన తివిరి నిల్చి
 అని యొనర్చుము దనుజు తో” నంచు గోరె. 278

సంతస మొంది - భక్త వశంకరుండు
 హనుమ మూపున కూర్మితో నధి వసింప
 కనక నగ నిభ కడు దీర్ఘ గాత్రుడైన
 హనుమ మూపున - సూర్యుడై యలరె నతడు. 279

మిడిసి పడుచున్న రావణు మీది కురుక
తామ్ర రుచి భీకరమున నేత్రము లలర
తీవ్రతర శింజినీ ధ్వని దిశలు నిండ
సిద్ధమై యుండె రాముండు - యుద్ధమునకు . 280

మేఘ గంభీర నినదము మించు నట్టి
వలుకులను రావణుని తీవ్ర భాషలాడి
లోకమున కప్రియము సల్పి - లోకమందు
నీవు బ్రతుకుట కల్లంచు నిజము వలికి. 281

“నిలుము నిలుమంచు” - రాముడు నింగి యదుర
విలయ కార్ముక రవ ముద్ర వీధి నిండ
దనుజు - చెయి - కాలు - రాకుండ ఘన శరముల
విడచి అక్షుడ్ర లంక కేళు వివళ జేసె. 282

రథము వడి గూల్చి యపుడె సారథిని జంపి
వది కిరీటములను నేల బడగ గొట్టి
వలికె రావణుతో రామ భద్రు డంత
నిన్ను జంపుట నిముసము నీచ దనుజు. 283

అయిన విడతును - లంక కీవరిగి - రాత్రి
సేద దేరుము - రాక్షస క్షేమమునకు
తర్క మొనరించి శాంతి యుతమ్మునైన
యోజనలు సల్పిరారమ్ము యుద్ధమునకు . 284

విడక పంగ్రామమే గోరి - వెళ్లి వగుచు
భ్రమల దేలిన నిజముగా బ్రతుక గలవె?
చచ్చుటకు సిద్ధమై రమ్ము! జగతి నిన్ను
బరగి పాలాక్షుడైన గాపాడ లేడు. 285

తెలిసె నీ లావు - తెగువయు దెలిసి పోయె
విక్రమము గూడ దెలిసె-నీ వీరవటిమ
తేట తెల్లముగా నేడు దెలియు కతన
కోరి - యవకాశ మిచ్చితి - కుటిల దనుజ!

286

అని వచించెడు రాము నేమనగ లేక
సత్య మడగిన రాక్షస చక్రవర్తి
తొంటి పొరుషము వెలికి దోవకుండ
లంకకుంజనె సాధ్యప మంకు రింప

287

రావణుని విచారము

దనుజ విభు డట్లు రణభూమి - దారుణమ్ము
నైన యోటమి చవిజూచి - యచట వీడి
ఘన మృగేంద్రము గను మద గజము మాడ్కి
గరుడునింజూచు సర్పమ్ము కరణి-బారె.

288

రాముచే నభిహతుడైన రావణుండు
ప్రళయ తర రాము కార్ముక వటిమ దలచి
తీవ్ర వ్యాకుల హృదయుడై తేజ ముడిగి
లంకకుంజేరి నిజ మందిరమ్ము సొచ్చె

289

కొంతవడి చింతలో ముగ్ధి - కుదురు కొంచు
కొలుపునన్ సింహాపీఠాన గూల బడుచు
నవటి రాక్షస ముఖ్యుల నపుడు గాంచి
నిట్లు వచియించె నవజయ మొంచి వేగ

290

ఎపుడు లేచిట్టి అపజయ - మిపుడు గల్గె;
చేసిన తపస్సు వ్యర్థమై చేయి జారె;
శాపములు నేడు నన్నట్టి శక్తులుడిపె;
ఏల దయమాలి దైవమీ లీల జేసె.

291

అష్ట దిక్పతు లెవ్వని యాజ్ఞ-తలల
దాల్చి భృత్యుల కై వడి గొల్చు చుందు
రట్టి రావణు డీనాటి యనిని నొక్క
అల మానవు చే నోడె నకట! చూడ 292

అబ్జభవు డెంత జెప్పిన నపుడు వినక
నరుల వానరులను జేడి - గరుడ సిద్ధ
సాధ్య సుర యక్ష కింపురుషాది దివిజ
వరులచే చావు లేకుండు వలమడిగితి. 293

అదియె తప్పయ్యె - నేడు నా ఆత్మ వేలిగె;
శాపములు నన్ను వడిజుట్టి శక్తి మీరి
ఆత్మ మధనమ్ము గల్గించె - నఖిల గతుల;
వినుడు నా శాపములు వినిపింతు విపుడు. 294

నాడు - నా కృత్యముల గడు నలిగి నలిగి
రాము వంశీయు డా యనరణ్య నృపతి
అలిగి “నా వంశజువి చేత కలత గనుచు
జత్తు వొకనా” డటంచు వన్ శప్తు జేసె. 295

నేడు రామువి రూపాన నిలిచి యతడె
అని పలాయితu గావించె నవి దలంతు;
గాక రావణు పెదరించి కదన భూమి
విలువ నేరకి శక్యమౌ తలచి చూడ. 296

విఙ్గనారణ్య మున తప వియతి నున్న
‘వేదవతి’ యను తవ్విని వెడువ కుండ
వ్రబల కామాతురుండ నై బాధ పెడితి;
ఉగ్రయై యామె అపుడు మదగ్గ మతివి. 297

నన్ను నిరసించి “నా కారణమున మూఢ!
తనుజ యనుజాప్త యుతముగా ధరణి గూలు
దంచు” శపియించె - నామె యే అవని తనయ
యై జనించెడి - పృథ్విపై శదియె నిజము 298

మునుల హింసింప - వారలు ముద్రము బాపి
కఠిన తర శాప వచనాల గడగి దిట్టి
రట్టి శాపములన్ని నే డనిని గలసె!
అన్యత మగునె మహర్షి పల్కరయ భువిని? 299

నాడు కైలాస గిరి చలనాన - గనలి
పార్వతీ దేవి శపియించె ప్రబలి నన్ను
“నాతి కారణమునను నేనాటికై న
బలిమి జత్తు వటంచు” తత్త్వాప్తి యేమొ? 300

పరిహసించితి నొకనాడు ప్రబలుడైన
ప్రముఖ నందీశు - నాతడు భంగ పడుచు
వినిచె - మద్రావ శక్తులు వీర్యయుతులు
దైన కపులచే జచ్చెద వనుచు నాడు. 301

కడగి కామార్తతను నే యకామ యైన
స్త్రీని బలిమిని చెరచితి నేని నాదు
శిరము తెగి కూలగ నలకూబరుడు నాడు
శాపమిడె నాకు - రంభకు శాంతి గూర్చు. 302

ఇవ్విధమున శాపము లిమిడి - నన్ను
కొట్టు మిట్టాడ జేయగా చుట్టు ముట్టె;
బలయుతులు మీరలే లంక భద్రత నిక
నరయ వలె నంచు బలికెను సుర విరోధి. 303

తన పరాజయమును . మంత్ర - ఘను ప్రహస్తు
మరణమును గూర్చి చింతించి మతము మార్చి
భీతి విడనాడి - యనికైనై భీమబలుని
కుంభకర్ణుని నిద్ర మేల్కొల్పు బంపె.

304

కుంభకర్ణుని నిద్ర మేల్కొల్పుట.

అబ్బ భవు శీవ్రతర శాప మాపహింప
ఆరు నెలలు నిద్రను ముగ్ధి యాతడుండు;
కడకు మేల్కొని ఆ రోజు గడచి నంత
మరల నిద్రించు నజు శాప మహిమ వలన.

305

రావణుని యాజ్ఞ - బలవంతు లైన దశజ
భటులు నాతని మేల్కొల్పు - వ్రబలమైన
మృష్ట కాంచన దండముల మేళవించి
ఎన్ని భేరుల నచట మోయించి నారొ?

306

ఎంత జేసిన నత డిను మంతయేని
చలన మందక నిద్రింప - చటుల భీమ
బలులు సలసలా క్రాగు తైల లహరులను
క్రోత రంధ్రాల నింపి మేల్కొలువ బూని.

307

శిలలు పెక్కులు గొనివచ్చి - శిరము వగుల
కొట్టు చుండిరి కొందరు - కుంభ కర్ణు
చటుల వక్షము వగులగ చావ గొట్టి
కుదిపి లేపిరి; కాని మేల్కొన డతండు.

308

కఠిన ముద్గరాదుల గొని గదిసి మోది
రంపముల గోసి - ఘన కుఠారముల నరికి
మీసములు వట్టి పెరుకుచు మీది కురికి
విక్రమము చూపి భటులెల్ల విసిగి నారు.

309

ఇటుల కాదని రాక్షసు లేగి వేగ
మదగజమ్ముల గొని వచ్చి - మత్తు నిదుర
మునిగి యున్న యా కుంభకర్ణుని శరీర
మదర త్రొక్కించి రాతని నిదుర సెదర 310

ప్రబల తరఘోరమౌ కర్మ బలిమి వారు
పలుప - నొక్కింత వడికి - నా సత్కుడదరి
మేరు పర్వతాకారంపు మేను కదిపి
మేలు కొనెను - ఘదార్తిచే వ్రాలి పడుచు. 311

అపుడు వారిడు భక్త్యమాంసాదు లన్ని
తృప్తి దీరగ గుడిచి సంతృప్తు డగుచు
మద్యమును శోణితము గ్రోలి మత్తు డగుచు
అవులించుచు నడచె తా నన్న కడకు. 312

కుంభ కర్ణుని చరిత్ర

కుంభరముల మించి గెన్నించు కుంభ కర్ణు
రూపమును గాంచి భీతులై రోజు కపుల
భయము బాప విభీషణు పగర గూర్చి
అడిగె రాముండు - సంత వయ్యసుర వరుడు. 313

కుంభకర్ణుండు - వీడతి క్రూరు - డసుర
ప్రభాత - విశ్రవస్సుతుడు - ప్రభావ యుతుడు
ధరణి నీతని బోలిన దైత్య ఘనుడు
లేడు వేరొక్కరుడు - రామ ! వీడు చూడ. 314

అష్ట దిక్పాల కాద్యమరాళి నెల్ల
ఆట పట్టించి నట్టి మహద్భుతుండు
పుట్టి వపుడె ఘదార్తుడై - పుడమి సర్వ
భూతముల మ్రింగు నొక పెను భూతమితడు. 315

ధరణి గల భూతజలమ్ము దద్దరిల్లి
 శకుఁ కడజేరి ఘోషించి శరణు వేడ
 కుపితుడై శక్రుడంతట కుంభ కర్ణు
 నసమ వజ్రాయుధమ్మున నదిమి కొట్టె. 316

కుంభకర్ణుడు తీవ్ర సంకృద్ధుడగుచు
 సింహనాదము చేసి విశేష శక్తి
 ఇందుఁ బై రావతపు దంత మిట్ట పెరికి
 వాసవుని యురమ్మున నాటె వడిగ దాని. 317

కుంభకర్ణు వ్రహ్మరాన క్రుంగి - దేవ
 విభుడు కొండొక వడికి వివేక మూవి
 నలత జెందుచు - దేవతతులను గూడి
 అబ్జభవు జేరి - పొగిలి - యిట్లనియె భీతి 318

జగములను రావణుని భ్రాత శక్తి కొలది
 మ్రింగుచుండె; నీరీతి తా మ్రింగె నేని
 జగము జనశూన్యమై పోవు - పత్వరముగ
 కరుణ గని జీవకోటుల గావు మనఘ ! 319

అని వచింపగ దయపూని అజుడు వచ్చి
 క్రూరడై జీవరాసుల గుడఁచు చున్న
 కుంభఃర్ణుని గని కడు కుపితు డగుచు
 శవము వలె నిద్ర పడియుండ శాప మిచ్చె. 320

రావణుడంత నధిక విభ్రాంతు డగుచు
 అజుని దరి జేరి - “యీది న్యాయ మగునె నీకుఁ
 కనికరమ్ముంచితమ్ముని గావు మంచు
 వేడు కొనినంత దయగని విధియు నపుడు. 321

అరయు షణ్మాసములు నిద్రయందు మునిగి
మేలుకొని యొక్క దినముండు; మేను మరచి
మరల నిద్రించు - పత్పదీ మహిత శాప
మసుర కులశేఖరా-యంచు నాత డరిగె.

322

కాల నిర్ణయ మొనరించి కంజభవుడు
కదలినంతనె - ఆ కుంభకర్ణు డెలమి
నిదుర ముగ్గుచు - నొకనాడు నిదుర వీడి
తిరుగు - ప్రాణుల కడుపొర దినుచు తినుచు.

323

ఇప్పుడిట నోడి దనుజేంద్రు డితని నిదుర
భంగ మొనరించె మన పైకి బంప - రామ!
బెదరు వానర సేనల భీతి నణచి
ధైర్య మొదవించి వీనిని దాక వలయు.

324

అని విభీషణు డెరిగింప నవని విభుడు
నిఖిలవానర సేనాని నీలు బిల్చి
కుంభ కర్ణుని నెదిరింప కోతిభటుల
యందు ధైర్యము పురిగొల్పు మనుచు గోరె.

325

రావణుడు కుంభకర్ణుని యుద్ధమునకు బంపుట

ఆవులించుచు చనుదెంచు అనుజు గాంచి
రావణుండనె తమ్ముడా! రణమొనర్ప
రాము డరుదెంచి విడిసెను అంకయందు
సాగర తటాన మనలను చంప గోరి.

326

ముష్కరులు శూరు లౌ దై త్య ముఖ్యు లెల్ల
రరయ విరివిగ నిహతులై రాజిలోన
నొక్క వానరు డై నను నుక్కడంగి
చావ డడియేటి చోద్యమో సంగరాన.

327

తమ్ముడా : యేమి చెప్పుదు? దాశరథిని
నిన్న ననిలోన దాకితి - నేర్పు మీర
నతడు విడచిన దివ్యాస్త్ర తతుల ధాటి
కాగ లేక వచ్చితి పారి - ఆజి వీడి

328

అతి వరాక్రమమును జూపి అతడు నన్ను
వివశనింజేసి - దూషించి - విడిచి పుచ్చి
ఇంటి కేగు మటంచనె - ఎంత మాట !
పారి వచ్చితి వేరొండు దారి గనక.

329

ఇపుడు నీవేగి ఆ రాము నెట్లు లైన
గడగి యొడించి - కడతేర్చి - కపుల గ్రహించి
అర్కజుని లక్ష్మణుని జంపి - హనుమగూల్చి
వారి శిరములు దెమ్మానవాలు నాకు.

330

ఇటుల నెన్నడు నినుగోరి యెరుగ నేను
కోరితిని నిన్ను నేడిట్లు కుంభకర
బాహుబల రోష యుతుడవై ప్రబలి - దనుజ
వంశ మందున పృథుకీర్తి వడయు మీపు.

331

అని మిషుల తోడి యుద్ధాల నద్భుతముగ
మేలి రణ మొనరించిన మేటి వీవు
అనుజ! నీ సరి మేటి బలాధ్యు డొకడు
గలడె? త్రిభువనముల నేడు కలయ గనిన.

332

అనుజు బురి గొల్పుచును దీన తనము గొన్న
అన్న పరిదేవనము గని - అనుర కులుడు
ఖిన్నుడై - దోషయుతుడైన అన్న గాంచి
యొండు పలుకక జనె వేగ యుద్ధమునకు

333

అన్న మాటను కాదన్న నగున దేమొ
యెరిగి యుండుట నతడు మరేమి యనక
రామ బాణాగ్ని మడియ స్వర్గసుఖ మైన
కలుగునని యెంచి కాబోలు కదలె ననికి.

334

కుంభకర్ణుని యుద్ధము

స్వర్ణ భూషణ యుతుడయి సత్వమొప్ప
పాద విన్యాసమున పృథ్వి వగులు వార
దనుజ వనితలు పూల్జల్ల తత్తరమున
కాల జీమూత మట్టుల కదలె నతడు.

335

దిక్కు లదరగ రణభేరి తీవ్ర గతుల
మోగు చుండగ - సంబుధుల్ పొంగి పారల
కపుల పాలిటి లయకాల కాలుడనగ
గదిసె రణభూమి నక్కుంభకర్ణు డపుడు.

336

అంత నతికాయుడును రోష మతిశయింప
తోడుగా కుంభకర్ణుని గూడి వెడతె
దశరథాత్మజు తోడ యుద్ధమ్ము సేయ
తనదు భీకర శస్త్రాస్త్ర తతులు దాల్చి.

337

ప్రళయ భీకర రూపాన వచ్చుచున్న
కుంభకర్ణుని - వానర గుంపు జూచి
ప్రాణ భయమున పరుగిడ : భయముబాపి
అనికి పురికొల్పి నంగదుండనియె నిటులు

338

పాచుషము వీడి కపులార ! పారనేల?

ప్రపాకృతుల భంగి - వీడు దుర్బలుడు-నిజము!

బలయుతులు మీరు ధైర్యము పాదు కొల్పి

దీని వధియింప గుమి గూడి వేగ రండు.

339

అనుచు ధైర్యమున్ మేల్కొల్ప నగచరాళి;

సత్వరము తీవ్ర సత్పుత్రై - శక్తి గదుర

హస్తీ సదృశ పాషాణమ్ము లపుడు దాల్చి

దవ్వలందుండి - దనుజుపై రువ్వినారు.

340

తరుచరులు నుగ్ర పాషాణ తతుల విసరి

అక్కజము దిక్కులన్నిండ నార్చు చుండ

ప్రళయకాల వర్షమ్మున కలత గనని

కుల నగము భంగి నతడొప్పె కలత లేక.

341

గాఢమగు రీతి నా కుంభకర్ణు పైన

హరులు వేయు ఘన తరు - శిలాచలములు

కొండపై బడు నల మట్టి కుండ లటుల

వేన వేల్ ముక్కలగుచుండె వివిధ గతుల.

342

అంగద - హనుమ - జాంబవదాదు తెల్ల

రసుర కులు ధాటి కెంతయు నాగలేక

ధరణి బడి మూర్ఛ ముగ్ధిరి - తరుచరాళి

వరమ భీతిని యని వీడి పరుగు లిడిరి

343

అర్కజుడు నిల్వరించుచు నసురు దాక

నతని మూర్ఛితు జేసి - అయ్య సురవరుడు

చంక నిడుకొని లంకకు జనుచు నాచ్చె

ఘోర గతి - నవ్వ నాటుల గుండె అదుర.

344

రాముడు కుంభకర్ణుని హతమార్చుట.

రాము డప్పుడు కోపించి - రయము మీంచి
దివ్యమగు బాణమున వాని ద్రిప్పి నంత
నర్కజుని వీడి ఆ రావణాను జుండు
తిరిగి చనుదెంచె - రాముని దీటడంప. 345

మార్గమున నడ్డు తగిలిన మహిజ చతుల
దర్పమున రూపు మాపి - అత్తని - కుంభ
కర్ణు - డడరి విజృంభించి - కపి బలాల
మీద బడి నార్చును వారి మ్రొంగు చుంఠె 346

దివ్యమగు నస్త్రముల వాని దీటడంప
లక్ష్మణుడు యత్న మొనరింప - లక్ష్మ మిడక
లాఘవమున శ్రీ రఘురాము మ్రొంగ
గడగి చనుదెంచె నక్కుంభకర్ణు - డంత. 347

కడలి ద్రచ్చెడు కులగిరి కరణి నతడు
భీకరాకారు డగుచు నిర్భీతి దనరి
నోరు దెరచి రాముని మ్రొంగ ధీరమతిని
తత్తరము జూపి చనుదెంచు దనుజుగాంచి. 348

లక్ష్మణుడు బల్కె నీరీతి రాము గాంచి
“అన్న! యీతడు సామాన్యు డంచు దోష
దనమ సాహసమున వీని నణప కున్న
కీడు మూడును; రఘువంశ కీర్తి మాయు. 349

లక్ష్మణుని మాటలను విని రామ విభుడు
తివిరి దివ్యాసుగమ్మును దీసి - యపుడె
అతని కుడిచేయి గూల్చిన - నదియు నేల
బడుచు వేలాది వానర వరుల గూల్చె. 350

కుంభకర్ణుడు కుడి చేయి గూలెననెడి
చింతయిసుమంతయును లేక - పంత మూని
తీవ్రగతి నార్చుచును - రాము దీటడంచి
వడిగ మ్రింగగ గమకించి వచ్చు వేళ. 351

సిద్ధ శర మొండు దూసి ప్రసిద్ధమతిని
యెడమ చేతిని పడిగూల్చె నెనకులుండు
దాని తాకిడిచే నల్లి ధరణి ఒడిరి
వానరులు వేల కొలది సవార్య గతిని 352

ఛిన్న బాహుడునై వాడభిన్న మతిని
నోర్పు విడనాడి - గాయాల నోర్పు కొంచు
అవని పతి మీది కురుకుచు - నాగ్రహమున
వచ్చుచుండెను ఘనగిరి వలె చెలంగి. 353

కోణితము దేహమున నిండి - చూపరులకు
అరుణ కిరణాల దడిసిన - అద్రి భంగి
రెక్కలూడి వికృతుడునై గాననయ్యె
కదనభూమిని నటనిటు గదలుచుండి. 354

అలసింపక శ్రీరాము డాగ్రహించి
దారుణైందాస్త్రమున వృద్ధి దద్దరిల్ల
శీఘ్రముగ కుంభకర్ణుని శిరము ద్రుంచె
దేవ దుందుభి ధ్వానముల్ దెసల మ్రోయ. 355

ధరణి - కులవర్వతమ్ములు దద్దరిల్ల
కుంభకర్ణుండు రణభూమి గూలెనపుడు
దివిచరులు - భూనివాసులు తృప్తి మీర
జయ నినాదాలు నల్పిరి - చతుర గతుల. 356

రావణుని విషాదము

కుంభకర్ణుడు రణభూమి గూఠె ననెడి
వార్త వ్యాపించి వేగ రావణుని జేరె;
శోక వ్యాకులుడై తాను పొన్ను నీల్లి
దీన తనమందె - మది యందు దిగులునొందె. 357

అనుజ! వైరి వినాశక : హా! - మదీయ
దుఃఖ మెన్నక రణభూమి దూలినాపు
వరగ దైవోప హతుడవై పగరదాకి
ఒంటి నేగితి వకట : నా జంట బాసి. 358

నేడు రణభూమి దెగి కూలె నెనరు వీడి
నాదు దక్షిణ భుజ - మింక నరుల వేను
గెలుతు వేరీతి : నరవానరుల దలంచి
హడలు నొందక నుందుఃజయరబు గొందు. 359

చండ తేజుడ! నీవిట్లు చచ్చి పడినః
రాజ పథమేల ? నాకు సౌమ్రాజ్య మేల
సిరులు విభవమ్ము లవియేల ? సీతయేల ?
జీవితమ్మేల? సోదరా! నీవు లేక. 360

ఆ ప్రహస్తుడు నీవు ఘోరాజి లోన
కూలి నంతనె నాశ కి దూలి పోయె;
సభను నాడన్న మున విభీషణుని తల్కు
అనుభవమునకు వచ్చి సత్యంబు లయ్యె. 361

నియమ మెరిగియు-విధి లేక నీదు నిదుర
భంగ మెనరించినాడ - బల్ పాపి నేను;
వశమె నీయట్టి తమ్ముడు వసుధ గల్గుగ
వనుచు వేభంగి విలపించె. దనుజ విభుడు. 362

త్రిశిర దేవాంతకాదుల యుద్ధము

కుంభకర్ణుని వధవిని కృద్ధు లైన
 త్రిశిరుడును మహోదరుడును తేజితులయి
 అరి భయంకర దేవాంత కాని దనుజ
 వీరులను గూడి రణభూమి జేరుకొనిరి. 363

వారు చెలరేగి క్రూరులై వానరులను
 యుద్ధమున దూల నేయగ యోద్ధ లైన
 అంగదుడు జాంబవంతుడు హనుమదాది
 వీర శార్దూలు లడరి చంపిరి రయాన. 364

తనదు పినతండ్రి మరణింప కినుక ఖూని
 కనుల నిప్పులు రల నతికాయు డంత
 దీప్త శౌర్యాన రాముపై దివ్యమైన
 అస్త్ర తతి ప్రయోగించె భయంకరముగ. 365

రామునిందాకుటకు మున్నె లక్ష్మణుండు
 వాని భంజించి - యతికాయు బలము దొలగ
 వారుణాస్త్రము నేసిన - వాడు చచ్చి
 నేల గూలెను ధరణి కల్లోల ముదగె. 366

ఇంద్రజిత్తు మరల యుద్ధమునకు వచ్చుట

కడకు హతశేషులైన రాక్షసులు వచ్చి
 త్రిశిర దేవాంతకాదులు ద్రెళ్లుటయును
 నసుర పతికి నెరింగింప -నతడు దుఃఖ
 మున మునింగిన - నింద్రజిత్తునకు చూచి 367

తండ్రి నోదార్చి - విపులమౌ ధనువు దాల్చి
అతని అనుమతి గైకొని - హితముపలికి
వానరుల గూల్పు - పొంగెడి వనధి భంగి
ప్రబలమగు సేనతో వచ్చె బవరమునకు. 368

వివిధ శస్త్రాస్త్రముల దాల్చి వీరుడైన
మేఘనాథుండు కపిసేన మీదికురుకి
గుండ కొట్టుచు ప్రబల దోర్బండ లీల
భండనము సేయ - కపిసేన బారదొడగె. 369

ఇనకులాంబోధి చంద్రులు కినుకబూను
నంతలో నింద్రజిత్తు బ్రహ్మాస్త్ర మేసె
రామ లక్ష్మణ వానర ప్రతతి మీడ;
ధరణి వణకాడ కుల గిరుల్ దద్దరిల్ల 370

మహిత వీరులు రామలక్ష్మణులు గూడ
బద్ధులై నారు బ్రహ్మాస్త్ర పాటవమున
తక్కు గలవారు - మిగిలిన తరుచరులును
నుక్కడంగగ - ధరణిపై నొడిగి నారు. 371

కనుగొనుచు వారి - నమరేంద్రకంటకుండు
దనుజులకు శత్రుభయమింక దలగిపోయె
నంచు - నార్పుచు - సంతస మతిశయింప
తండ్రి కెరిగించె - నతడు సంతసము నొంద. 372

భూమిపై నట్లు పడియున్న భువన నుతుల
నరసి - “నావంశ తిలకు లిట్లయి” రటంచు
కలవరమ్మున నెఱ్ఱవై కలత నొంది
చూడగా లేక వడిగొంకె సూర్యుడపుడు. 373

కనులు పొడుచు కొన్నను గూడ కానరాని
కటిక చీకట్లు భువి వప్పు గప్పి వేసె
కపి భటులు జూడ బండలై కదన భూమి
బడిరి - కదలక బ్రహ్మాస్త్ర పాటవమున. 374

బ్రహ్మవరమున హనుమయు - బ్రహ్మ మంత్ర
నతత జపమున నల విభీషణుడు - నింక
జాంబవంతుడు వరమంత్ర సాధనమున
నలత నందక జగమును - దెలిసి యుండి 375

గాఢ తమషున చేదాల్చి కాగడాల్
వెలుగులో జాంబవంతుని వెదకి వెదకి
అల విభీషణ హనుమంతు లరసి నారు
వడిన వారలలో జాంబవంతు నపుడు 376

గాంచి సంతన మంది - వారంచితముగ
భల్లుకేశ్వర! మనవారు ప్రతిభ బుడిగి
థరణి పై బడి యున్నారు తమిని - వార
లే యుపాయాన మేల్కొందు రిపుడు చెపుము 377

ఋక్ష కులుడంత కనువిచ్చి రోజుకొంచు
కటిక చీకటి - కన్నులు గానరావు;
గాడ్చువట్టి యెందుండెనో గఁటి మేని
మువ్వుదీరును - జయభేరి మ్రోగ నగును. 378

వవనసుతు డంత మొక్కుచు భక్తి యుక్తి
బ్రతికి యున్నాడనీ దయ వలన - యనగ
సంతసము జెంది యాజాంబవంతు డింక
భయము లేదనె - మనవారు బ్రతుకు నెను. 379

హనుమగని - వునీ హిమగిరి నధిగమించి
నేరుగా నిషధాద్రిని మేరు నగము
శ్వేతశైలమ్ము గడచి విశేషశ్రమను
జీర ఘృత సాగరముల లంఘించి - పిదప. 380

ద్రోణగిరి జేరి సూర్యుడు దోవకుండ
నందు గల యట్టి దివ్యాషధాల దెచ్చి
సకల సైన్యాల శ్రీరామచంద్రుని తోడ
బ్రతుక జేయుము - ఘనకీర్తి వడయుమనెను. 381

పవన సుతుడేగి - పెకలించి - పట్టి తెచ్చె
ద్రోణగిరి - నౌషధమ్ముల గానలేక
మహిత వానరసైన్యమ్ము మధ్య - గిరిని
పుడమి డించెను - గుండెలు పులకరింప. 382

అవ్వీభీషణ జాంబవదాదు లకును
వందనము జేయ - హనుమ నమంద గతిని
గౌగిలించుచు మనసార గౌరవించి
అతని గొని యాడినారు - సౌఖ్యము మెచ్చి. 383

ఓషధీ గంధ సంస్పర్శ నోలలాడి
శపులు నిద్రించి లేచిన కరణి లేవ
మూర్ఛ మునిగిన దశరథ ముద్దు సుతులు
గూడ తద్గంధమున దోగి కోలు కొనిరి. 384

అంత వరకును రణభూమి యందు పడిన
వానరులు నోషధీ శక్తి బ్రతుకు గనిరి;
మృత దనుజ దేహములు వార్ధిగతము లగుట
రాక్షసులు - ఓషధీ శక్తి బ్రతుకరైరి. 385

బ్రతికి లేచిన వానర వ్రతతి గనుచు
జనకజా నాధు డత్యంత శాంతి నంది
గిరి యధాస్థానమున నుంచి తిరిగిరాగ
హనుమనుంగోరె - నతడప్పుడట్ల జేసె. 386

కుంభ-నికుంభాదుల యుద్ధము

రాము కోరిక - నక్కపిరాజ శ్రేష్ఠు
డపుడె రణభేరి మోయి. ప నానతిడిన
కపి సమూహము - జగమెల్ల కంప మొంద
యుద్ధభేరిని మ్రోగించి రుద్ధృతముగ. 387

భేరి మ్రోగిన నింద్రజిద్ధీరు డెడద
క్షణము నివ్వెరజోయె - రావణుడు నపుడు
గనలి కుంభనికుంభాది - కఠినులైన
రాక్షసుల బంపె కపులతో రణ మొనర్చె. 388

అతి భయంకరు లౌ రాక్షసాళి - కపుల
వదర గొట్టుచు చేసె మహావహమ్ము
అంగదాదులు నుగ్గులై - యపుడె వారి
పై విసిరినారు తరువులు బండరాళ్లు. 389

కూలు దనుజుల జూచి నికుంభు డంత
కుపితుడై అర్కజాని డిట్టి కూల నేయి
యత్న మొనరింప ననిలజు డడ్డు పడుచు
నవని వణక మహారవమ్ము పు డొనర్చె. 390

తోకతో పీక బిగియించి నాకసాన
గిరిగిరం ధ్రిప్పి వృద్ధి పై తిరుగ గొట్టి
ఆ నికుంభుని పరిమార్చి అక్కజముగ
సింహనాద మొనర్చె నా సింహబలుడు. 391

కుపితుడై నర్కజుండంత కుంభ గూల్పె;
ఆ ప్రజంఘుని పరిమార్చె నంగదుండు;
వారు కదనాన గూలిన వార్త వినిన
రావణుని తీవ్రతరదుఃఖ మావహించె.

392

అతుల చింతా పరుండొచు నసుర విభుడు
సుంత యోచించి - ఖరసుతు చెంత జేర్చి
చంపె నీ తండి నానాడు సంగరావ
చూడ నీ రాముడే! వాని వీడ నగునె ?

393

తండి బుణమును దీర్చెడి తనయు లవని
చిర తరమ్మై ప సత్కీర్తి చెంద గలరు ;
తరుణమది వచ్చె నేడు నీ తండ్రుడి బుణము
దీర్చ - రాముని తెగటార్చి తిరిగి తమ్ము

394

అనిన మకరాక్షు డమితమౌ నాగ్రహాన
అతుల భుజబల దర్పము లతిశయింప
కడు వడిగ నేగె రామలక్ష్మణుల గూల్ప
చిత్తమున నిర్ణయము చేసి తత్తరమున.

395

కపులు వికలత జెంద - రాక్షసుడు దేగి
అన్ని దిక్కుల తానయి యావహమున
కపుల దునుమాడు చుండ రాఘవుడు గాంచి
అతి రయమ్మున మకరాక్షు నడ్డ గించె.

396

తీవ్ర శరముల మకరాక్షు తీట దీర్చి
రథమ - ధనువును - హరులు - సారథిని గూల్చి
చేసిన జలద గంభీర సింహనాద
మునకు మకరాక్షుడెంతయు గినిసి పలికె.

397

మున్ను మాతండి గూల్చిన మూఢ మతివి
కలిగె నీతోడి యుద్ధ మిక్కలన నాకు
ధరణి నినుగూల్చి దీర్తు నా తండ్రి ఋణము
రమ్ము - రమ్మని గదద్రిప్పి రాము నేసె. 398

భానుకులు డగ్ని శరము చే బూని - వింట
దొడగి మకరాక్షు శరమును ద్రుంచె తృటిని
అతడు మరణించె నని విని అసుర పతియు
నమిత చింతా పరాధీను డయ్యె మరల. 399

ఇంద్రజిత్తు తండ్రి నోదార్చుట

మేఘనాథుండు ధైర్యము మీర వచ్చి
తండ్రి దుఃఖము తొలగింప దగిన రీతి
వలుకు లాడిన - వినుచు రావణుడు కొంత
స్థైర్యమును బొందె - దుఃఖోప శమన ము ది 400

అసురపతి మేఘనాథుతో ననియె - తనయః
కనగ మిగిలిన వారము మనమె గాన-గాన
నెటుల జయమందగలమిక? నేది తోవ?
అని వచింపగ జనకున కనియె సుతుడు, 401

చాలడా తండ్రి! యీ తరుచరుల నరుల
చీల్చి ఐండాద నియ్యింద్రజిత్తు కండు!
చాలు! నొరులేల? నాకని సాయమేల?
ధైర్యముండుము - జయుడనై దరలి వత్తు. 402

అనుచు గంభీర భాషల ననునయించి
వందనము తండ్రి కొనరించి స్వంద నాన
వెడలె చతురంగ బలములు వెంట రాగ
రామునిందాక సంగ్రామ రంగమునకు. 403

అని యొనర్చ చక్రవ్యూహమును పొనర్చి
అరదమును డిగ్గి తన్నధ్యమందు నిలచి
హోమకుండము రగిలించి - ఉడుకుకృష్ణ
సర్ప రక్తము వ్రేల్చెను - జయము గోరి.

404

అమిత సంతృప్త హృదయుడై యనల దేవు
డవుడు పొడసూపి - యొసగె - దివ్యాత్మ శత్రు
తతులు - నరదము - కవచమ్ము - దనుజు డంత
మహిమ నలరారె యుద్ధ సామగ్రి తోడ.

405

వాని ధరియించి - ద్విగుణితమైన శక్తి
రథము సథిరోహణము చేసి - రథము తోడ
నాకశమ్మున కెగసె - నయ్యగచరాళి
వివిధ గతి భ్రాంత చిత్తులై వివశ మంద.

406

గగనమును జేరి శాంబరీ గతి చెలంగి
దనుజ భటు లార! నేడు నే దర్శమొవ్వు
ననిని దశరథ తనయుల నర్కసుతుని
హనుమతో గూల్తు - నిది శత్యమని వచించె.

407

వీరికిని గాన రాకుండ నింద్రజిత్తు
అన్ని దెసలను తానె యై - నతిశయించి
అగమ శరవృష్టి గురియింప నగచరాళి
పారి రిటు నటు భీతులై వరుగులెత్తి.

408

చలము వహియించి దృష్టి గోచరుడు గాక
గగన మందున్న దనుజుండు కంప మొందః
వివిధ వరమంత్ర యుతములౌ విశిఖములను
వేగ బరపిరి రఘుకుల వీరవరులు.

409

విశ్రుత శాంబరీ విద్యా వ్రవీణుడై న
శక్రజితు నెడ వ్యర్థమై చనియె నవియుః
అలయకయె వాడు గినిసి మహాంధ కార
శరము నపుడేయ చీకట్లు చదల గ్రమ్మె. 410

విల్లు చేగొని మారుత భల్ల మంది
కటిక చీకట్లు తొలగి వ్రకాశ మొదవ
వేగ నంధించి రాముడు విడచినంత
కోడె చీకట్లు - పొడనూపె వెలుగులపుడు. 411

దనుజ వక్రిసుతు డత్యంత తామనమువ
వాడి కోలల-నెల్ల వ్రవంగ సేన
తల్ల డిలునట్ల సేయ - నత్తరిని హనుమ
గవలి - దాకె నాతని విభీషణుని తోడ. 412

మీది కురుకుచు శౌర్యమ్ము మీరి పోర
వాడియగు నాయుధమ్ములవారలపుడు
తమిని వ్రేయగ - హనుమయు - దానవాళి
బెదరి-పారగ - తోకతో చిదుగ గొట్టె. 413

అసమ సాహస మొప్పార నసురు డంత
దాశరథులను బొడగని తత్క్షణమ్ము
ఘోరతర బాణ వర్షమ్ము కురియజేసి.
వివశులంజేసె వారల విబుధు లదర. 414

పైకి కనరాక - భీషణ భంగి - మాయ
యుద్ధమును జేయు చున్నట్టి ఇంద్రజిత్తుని
అసమ సాహసగరిమ మహద్భుతమును
గనుచు సౌమత్రి రామువ కనియె నిటుల 415

అన్న : మనమాలసించిన నఖిల కపి - బ
లమ్ము నశియించు - దనుజుని రభస మాన్ప
ఆనతిడు మన్న : యిపుడె బ్రహ్మాస్త్ర మేసి
ఇంద్రజిత్తుని - సేనల - నిలను గూల్తు. 416

అనిన విని రాము డనియె తాననుజుగాంచి
ఒకనికై నెల్లదనుజుల నుగ్ర గతిని
చంప న్న్యాయమె? అదిగాక సమరభూమి
వీడి పరుగిడు చున్నారు వీరు-చూడు? 417

పరుగు లిడు శత్రువుల జంప పాడి గాదు :
ఇది విరుద్ధము రణనీతి కిపుడు నీవు
ప్రబల సిద్ధ ఫణాధరాస్త్రముల బరపి
మాయ భేదింప దనుజుని మాయలుడుగు. 418

కాననగు వాడు - గని మన కపి భటాళి
ఉగ్రులై వాడు రణభూమి నొరుగు వరకు
తరు శిలాయుధములతో నుదగ్గ గతిని
చితుక గొట్టుదు రికనేల చింత నీకు. 419

అని వచించుచు శ్రీరాము డాలసిలక
ప్రబల తర మంత్ర యుతమైన బాణ మేసె.
బహుళ సన్నంత్ర యుత బాణ పాటవమున
మాయ దొలగుచు దనుజుండు మహిని గూలె. 420

ఇంక నట నిల్వలేక నయ్యింద్ర జిత్తు
రణము వడి వీడి పరుగిడి లంకజొచ్చె
సాహసోపేత క్రౌర్య విస్ఫూరితమ్ము
నైన రాముని రూపమ్ము నరయలేక. 421

నిడుడ నిట్టూర్పు పుచ్చుచు నిజ గృహమ్ము
చేరి - యొక్కింత వడికి తా సేద దేరి
కుంభకర్ణ ప్రహస్తులుకూలు మాట
తలపునకు రాగ - నాతడు తత్క్షణమ్ము. 422

అగ్రహావేశ యుతుడయి పతుల బలము
సంతరించుక - చూర్చుడై - సమర భూమి
జేరె వడి వడి - నతనితో పోర వెంచి
అనిల తనయుండు రామాజ్ఞ నతని నెదిరె. 423

హనుమ యుద్ధోజిత్తుల యుద్ధము

ఘనములంబోలి గర్జించి గాడ్పు సుతుడు
విక్రమాదోప మొప్పగా వివిధ గతుల
రాక్షసుల దాకి తాడించె; రావణయును
హనుమ దాకుచు నేసె మహాస్త్రములను. 424

రావణి విడచు ప్రబల వారాచములను
వమ్ము జేయుచు దనుజుల గ్రుమ్ముచుండి
అనిల తనయుండు పలికె నద్దమజు గనుచు
నేత్ర యుగ్మమ్ము నెఱ్ఱనై నిప్పలురల. 425

కుటిల రాక్షస మాయలు కూడ వింక
చెల్లె మున్నవి - ఇక ముందు చెల్లబోవు
హనుమ చను దెంచె నీతోడ నని యొనర్చ
సాహసుడ వేని రారమ్ము - సత్వరమ్ము. 426

జన్మ మొనరించి నిను నేను జముని పురికి
నతిధిగా బంపెదను నిజ మన-నసురుడు
“ఎరుగవే నాటి యీ తనుజేంద్ర సుతుని
భండనమ్మకోకానన - పవనజుండు. 427

ఏను కోరి జిక్కిరిని - నీ పెరుగ ననుచు
ప్రబల వృక్షము నొకదాని బట్టి తెచ్చి
దనుజ నందనుపై వేసి దర్చ మరల
సింహ నిస్వన మొనరించె_క్షితి వణంకె.

4 8

దశముఖుని నూను డల్లి ప్రహనమైన
శిత శరముల హనుమను చితుక గొట్టి
మూర్ఛ నొందించె దనుజులు మోద మంద
దాని గని విభీషణుడు సత్వరమె పోయి.

429

లక్ష్మణుని జేరి - దనుజుచే - రామభక్త
వీర హనుమ - మూర్ఛితుడైన విధము దెలిపి
శక్రజితు దాకి యెదిరించు శక్తి పరుడ
వీవె యని వల్క - లక్ష్మణు డావహమున.

430

అతని నెదిరించు వంతలో నసుర సుతుడు
పలికె పినతండ్రి గనుగాని - పరమ నీచ
పథమునకు జాతివి నీవు - పౌరుషము
వీడి - మావమున్ వీడి సేవించి నరుని.

431

పౌరుషము - ఖ్యాతి - మర్యాద - బహుళ నీతి;
ధర్మమును - రాజ ధర్మము తగ త్యజించి
జాతి సహజ గుణముల నీతి మాలి
పగర సేవించు చుంటివి - పౌరుషమె?

432

“ఇట్టి కడు నీచ గుణముల నీప్సితాన
బ్రతుకు నీ యట్టి స్వల్పలు బ్రతుక జగము
మాన మర్యాద చెడిపోవు - గాన - నీవు
బ్రతుకగా రాదు - యిపుడె నిన్ బట్టి కూల్తు!”

433

అని వచించిన తనయున కసుర కులుడు
 'ఎరుగవే నాదు బైర్మల్య? మెరిగి యుండి
 నీచ బుద్ధిని వదరుట నీకె తగును;
 టక్కరులు మీరు - జగతి కంటకులు గారె: 434

జన్మతః రాక్షసుడ నయ్యు చకిత మఱిని
 గాక; వర ధర్మ వరుడనై గడగి నడచు
 నేను మీ తోడ పొత్తు త్యజించి నాడ।
 కడు జుగుప్సను - మీ వనుల్ కలత గొలువ. 435

హింస - వర ధన హరణమ్ము - లింపు గలిగి
 పరుల వనితల చెరచెడు పాప బుద్ధి
 మన దురాచార మీ నాల్గు కలుషగుణము
 లరయ వంశక్షయము లంచు నసుర దెలియు 436

సాధు జన మౌనినర ఋషీశ్వర వధమ్ము
 సుర విరోధమ్ము - కోపమ్ము - పరుల కలిమి
 గని యసూయ పడుటయును గనగ దోష
 గుణములని పల్కరే మన గురు జనాళి. 437

సకల విధ దుర్గుణమ్ము లసాధు తనము
 గప్పి యున్నట్టి నీ తండ్రి కలుష బుద్ధి
 విస్తృతమ్ము య్యెనే దాని వీడు మంచు
 హెచ్చరించితి నేను మున్నెన్నొ మార్లు. 438

లక్ష్య మిసు మంతయును లేక రావణుండు
 రాము సతి సీత చెరబట్టి రాక్షసమున
 సంచరించెను - యిది కూడ దంచు వలుక;
 తీవ్రుడై సభ వెడలించె - దిట్టి కొట్టి. 439

అతవి సుతుడవు నీవు - నీ కంత కంటె
మంచి బుద్ధి ఘటించునె ? మాట లేల ?
సమరమున లక్ష్మణుడు నీదు సత్యముడుప
ప్రళయ కాలార్కుడై సిద్ధ పడియె వదుగొ ! 440

అనెడు పినతండ్రి పలుకుల - నాలకించి
ప్రళయ యుంఝా నిలము భంగి ప్రబలి - రావ
ణాత్మజుడు - తన పినతండ్రి నాడి పోసి
సిద్ధ పడె లక్ష్మణుని తోడి యుద్ధమునకు. 441

లక్ష్మణ ఇంద్రజిత్తుల యుద్ధము

శక్రజితు గాంచి యపుడు లక్ష్మణ కుమారు
డతుల సంరంభుడై ధనువమర తాల్చి
కాల జలదంబు గర్జించు కరణి ధనువు
నారి సారిం చె వీరావతారు డగుచు. 442

అది గనుంగొని విల్లంది - అసుర తనయు
డద్భుతాద్భుత భంగి తా నార్చి - నారి
ప్రమోగ జేసిన విని సురల్ వేగ ముపుడు
సమరమును చూడ మింట నాసన్ను లైరి. 443

ఎదిరి నిలచిన లక్ష్మణు నింద్రజిత్తు
శౌర్యమున జూచి పల్కె - నాశక్తి నీవు
మరచి నాడవె? నాగాస్త్ర మహిమ సుంత
తలపునకు వచ్చు - నొదల తడుము కొనుము. 444

అనుచు నెగతాళి జేయుచు నసుర సుతాడు
వింట శరములు సంధించి విడచి నంత
దానవుని మూర్ఖతను గని - తమి వహించి
ప్రతి శరముల సౌమిత్రి బరపి ద్రుంచె. 445

మండి పడి - మంత్రముల నూడి - మహిత గతిని
భాస మానమ్ములౌ మూడు బాణములను
లక్ష్మణుని నొవ్వ జేసి యా రాక్షసుండు
దివము పగులగ కడు ఘోర దవ మొనరెచ్చి. 446

కినిసి లక్ష్మణు డా దశగ్రీవు సుతుని
ధనువు తునియగ జేసి రథమ్ము విరచి
సారధిని జంపి హరులను చావగూల్చి
వరుస పదిబాణములు గొట్టి వక్షమందు. 447

వరగ సామిత్రి శరవృష్టి బరపి నంత
అలిగి సురవైరి కాద్రవేయాస్త్ర మాది
నిశిత శరముల లక్ష్మణు నే నంత
గరుడ శరమున దునిమి లక్ష్మణుడు తిరిగి. 448

అనురుపై కోవమున కుబేరాస్త్ర మేయ
నాత డద్దాని డూల్చి నైంద్రాస్త్ర మేసె
యామ్య బాణము సంధించి యనురు లలర
ఘనుడు లక్ష్మణు డైంద్రాసుగమును దునిమె. 449

రాజ సుతుపై న నా సురరాజ పుత్రు
డవని వణకాడగా వారుణాస్త్ర మేసె
అమిత శౌర్యాన లక్ష్మణు డదర కుండ
దాని దునుమాడె నప్పు డైంద్రాసుగమున. 450

దానవుడు గిన్న బూని గంధర్వ శరము
దొడిగి లక్ష్మణు నదలింప - దొడర నపుడు
దశరథోర్వీవ సుతుడు నిష్క్రంద శక్తి
ఖండ శశి బాణమున దాని గర్వమణచె. 451

ఇంద్రజిత్తు రణమున గూలుట

ఇంతలో రాక్షసులు కడు వంత మూని
వానరుల మీద ప్రళయమౌ బాణ వర్ష
మపుడు గురియించి నొప్పింప యగచరాళి
అవ్విభీషణ ప్రేరితు లగుచు వేగ 452

చెలగి ఘనసింహ నాదముల్ వెలయ జేసి
విలయ పవన ప్రేరిత మేఘ విధము దోప
దీర్ఘ లాంగూలముల వడి ద్రిప్పు కౌనుచు
దనుజ దళముల పైబడి ద్రచ్చు చుండి. 453

దేవదానవ యుద్ధంపు తీరు గొన్న
ఘోరమగు యుద్ధ మపుడయ్యె వారలకును
జాంబవంతుడ తన యనుచరుల జీరి
రాక్షసుల దాక పురిగొల్పె నాక్షణాన 454

కాలమేఘమ్ము చెలరేగు కరణి రేగి
పెను శిలావర్ష తరువర్షమును నొగించి
దనుజులను గూల్చి - ఆరామ దండు నరసి
రక్త తామ్రాక్షు డగుచు నారావణియును. 455

ప్రబల తర శింజినీ ధ్వని ప్రబల జేసి
దివము భువనమ్ము లడఁడి తీరు దోప
అగ్ని వర్షమ్ము నొగియించు నస్త్ర తతుల
నపుడు కపిసేన నయింపె నార్తి రగుల 456

రాక్షసున కడ్డమై యంత లక్ష్మణుండు
తివిరి పలు శస్త్రముల వాని దీటబంప
గనలి - ఘనశక్తి నసురాస్త్రమును దనుజుడు
దాశరథి పై ప్రయోగించె ధరణి వణక. 457

మహితమై నట్టి ధనుజాస్త్ర మహిమ కతన
నక్కజమ్మయి లెక్కకు మిక్కుటముగ
గదలు శరములు చక్రముల్ ఖడ్గ తతులు
పుట్టి రణభూమి వ్యాపించి పొంగి పారలె. 458

ఆ ప్రళయమును గనుగొన్న అగచరాశి
పరుగు లిడ లక్ష్మణుడు వారి పరుగు నాపి
మును మహేశ్వరు వందించి ముదము గదుర
వర మహేశ్వ రాస్త్రమేసి వాని దునిమె. 459

రాము సోదరు డంత విరామ మిడక
నింద్ర దత్త భుజంగాస్త్ర మేసి వల్కె
వేదములు నిత్యమగు నేని - విశృతగళిని
ఇంద్రజిచ్ఛిర్ష మిప్పుడే యిలను బడుత. 460

అతుల మహిమాన్వితమ్ము నయ్యస్త్ర మంత
స్వర్ణ మణి రత్న భూషణ కర్ణ కుండ
లాది భూషణ నలరారు నసుర తనయు
శిరము వడి ద్రుంచె మౌనులు సురలు మరియ. 461

వేగ దెగినట్టి సురపైరి విపుల శిరము
గాలిలో రక్త సంసిక్త కందు కమ్ము
భంగి దేలుచు - నెగురుచు - వడియె పుడమి
ప్రబల రఘుకుల వీరుని ప్రతిభ మెరయ. 462

కవచమున దోగి - నవరత్న ఖచిత మైన
మణి మయాంచిత భూషణ మయమునై న
కఠిన రాక్షస తనయుని కాయమంత
ధరణి గూలెమ హస్తాన ధనువు తోడ. 463

వాడు పుడమిని బడినంత వానరాళి
హర్షకలిత ముఖముల నడిరి నారు
జయము సూచింప పులకిత స్వాంతులగుచు
సింహ నాదముల త్తరి జేసినారు 464

అంత రిక్షాన గంధర్వులొది డేవ
గణము - ఋషు లచ్చరలును సుగాన రీతి
శ్రీ రఘూద్వహు గీర్తింప శ్రీప్రశస్తి
నవని నేకలమ్ము గానలహరుల నీండె. 465

క్రొవ్వీ - పదునాల్గు భువనాల కుడిపివేసి
జగతి కంటకుడై సదా జయములంది
నట్టి రావణి నేడిట్టు అనిని గూల
విజయ దుందుభి ధ్వానముల్ విరిసె పృథ్వీ. 466

దైత్యబలముల కెల్ల నాధారు డగుచు
అమరులకు పెను పీడయై యడరి నట్టి
ఇంద్ర జిత్తుండు తెగెనని ఇంద్రుడు విని
పుష్ప వర్షము గురియించె పుడమి నెల్ల. 467

రాముడు లక్ష్మణుని గౌరవించుట

రాక్షసేశ్వరు సుతు ద్భ్రించి లక్ష్మణుండు
సోదరుని జేరి - వినయ భాసుర ముఖుడయి
విన్నవించె రావణి మృతి గన్న విధము
రాము డానంద వార్ధిని రహిని దేతె. 468

ఉదిత సంతోషమునను రఘూద్వహుండు
కొగిటం జేర్చి తమ్ముని గౌరవించె.
సోదరుని యాదరమును చూరగొన్న
లక్ష్మణుని మేను పులకించె - తక్షణము. 469

అంత నటకు విశిషణు డరుగు దెంచి
దేవ! మీ యాన తలదాల్చి తేజ మురల
ఘోర రణమున నసురేందుఁ కొమతు గూల్చి
ఇతడు కృకకృత్యు డయెనని ఇంపు బలికె. 470

అంతలో మారుతీయు - జాంబవంతు - డంగ
దాది ప్రముఖులు చనుదెంచి - అసుర విభుని
సుతుని గూల్చిన లక్ష్మణు - హితము మీత
నభి నుతించిరి - యుద్ధ ప్రఖ్యాతి పొగడి. 471

అనఘ - నా వంతు రావణి మయ్యె - నింక
మిగిలె నీవంతు రాక్షస విభుడటంచు
లక్ష్మణుడు వల్కి - రానున్న రణమునందు
దనుపతి జచ్చు విధమును దలపు మనియె. 472

ఇంద్రజిత్తుని గూర్చి రావణుండు దుఃఖించుట

నత్వరము చారులేగి లక్ష్మణుని చేత
ఇంద్రజిత్తు రణమున నీల్లె నంచు
దెలిసినంత లంకేశుండు - తీవ్ర శోక
మలమి మూర్ఛిల్లె కొడుకుకై పలవరించి. 473

పెద్దయుంఁబ్రొద్దు రాక్షస ప్రభుడు తనదు
తను వెరుంగక మూర్ఛిల్లి ధరణి బొర్లి
యొర్పు విడనాడి వేడి నిట్టూర్పు పుచ్చి
గుండెలవియంగ విలపించె కొడుకు కొరకు. 474

హా సుతా ! నీవు సురనాథు నణగ దొక్కి
ముజ్జగమ్ములు వణకాడ మోహరమున
వీర విహరణ జేసిన వీరుడవుర!
అల్ప ధరుపాల బడి యిట్లు లైతి పెద్దా? 475

ధనువు చేబూని నిలువ - యుద్ధములోన
నిన్ను దరిజేర వెరచి - యా పన్నులగుచు
నమర విభుడాది దిక్పాలు రని దొలంగి
పా రి - డాగిరి - పలుమార్లు - పరమవీర: 476

బలము లన్నియు రణభూమి బడి నశింప
చిత్త వైకల్య మొదవి నే చింత నొంద
నన్ను - నోవార్చి - ధైర్య సంపన్ను జేసి
ఇపుడు నన్నొంటి వీడి నీ వేగ తగునె: 477

నీ వొకండవు లేకుంట నిఖిల జగతి
శూన్యమై దోచు నాకిట - సుతుడ: తండ్రు
అంత్యక్రియ జేయవలసిన యట్టి నీకు
నేనె యంత్య క్రియాశిని నెరపవలసె. 478

అనుచు గుండెలు బాదుక నాతడేడ్చి
గుండె రాయిగ జేసుక కొంత వడికి
తనయు నని గూలనేసిన దశరథేశు
సుతుని తక్షణ మని గూల్చి వ్రతినబూనె. 479

రావణుడు వరల యుద్ధమునకు వెడలుట

పంక్తికంతుడు ఘోరంపు ప్రాతిన బూని
స్వీయ చతురంగ బలముల చేర్చి కూర్చి
బ్రహ్మ సత్కృప నిచ్చిన బాణ తతుల
దాల్చి వెడలె దాశరథుల - దాక నెంచి. 480

యుద్ధ భీతులగు దనుజ యోధులకును
ధైర్య మొదవెడి పల్కుల దగ వచించి
వెరపు దీరిచి - మేఘంపు టురుము రీతి
వ్రళయ గర్జన మొనరించి బయలు వెడలె. 481

తనయ మృతి జాత శోక సంతాప కోప
దీప్త నయనాల నసురుండు డిక్కులదర
విలయ కాలాన్ని రుద్రుడై - ప్రళయ భయద
మూల బలము వెన్నంట నాభీల మూర్తి. 482

కొంచనోజ్వల రథమెక్కి కడు రయాన
కదల - రథచక్ర ఘోషల గగన మెల్ల
కంప మందగ - రాక్షస గండు మగలు
చుట్టి కొలువంగ రణభూమి జొచ్చె నతడు. 483

వానర రాక్షస యుద్ధము

ఈ భయ సేనలు ఢీకొనె యుద్ధమనకు;
ఘోరమగు రీతి దనుజు లపారమైన
బాణముల నేయ - కపులప్థ ప్రజ్ఞ మెరయ
వాని విరచుచు గిరి తరు ప్రతతి దెచ్చి. 484

చావ మోతిరి రాక్షస సైనికులను;
వానరుల ధాటి కసురులు పరుగులెత్త
పంక్తి కంఠరు డడ్డమై భయమువాపి
కపుల నొప్పించె నమ్ముల గములు బరపి. 485

సూర్య సుతుడు విరూపాక్షు తేరుపై న
కండ బలమొప్ప నొక పెద్ద కొండ వైచి
దనుజు లదరగ - కపులకు ధైర్యమొదవ
చూర్ణ మొనరించె - చూవరుల్ చోద్యమంద. 486

అరద మటు గూలి నంతట ద్వీరద మెక్కి
అవ్వీరూపాక్షు డెదిరిన - నంగదుండు
వాలమున వాని వడి జుట్టి నేల గొట్టి
పంగరము సేయ వాతండు భంగవడుచు. 487

ఉగ్రముగ నార్చి - యంగదు నురికి బట్టు
యత్ను మొనరింప - సుగ్రీవు డడ్డు వచ్చి
వక్షమున నప్పశింప నా రాక్షసుండు
నెతురులు గ్రక్కుకొనుచును నేల గూలె.

488

అతని తమ్ముడు తపనజు డన్న మృతికి
తీవ్ర సంచలితాత్ముడై - దృఢము నైన
బాణ వృషిని గురియింప - భాను సుతుడు
శైల మొక్కటి విసరి రాక్షసుని జంపె.

489

చెంతనున్న సుపార్శ్వండు చేవ నెగడి
అనిల సుతు దాక - నాత డయ్యవసరమున
హరులు - రథమును గూల్చి సారథిని జంప
ననిలజుని మూడు బాణాల నాతడేసి.

490

చెంతనని సేయు నా జాంబవంతు పైకి
రాక్షసుడు దూకి - నొప్పించి - రయముగదుర
వాలి సుతు దాకి తూపుల దూల నేయ
అవని బడి - లేచి - ఆ బలుండాగ్రహమున.

491

దనుజు చేవిల్లు విరచిన - గినిసి వాడు
గదను చేబూని వేగ మంగదుని గొట్టె;
తప్పుకొని యాత డసురుని దన్ని నంత
గిలగిలం దన్నుకొని వాడు క్షితిని గూలె.

492

తనదు నైన్యము పసచెడి ధరణి గూల
నోర్వగా లేక దశకంతు డుగ్గు డగుచు
తామచంద్రుని మీదికి రథము ద్రోలు
మంచు జెప్పిన సారథి యట్ల జేసె.

493

రామ రావణ యుద్ధము

తడయకయె వచ్చి పడినట్టి దనుజ వతిని
మనుజవతి దాకె నెంతయు కినుక బూని
శంఖ కాహళ భేరుల శబ్దమెసగ
వంధి మాగధ సంచుతుల్ సందడింప. 494

ఎదిరి నిలచిన రాముని యదటు నెల్లి
నరసి దశకంతు డపుడె నాగాస్త్ర మేసె
లెక్క సేయక - తీక్షణుడై - యుక్కు మిగిలి
తీవ్ర బాణాన దూలెచ్చి ధాతీ ధవుండు. 495

అంత లంకాధినాథు డత్యంత పటిమ
నిరులు గురిపెడి బాణము నేసి నంత
నిబిడమై చీకటులు ధర నిండి పోయె
కపులు కను మిన్ను గానక కలత గనిరి. 496

రాఘవుడు దాని భేదించి లక్ష్య మిడుచు
వహ్ని బాణము నేయ - రావణుడు దాని
నడ్డి - రుద్రాస్త్ర మేసిన నదియు నిదియు
పెనగె విను వీధి - తుది తూలి - వృద్ధి బడియె. 497

దాశరథి యేయు ప్రబలాస్త్ర తతుల నెల్లి
తృణము లట్టుల నడుమనే దృంచి - పిదప
దాన వేంద్రుండు మయునిచే దత్తమైన
శంఖరాంబక మేసె ముజ్జగము లడర. 498

ఆ శరమ్మున్ బహుళ శస్త్రాస్త్ర తతులు
ప్రభవ ముద్దుచు రఘురాము పై కొనంగ
మన్నధాస్త్రముచే దాని మద మడంచి
నాశనము చేసె రాము డయ్యాసుగమును. 499

సెడక నయ్యాసుగము రాము విడక వక్ష
భాగమున నాట - రాముండు బలము దూలి
తెలివిసెడి నేల బడియైనత్తెర గెరించి
వచ్చి వడె లక్ష్మణుడు రాము వద్ద కపుడు.

500

కోప ముప్పొంగ శితశర కోటి బరపి
దనుజు నడలగ జేసి లక్ష్మణుడు - నంత
రథము దూలిచి నశ్వ సారధుల జంపె
నవ్వీభీషణు డన్నకు హడలు కలుగ.

501

మండి వడి రావణుండంత మమత వీడి
తామ్ర ధూమాక్షుడై వాడు తమ్ముడనక
మహిత శక్తుల నలరారు మహిత శక్తి
శరము" సంధించి తమ్ముని జంప విడచె.

502

లక్ష్మణ మూర్చ

పావకజ్వాల టుప్పొంగ - భయద గజిని
తీవ్ర ఘోషలు చెలరేగ దిశలు వగుల
జగము వణక-సముద్రాలు చలన మంద;
పెనగి చనుదెంచె నది విభీషణుని ద్రుంప.

503

మహిత గతి నటు చనుదెంచు మహిత శక్తి
గమన మాపి విభీషణు గావనెంచి
తీవ్రతర ధైర్య సాహస దీప్త మతిని
లక్ష్మణుడు దాని దూర్చగా లక్ష్మ్యముంచె.

504

అశ్రీతుల బ్రోచు వర పద్మదాతి శయ్యుడు
వినుత సాహస శీలి విచేక గుణుడు
రఘుకులాంబోధి చంద్రుడు లక్ష్మణుండు
తత్క్షణము శక్తిపై శరతతులు వనిచె.

505

రావణుని శక్తి శరము దుర్వారమగుచు
మంట లుమియుచు మిణుగురుల్ మహిచెలంగ
వ్రతిఘటిత శరములందూల్చి వ్రజల గతిని
వచ్చి వడిదాకె లక్ష్మణు వక్ష మందు. 506

శక్తి ధాటికి సౌమిత్రి సత్యముడిగి
శరము వాల్చుచు ధరణి మూర్చిలై - నపుడె
రాముడను లేచి - యదిచూచి - “ప్రాణహాని
కలుగకుండు గాక” ని యెద తలచి - యంత 507

మూర్ఛ మునిగిన యట్టి తమ్మునకు మరల
బాణ ఘాత లేకుండ గాపాడ నెంచి
స్వీయ గాయములను లెక్క సేయకుండ
రావణాసురు నెదిరింప-రామమూర్తి. 508

కపుల నంత సౌమిత్రికి గాపు పెట్టి
ఘన తరమైన కోప విక్రమము అడర
ఉగ్రుడై తీవ్ర భాషల హుంకరించి
పలికె పదునాల్గు జగములు దెలియ నిట్లు. 509

“నేనె దశరథ రాముడ నేని - నేడు
అమరు లెరుగంగ సంగర మందు దనుజ
పతిని ద్రుంచెద - లేకున్న - నతని చేత
జత్తు -నింతియె కాని నే రిత్త మగుడ”. 510

రావణుడు - రాము - డనియెడి రాజు లిర్వు
రవని నుండుట పొసగ దీ - అర్కకులుడౌ-
రావణుడౌ - గాక నిర్వురు గ్రాల బోరు
రావణాః రమ్ము - రమ్ముంచు రవి కులుండు. 511

తీవ్ర తర శస్త్ర తతుల దీధితుల - నతని
విడక సర్వాంగముల బాణ వితతి బరపె;
కారు శోణితమున దశకంతు డపుడు
చూడ - గనుపించె నుదయాద్రి సూర్యునివలె. 512

కాలు సేతులు సుంతైన కదల కుండ
దీప్త శరముల రావణు దీటడంచి
రాము డతి సంతము నందె - రావణుడు
భీత చేతస్కుడగుచు బెంబేలు పడియె. 513

రామ శర లాఘవమ్మున - రణము నందు
విమల భూషణతో కిరీటముల తోడ
తలలు దెగిపడ నార్చుచు దర్పమణి
ఇంక నటనుండ లేక దా లంక జొచ్చె. 514

రావణుడు మండోదరి కడ విలపించుట

అంతిపురి జేరి నిజకాంత నపుడు పిలిచి
భయ విషాద లజ్జాభర భరితు డగుచు
నపుడు మండోదరీదేవి యంక పీఠి
శిరము నిడి చింతితుండయి చెప్పె నిటుల 515

రమణి ! రణభూమి నేటి పరాభవమ్ము
నేమటంచును దెల్పుదు? నినకులుండు
విలయ కాలాభ్ర శరవృష్టి విరియ జేయ
బారి వచ్చితి బ్రతుకాశ ప్రబలు కతన. 516

అగ్నిమించిన వేడి - యయ్యమర విభుని
వజ్రమును మించు వాడి - ప్రభావకలిత
కాల దండంపు దాడియు - గాలి రయము
గలిగి రాముని శరములు కలచె నన్ను. 517

హరి హయుని తోడ - నిరుతి యమాగ్ని వరుణ
 వాయు వాదృష్ట దిక్పాల వరుల తోడ
 వణిజగత్పతి తోడ నేరణ మొనర్చి
 నాడ - యీవాడి వారి బాణములు లేవు. 518

ఇంతి! హరు కంఠీ ముంట సహింప వచ్చు;
 ఇనకులుని బాణ హతిని సహింప లేము.
 అల్పుడగు తాము శతముల వైతి నిట్లు
 కంటె! దేహము జల్లెడ కంత లయ్యె. 519

కరకు వీరుడు మన కుంభకర్ణు డీలై;
 చేవగల మేడి మన యింద్రజిత్తు మడసె;
 చండ వీర్యుడు ఆ వ్రహస్తుండు గెడసె;
 కడకు రణధీర్ష వరు డృతికాయు డడగె. 420

అతుల సంగ్రామములను మున్నారి తేరి
 అరుల దూల్చిన ఘన మకరాక్ష - వజ్ర
 దంష్ట్రుడాది మహా వీర దైత్యులెల్ల
 రరయ కదనాన గూలిరా హరుల చేత. 521

అఖిల భువనాల గుప్పిట నదిమి పట్టి
 ఎల్ల వారికి దైవమై - ఇంద్రు డాది
 దిక్పతుల సేవలందుచు - దివ్య మైన
 వన్నె గాంచిన నేనిట్లు భంగ వడితి. 522

అనుచు చింతించు వతి గాంచి అశివ మిన్న
 బదులు పలుకగ లేక తా భర్త గణకి
 సొను భూతిని ప్రకటించి - సజల నయన
 యగుచు రోదించె మూగగా - నంత నచట. 523

రాముని విలాపము.

రావణుడు పొరి నంతట రామభద్రు
డవన తాననుడై శోక మతిశయింప
తమ్మునింజేరి దుఃఖ సంతపుడగుచు
నేడ్చె - సామాన్య మానవు డేడ్చు కరణి.] 525

రక్త పిక్తాంగుడై నిజ శక్తు లుడగి
చలనమే లేక నాడి సంచలన మడగి
భూమి బడియున్న తమ్ముని మోము జూచి
బాష్పములతోడ తొడ జేర్చి పలికె నిటుల. 526

భాను కులదీప తమ్ముడ౯ భానుదాంగ
సత్య సల్లాహ! గుణదీప! సౌమ్యరూప !
శౌర్య గుణ వృద్ధ - చిత్త సంశుద్ధః యోధా!
జీవకళ బాసి పుడమిని జేరి తేమి? 527

వర్వతము భంగి నెత్తురుల్ పారుచుండ
రణమహిని వ్రాలి పడియున్న లక్ష్మణాఖ్య
చలన ముడిగిన దేహమున్ - కలయ గనుచు
పలు విధమ్ముల విలపించె - భాను కులుడు 528

జనకు నావతి పురివీడి వనములకును
వచ్చు దినమున నిన్ను రావలదటంచు
నెంత జెప్పిన వినకుండ వంతమూని
వెంట వచ్చి - యిట్లయితివి - విధివశాన. 529

అన్న ! లక్ష్మణ! కన నిద్రా హారములను
మరచి - వనవాస మందున మమ్ము గొలిచి
జగము బొగడెడి పరిశుద్ధ చరితము భువి
పలర జేసి నీవిపు డేడ కరిగినావు? 530

ఈవు లేకుండగా నెట్లు లేనయోధ్య
చేర గలనయ్య ? నట నేమి చెప్పగలను?
భతత శత్రుఘ్నులకు నేమి వలుక గలను?
చారవ నీతల్లి ముఖమెట్లు చూడ గలను?

531

నీ సమానుడు తోబుట్టు వీ సమాజ
మందు నెటనుండు ? సనుజ! నీయమల గుణము
లగణితమ్ములు - విను బాసి - జగతి నెట్లు
జీవనము సేయు రాముండు? పావనాత్మ

532

తమ్ము గుణముల వలుమార్లు తలచి తలచి
కోక మాతృ సర్వస్వము చూర గొనగ
మనసు వికలము గాగ - నమ్మహిమ సుతుడు
రక్తిచెడి యవరిమిత విరక్తి మునిగె.

533

కపులనంతట గని రామ స్పృహతి బలికె
“అయ్యలార! మీ సాయాన ననురు ద్రుంచి
జయము చేగొని - వ్రాఖ్యాతి జగతి వడసి
వరల నెంచిని-నది నేడు వట్టి దయ్యె”.

534

తండ్రి గతియించె - సత్తీసీత దనుజు చెరసు
మగ్గు చున్నది - తమ్ముడు మహిని వ్రాతె;
ఏల అడియాశ నాకు? నింకెటి జయము?
జనుడు మీరిక మీని జాశ్రమములకును.

535

బంధు కోటుల వీడి నాబాస మీది
ఆస తోడ విభీషణా! అలరు చుంటి
వదియు నన్యతము నగుచుండె; ననఘ! నీవు
లంక కేగుము! నాయుండు లక్ష్య మిడకు.

536

అటుల మతి విహీనత మాటలాడు రాము
గని సుషేణుండనియె నంత వినయ మొప్ప
దేవ! చూడు తమ్ముని మోము - జీవ కళయు
బాయ దిసు మంతయును - నింక భయమదేల? 537

నిండు పున్నమి చంద్రుని నెగడు మోము
కలువ కళలను పెదజల్లు కన్నుగవయు
చెన్ను దొరగని - తన కాలు సేతు లరయ
స్పష్ట చైతన్య మున్నది - బ్రతుకు నితడు. 538

అప్పు డప్పుడు కంపించు నతని హృదయ
గతియు - కడు హీన నిశ్వాసగతి - శరీర
కాంతి - సప్రాణు డతడని గాదె తెల్పు ;
దోష శూన్యము - రాఘవా! దుఃఖ పడకు. 539

అనఘ ! యీ లక్షణము లియ్యవని నెందు
ప్రాణయుతులకె నుండు - అప్రాణులకును
గలుగ వెప్పుడు - హృదయాన కలత విడుము;
నీదు తమ్ముడు బ్రతుకుట నిశ్చయము 540

ధైర్యమును రామునకు జెప్పి దరినె యున్న
హనుమ గని - నీచు ద్రోణాద్రు కనఘ! వేగ
పోయి సంజీవి గొని పొద్దు పొడవకుండ
రావలయు - దాన బ్రతుకును - లక్ష్యమిండు. 541

అని సుషేణుండు దెలిపిన ననిలజుండు
పయన మయ్యెను - శ్రీరామభద్రు డంత
కొగిలించుక బల్కె - నో కపి వరేణ్య!
అనుజు బ్రతికించి గాపాడు మర్క కులము. 542

లక్ష్మణుడు లేక లేకుండు రాముడెపుడు
తథ్యమిది - గట్టిగా నీదు తలపు నుంచి
తత్వయకయె వేగ జనుచున్న - తమ్ము లందు
నీవు నొక తమ్ముడవు నాకు నేటి నుండి.

543

అని హితమ్మున శ్రీరాము డనిన యతని
సోదర ప్రేమ గనుగొని - యాదరాన
జగతి చక్కము ద్రిప్పెడి చతుర్ముఖుని
మొక్కు లిడినారు కపులెల్ల ముగ్ధులగుచు.

544

హనుమ ద్దోషాగిరి కేగుట

రామునకు భక్తి హనుమ ప్రణామ మిడుచు
కార్య దీక్షయె తనువెల్ల గడలు కొనగ
హృదయమున రాము పదముల నొగి ధరించి
ద్రోణగిరి జేర - ధైర్యము తోడు గాగ

55

వయనమై - బోవ - సావార్త ప్రముఖులైన
చారు లెరిగింప - దానవ చక్రవర్తి
కార్య విఘ్నము గావించి కాలనేమి
యనెడు మాయావి నియమించె - నాతడపుడు.

546

దోష కై అమ్మునకు బోవు త్రోవయందు
కపట వనమొందు గల్పించి - కఠిన నిష్ఠ
తవము నదియించుచును వాయు తనయు కొరకు
వేచియుండెను - దనుజుండు - విషమబుద్ధి.

547

గగన మాల్గిన చనుచున్న కపి వరుండు
వనము నట జూచి తోవను వదలితి నని
సంశయము జెంది - ముని జేరి సందియమ్ము
చెప్పగా ముని - కపటమ్ము గప్పి పుచ్చి

548

పవన తనయుడః శ్రీరామభద్రు కార్య
మస్మదాదుల కరయ నావశ్యకమ్మే :
అనఘ ! సంజీవి కంచు ద్రోణాది కరుగ
వలదు - కలదది - మత్తపోవనము వందు. 549

ఒక్క సంజీవి యేమి : యీ మొక్కలన్ని
తనువు నిల్పెడి దివ్యాషధములె : దెలియు;
వనమునంగల ఫలముల తనివి దీర
దినుము - పిమ్మట సంజీవి గొనుచు - చనుము. 550

పండ్లు దిన వేళ లేదంచు పవన సుతుడు
జలము నర్ధింప - మునియు విషంబు కలిపి
తన కమండల జలము లాతనికి జూప
చాల వివి యనె - మునియు తత్క్షణమునందు. 551

కృర మకరావృతంబై న కొలను జూపి
పోయి రమ్మన నంజని పుత్రు డలరి
మడుపు జొరబార - నొక మహా మకర మతని
పాదమును బట్టి కోపించి భగ్గు మనుచు. 552

సూక్ష్మ తనుడయి - కడుపులో జొచ్చి - మకరి
జంపినంతనె - యది - యాకసమున కెగసి
దేవ వనితయై - తనకథ దెలిపి యామె
ఇతడు మునికాడు దనుజుడంచెరుగ బలికె. 553

వమ్మకుము వీడు మాయావి - పొమ్ము - దోచ
గిరికి ననుచు కృతజ్ఞత నెరుగబలికి
"నీవలన నాదు శాపము నేడు దీరె
నంచు" దీవించి చనియె తా నమర పురికి. 554

కపి వరుండంత జినిసి - యక్కవట యతిని
 వేగ దరిజేర - నాతండు విసిగి కొనుచు
 “దడసితివి - కార్యభంగము - తలపు నిడక;
 ధనము కాన్కగ నిడి యాషధముమ గొనుము” 555

అనవుడిదె కాన్క నీకని యనుచు హేనుమ
 ముష్టి బిగియించి గొనుమంచు మోదినంత
 దనుజుడును పక్షిరూపమ్ము దాల్చి - హనుమ
 పైన బడ - ద్రుంచె నప్పక్షి పక్షములను. 556

దనుజుడంతట సింహమై హనుమ జీల్చి
 బరుగులిడి దాక - నాతడు వంతమూని
 అమ్మగేంద్ర మదము దూల్చి అవని గూల్చి
 కాలనేమి సుగ్రీవుడై కానుపించి. 557

పథన సుత : విన్ము : సౌమిత్రి బ్రతికె - నింక
 మందు పనిలేదు: రామ డు మరలి నిన్ను
 వేగ రమ్మచె ; రారమ్ము : వేగ పోయి
 సమర మొనరింప వలెను రాక్షసుల తోడ. 558

అబిన మాయగా తెలివొంది దనుజు చంప
 వాని వాలాన వడి జుట్టి వాయు జుండు
 గిరగిరందిప్పి భువి గొట్ట - గింజు కొనుచు
 చచ్చె దనుజుండు నెత్తురు చాల గ్రక్కి. 559

హనుమ దోణగిరిని గొని వచ్చుట

విజయలక్ష్మి విరాజిత వీర హనుమ
 ద్రోణగిరి మార్గమును బట్టి దొడరి చనియె;
 నంత - నగ్గిరి విడిచి ప్రశాంత విమల
 యోషధి గంధ మిళిత వాయువులు దగుల 560

సంతసిలి ద్రోణ శైలము నంత గాంచి
దాని నధిరోహణము చేసి - తత్క్షణము
నల నుషేణుండ చెప్పిన యట్టి మందు
నరయ దిరుగుచు గురితింప నలవి గాక.

561

పవన సుతుడు విజృంభించి - ప్రళయ కాల
మేఘ మట్టుల దిశలాక్రమించు బహుళ
తనువు దాలిచి - నమ్మహిధరము నంత
ఎట్టి పెకలించి తనమ్మదు పాణి దాల్చి.

562

పంచ భూతము లమరాళి ప్రముఖ మునులు
పవన జుని గాంచి యధిక విభ్రాంతి నొంద
కాపుగా నున్న గంధర్వగణము గూల్చి
గగన మార్గాన లంకకు గదలె వడిగ.

563

అరయ శతయోజ నాయత మైన గిరిని
కందుకము భంగి యరచేతి యందు నిలిపి
అద్భుతాద్భుత దూపాన నాకనమున
పయన మొనరించె నప్పుడప్పురమ బలుడు.

564

మార్గమున నందిగ్రామ మందు భరతు
డట్టి తరుణాన శ్రీరాము డాత్మ మెదల
నిదుర సెదర నిట్టాత్పులు నిగుడ - దుఃఖ
భరిత మతి నుండె సౌధాగ్ర భాగమందు.

565

ముదులు గట్టిన జడలతో మునిని బోలి
అరుణ వల్కలములు దాల్చి యలరు నట్టి
రాము సమ రూపుడైన ధరతుని గాంచి
అనిల తనయుండు శ్రీరాము డని భ్రమించి.

566

అకట కట : లక్ష్మణుండట - అని తలాన

దుష్ట రావణు ఘన శక్తి దూలి - మూర్ఛ
మునిగి యుండగ కపి సంఘమును బంపి
పౌరుషము పీడి నిందకు పాతుడగుచు.

567

ఘనుడు శ్రీరాము డిట నుండ గలడొ? నాడు
స్వల్పబుద్ధికినిద నిదర్శనము గాక
ఇతడు సుగుణాస్పదుండైన ఇనకులేశు
బోలి యున్నట్టి ముని యెంచు బుద్ధి తలచి.

568

అప్రమత్తత నభమున నతి రయాన
జనెడు వనచర వీరుని గనుచు భరతు
డద్భుతము జెంది - పెనుభూత మని దలంచి
జంపగా నెంచి కడు వేగ శస్త్ర మూసె.

569

అరసి అశరీరవాణి ఓ భరత! ఇతడు
పరమ నిర్మలు డత్యంత భక్తి పరుడు
వానరుడు మీహితమును పసుధ నెపుడు
గోరు వాడన - విని - నాత డూరకుండె.

570

అటుల పయనింప - మాగ్ధాన - అసుర విభుని
పంపునను వచ్చి యమ్మాల్య వంతు డెదుర
వాలమున నంత బంధించి వాగ్ధి ముంచి
వాని సైన్యము ద్రుంచెను వాయు సుతుడు.

571

రాక్షసులు పన్ను మాయల రామ దూత
అధిగమించుచు - విజయము నందు కొనుచు
గగన తలమున దిశలెల్ల పగుల - నార్చి;
దక్షిణాబ్ధి తటమును దరియు చుండె.

572

అతని చే నున్న డివ్యాషధాచలమ్ము
దివ్య కాంతులు విరజిమ్ము - దిశలు మెరసె
వనధి వెలుగొందె - బహు సంఖ్య వారి జాప్త
దివ్య దీధితుల్ తూరుపు దెసను నిండె.

573

సూర్య వంశజు డదిగాంచి సూర్యు డంచు
నెంచి - అర్కజు జూచి - యీ నిర్భయాత్ము
ద్రుంతు విల్లందు కొమ్మన - వింత జూచి
జాంబవంతుడు శ్రీరామ చంద్రు నరసి

574

శాంతి గొనుమయ్య - రామయ్యః స్వాంత మందు
కాడతడు సూర్యు డా దివ్య కాంతులన్ని
ద్రోణగిరి శిఖ రొషధి ద్యుతు లటంచు
దెలువ - రాముండు శాంతించె - కలత బాసి.

575

అంతలో వారి కెదురుగా ననిమిషాశి
పన్ను తింపగ సామిరి సంతనమున
ద్రోణ కైలమ్ము దించుచు దొడరి మ్రొక్కె
భక్తి చిప్పిల్ల శ్రీరాము పాదములకు.

576

హనుమ గనుగొని రాముండు హర్ష ముంది
క్షేమ మారసి - వేగ నుషేణు బిఱచి
అనఘః సంజీవి గణలేక హనుమ యటకు
ద్రోణ వర్వతమునె దాను దోడి తెచ్చె.

577

ఇంక వనమూలికా తతి నింపు గదుర
సంగ్రహము చేసి - సామిత్రి - స్వాస్థ్య మొంది
పుడమి డిరుగాడ జేయుము - పుణ్యుడ వయి
నర్కకులమును గాపాడు మంచుగోరె.

578

హరి వరుండంత రామున కంజ లించి
మూర్ఛ మునిగివ సౌమిత్రి మోము జూచి
కపులు కొందరు తన వెంట కదలి రాగ
జేరుకొనె ద్రోణగిరి పైకి శీఘ్ర మతడు.

579

అతడు తనతోడి కపుల కయ్యది - నమరు
లమ్మత పానమ్ము లొనరించి నట్టి తావు;
మోహిని రూపమును జూచి మోహ వశత
చేటు దనుజులు గైకొన్న చోటు జూపె.

580

ఈశు డల పార్వతిని పెండ్లి చేసు కొనిన
తలము బలి యాగ మతిరివ - స్థలము గూడ
క్షితిజ చరులకు జూపి సుషేణు డంత
జీవ మిచ్చెడి దివ్య సంజీవి దెచ్చి.

581

శాస్త్ర విధి తప్పకుండ అక్షుణున తపుశు
కపి చికిత్సను జేయ నాన్పవ సుతుండు
లేచె నిద్రించి యప్పుడే లేచి నటుల;
భ్రాత గని రాము డుత్సాహ వంతుడాయె.

582

అక్షుణుడు మూర్ఛ దేరిన - రామ దండు
వటుతరోత్సాహ ముప్పొంగ - ప్రబలు లగుచు
తైల గుహల ప్రతిధ్వనుల్ చెలగు నటుల
సింహ నిస్వనముల నంత జేసి నాడు.

583

పవన సుతునంత గని రామభద్రు డతని
నమిత గతి గౌరవించుచు - ననఘ! గిరిని
తొంటి చోడించు మనిన వాతూల సుతుడు
వేడ్క నటు జేసె నెల్లరు వెలుగు వడగ.

584

పాతాళ హోమము

తరుచరులు జేయు సింహ నాదములు వినుచు
గుండె దిటవును గోల్పోయి - గుబులు చెంది
దనుజ నాధుడు శుక్రుని యనుమతమున
నియతి పాతాళ హోమంబు నెరపు చుండె.

585

శక్తి గల కంచు రథములు శస్త్రచయము
కంచు కవచము - గుఱ్ఱాలు - కంచు ధనువు
నొందగా నిష్టమెయి వీతిహోతు గూర్చి
సవన రతుడయ్యె దానవ చక్రవర్తి.

586

సవనధూమము చెలరేగి చదలునిండి
చీకటులు గ్రమ్మి వెలుగులు చిక్కి పోవ
గాంచి శ్రీతాము డాశ్చర్య గతి వహించి
అవ్వీభీషణు ప్రశ్నింప నాతడపుడు

587

ఆర్య! విధి ప్రేరితాత్ముడై - అన్ని యుడిగి
వితత భయమున దానవ విభుడు పూని
నిష్ట పాతాళ హోమమ్ము నెరపు చుండె
దాని పొగ మేఘముల భంగి - ధరణి గప్పె.

588

అనఘ! శుక్రాను మళిని మాయన్న దీని
నిష్టమెయి మంత్రయుతముగ - నియతి తోడ
జయము నొనగూర్చు - ఘనతత శక్తులంద
జేయు చుండె; నయ్యది పూర్తి చేసెనేని.

589

వనజ భవుడైన గెలువగా వలను పడని
దివ్య శస్త్రాస్త్ర చయములు - దివ్యరథము
దివ్య కవచము - సమరాన దిగ్విజయము;
కోరి యొనగూడు - నతడు యకుంతు డగును.

590

కలన నాతని నెదిరించి గెలువ లేము:

కాన పాతాళ హోమ విష్ణు మ్మువర్చ

బలము కలిగిన కపులను బంపెల్లెప్ప!

అని విభీషణు డెదిరింప నర్కకులుడు.

591

వాలి తనయుని - సుగ్రీవు - వాయు సుతని

న - గవాక్షుల భల్లకనాథ ముఖ్య

హితుల - పైన్యాలతో నంప - వేగి - వారు

శత విధమ్ముల కావణు క్రతువు చెరువ.

592

యత్న మొనరింప - వారి వ్రయత్న ములను

చలన మొందక - హోమమ్ము శలువు చుండె

మనసు నొత్వగ వారెన్నో మాట లాడ

తట్ట నటు రావణుడు తన పనిని మునిగె.

593

అర్కజుడు రావణుడు విన ననియె నిటుల

రాక్ష సేశ్వత! యీగతి రణము వీడి

కావసుల రీతి - నిజ మగతనము వదలి

చేయు చుంటివి - క్రతువును - సిగ్గు చేటు.

594

శక్తిగల మేటి వీరులుచచ్చు వరకు

వీడగా బోర్లు రణభూమి వీడితీవు ;

హోమ మొనరింప నేముండె; ధూమమొండె!

రమ్ము! మగవాడవై రణ రంగమునకు.

595

ఎంత కవ్వించినను దనుజేంద్రు డెడద

చలన మందక - ఘన తపో జలధి మునిగి

మంత్రముల నుచ్చరించుచు - మహిత దీక్ష

ప్రేల్చు నగ్నిని - దీర గంభీర మతిని.

596

దంభమున రావణుడు శిలా స్థంభ మటుల
సనల వేదిక కడ సిరా ననుడు నగుచు
హోమ మొనరింప వాలి తనూభవుండు
నరిగె నప్పుడె సురవైరి యంతి పురికి.

597

తత్క్షణము పోయి - డానవ ధరణి వణక
తీవ్ర గతిని మండోదరీ దేవి జేరి
జుట్టు చేపట్టి యీడ్చుచు నెట్టి నెట్టి
దనుజ వతి మోల నుంచె పాతాళ గుహను.

598

కనులు మూసి జవమ్మువ మునిగి యున్న
ముని విధమ్మువ నున్న రావణుని - జూచి;
అంగదుండనె - రావణా! అవని సుతమ
వతి దరిని లేని సమయావ బట్టి తీవు.

599

తస్కరుడ గాక నీదు బాధవులు హితులు
మంత్రులును సర్వ పై న్య సామంతజనము
లెల్లరును చూచు చుండ నీయింతి బట్టి
బల్మి దెచ్చితి నిదె చూడు పాప యుతుడ!

600

వరకు సాధ్వి మండోదరీ భర్త నంత
గనుచు యిటు బల్కె నేడ్చుచు - కపి వచించు
వల్కులకు నీకు లజ్జ కోవమ్ము గలుగ
దేలకో నాథ! యీ యజ్ఞ మేల నింక.

601

పరులు స్పృశింపగా రాని వ్రడతి నైన
నన్ను - బల్మిని బట్టి వనాటు డతుల
సాహసము జూప - నీవు - నిశాచరేంద్ర
వట్ట నటు లూరకుంటివి పరులె! తలప

602

శక్రజితు వంటి ఘనవీర సాహసులను
గీనిన తల్లిని నేను - నాగతి కనంగ
దారుణమాయె - నిక్కపి ధాటి మాన్పి
నెవడు గాపాడు వో దనుజేంద్ర ! నన్ను.

603

మయ తనూజను - నీ వట్ట మహిషి నేను;
నన్ను నొక యల్పు డీ గతి నయము వీడి
కేశ పాశము చే బట్టి కీశు లెల్ల
రప హాసంవగ నీడ్చి నన్నదర జేపె

604

ఇదియె నీదగు ఘనకీర్తి; యిటకు మున్నె
రామ నృపసుతు డాడి నారాయణుండు
కపులె సురలని నీకు విన్నవము సేన్తి;
చెవిని నిడపై తి - నేడిట్టి చేటు వచ్చె.

605

రామ బంటులు నను బెట్టు బాము లన్ని
భవ్యముగ దోచెనా నీకు - పొజ్జ నాధ;
భార్య మానము - జూడ గాపాడ లేని
వాడు మగతనమే లేని వాడు గాడె:

606

దనుజ నాధ! యీ ముని వృత్తి దాల్చు కంటె
రాము నెదిరించి ఘోర పంగ్రామ సీమ
చచ్చుటే మేలు - యోచింప - స్వర్గ మొదవు;
అరిని జంపుటో చచ్చుటో అవని మిన్న.

607

అని వచించుచు దైన్య మాననము గ్రమ్మ
వెక్కి వెక్కి యేడ్చెడి భార్య-దిక్కు జూచి
లజ్జ చెంది - మహోగ్రుడై రావణుండు
వడిని వావర గుంపుపై బడిన యంత.

608

పారి అగచరు లా రామభద్రు జేరి
విశదముగ యజ్ఞ విచ్చిన్న విధము దెలిపి
సంతసిల జేయ రాముండు శాంతి జెందె;
నంత నిజ దర్ప ముడిగిన నసుర విభుడు. 609

హోమ విఘ్నము నకు చింత నొంది - నిజ స
తీమణిని - యూరడిల జేసి తీవ్ర కోప
మానసుండయి - నిక్షాకు మహిమ సుతుల
నెదిరి - తుదముట్ట జేయగా నెడద నెంచి. 610

కొలుపు కూటము వడిజేరి విలువ గలుగు
సకల మణి భూషణములు - చల్లనైన
గుంధ మాల్కాంబ రాదుల గలయ దాల్చి
తనరి - రణభేరి వేయించె దశముఖుండు. 611

రోషమడర వృశ్చిక ఖడ్గ రోము - డగ్గి
వర్జుడును సర్ప రోముండు బయలు వెడల
ధనువు లిరువది చేతుల దాల్చి మెరసి
రథము నధిరోహణము చేసె రావణుండు. 612

రావణుని చివరి యుద్ధము

ఋర గొమ్ములు - డప్పులు - వీరణములు
తమ్మటలు శంఖ భేరి మృదంగ కాహ
ళాది పలు యుద్ధ వాద్యము అవని నిండ
బయలు వెడలె రావణు డంత బవరమునకు. 613

వండి మాగధు లిడెడు కైవార ములకు
వీర రస మొల్కు భీకరాకార మెలమి
దాల్చెనో యన - ధైర్యాన దైత్య విభుడు
దరిసె రణభూమి పదునాల్గు ధరణు లదర. 614

దనుజ విభు గాంచి తడబడె తారకాది
 సకల గ్రహములు - దిక్పాలు రఖిల మునులు;
 భానుకులుడంత రోషము పైకొనంగ
 సకల కపిసైన - సైన్యాధి పతులజూచి. 615

అసుర వాహినులను దాక నానతిడిన
 అర్కజుడు ముందు నడచెను - నఖిల కప్పలు
 తరులతో గిరులతో భుజా దర్ప మడర
 దాకి రసురుల - జగములు తల్ల డిల్ల. 616

ఘోర మగు ఖోరు నిరుతెగ వారలకును
 జరిగె నవ్వుడు - నక్కపి వరులు రేగి
 తరులు గిరులును పాషాణ తతులు వీసరి
 ఉక్కడంచిరి దనుజుల నొక్క పెట్టు. 617

వానరుల ధాటి కంత రావణుని సైన్య
 మదరి వరుగిడ - రావణు డదర వలద
 టంచు - ధైర్యము పురి గొల్పు నంతలోన
 వాయు సూనుండు వచ్చె రావణుని దాక 618

ఖడ్గరోముండు - మారుతింగాంచి - మిగుల
 పొరుషము మీద తనతోడ చివర మాడ
 రమ్మ రమ్మంచు తొడగొట్ట రామబంటు
 పర్యతమ్మిండు నానిపై బడగ విసరె. 619

సర్పరోముండు - తవ్వక - సాహసాన
 హనుమ పైబడ రా వాతనయు డడ్డి
 ముక్కు ధూలము వగులగా మొత్తి నంత
 సర్పరోము డుదగ్గుడై సత్వరమ్మె. 620

వాలి సుతు మోము చెక్కలై తూలి పోవ
తన్ని నంతనె - యార్చి - రథమ్ము దూల్చి
అంగదుడు కొండతో వాని నదర గొట్ట
ధరణిపై గూలె నా క్రూర దనుజు డపుడు.

621

కినిసి వృశ్చికరోముండు గీలు కొనుచు
నిర్భయంబుగ వడిదాకె నీలు నపుడు
చిటికెలో వాని గర్వము చెదర జేసి
నేల దూలగ దన్నె నా నీలు డడరి.

622

వాడు చచ్చుట గని - అగ్ని వర్షుడంత
మేన బహు వహ్ని శిఖలును మెండు కొనుచు
బహుశమై మండ శ్రీరామభద్రు దాకె
వాని రాముండు చిటికెలో వసుధ గూల్చె.

623

అసుర భటవరు లీరితి నవని గూల
శాంతమును రోసి దానవ చక్రవర్తి
భీషణోద్రగ మూర్తియై రోషమురల
రథము రాముని జేర్చ సారథికి జెప్పె.

624

సారథు లొనరింప రాక్షస విభుండు
పట్టగా రాని కోపాన ప్రజ్వరిల్లి
ప్రళయ మేఘార్భటిని రామ భద్రు తోడ
వలికె నీరితి నరదంబు పైన నిలచి.

625

రావణుని తోడి యుద్ధమో రామ! వినుము
అలి తోడ నాటలు గా వడవు లిందు,
ప్రబల బలమున దిక్పాలవరుల గెల్చి
బానిసల జేసి నట్టి రావణుడ . నేను!

626

కాయ గసురులు మెసవెడి కపులు - నేడు
నిన్ను గాపాడగా రామ ! నేర రిచట ;
భీరమును వీడి - రణభూమి బారి - వనుల
దూరకుము నవ్వుదురు గాదె - భీరుడవని. 627

అనుచు విల్లెక్కు పెట్టి నయ్యనుర విభుడు
ప్రళయ మౌర్వీనినాధమ్ము ప్రబల జేసి
శరము సంధించి రాముని శక్తి కొలది
నేయ నెంచెడి వేళ - దేవేంద్రుడంత. 628

రథముపై రావణుండుండ-రామ వృషతి
పుడమి నిలచుచు వతనితో పోరు నలువ
ననుచితమ్ముని - ముదినెరిచి - అతి రయాన
రథము - శస్త్రాదు లిచ్చి పారధిని బంపె. 629

వానితో వేగ మాతలి వచ్చి - రామ
భద్రునకు మ్రొక్కి - ఇంద్రుండు బంపె ననగ
వంతసము నొంది శ్రీరామ చంద్రుడంత
నస్త్ర శస్త్రాదులను ధాల్చి - అరద మెక్కె. 630

అమరు లాకఫమున విల్చి యట్టె జూడ
పూల జల్లులు దివినుండి లీల గురియ
కపుల జయజయ ధ్వనులు లోకముల నిండ
రథము నధిరోహణము చేసె రామమూర్తి 631

గిరిని గిరియును - ధరణిని ధరణి - మెరియు
జలధి జలధిని దార్కొని చెలగు వలుల
నసుర పై రియు సురవైరి - యక్షుల మోర
యుద్ధ మొనరింప దొడగి రత్నుగ్ర శక్తి. 632

భండనమ్మున రాము డద్దండ లీల
రాక్షసాధిపు డేయు శస్త్రముల ద్రుంచి
ప్రతి శరమ్ములు సంధించి - ప్రతిభ జూపి
వివిధ శరముల దనుజు నావేశ ముడిపె.

633

అంతకును మున్ను యుద్ధమ్ము లవని నెన్నొ
జరిగె పలుమారు లైన - యీ సమర మరయ
గణుతి గాంచెడి దని సురగణము లెల్ల
రుభయ బలముల బొగడిరి నభము నుండి.

634

వింటి గర్జన లులుములై - విపుల శక్తి
దీప్త శరములు మెరుపులై - దెగుచు పడెడి
మణి గణాదులు చినుకులై - మహిని చెలగ
ధరణి గన వాన కాలము తలపు వచ్చె.

635

పంక్తి కంతుడనంత కోపము వహించి
దేవ గంధర్వ శరము సంధించి తిగిచి
రామభద్రునిపై న విక్రమము మెరయ
వేసియార్చెను, దిగ్దంతి వీను లదర.

636

ఆతురత లేక రాము డయ్యదను నందె
ప్రతిశరమ్మేసి తద్బాణ గతి మరల్చి
ద్రుంచె తత్క్షణ మదిగాంచి దుష్ట దనుజు
డమిత రోషాన మంత్రితాస్త్రమును - తిగిచె.

637

ఆశరమ్మున జనియించె - నగణితమ్ము
లగుచు - ఘన సర్పజాల - మయ్యవసరమున
రామ డతివేగ గారుడాస్త్రమ్ము దూసి
కుప్ప గూల్చెను పాముల నప్పు డపుడె.

638

అదియు వృధయయి కడు వేగ మవని డుల్ల
దనుజు డత్తుగ్గి హృదయుడై - ధర కలంగ
చేతి శూలము మంత్రించి శీఘ్ర మేయ
రామునిందా కె నది నిప్పు రాల్చు కొంచు. 639

రాము డా శూలమున్ ద్రుంప - రహి వహించి
త్రిదశ వ్రభు డొసంగిన శక్తి దీసి యేసె;
బొదలుచును నేగి - యది - దూల్చె భువన మదర
దనుజు శూలము - యది గాంచి దశముఖుండు. 640

ఉగ్రతర రూపుడై మహోదగ్ర గతుల
విశిఖములు వింట సందించి విడచు చుండ
చకిత మందక - తేజాన శరము లన్ని
నేల దూల్చెను రాముండు నేర్పు మెరసి. 641

నూటిగొని వది తలల కిరీటములను
నేల పడజేసి దనుజుని నెత్తి వగుల
శరము లేసిన - దనుజుండు కరము కినుక
రాము నదలించె వేయి బాణములు వేసి 642

రావణుండేయు బాణాల రామ విభున
తనువు నిలువెల్ల జీలి రక్తములు పార
నరుణ కాంతుల నస్త్రాద్ర నధి వసించు
భానుడో యన దోచె నబ్బాను తులుడు. 643

అంత రఘువరు డలిగి యత్యంత శక్తి
బాణ వృష్టిని గురియించె - పంక్తి ముఖుడు
కాలు - చెయి - వ్రేళ్లు - కదలక కట్టె వోలె
మేను వాలించినరదము మీద పోలె. 644

నూతు డక్కాల్ కేతుండు సక్త బుద్ధి
రావణుని ప్రాణములు నిల్ప - రథము నంత
కొంత దూరము గొంపోయె - కొంత వడికి
కోలుకొని రావణుడు తీవ్ర కోప మంది. 645

అతుల బలశాలి రావణుడరుల కోడి
కదనమును వీడె నను నవభ్యాతి నాకు
గలుగ జేసేతి వనినంత - కలకేతు
డసుర విభుగాంచి వివయాన ననియె నిల్ల 646

అలసితివి నీవు నీక్షేమ మరయ వలసి
నట్టి బాధ్యత నాయందు వలరు కత్తన
కొంత విశ్వాంతి నీకును గుఱ్ఱములకు
కలుగజేయగ వీడితి కదన భూమి. 647

ప్రాజ్ఞుడగు సూతు దెప్పుడు రథుని క్షేమ
క రయు - నిది ధర్మ మగుట - నీ వరుల బాణ
ఘాతముల మూర్ఖలో మున్ను కాదనియు
దెప్పితిల జేయ నిచటికి దెచ్చి నాడః 648

ఇదియె నా దోసమైన నో ఇంద్ర కైతి
నన్ను శిక్షింపు మనినంత ఖిన్ను డగుచు
రథము వేవేగ నడపుము రాము దాక
ననుటయును కలకేతు దా నటులొకర్చె. 649

అగస్త్య మహాముని వచ్చి - క్షీరామునకు
ఆదిత్య హృదయము నుపదేశించుట

రామ రావణ ఘోర సంక్రమా మరయు
బహుకు తూహలుడై ముని వరు డగస్త్యు
డమరులను గూడి బహుశ్రద్ధ నాకసమున
నుండి యుద్ధమ్ము తిలకించు చుండువేళ. 650

రావణుని గొని సూతుండు - రణము వీడి
 చనిన యంత మహాముని - జయము గూర్చి
 చింత మునిగిన రామ:ని జేరి యధిక
 వత్సలత పొంద విజయ పరపొప్పి కొరకు. 651

మంత్ర మువదేశ మొనర్చివ మౌని వరుడు
 ముదితుడై రామచంద్రుని ముందు నిలచి
 రామ! రామ! మహాబాహు; రమ్మ చరిత!
 విను సనాతన మగు మంత్రమును వచింతు. 652

సూర్య మండలాతర్యామి - ఆర్య వినుత!
 పరమ పురుషుడు మూలమై బరగు నట్టి
 దివ్యమగు మంత్రరాజు "మాదిత్యహృదయ"
 మిపుడు నీకు వదేశింప నెడదలంచి. 653

వచ్చి నాడను; శుచివయి వచ్చి తేని
 మంత్ర మువదేశ మొనరింతు - మహిత భక్తి
 వరన మొనరించి ముమ్మారు పలికి తేని
 కార్య సిద్ధియు - విజయము - కలుగు - రామ! 654

ఉత్తమమ్మిది - చూడ నాయుష్కథమ్ము
 శోక చింతా ప్రశమనమ్ము - శుభద - మఖిల
 పాప హరణమ్ము - వటు వీర్య వర్ధనమ్ము
 తాప నాశమ్ము బహుళ వ్రతాప యుతము. 655

రామ! యీమంత్ర మహిమచే రావణుండు
 ఘోర స్తంగ్రామ రంగాన గూలు - నిజము!
 నిష్ఠమెయ్యి - దీని వర్తియింప - నిఖిల లోక
 కారకుడు - భాస్కరుడు - శుభంకరుడు నగును. 656

బ్రహ్మ విష్ణు స్వరూపుండు - పరమ పురుషు
డాది శంకరు - డఖిల గ్రహదులకును
జన్మ సంస్థానుడు పతమేశ్వరుడు - నతడు
ధరణి కౌఠార భూతుండు - తాత్వికుండు. 657

సకల భూత శరణుడై - సకల మగుచు
నిఖిల మునిగణ హృదయుడై - నిత్యుత్తగుచు
పంచ భూతాత్మ కుండయి - పవతి తేయి
జగము గాపాడు చుండెడి శంభు వితడు. 658

అల హిరణ్య గర్భుండును అంశు మాలి
ద్యుపతి - సుమరీచి - యజనుండు - ద్యుతికర్తుడు
వేద వేదాంగ హృదయ సువేది - శమిర
హరుడు - హరిదశ్వ రథమున నతుగు నతడె. 659

అశ్వినులు - సాధ్యులు - సహస్రార్చి - త్వష్ట
తపన శిశిర రవులును - మార్తాండు - డగ్ని
గర్భ - డదితి సుతుడు - దివాకరుడు - మరుడు
శిశిర నాశను - డగ్నియు - శశి యితండె. 660

వ్రణహ నాదాది దేవుడు - బాస్కరుండు
అష్ట దిక్పతుల్ తానొచు నతిరు ఘనుడు
ద్వాదశాత్ముండు నఖిలమౌ తారకలకు
పతియు - విశ్వాత్ముడును - గ్రహపతి యతండె. 661

మహితు డాతడె - పదునాల్గు మనువు అతడె
అగ్ని - వాయువు - నాకాశ మవని - జలము
లన్నియును తానెల్లె జగమంత నిండు
సకల ఋతుకర్త - అనితరసాధ్యు డతడె. 662

జగము సృజించు వాడు - ముజ్జగము గూల్చు
విలయ అయకాల కాలండు - వేషయ భోక్త
జగములకు ప్రేరకుడు కర్మ జరుపు వాడు
విజయమును మోక్షమును గూర్చు విభుతతండు. 663

బాంధవుడు - కాత్రవుడు - మృత్యు బంధములకు
బాధ్యు డాద్యుడు - సప్రభా భాసమాన
విశ్వ హృదయుడు - పదునాల్గు విశ్వములకు
జీవ నాడి - వెలుంగుల - జీవగణ్ఠ. 664

జ్ఞాన మొదలించు వష్టావధాని యతడు
దేవ తానవ పూజ్యుండు - దివ్యమైన
స్వర్ణ రుచి కిరణముల - సర్వ జగము
దివ్య తేజో మయము చేయు - దీప్తు డతడు. 665

సర్వ దేవాత్మకుండను - సకల లోక
పావనుడు - తన్ను నమ్మిన పరమ జనుల
బ్రహ్మ లోకము జేర్చు సత్ప్రభు వతండు
అతడు లేనిదె - లేదేది - యవని ననుచు. 666

మహిత బీజాక్ష రాన్విత - మంత్రరాజ
మతడు కరుణ రామువకును నవ్వు డప్పడె
శక్తి సువదేశ మొనరించి చనిన పిదప
రాము డతినిష్ఠ తాను మంత్రమ్ము నెరిగి 667

ధ్యాన మొనరించి - సద్భక్తి - తపను గొల్చె
పూని ముమ్మారు నతి శుచిర్భూతు డగుచు
పిదప న్నాదిత్య వీక్షించి - ప్రేయత ప్రమోక్తి
అస్త్ర శస్త్రమ్ము లిరు చేతు లందు దాల్చె. 668

రావణవధ

తన్నెదుర్కొన వలగొను దనుజ విభుని
కాంచ నాంచిత రథమును గాంచి - రాము
డప్రమత్తత - మాతలి నరసి - రథము
జూపి - భద్రత దెల్పుచు - చాప మూని 669

“దాని దాకగ మన యరదమ్ము నిపుడె
తోలు” మని శక్ర సూతునితో వచించి
ఎన్నియో మోర యుద్ధమ్ము లెరుగు నీకు
భద్రతలు చెప్పుటలు నాకు పాడి గాదు. 670

అమర విభు సంతవానికి - ఆ సురాసు
రులకు జరిగిన ఘవయుద్ధములను - తేరు
దోలినట్టి చతురుడ వీ వేశ నాకు
సారథిగ నుండి వడి యెంతో సంతసమని. 671

చతురతను రామువృందపు శక్ర సూతు
ఘనత గొనియాడ - నాతడు కడు సమర్థ
గతిని - నరి న్నందనము నిజ గతులు దప్ప
రహిని రథ ఘంటిక లు మ్రోయ రథము నడిపె. 672

అది కనుంగొని దివిజ కులాంతకుండు
తామ్ర విస్ఫోరితాక్షుడై - ధరణి వణక
శాత శరముల నారామచంద్రు నేయ
తీవ్రతర కోపమున భూరి తేజుడగుచు 673

రయమునన్ రామచంద్రు డైంద్రాసుగమును
సజ్యమొనరించి - తిరమగు శక్తి విడువ
దనుజ వతి తీవ్ర తర శస్త్ర దర్ప ముడువ
ఆ శరజ్వాల లాకాశ మంటు కొనియె. 674

రామ రావణులు గగ్గ సంగ్రామ సీమ
దాకి సింగంబు లట్లు యుద్ధమొనర్చ
నమర వీక్షణ కాంక్ష నయ్యమరులు దివి
బార్లు దీరిరి నుత్సాహ భరితు లగుచు. 675

అట్టి తరి - రావణుని నాశ మవని దెల్పు
దారుణోత్పాతములు దోచె - ధరణి వణకె;
రక్త వర్షము రావణు రథముపై న
గురిసె - గగ్గర్దలు వినువీధి - గుంపు గట్టె. 676

తోరణముల పొడసూపె తోక చుక్క
లెన్నియో నాడు అంకపై నీసు బూని
ఉల్కలములు రాలె మహోగ్ర గతిని
సక్క కూతలు మెండయ్యె - దిక్కులదరె. 677

విజయ సూచకముగ రామ విభుని దెసను
శుభ నిమిత్తంబు లెన్నియో చూడ నాయె
ఉత్మగతమైన శుభ సూచనాశి దలచి
పరమ సంతృప్తి రాముడు పరవశించె. 678

వటుతరోత్సాహుడై రామభద్రుని డంత
జయ జిగీషను - రావణు శక్తులుడుప
నుగ్రహ కోదండ ధారియై నూర్చు లలర
వీర రస మూర్తియై రణ వీధి దోచె. 679

రావణుండంత క్రూర నారాచములను
దశరథాత్మజు నొప్పింప - తత్క్షణము
శత శిలీముఖ జ్వాలల - సింహ బలుడు
రావణుని నొవ్వ జేసె విరామ మిడక, 680

మోరమగు ద్వంద్వ యుద్ధ మా వీరువరుల
కప్పుడు వర్తిల్లె భువనము లదరు నటుల
చేష్టలను దక్కి నిరువైపు సేన లన్ని
వారి యుద్ధాన నుత్సాహ వంతు లైరి.

681

రోష భీషణ వదనుడై రోజుచున్న
దనుజ విభుగాంచి శ్రీరామ ధరణి ధపుడు
ద్విగుణితోత్సాహ వంతుడై - ధీరమతిని
వలికె నీరితి రావణు డులికి పడగ.

682

అతుల బలశాలి నంచు నీమతి దలంచి
విజ్ఞ ప్రిగుచు నుంటి వీ వేళ నిన్ను
కదన రంగాన నే గూల్తు - కంజభవుడె
నిన్ను గాపాడ లేడిది నిశ్చయమ్ము.

683

అష్ట దిక్పాల వరులను నాల మందు
నోర్చి జయమంది వి గాక - యోర్వ గలవె;
మేరు నగధీరు - రణశూరు - మేటి వీరు
మేఘ గంభీరు నీ రామ మేదినిశు.

684

జయము గొన నీదు తరమె? ఓచవల బుద్ధి !
సాధ్వు లగు స్త్రీల చెరబట్టి - సతము జవము
సలుపు మునులను బాధించి - సాహసమ్ము
టంచు - దలచుట గన నాత్మ వంచనమ్మె.

685

నీ నాసటి వ్రాలు హరియింప - నేడు - రామ
బాణ మియ్యెడ సిద్ధమై వ్రబలి యుండ
బయట బడి - భూమిపై నీవు వ్రతుకగలవె;
అనిని గెల్చుట నీయడి యాస గాక.

686

కాలుడదె కన్ను గీతెను - కాల మిపుడు
 చేరువై నది - నీ మేన చెమట వట్టె
 మహిత రాక్షస కీరులు మంత్రి వర్యు
 లందరును ఘోర యుద్ధాల హతులు నైరి. 687

అని వచించెడు శ్రీరాము నరసి - దనుజ
 వతియు - భూరి ప్రతాప దంభమ్ము లేల?
 మాట లేటికి? రణభూమి మన బలమ్ము
 సురలు - జనములు - మునులును చూడరొక్కొ? 688

వేయి మాట లవేల : యీ వేశ రామ!
 బ్రహ్మ రుద్రులు నిట నడ్డు పడిన గూడ
 విడువ నిన్ను నీతమ్ముని - విజయ మంద
 కుండ - రణభూమి విడువ గైకొంటి ప్రవతిన. 689

అనుచు రావణు డుగ్మడై - ధనువు దాల్చి
 రాముడును శాంతమును వీడి - రాజసమ్ము
 పొంగి పొరలగ - తీవ్రుడై - పోరు సల్పి
 సిద్ధ మైనంత - నిరువురు యోధ లపుడు. 690

గగనమున సిద్ధ - గంధర్వ గణము లాది
 సురలు గుమికూడి చోద్యము చూచు చుండ
 రేయి వగలనకయె వారు రెచ్చి - రెచ్చి
 ఏడు దినములు పోరాడి రిర్ష్య ఖాని 691

ఉగ్ర శరము లేయుచు రాము డుద్వి పై న
 దనుజ శిరములు తెగ వేయ - దైత్య విభుడు
 మరల మొలచు శిరములతో - మహి వణంక
 చేసె రామునితో కడు చిత్రరణము. 692

తలలు మొలచుట గని రామ ధరణి ధవుడు
విస్మయము జెంద - నంత - విభీషణుండు
సంజ్ఞచే జూపె - తనయన్న సతము నాభి
నిమ్ముగా దాల్చి నమ్మత భాండమ్ము నపుడు. 693

వ్రజ్విరిలి దేవ గంధర్వ వ్రభృతు లలర
అగ్ని బాణమ్ము - రాముడు నమర వైరి
నాభి భాగాన నేయ - నా నాభి నున్న
అమ్మత భాండ మహత్వమ్ము నంత మొందె. 694

అమ్మత భాండము తెగిపోయినంత తలలు
మరల నొక నూట తొమ్మిది మార్లు మొలచె;
తలలు పిమ్మట మొలచుట తప్పిపోయె
నంత దనుజాకృతియు కడు వింత గొలిపె. 695

అయివ పౌరుషమును వీడ కసుర భర్త
మహిత సాయకముల దూసి - మంత్ర మూడి
దీక్షగొని వేయ రాముని దీప్తి ముందు
నన్నియును నిష్ఫలమ్ములై అవని డుల్లె. 696

బాణములు నిష్ఫలమ్ములై బరగి నంత
తాల్మి నశియించి కుపితుడై - దనుజ పతియు
వేయి ఘన శాత శరములు విడచి నంత
కంతలై రాము మేన రక్తములు చిందె. 697

అయిన చలియింపకుండ రామావనీంద్రు
డతి నిశాత శరమ్ముల ననురు నేయ
ననురుడును దీప్త శరములు నప్పుడెసె
నవియు నివియును పెనగెను నొకసమున. 698

గగనమున నున్న సుర ముని గణము లెల్ల
నెన్న డిట్టి దురంబును నెరుగ మంచు
చటుల భయమున నాశ్చర్య చకితు లగుచు
సన్నతించిరి వారల సత్వ మెంచి.

699

రాము డంతట - మున్ను - విరాధుడాది
కృత దనుజుల పుడమిపై గూల్చి నట్టి
తీవ్ర శరముల వడిదూసి - దివిజ వైరి
మీద శరవృష్టి గురియించె - మేరు వదుర.

700

పరిగణింపక దనుజుండు బాహు పటివ
నదృతమ్మగు గద - తోమ రాది - వివిధ
ఆయుధముల శ్రీరాము నలయ జేసి
నంత రాముడు చింతించు వపసరమున.

701

సురవరాధిపు సారథి - వరమ పురుషు
విజయమును గోరు వాడయి - వినయముట్ట
సర్వ మెరిగిన రామ! యీ సమయ మందు
నే మెరుంగని యట్లు చరింతు వేమి?

702

కాలమును వృద్ధ పుచ్చక - కడు రయాన
నతుల భీకర కమలాసనాస్త్ర మేసి
దనుజు గూల్పుము - కాలమ్మ దగ్ధరాయె
నితనికని చెప్పి మాతలి హితము దెలిపె.

703

అనిమిషాధిపు సారథి యట్లు బలుక
మరచి నట్టుల నటియించి, మహిమ దలచి
వరమ కౌతుక మతియయి భానుకులుడు
ఘనతరమ్మగు మోదమ్ము గడలు కొనగ.

704

భువనముల సృష్టి కంటెను భూరితర ప్ర
యత్నమున - బ్రహ్మ నిర్మించి - యఖిలలోక
విజయ కాంక్షితుడౌ సుర విభునకిడిన
యా మహాస్త్రమె బ్రహ్మస్త్ర మన బరంగు. 705

లోక శాంతిని వాంచించి ప్రాకటముగ
నాడ గన్తుండు నిడె మేలు చూడగోరి
అట్టి బ్రహ్మస్త్రమును దూసి - అవని నాథ
తనయు డామంత్రణము చేసి దాల్చి నంత. 706

వసుధ కంపించె - కులగిరుల్ వడ వడంకె
నంబు నిధు లేడు సంక్షోభ మందె - దివము
పగుల బడినట్టు లయి భయ పడిరి సురలు
రాము డొనరించు కోదండ రవము వినుచు. 707

ప్రళయ కాలాన్ని రుద్రుడై ప్రబలి రాము
డరి భయంకర మైన బ్రహ్మస్త్రమపుడు
మంత్రము జపించి - బ్రహ్మను మతి దలంచి
ధనువు సవరించి విడచె నద్దనుజు పైన. 708

అన్నహాస్త్రము శీఘ్ర మా అసుర విభుని
వక్షమును జీల్చి నమరుల కక్ష దీర
ప్రాణములు తీసివేగ - దిగ్భ్రాంతి తొలగి
సకల జగములు సంతోష జలధి మునిగె. 709

వరిణతమ్మైన కరి వద్భి బడిన యట్లు
కుల నగంబొండు పుడమిపై గూలి నట్లు
మాష ధాన్యము రాసిగా పోసి నట్లు
వంక్రి కంఠుడు ధరణి పై వ్రాలి పడియె. 710

అంబరము చిల్లు పడి దిక్కు లదరునటుల
దాశరథి యంత సింహనాదంబొనర్చె.
ప్రస్తుతించిరి మఃదమంది వానరాళి
దివ్య సుమములు గురిసిరి దేవగణము.

711

అసుర నాథుండు కూలిన అవసరమున
నసుర బాధలు నేటితో నణగె నంచు
అవని జనములు - వరమును లమర వరులు
వట్టగా రాని అనంద భరితు లైరి.

712

లోక కంటకు డయి - మూడు లోకములకు
కీడానచ్చిన రావణు గీటడంచి
నట్టి రాముని దరిజేరి - అర్క తనయు
డాది వీరులు పూజించి రాత్మ పొంగి.

713

విభీషణాదుల విచారము

అన్న మరణము గాంచుచు - భిన్నుడగుచు
తీవ్ర తర దుఃఖితుండయి - దిశలు వగుల
నన్న పడములపై వ్రాలి - నార్తి జెంది
వెక్కి వెక్కుచు నేడెచ్చె విభీషణుండు.

714

అకట! సకల ప్రపంచమ్మ నని జయించి
మేటి వీరుల కెల్లను మేటి వగుచు
దానవాగ్రేసరుడ వయి దనరు - సీపు
నేటి కిటులైతి వన్న! నే నేమ నందు.

715

బాల భాస్కర కాంతుల లీల - దివ్య
మడి గణాంచిత నవరత్న మయము నగుచు
దిశలు వెలుగంగ జేయు నీదివ్య - ఘన - సు
వర్ణ మకుటమ్మదిగొ! నేడు వసుధ బడియె.

716

వలదు యుద్ధము - మనవైరి బలుడు - గాన
నతని సతి సీత నివృణ్ణి వతని కిడుట
క్షేమమని యెంత జెప్పిన చెవిని నిడక
చేటు కొని తెచ్చు కొంటి వీ పూట - నిటుల. 717

ఈ విధమ్మున విలపించు నా విభీష
ణాఖ్యు గనుగొని - రాఘవుడనునయించి
వంచతను దొందినను తవ భ్రాత బ్రతికి
యుండును - స్వశౌర్య ధైర్య ధీయుక్తి చేసి. 718

అనుచు నూరడిలగ జేసి - అసుర మృత - శ
రీరమును గాంచి - రఘుకుల వీరు డంత
పుష్పమాలను నటనుంచె - పూజ్యగణిని
శూర రావణు గౌరవ సూచకముగ. 719

రాముడు విభీషణాఖ్యు చేరంగ బిల్చి
రావణున హర్షలోక పంభావయోగ్య
గతులు కలుగగ కర్మ సంస్కార తతులు;
సలుపు మనుచు బోధించె విజ్ఞాన ప్రభువు. 720

రావణుని రాణుల ఆక్రందన

రాముచే రావణుడు రణ రంగమందు
నిహతుడై పడె నని విని నిలువ లేక
అంతిపురి వీడి యాతనీ కాంత లెల్ల
వచ్చి రణభూమిని మృత రావణుని గనిరి. 721

అనిని గూలిన తమ నాధు నరసి - పనలి
పనలి దుఃఖించిరి దనుజ వనిత లెల్ల
పట్ట మహిషి మండోదరి ప్రాణనాధు
పాదముల వ్రాలి రోదించె బహు విధాల. 722

దనుజ కాంతల రోదన ధ్వనులు రేగి
నిండిపోయెను - భూమియు నింగి కూడ
అంత మండోదరి దేవి యార్త నాద
మవని కంపింప వ్యాపించె - నన్ని దెవల - 723

అకట! జానకి నప్పుడే ఆ నరేంద్ర
సుతున కిచ్చివ మాకిట్టి శోక మున్నె ?
బంధు మిత్రులు రణభూమి వడగనేల?
కుమిలి రాక్షసకులమెల్ల తుందనేల ? 724

పుణ్యవతి సీత పై నీకు మిట్టి - వెరిగి
నట్టి కామము కాలాగ్ని యగుచు - విన్ను
నన్ను - కులమును - మంత్రుల - నాధ! నిఖిల
హితుల కొమరుల - నరయ దహించి వై చె. 725

ఇల నరుంధతి - అల్లరోహిణుల కంటె
వరమ పొవని జనక భూపాల పుత్రి
కడు విశిష్ట - పతివ్రత - కామ దృష్టి
నామె మృచ్చిలి తెచ్చితి వడవి నుండి. 726

తెచ్చితివి; దాన ఫలమేమి; తేలె నీకు
కామితము దీరెనా? చేటు గలిగె : నింక
కుల వినాశము చేకూరె : కలుష మబ్బె;
భోగ మిసుమంత యును గూడ పొనగ లేదు. 727

పాప కర్మ లిల వరి వక్రము వహింప
తత్ఫల మనివార్య మయి కర్తకుమిట్టిలు;
శుభము లొనరించు పురుషుండు శుభము లొందు
దోషకారికి ద్విగుణిత దుఃఖ మొదవు. 728

అందఁ మింపొందు బహు సుందరాంగు' లెంద
రెందరో సీత మించి నీముందు నుండ
మోహ - మవివేక మకట! నిన్ ముంచి వై చె
గాక - నధికయే? వారల కంటె సీత.

729

పుష్పక మ్మెక్కి నీతో త్రిభువనములను
దనర దిరుగుచు దేవతోద్యావ సీమ
లందు విహరించి - యానంద మనుభవించి
చివరి కి విధి "విధవ" వై చెలగ వలసె.

730

అనుచు మయపుత్రి - బహు దుఃఖ మాపహింప
ప్రళయ యుంఝునితో ద్భూత ప్రనవ లతిక
భంగి వణకుచు - భర్త శవాన వ్రాలి
యేడ్చె చూచెడి వారల యెడద కరుగ.

731

వరమ దుఃఖార్త లౌచు రావణుని పత్ను
అంద రావిధి విలపింప నచట మన్న
కపుల కన్నులు దనుజుల కనులు గూడ
చెమ్మగిలినవి - దుఃఖ వీచికలు రేగ.

732

అంద రావిధి విలపింప నా విభీష
ణుండు - తానేడ్చి - యోదార్చి - నిండు మదిని
దుఃఖమును మ్రొంగి - అన్నకు దురిత ముడుగ
పరమ నియతిని సంస్కార వ్రతతి జరిపె.

733

గంధమును ఖాసి - పూలు నక్షతలు దీర్చి
వర సుగంధాది ద్రవ్యముల్ వస్త్ర తతులు
దనుజ విభు దేహమున నుంచి - ధర్మ నిరతి
అగ్ని నిడెను విభీషణు డాక్షణాన.

734

వసుల హింసయు - దుర్బుద్ధి - పాపకర్మ
 మూర్ఖమును - రోషమును - తేజ మోహములును
 బలము చలమును - షడ్వర్గ భావములును
 చూడ చితి కాలి దేహితో ఖూడిదాయె. 735

పిదప స్నానము చేసి విభీషణుండు
 భ్రాతకు తిలోదకము లిడి - పరమదుఃఖ
 భారమున ముగ్ధి - అన్నకై పరితపించి
 బాలకుని భంగి యేడ్చె సౌభ్రాత మెంచి. 736

చేయ తగిన కార్యము లెల్ల చేసి - ఆ-వి
 భీషణుడు - రాక్షస స్త్రీల ఘోషమాన్చి
 పంపె పురమున - కంత - నా - భానుకులుడు
 మాతలిని తిల్చి యిటు ముడమార్చులెక్కె. 737

ఘోర రణమున జయ మొనగూడు విధిని
 రథము నడపిన చతుర సారథి వటంచు
 బొగడి - మృదు భాషణముల తగ వచించి
 పంపె నాతని దేవేంద్ర వట్టమునకు. 738

విభీషణ పట్టాభిషేకము

సత్య సంధుడు శ్రీరామచంద్రమూర్తి
 ప్రియముగా అక్షుణునకు - విభీషణాఖ్యు
 రమణ మీరగ దానవ రాజ్య మహిత
 పదవి కభిషిక్తు జేయగా ముదల నిడెను. 739

స్వర్ణ కుంభము లందున - నవ్వు సాగ
 రముల జలముల రప్పించి - అక్షుణుండు
 అసుర రాజ్యసింహాసన మప్పగించె
 వేద ఘోషల మధ్య విభీషణునకు. 740

కపులు రాక్షసు లంతట కలసి మెలసి
సోదరుల భంది వర్తించి - రాదరమున
మెలగ మొదలిడి రెల్లకు మెచ్చు కొనగ
రామమూర్తి సంతోషాంత రంగు డయ్యె.

741

రాజ పీఠ మధిష్ఠించి - లక్ష్య ముంచి
రామ నృపునకు ఖహ విధ రత్న ఖచిత
భూషణాంబరముల నిచ్చి పూజ లిడెను
వినయ గుణ భూషణుండ విభీషణుండు.

742

రాముడు సీతను రప్పించుట

రావణుడు ఘోర పల్కగామ తంగ ముడు
ముగిసె నను చల్లనొ వార్త - ముగుడ సీత
కెరుగ బలుకుచు గొని తేర నిన కులుండు
దనుజ విభు గోర - నరతట - తత్క్షణమ్ము.

743

అవిభీషణు నాజ్ఞచే - నసుర కాంత
లెల్ల సీతకు రావణ మృణిని దెలిపి
ధవుని చేరంగ సమయము దతిసె నంచు
బయలు దేరంగ నుత్పాహ పతిని జేసి

744

జలక మార్చిరి వన్నీటి జలము లందు
వట్టు వట్టము నవరించి పసుపుబూసి
పూలు ముడిచి చందన మద్ది పూణ్యవతికి
మెలి మణి భూషణమ్ములు చాల దొడగి.

745

సర్వ సౌభాగ్య విభవ కుర్చుప్పి యైవ
ధరణి నుత సీత రథురాము తన్వి నంత
అందలమ్మున దెక్కించి - అసుర కాంత
లాదరమ్మున గొని వచ్చి రటకు ప్రీతి,

7 6

వినయ వినమిత గాత్రయై విభుని పాద
వద్మముల వ్రాలె భక్తి నప్పరమ సాధి.
సకల కపులామె గనుగొని స్వాంత మందు
పంతసించిరి వరమ హర్షంబు చెంది.

747

సీత అగ్ని ప్రవేశము

అంత నొక్కింత తడవాగి - నర్క వంశ్యు
డవని సుతగని - గల్గదు డగుచు - సకల
కపులు - రాక్షస గణములు - కలత జెంద
వలికె నీరితి విస్పష్ట వాక్య నమితి.

748

సతిని తెరగొన్న రావణు సత్య ముడిపి
గెలువ లేడయ్యె రాముడన్ వలుకు లకును
తావు లేకుండ కూల్చితి దైత్యు - నింక
నీవు చనవచ్చు స్వేచ్ఛమై నెచటికైన.

749

అనెడు రాముని వలుకు లయ్యవని జాత
కర్ణముల సోకి ములుకులై గాడి వరువ
భూమి సుత కొయ్య బారెను - మూర్ఛ చెంది
మొదలు నరికిన కదళియై భూమిపైన

750

ఇంత యుద్ధము చేసి - జయించి - రావ
ణాసురుని జంపినది యెల్ల - అవని సుతను
నిట్లసామాన్య వలెను హింసించు కొరకః
వంచభూతము లెరుగవే వడతి మనత :

751

ఆమె పాతి వ్రత్య మనవద్యము కాదె
ఆమె నిప్పు వంటిది; దోష మంటు కొనునె
రాము డెరుగడె యామె శీలము నెడద
వడతి స్త్రీల కాదర్మమౌ పుడమిలోన

752

కొంత వడి కామె యొక్కింత కోలు కొంచు
వలికె : నాశీల మెరిగియు - పరుషములను
వలుక భావ్యమె : నీవొక్క బాణమేసి
నన్ను తెగబార్చు బుచితమ్ము; నాథ: మరియు 753

ఎట్టి పాప మెఱుగని నే నిట్టి వాడు
మేన భరియింప జాలనో ప్రాణ నాథ:
వహ్ని నెలకొల్పి - మీ అవవాడు మాయ
తండు దూకెద - మీరెల్ల రరయు చుండ. 754

అనుచు దీనత వలికెడు నవని తనయ
వలుకులకు రాక్షసాళియు ప్లవగు తెల్ల
కంట కన్నీటి కల్వలు గార్చి నారు
ఇంత రాముని యెడద గ్రహింప లేక. 755

జనకసుత యంత చెంతలక్ష్యుని గాంచి
వరమసౌజన్య పూర్తి త్వద్రాభత , మెరిగి
నాడు శీలము శంకించె - నాకు నింక
బ్రతు కదేల: యటంచు దా బలికె కుంగి 756

అనఘ: మిధ్యావనాదము ననుసరించి
నేరితై జీవితమ్ము సాగించు దాన :
భర్త గౌరవ మందని భార్య బ్రతుకు
నరక తుల్యము - మరణమే శరణ - మార్య: 757

ఈ ప్కసనమున నేను జీవింప నేర :
చిఱిని పేర్చింపు మిపుడెల్ల హితుల మ్రోల
నాధు వద వంకజమ్ముల నాదు మదిని
నరసి గొల్చుచు దీప్తాన్ని యందు జొత్తు, 758

అనిన - దుఃఖించి లక్ష్మణు డనుజు గాంచి
తదనుమతమున జగములు దద్దరిల్ల
హరులు వెఱగంద - రాక్షసులయ్యె! యనగ
చింత కట్టలు పేర్చించి - చితి రగిల్చె.

759

వరమ సాధ్వీలలామయౌ పడతి యగుట
పుణ్య సౌశీల్య మూనిన పొలతి సీత
రాము పడముల నెడ నిల్చి - రామునకును
అంజలించుచు వడి జొచ్చె నగ్నియందు.

760

సాధ్వీ జగదేక పావని పృథ్వీ జాత
భర్తృ పద చింతవైక స్వభావి - సీత
వహ్ని జొచ్చిన వసుధ సర్వమ్ము వణకె;
తారకలు రాలె; జగములు తల్ల డిల్లె

761

మిండి నంటుచు నెగసెడి మంట అందు
జొచ్చె జానకి అపరింద మచ్చ మాయ
అపుడు కవులొవరించు "హాహ"రవమ్ము
లవని వగులగ రేగె భయంకరముగ.

762

పావక జ్వాల లా సాధ్వీ పావనకృ
మహిమ - చల్లెల్లె - వెన్నెల మాడ్కిబరగె;
అగ్ని మానవాకృతిని వ్రత్యక్ష మయ్యె
జానకి వరికిని నమస్కార మిడుచు.

763

పలికె; ఓరామ! యీసీత - భవ్యచరిత !
వరమసాధ్వీమ తల్లి - పౌత్రాగృ నల్లి !
అవని జన వినుత చరిత్ర అతి పవిత్ర !
ఇట్టి యీతల్లి నంటంగ నేరి తరము?

764

అనుచు నత్తిభక్తి జనకరాజుల్ల నాడు
అవ్వగించిన మాడ్కి వయ్యగ్ని హోతు
డవని సుత సీత రామున కవ్వగించె
జగము పర్వము నానంద జలధి దేల. 765

వనజ సంభవుండును ముని వరులు సురలు
పకల దిక్పాలురును ఋషి సతులు - ఋషులు
దశరథేశుండు పహిత మాదరము నొంది
వచ్చి దీవించి మగిడిరి స్వర్గ పురికి. 766

సంబరమ్మున నవ్వుడు సకల సురలు
సీత సౌశీల్యమునకు నచ్చెరువు నొంది
శ్రీ రఘూద్యహు వ్రస్తుతి జేసి - మిగుల
పూల వానలు గురిసిరి పుడమి మీద. 767

రాము డానంద భక్తికాను రాగ మొవ్వు
జనక సుత న్నాదరించెను జనము పొగడ;
బవర మందున గూలిన వ్లవగు తెల్ల
బ్రహ్మ కరుణ కడకావ బ్రతికి నారు. 768

విభీషణుండు రామునకు పుష్పక విమానము కాసుక గా నిచ్చుట

మనుజ నాధుండు పేదవ నర్థమజ విభుని
గని వచ్చించె నే వచ్చిన వసులు దీక్ష;
నింక తడయగ రాదు - నేనేగ వలయు
మా అయోధ్యకు నీ వనుమతిని నిడుము. 769

అనుచు దెలిపిన రామున కంజలించి
కాంచనాంచిత నవరత్న ఖచిత మైన
పుష్పకమ్మును దెప్పించి భూమి వశికి
కాన్కగా నిచ్చె నపుడు రాక్షస విభుండు. 770

ప్రాణములు లెక్క సేయక బవర మందు
దానవుల నెల్ల నిర్జించి - తనకు దైత్య
రాజ్య రాజత్వప్రాప్తి కారకులు నైన
వకల కపులను తగురీతి సత్కరించె. 771

దాశరథి మానసమున సంతసము నొంద
కాంచనాంచిత భూషణ కాన్క లిచ్చి
గౌరవము జూపి - సుగ్రీవు గొగిలించి
అంజనీ పుత్రు నెంతయో యభి నుతించె. 772

రాముని ఆయోధ్యా ప్రయాణము

భాను వంశాబ్ది చంద్రుని భావమరసి
అసురకుల నాయకుండంత నాజ్ఞ లిడెను
పుష్పకము నిద్దమొనరించి - భూమి వశి-వృ
యాణమునకంత సన్నాహ మమర జేయ. 773

జానకీదేవి కోరిక - జగమువొగడ
రమ్య గుణులైన పరమాత్మ రమణు లెల్ల
రామెతో నయోధ్యకు జన - నపుడె-మురిసి
వయనమైనారు తమ పూర్వ భాగ్యమమచు. 774

రఘు వరుండంత జానకీ లలన తోడ
లక్ష్మణుని తోడ - వాయుజార్కజల తోడ
కపిబలము తోడ - రాక్షస నృపతి తోడ.
పుష్పకమ్మెక్కి సాకేత పురము జేర. 775

పుష్పకమ్మేగు మార్గాన - భూమి సుతకు
తాము పెదకుచు వద్ద కష్టముల నెల్ల
చెప్పి విశదీకరింప - నాసీత - కనుల
బాష్పములు రాలెచ్చి - దుఃఖించె బహు విధాల. 776

ఈ వ్రదేశాన గూలినాడింద్ర జిత్తు
కుంభకర్ణుండు నిచ్చటే గూతె - విదవ
సకల దానవ సామ్రాజ్య చక్రవర్తి
రావణుడు గూతె నిట ననె రామవిభుడు. 777

అటుల నన్ని సీతకు జెప్ప నంత లోన
చేరె పుష్పక మంబుధి తీరభూమి
తాము లంక జేర మహా వధంబు నైన
సేతువును జూపె రాముండు సీత కంత. 778

యోగ బలుడు నలుండను నొక , కపిశ్య
రుడు - గభీరత నొప్పారు కడలి పైన
చతురతను నిర్మితము జేసి సేతు విచట
సాగను లలర - నీకయి - దాని చూడు మనెను. 779

ఈ వ్రదేశాన వెలసె మున్నీశ్వరుండు ;
సువ్రతిమృత్తైకొలుపుండె చూడు మేదిగా.
ఇదియె రామేశ్వరమ్మంచు యిలను నిలిచి
వతితులను పావనము చేసి వరిధ విల్లు. 780

తా విమానంబు నందుండి దాశరథి - వి
శేషముల నొక్క దొక్కటి జెప్పుచుండ
చేరె పుష్పకంబంత కిష్కింధ పురము
సీత ఆశ్చర్య చకితయై చెంగలింప. 781

మధుర మధుర స్మితానన మహి తనూజ
 సీత యనియెను స్వామి: కిష్కింధ పురిని
 కొంత తడవాగి - మనతోడ గూత వ్లవగ
 కొంత లంగని పోవ కాంక్షింతు ననుచు.

782

శ్రీ రఘూద్వమ దదివిని చిర్న గవున
 జనక సుత గాంచి - నీకోర్కె శతవిధాల
 యుచిత మైనట్టిదని యెద నుట్టి పోయి
 పుష్పకావళరథమును పూని దలచె.

783

పుష్పకముంత కిష్కింధ పురిని జేర
 వనచరాంగన లెల్ల రవ్వసుధ పుత్రి
 చుట్టు జేరి - పూజించెడు నట్టి వేళ
 వాని నెల్ల నాదరమున వలుకరించె.

784

వనచరాంగన లెల్ల రవ్వసుధ తనయ
 జూపు నాదరమునకు సంస్తుతు లొనర్చి
 జనక రాట్పుత్రి కోరిక ననుసరించి
 పయనమై రయోధ్యకును పుష్పకమునెక్కి.

785

శ్రీ భరద్వాజ నాశ్రమ సిమయందు
 పుష్పకము నిల్చి రఘుకుల పుంగవుండు
 మునిని దర్శించె - మునియును మోదమంది
 సకల నాతిధ్యముల రాము నత్కరించె.

786

సంతసము మీర కపులెల్ల సమయ మెరిగి
 ముని యమట్లను వనముల ముగ్ధియున్న
 మధుర ఫలముల భుజియించి - మధువులాని
 దినము దినమెల్ల గడపిరా ముని వనావ.

787

అంతలో రామభద్రుండు హనుమ లిలచి
ముందుగా - నీవు శీమ్రమ్మ - పోయి - నంది
గ్రామమును జేరి నాదు ఆగమన వార్త
భరతునకు ప్రీతి కలిగింప వలయు ననిన.

766

చిత్తమందు వ్రతబోధము చెంగలించ
భరతు కడ జేగి మారుతి వ్రతము లిడుచు
జానకీ రామ లక్ష్మణుల్ సమతలాన
వచ్చు చున్నా రనెడి కుభ వార్త నుడిపె.

769

భరతు డంతటి నానంద వరవశ తయి
కొగిటం జేర్చి హనుమను గొరవించె.
ఎవ్వడిక రామభద్రుని వృత్తి వరిగ
చూతునో యిని భరతు డొక్క కనినొరె.

771

జానకీ రామ లక్ష్మణుల్ జయము గొంది
త్వరగ వచ్చుచుండి కలన్పు వార్త - నువ్వెది
తల్లులకు వెల్పు నిమ్మని తత్క్షణమ్ము
వంపె భరతుడు పాత్ర వల్లమునకు.

774

తమ్మునకు బంపి యున్నై - తన్నయింత్తు
భావమున నింగి బాచెడి - భరతు నీవ్వు
తమ్ము దీర నాకాశ వధాన వచ్చు
పుష్పకము కంట బడి పృథి వారిగి యెడె.

777

వలిలని దేవాన శ్రీరామ వ్రతుని వాక్కు
భూమి కనిగొరించెను నంత పుష్పకమ్ము ;
అదరము మీరగ భరతు డన్న దరికి
వరుగు వరుగున జనుదొందె వ్రతము కోవ.

780

భక్తి యుతుడయి మ్రొక్కెడి భరతు గాంచి
 గ్రుచ్చి యెత్తుచు నరుదగు కూర్మి దోష
 గొగ్గిలించెను రాముండు కడు ముదావ;
 పొరులను గూడ తగురితి గౌరవించె.

794

ముఖ్య జనులు వశిష్టాది ముఖ్యు లెల్ల
 రనుసరింపగ తల్లుల యదను నరెడె
 డెంద మానందమున పొంగ నంది గ్రామ
 మనకు జేరిరి శత్రుఘ్ను వెంట నంటి.

795

ముని వశిష్ఠునకు రఘురాముండు మ్రొక్కి
 మిత్ర జనముల సేమమ్ము మేలు దెలిసి
 ప్రజల బాగోగులను గూర్చి వలుకరించి
 ఆప్త మర్యాద నెల్లర నాదరించె.

796

మువురు తల్లుల గనుగొని ముదము గదుర
 మ్రొక్కె నతి భక్తి రాముండు మోకరిల్లి;
 చిన్ని తమ్ముని మనసార చేర దీసి
 ప్రీతి దొలుకాడ వతని వరిష్వజించె.

797

వినయ గుణశీల సీత వివేక మలర
 నతి వినమ్రతతో ముగు రత్తలకును
 పాద వందన మొనరించె; వారు దనిసి
 దీవన లొసంగినారు వైదేహి కవుడు.

798

భరతుని విన్నపము

కరము ముదమంది భరతు డగ్రజుని గాంచి
 విన్నవము చేసె నీరితి విభుదులలర
 అన్న! పరిపాలనా భార మిన్ని నాళ్లు
 నీదు పాదుకలను నుంచి నెఱపి నాడ.

899

ఆశ లేదు నాకిందు - సింహాసనము
నీది - నీకప్పగించుటే నాదు కోర్కె.
ప్రేమ కాదనకుండ యీ భూమిభార
మును వహింపుము - ద్రిజగముల్ మోద మంద. 800

సకల జగమేలు నర్హతా సత్య మెల్ల
గలుగు ప్రభుడవు నీవే - యొక్కడవు జగతి
నీదు రాజ్య సర్వస్వము నీ కొనంగ
వేచి యున్నాడ - గైకొమ్ము - వేగ మీవు 801

రాముడును సోదరుని యాదరమును జూచి
వరవశమ్మందె హృది నెంతో కరగి పోయి;
ఆర్ద్ర నయనాల బాహువు లందు జేర్చి
చిత్తరువు పోలె నయ్యె విచిత్ర రీతి. 802

అయోధ్యను చేరుట

పుష్పకము నంత పూజించి భూవిభుండు
సెలవొసంగె కుబేరుని చేరుకొనగ
వెడలె నది యంత నాకాశ వీధి కెగసి
జిలుగు మొగుల గుంపుల నెల్ల జీల్చు కొంచు. 803

పుష్పకమ్మేగినంత - నాపుణ్య మూర్తి
స్వర్ణమయ దివ్య పీఠికాసనము నందు
గురుడు కూర్చుండ తానును గూర్చుచుండె
అంత భరతుడగ్రజనకు నంజలించె. 804

అన్న! పురికేగ వలె మనమని భరతుడు
రథము నాయత్త మొనరించె; రాముడ తరి
ధరణి సుతతోడ సాకేత పురము జేర
రథ మధిష్ఠించె కాకుర్చు రాజతీవి 805

లక్ష్మీ వర్ధనుడైనట్టి లక్ష్మణుండు
అభినవ వ్యజనంబు చెన్నార వీచె;
శత శలాకల పాండురచ్ఛత్ర మంత
కొమరు మిగుల శత్రుఘ్నుండు కూర్మి బట్టె. 806

విధు నిభంబు వింజామర వేడ్క దాల్చి
అల విభీషణు డంత సొంవలర వీచె
సుగుణ గుణభని భరతుండు శోభ లెసగ
కడుముదమ్మున హరుల పగ్గముల దాలెచ్చె 807

తగిన వారెల్ల రవ్వుడు తగిన రీతి
భద్ర వాహనముల నెక్కి బయలు వెడలి
తామ భద్రుడధిష్ఠించు రథము వెంట
నంది జనుచుండి రానంద మతిశయింప. 808

ప్లవగ విభుడును - కపికుల ప్రవరు లంగ
దాది వీరులు - జాంబవదాది ఘనులు
హయ గజ స్యంద నాది వాహనము లెక్కి
అనుసరించిరి రఘువీరు నడుగు జాత. 809

వేదమును వీడగా లేని నాద మటుల
వీణ విడని పత్తస్వర విషయ మటుల
అవరిమిత సంతసము దేహ మాత్మ నిండ
జనకజా రాములకు వెంట జనెను హనుమ. 810

అపుడె వెడలిరి ప్లవగాంగనాళి గూడ
జనక రాట్పుత్రి వెనుకను స్యందనమున
సంతతానంద సల్లాప సరస భావ
హృదయ సంరంభముల వల్కరించు కొనుచు 811

రామభద్రుడు సీతయు లక్ష్మణుండు
తండ్రి వాగ్దానమును దీర్చి ధర్మమూర్తు
లపు డయోధ్యను చేరిరి - యన్న వార్త
విని కుతూహలులై పుర పనిత లెల్ల

812

వారినింజూడ - నుత్సాహ వంతులగుచు
సౌరభములను వెదజల్లు సంకు మదము
మేననలమక - భూషలు మెయి ధరించి
వేడుకగ పూలు తురుముక మేడ లెక్కి

813

రాము మనసార వీక్షించి - రమణు లెల్ల
బహుళ విస్మయమున దేలి బట్కి రిటుల
ఇతడెఖరమూషగుల దుగ్గించె - నిండ్ర తనయు
నంత మొందించి నితె రాజ్య మర్జుజనకు.

814

ఈతడొకొ నట్టి పై సేతు చేర్పరించి
లంకలో నొచ్చి రావణు కొంత మెదిచి
దేల గూల్చి లంకారాజ్య మెలు కొనగ
తదనుజున కిది పరలిన ధర్మమూర్తి :

815

మన తపములు వందెను - మన భవములు
సఫలతను బొందె - జానకి సహితమైన
యీ రఘూద్వమృతగులార సీతదాన
గాంచుటయు జన్మ ధన్యత గానె నుచు.

816

పడతు లవ్వరి సాధాగ్ర దాగములను
వేచి పరిశుభ సుమముల చేన్మ జల్ల
పండి మాగధ నైవార నై భవముల
రాచనగరు ప్రవేశించె రామ మూర్తి.

817

అచట తేరును దిగ్గి - హిమాంశ కాంతి
 చంద్రికా ప్రభవోన్నతి చలువ లీన
 ప్రత్న - బహురత్న శోభిత ప్రభల దనరు
 తండ్రి మందిరమున కంత ధర్మమూర్తి. 818

రమ్య హర్మ్యములం గపి రాజు - హనుమ;
 దనుజ వతి-జాంబ వంతుల-దగ్గిన రీతి
 విడిది సేయించి శ్రీరఘు వీర వరుడు
 జనకసుతతోడ జనె తండ్రి సౌధమునకు. 819

సంజ పొద్దున - జనముల స్వాంతములను
 చల్లదనములు మెలమెల్ల నల్లు కొనియె
 భరతు డంతట ముదమున భానుసుతుని
 జేరి యటు బల్కె తన మది తీరు దెలియ. 820

అంధకారము మారాజ మందిరమున
 నలము కొనె నిన్ని నాకులు - అనఘ! నీదు
 ప్రబల సహకారమునను రావణుని ద్రుంచి
 రాము డేతెంచె - తమము నిర్గతము నయ్యె. 821

మిత్ర సుతుడివు - మేమును మిత్రకులుల
 మగుటచే గాదె యీమైత్రి - మాన్య!
 ఘన విచిత్రము దైవ సంకల్ప బలము
 గాక చేకూరునే మైత్రి కపి కులాధ్య. 822

ఇంక నీచేతి మీదుగా - నింపు మీర
 భవ్య నక్షత్రమున రామభద్రు నకును
 పట్టముంగట్ట వలెను శుభంకరమ్ము
 గా- ననిన సుగ్రీవుండు హర్షాన దేలె. 823

అర్కజుండు పట్టాభిషేకార్థ మపుడు
నాల్గు సంగ్రహాల నుండి పుణ్య జలములను
తేర వైడి కుంభాలతో వీర వాన
రాగ్రయోధుల నంపె శీఘ్రముగాను. 824

శాస్త్ర విహితము నగు మంచి సమయ మెంచి
శుభము లొనగూర్చు శుభవేళ - సూర్య వంశ
తిలకు పట్టాభిషేకము మలి దినాన
జేయ సుముహూర్త మిడెను వశిష్ట మౌని. 825

శ్రీరామ పట్టాభిషేకము

మరు దినమునను వశిష్ట మౌని వరుడు
మంగళా శాసనము సల్పి - మహిత విప్ర
వైది కాశీ వ్రవచనాల వైభవముగ
సభకు గొని వచ్చె రాముని సతీయుతముగ. 826

బహు నదీనద సాగర భవ్యజలము
స్వర్ణ ఘటముల - ముదముగా - సంగ్రహించి
కపులు గొని రాగ ఋషులును - ఘన మునులును
స్వచ్ఛతగ వేద మంత్రము లుచ్చరింప. 827

దివిజ విభుడాది దిక్పతుల్ - దేవ ఋషులు
మిగుల నాసక్తితో వచ్చి మేలు పలుక
స్వర్ణ సింహాసనమున సతీయుతముగ
కూర్చి నాసీను నిజేసె కులగురుండు. 828

వామ దేవుడు - జాబాలి - వర వశిష్ట
మునియు - కాశ్యపుడును - గౌతముడును - పూని
యమల జలముల నభిషేక మలర జేసి
రపుడు మంగళ వాద్యములవని నిండ 829

మంత్రి వరులును - కన్యలు - మాన్య యోధ
 వరులు ఋత్విక్కులును - ధరామరులు - బ్రహ్మ
 వాదు లెల్లరు - రాముని - వర సుగంధ
 జలము లభిషేక మొనరించి రలఘు మతులు. 830

వ్యోమమున నుండి దేవతా యోను లెల్ల
 సకల దివ్యాషధీ రసస్సలిల ములను
 మంగళాశిషముల మధ్య - మహిష సుతుని
 కప్పు డభిషేక మొనరించి రమిత రక్తి. 831

సతసంబొప్ప సద్గుణ సాంద్రు డిట్లు
 సర్వ ఋత్విక్పురోహిత సాధు జనుల
 చేత ననువమముగ నభిషిక్తు డయ్యె
 సలక జనతండ మానంద జలధి దేల. 832

వృజనమును లక్ష్మణుడు వట్టె - స్వచ్ఛమైన
 పాండర చ్ఛత్రమును బట్టె భక్తితో - శ
 త్రుఘ్నుడు - వినీతు డగు భరతుండు నిల్చె
 బంగరు కరండ మూని త్వత్పార్శ్వ మందు. 833

పవనజుడు రత్న మండిత పాదుకలను
 మోయుచును రామునిం గొల్చె మోద మెసగ
 చంద్ర నిభ వర సురుచిర చామరముల
 వీచి గొల్చిరి కపిదైత్య విభులు నపుడు. 834

అనుజు లాప్తు లమాత్యులు నాదరమున
 రాజ లాంఛనములు బట్ట - రమ్య ప్రకృతి
 సకల శైతోవచారముల నలుపు చుండ
 జరిగె నభిషేక మా రామచంద్రునకును. 835

రామభద్రుని కీర్తించి - ప్రేమ దొలుక
అమరలోకాధి నాయకు లాదరమున
పచ్చి యిచ్చిరి వెలలేని బహుమతులను
స్వర్ణ నవరత్న మేడిగణ స్థగితములను 836

రాముడును నంత తనదగు రాజ్యమందు
నున్న జను లందరికిని యధోచితముగ
విప్రపర వండితో త్తమ విబుధవరుల
కాదర మొప్ప కానుక లందజేసె. 837

అర్క తనయుని జాంబవదాంగ దాది
వ్రగతి వీరుల - దనుజేంద్ర వరు - విభీష
ణుని - సువర్ణ మయ విభూషణముల నొసగి
గౌరవించె రాముండు ప్రగాఢ బ్రీతి. 838

చంద్ర కిరణ గాఢ ప్రకాశమున వెలుగు
సార మణిమయ కాంచన హార మొందు.
జానకి కొసంగె శ్రీరామ చంద్రు - డంత
హాసుమ కిడె నామె - దాని రామాజ్ఞ నెరిగి. 839

తనరు తన్నడి హరమ్ము దాల్చినంత
శ్రీ సుధాకర జ్యోత్స్నా విశేష కలిత
చంద్ర శేఖర వరనివాసమయి యొప్పు
వెండిమల పోలె పవనజు డుండె నపుడు. 840

అఖిల ప్రజమెచ్చ - భరతు - నయ్యవని విభుడు
యౌవ రాజ్యాభిషిక్తుగ నలర జేసె;
అంతయును శాస్త్ర విధి దీర్చి నంత - ముగిసె
మర్వి - రామాభిషేక మహోత్సవమ్ము. 841

ప్రేమ చిగురింప నపుడు శ్రీరాము డంప
 అర్జునుడు చేరె కిష్కింధ - అసుర విభుడు]
 చేరె లంకాపురమును - శీఘ్ర గణిని
 హనుమ రాముని గొల్చుచు - నచటె యుండె. 842

రామ రాజ్యము

అశ్వమేధాది కృతువుల నాచరించి
 నిత్య సత్య వృత్తుండయి నీతి నెరపి
 ధరణి జనులకు రాము డాదర్శుడగుచు
 కూర్చి పరిపాలనము చేసె తోపలమును. 843

కన్న బిడ్డలవలె ప్రజల్ గాంచు చుండి
 సకల జగములు రంజిల్ల సరప విధిని
 వేడ్కగా వదునొక్కండు వేల యేండ్లు
 రాజ్యపాలన మొనరించె రామ విభుడు. 844

ధరణి సురలును - సకలమౌ ధరణి జనులు
 మంత్రి వరులు - బాంధవులు - సామంత నృపులు
 గుండెపై చేయి నిడుకొని కూర్చు చెంద
 రాజ్యమేలె శ్రీరామచంద్ర ప్రభుండు. 845

ధర్మ మరయగ నాల్గు పాదముల నడచె
 సస్య వృద్ధియు ధనవృద్ధి జగతి వెలసె
 కరువు - కాటక మెరుగరు నరులు నాగు
 రామ డెలెడి కాలాన రాజ్య ముండు. 846

రామ పరిపాలనమ్మున రాజ్యముండ
 దోషులే లేక శిక్షలు దూర మాయె
 కల్మషము లేక కలువయ్యె కలుష తతులు
 పాపములు లేక నరకమ్ము పాడుబడియె. 847

ప్రకృతి యుద్ధకాండ ననుకూల పద్ధతులను
వివర - నడచుచు - నిబధర్మ విధియెందె.
రాజు నీతిని దీక్షన రామమూర్తి
ధర్మ రాజ్యము స్థాపించె - ధరణి - నానె.

339

రామ రాజ్యమునకు నందమన - "రామ! రామ!
రామ!" యని పొడి పలుకుచు కామేశ్వరములు.
వృద్ధ ధర్మాను పట్టె పుజలు సేసెను
రామ రాజ్య నందనవన రామమూర్తి.

340

ధరణి విజృంభణ నీతిని నానె
ధరణి నానె నానె నానె నానె నానె
వంశ నానె నానె నానె నానె నానె
ధరణి నానె నానె నానె నానె నానె.

341

నానె నానె నానె నానె నానె
నానె నానె నానె నానె నానె
నానె నానె నానె నానె నానె
నానె నానె నానె నానె నానె.

342

నానె నానె నానె నానె నానె
నానె నానె నానె నానె నానె
నానె నానె నానె నానె నానె
నానె నానె నానె నానె నానె.

343

నానె నానె నానె నానె నానె
నానె నానె నానె నానె నానె
నానె నానె నానె నానె నానె
నానె నానె నానె నానె నానె.

344

ఫలశ్రుతి

శిష్టులను బోచి - దుష్టుల శిక్ష జేసి
ధర్మమును నిల్పు - మనుజుడై థరణి బుట్టి
నట్టి విష్ణువె - గన రాము డగుట - రామ
చరణ పూజలు నిహపర సౌఖ్యదములు. 854

రామ చరితము ధర్మ సామ్రాజ్య పథము
రామ చరితము భవ ముక్తి రాజ పథము
రామ చరితము పుణ్య విభ్రాజి తము
రామ చరితము యోగ సంక్షేమ మయము. 855

ఈ చరిత్రము వినువారి - యీప్సితములు
దీరు - నాయుష్యమగు - నింక దీర్ఘపాప
సంఘములు మాయు - సద్గుతుల్ సరసజేరు
తుష్టి గని దేవ పితృలును - తృప్తి గంద్రు. 856

మంగళా చరణము

మంగళము రామపద భక్త మానసులకు
మంగళము రామకథ విను మాన్యులకును
మంగళము రాము పరియించు మహితులకును
మంగళము వేద శాస్త్ర ధర్మాదులకును

మంగళం మహత్ శ్రీ శ్రీ శ్రీ

ఇది శ్రీగురునాథేశ్వర వర ప్రసాద సహజ కవితా సంస్కృత
కాశ్యపస గోత్ర పవిత్ర - పార్వతీ అనంతరామయ
పుత్ర బుధజన విధేయ - రఘురామ నామధేయ
ప్రణీతంబైన రఘురామ రామాయణము
నందు యుద్ధకాండ సంపూర్ణము

గమనిక

కాలకాండలో 21 వ పేజీ 127 వ పద్యంలో
నాల్గవ పాదం - "అవనిపై జచ్చి పడియున్న అసురిగాంచి"కి
బదులు పరలు సేకీర్తి ఘనత లీ వసుధ యందు." అని చదువు
కొన పలెను.

కిష్కింధ కాండలో 21 వ పేజీలో 257 వ పద్యం తరువాత
పద్యం మొదటిలో తప్పిపోయి నది. అపద్యమును యీక్కింద
నిచ్చు చున్నాము.

పరమ సంతస మంది సంపాతి - రామ
భటులగును జయయెనగూడ బలికి చనియె
వానరులు సంత సయనించి వసులు గడచి
దక్షిణార్ధి తటమ్మును దరిగినారు.